

UNIVERSAL  
LIBRARY

OU\_222073

UNIVERSAL  
LIBRARY



OUP--554-7766--10,000

**OSMANIA UNIVERSITY LIBRARY**

Call No. ۸۹۱۵۱۴۳      Accession No. ۷۷۶۵۲

Author

Title

This book should be returned on or before the date last marked below.

---



محقق و مؤلف

# ان پورنا کا مندر

مستند

شہرستی نر اپا دیوی کماری

جس کو

پروفیسر رام سروپ کوشل ایم آر۔ اے۔ این

مترجم شاہ جہان پرتھوی راج پنہلین پونا پارشا وغیرہ نے

پہلے زبان سے ترجمہ کیا

۱۹۲۷ء

دارالاشاعت پنجاب لاہور



# بنگال

”ان پورنادیوی کامندر“ جو اس وقت ناظرین کے ہاتھوں میں ہے۔ بنگال کی مشہور ناول نویس شرمستی بڑا پھادیوی کے ایک نہایت ہی اعلیٰ - اخلاقی اور سبق آموز ناول کا اردو ترجمہ ہے + اصلی کتاب بنگال میں اس قدر مقبول عام ہوئی۔ کہ ہزاروں جلدیں ہاتھوں ہاتھ فروخت ہو گئیں۔ اور اس قدر مفید اور دلچسپ سمجھی گئی۔ کہ اس کا ترجمہ انگریزی میں شائع کیا گیا +

اسپیٹل لائبریری دشاہی کتب خانہ کلکتہ کے مترجم شریٹ پالوسرت چند سین کی رائے ہے۔ کہ موجودہ زمانہ کے بنگالی ناول نویسوں میں سے کسی نے اس سے بہتر ناول نہیں لکھا +

میرا خیال ہے ان پورنا کامندر“ کا مطالعہ عورتوں اور لڑکیوں کے لئے بھی کچھ کم مفید ثابت نہ ہوگا +

ترجمہ میں حتی الوسع ناول کی تمام خوبیاں برقرار رکھنے کی کوشش کی گئی ہے۔ اور اس کی زبان کو بے تکلف اور عام فہم بنانے میں میں نے کوئی دقیقہ اٹھا نہیں رکھا + یقین ہے آردو داں حضرات اسے مناسب قدر دانی کی نگاہ سے دیکھیں گے +

نیازمند  
رام سروپ کوشل مترجم

# کھانا



# ”اَلْپُوْرِنَا كَامَنْدَرُ“

## پہلا باب

گاؤں کے قریب ہی ایک صاف شفاف پانی کی ندی بہتی ہے + گرمی کا موسم ہونے کے سبب اگرچہ اُس کا پاٹ بہت چھوٹا رہ گیا ہے - لیکن پانی پھر بھی بڑی تیزی سے بہ رہا ہے - عین ندی کے کنارے پر بابو لوگوں کا باغ ہے - جس میں ناریل اور تاڑ کے درخت اپنے سر آسمان سے بلائے چپ چاپ کھڑے ہیں - اور کبھی کبھی ٹھنڈی ٹھنڈی نسیم کے ہلکے ہلکے جھونکوں سے بیدار ہو کر سر ہلانے لگتے ہیں + شوجی کا مندر درختوں کے جھنڈ میں بالکل چھپ گیا ہے - صرف اُس کے اوپر لگا ہوا پتیل کا ترشول مغرب کی طرف دوڑنے ہوئے سورج کی سُرخ کرنوں سے چمکتا دکھائی دیتا ہے +

ابھی سویرا ہے - لوگوں کی آمد و رفت شروع نہیں ہوئی - صرف ایک لڑکی بابو لوگوں کے تعمیر کرائے ہوئے پختہ گھاٹ کی چکنی اور چوڑی سیڑھیوں پر

سے بچے اتر رہی ہے۔ اُس کی بغل میں ایک پیتل کی گاگر اور کندھے پر دھوتی اور تولیہ ہے۔ آخری سیڑھی پر پہنچ کر لڑکی نے ایک دفعہ چاروں طرف دیکھا اور پھر ایک لحظہ کے لئے چپ چاپ کھڑی رہی۔ ایسا معلوم ہوتا تھا گویا کسی کا انتظار کر رہی ہے۔

وہ جس کی راہ دیکھ رہی تھی۔ اُسے آتا نہ دیکھ کر اُس نے کپڑے اتار کر گھاٹ پر رکھ دئے۔ اور خود پانی میں اتر گئی + ندی میں جا کر کچھ بے دلی سے پانی منہ میں لے لے کر نکلتاں کرنے لگی + اس وقت ایک اور لڑکی گھاٹ پر آنکھڑی ہوئی پہلی لڑکی کو اس طرح ہمہ تن محو دیکھ کر وہ آہستہ آہستہ بیڑھیال طے کر کے بچے اترتی + آہٹ پاتے ہی پہلی لڑکی چونک اٹھی + بچھے کی طرف مڑ کر دیکھا۔ اور ہنس کر کہا: ”میں تو سہم گئی تھی!“

دوسری لڑکی نے طعنہ آمیز جواب دیا: ”بھلا فدی کیوں نہ؟ تم ایسی ہی بھولی بھالی نادان لڑکی تو ہو! ایسی محو ہو گئیں۔ کہ میرے آنے تک کی نہیں خبر نہ ہوئی۔ کب سے آئی بیٹھی ہو؟“

پہلی لڑکی: ”ابھی آئی ہوں۔ آج تمہیں اتنی دیر کیوں ہوئی؟ پہلے تو تھلدی آجایا کرتی تھیں۔“

”دیر کا سبب بتلاؤں گی۔ مگر پہلے تم یہ بتلاؤ۔ کہ کیا سوچنے میں مشغول نہیں؟“  
 پہلی لڑکی نے مسکرا کر جواب دیا: ”اؤر بھلا کیا سوچوں گی؟“  
 ”کیا؟ کیا؟“ مگر دوسری لڑکی نے اپنی سبیلی کے جسم پر پانی کے چھینٹے دئے۔ مگر وہ پھر بھی اپنا کپڑا دھوتی رہی۔ یہ دیکھ کر دوسری نے اُس کا کپڑا کھینچ لیا اور کہا

بتلاؤ۔ تمہیں بتلانا ہی پڑے گا؟۔

پہلی لڑکی نے کچھ خفا ہو کر کہا۔ ”اوہ! یہ کیا کر رہی ہو؟ چھوڑو بھی؟“

دوسری نے کپڑا چھوڑ دیا۔ اور غور سے منہ پھیر کر کھڑی ہو گئی۔

پہلی لڑکی کو اپنے کئے پر تاسف ہوا۔ اور کہنے لگی۔ ”سیلی! تم تو ذرا اسی بات

میں ناراض ہو جاتی ہو۔ یہ نہیں مناسب۔ خیر جانے دو۔ مجھ سے قصور ہو گیا

معاف کر دو۔ جو پوچھنا ہو پوچھو۔ میں سب بتلاؤں گی۔“

دوسری۔ میں تو یہی پوچھتی ہوں۔ کہ تم آج کیا سوچ رہی ہو؟

پہلی۔ کوئی نئی بات تو ہے نہیں۔ ہمارے گھر کی کوئی بات تم سے پوشیدہ نہیں

ہے۔ پھر بار بار پوچھ کر مجھے کیوں شرمندہ کرتی ہو؟

دوسری لڑکی لاپرواہی سے ہنس کر بولی۔ ”بس یہی تکلیف ہے؟ میں نے

خیال کیا کہ شاید.....“

پہلی۔ بے شک ساتھن! ایسی باتیں تم نہ کہو گی۔ تو اور کون کسے گا؟

دوسری لڑکی بات کا ٹکڑا بول اٹھی۔ ”اگر تمہیں میری طرح فکر ہوتا۔ تو نہ

معلوم کیا کرتیں۔ لیکن میں تمہاری طرح سوکھ کر کاٹنا نہیں ہوتی۔“

پہلی لڑکی نے دوسری کے چہرہ کی طرف اپنی بڑی بڑی چمک دار آنکھیں

پھیریں، اس وقت ایسا معلوم ہوتا تھا۔ گویا کسی قابل مصور نے قدرت

کی خوبصورتی کو دوبالا کرنے کے لئے ایک نہایت قبول صورت تصویر لا کر

ندی کے درمیان میں کھڑی کر دی ہے، ہوا کے ہلکے ہلکے جھونکوں سے اس کے

سر کے دو چار بچھرے ہوئے بال اس کے رخساروں پر ادھر ادھر بل کھا رہے

تھے۔ ندی نے اپنے نیلے شفاف آئینہ پر اُس کی تصویر نقش کر دی تھی۔ شام کے سورج کی چمک دار کرنوں نے اس منظر کی خوبصورتی کو دو بالا کر دیا تھا۔ قسمت کے دیوتا کے دل میں رحم ہے یا نہیں۔ مگر پھر کا دل ہمیشہ شفقت و عنایت سے بھر پور رہتا ہے †

لڑکی نے میٹھے لہجے میں جواب دیا۔ ”کھلا بھلا تمہیں کیا تکلیف ہوتی؟ تم تو بڑے خاندان کی لڑکی ہو۔ ہر طرح کا آرام بہتر ہے۔ روپیہ پیسہ ہے۔ مال و متاع ہے۔ ماں باپ بھائی بہن عزیز واقارب سب ہی آسودہ حال اور خوش مزاج ہیں۔ اُن کی ڈانٹ ڈپٹ۔ لعنت ملامت تمہیں برداشت نہیں کرنی پڑتی۔ تمہیں یہ معلوم بھی نہیں کہ تکلیف کتنے کس جانور کو ہیں۔ پھر بھلا تمہیں کون سا دکھ ہے؟“

”مجھے کوئی دکھ ہو ہی نہیں سکتا؛ دنیا میں غریب مفلس ہونا ہی سب دکھوں سے بڑھ کر ہے؟“

لڑکی یہ بات برداشت نہ کر سکی اور بولی۔ ”یہ میں کیسے کہوں؟“ یہ اُس کی طبیعت کے خلاف تھا کہ اپنی غریبی کا دکھ اُس کو دناکس کو سناتی پھرے۔ اس لئے وہ خاموش ہو گئی †

کھلا بولی۔ ”ستی! ذرا غور تو کرو۔ اور سب تکلیفیں تو آسانی سے دور ہو سکتی ہیں۔ مگر جس کا دل دکھی ہے۔ اُس کا دکھ کیسے دور ہوتا ہے؟“ †

ستی مصنوعی ہنسی ہنس کر بولی۔ معلوم ہوتا ہے تمہیں بھی کوئی اندرونی

(دلی) تکلیف ہے †

”میں تو بڑے گھر کی لڑکی ہوں۔ مجھے تکلیف کیوں ہوگی؟“  
 بہن صاف صاف کہو بھی۔ کیا بات ہے۔ میں جو کچھ کہہ بیٹھی اُسے اب  
 بھول بھی جاؤ۔ غلطی ہوئی؟“

”تمہیں تو شاید معلوم ہو۔ میری شادی ہونے والی ہے؟“  
 ”شادی! کب؟“

”ایک دو مہینے کے اندر اندر ہو جائے گی۔ مگر یہ مت پوچھنا۔ کس کے  
 ساتھ ہوگی؟“

ستی مسکرا کر بولی۔ ”مجھے معلوم ہے۔ بشو بھائی کے ساتھ نہ؟“  
 مکملاً۔ ”نہیں بہن۔ ایسا ہوتا تو پھر فکر ہی کا ہے کا تھا۔ آج اور جگہ ٹھہری ہے؟“  
 ستی چونک پڑی۔ اور بڑی حیرت سے بولی۔ ”تم تو اب تک کہا کرتی تھیں  
 بشو بھائی کے ہوا اور کسی سے ہرگز شادی نہ کروں گی۔ پھر یہ کیا ہوا؟ تمہارا  
 ماں باپ کی رائے وہاں شادی کرنے کی نہیں ہے؟“

مکملاً۔ ”وہاں کے متعلق کبھی بات ہی نہیں ہوئی۔ ان بیچاروں کا اس  
 میں کیا تصور؟“

ستی۔ ”تو پھر معلوم ہوتا ہے۔ تم اپنے ہی دل سے ایسی ایسی باتیں کہا  
 کرتی تھیں۔ چھی! کیسی شرم کی بات ہے؟ بہن! اگر کوئی سُنے گا تو کیا کہے گا؟“  
 مکملاً۔ ”میں تو شرم و جیا کرنے کرتے مر گئی۔ جب میری ہی آرزو ہے۔ تو  
 پھر بھلا کیسے نہ کہوں؟“

ستی۔ ”پھر اب کیا کرو گی؟ معلوم ہوتا ہے۔ ماں باپ کے سامنے اپنے

دل کی سب باتیں تمہیں صاف صاف کہنی پڑیں گی“ †  
 کھلا۔ میں بھی ہی سوچتی ہوں۔ لیکن پہلے ان کا دل بھی تو ٹوٹا لینا چاہئے  
 اسی بات کی سب سے بڑھ کر ضرورت ہے۔ مگر ان کے دل کا حال کیسے  
 معلوم کروں؟

ستی نے کھلا کے مُنہ کی طرف دیکھا۔ اور حیران ہو کر بولی۔ کس کے دل کا  
 حال معلوم کرنا ضروری ہے؟ بشتو بھائی کے دل کا؟ ہنس! بہن۔ تمہارا  
 بھی بڑا حوصلہ ہے۔ ایسی شرم کی بات تمہارے مُنہ سے کیونکر نکلتی ہے؟  
 کھلانے حیرت اور لاپرواہی کے لہجہ میں جواب دیا۔ ”اس کے سوا چارہ  
 ہی کیا ہے؟ معلوم ہوتا ہے۔ تم نے آج تک کوئی کتاب نہیں پڑھی؟“  
 ستی ذرا اُداس ہو کر بولی۔ ”رامائن تو ہمیشہ پڑھا کرتی ہوں“ †

کھلا مضحکہ آمیز ہنسی ہنس کر بولی۔ ”بس رامائن میں ہی ساری دنیا کا علم  
 ختم ہو گیا اخیر۔ یہ باتیں چھوڑو۔ آج گھومتی پھرتی ذرا میری طرف بھی آ جاؤ گی؟  
 میں تمہیں بہت عمدہ عمدہ کتابیں پڑھنے کے لئے دوں گی۔ میرے پاس بہت  
 کتابیں موجود ہیں“ †

ستی تھوڑی دیر تک خاموش رہی۔ اُس کے دل میں یہ خیال آیا۔  
 میری اور کھلا کی حالت میں کتنا فرق ہے۔ بڑی ہمت کر کے اُس نے جواب  
 دیا۔ ”نہیں۔ مجھے کتابیں نہیں چاہئیں“ †

”کتابیں نہ لو گی تو نہ سہی۔ لیکن گھر تو آؤ گی نہ؟“  
 ”یہ بھی نہیں کہہ سکتی۔ اگر تائی کچھ بک جھک نہ کہیں گی تو ضرور آؤں گی“ †

”تمہاری ماں تو بہت بھلی ہے۔ تائی اتنی بد مزاج کیوں ہے؟“  
 ”معلوم نہیں۔ اچھا لو اب چلتی ہوں۔ رستے میں بڑی بھیڑ ہو گئی ہے۔“  
 دو دنوں سیلیاں جلدی جلدی سیڑھیاں چڑھ کر اوپر آئیں۔ کملانے  
 دیکھا۔ سستی کو گھڑا اٹھانے میں تکلیف ہوتی ہے۔ کہنے لگی۔ ”اتنا بڑا گھڑا کیوں  
 لائی تھی؟ ذرا چھوٹا لے آیا کرو۔“

”یہ نہ لاؤں تو کام کس طرح چلے؟“  
 ”کام کیوں نہ چلتا؟ تمہاری ماں یا تائی لے جایا کریں۔“  
 ”جو کام وہ کر سکتی ہیں وہ میں کیوں نہیں کر سکتی؟“  
 ”اور تمہاری بہن ساوتری ہے۔ وہ بھی تو لے جا سکتی ہے۔“  
 ”وہ تو ابھی ذرا سی ہے۔“

کملہ ہونٹ پھلا کر بولی۔ ”اوہو! ایسی ننھی نادان ہے! زیادہ سے زیادہ  
 تم سے ایک دو سال چھوٹی ہوگی؟“  
 ”سہیلی! ایسی باتیں مت کہو۔ اس میں مجھ سے زیادہ برداشت ہے۔  
 یاد رکھو ایسی لڑکی تمہارے جیسے بڑے آدمیوں کے گھروں میں ہونی ناممکن  
 ہے۔ چھوٹے بھائی کی ساری شوخیاں۔ دنگے برداشت کرتی ہے۔ بڑے  
 بھائی کی جھڑکیاں سہتی ہے۔ تائی کی تمام بک بک جھک جھک سن کر بھی کچھ  
 نہیں بولتی۔ پتاجی کے سب احکام کی تعمیل کرتی ہے۔ مجھ سے تو اُس کا عشر  
 عشر بھی نہیں ہو سکتا۔ ہاں چونکہ غریب کی بیٹی ہے۔ اس لئے اُس کے گنوں  
 پر کسی کی نظر نہیں جاتی۔“

کھلا کچھ چرگئی اور خاموش ہو رہی + سستی کے ساتھ اس کا ایک عجیب قسم کا تعلق تھا۔ اس میں ذرا بھی شک نہیں کہ وہ سستی کو تکلیف دینے کے لئے کوئی بات نہیں کہتی۔ صرف اپنی عادت کے ہاتھوں مجبور ہے + یہی وجہ ہے۔ کہ اُس کی زبان سے کبھی کبھی غور کی باتیں نکل جاتی ہیں + سستی بھی چپ ہو کر اُس کی باتیں نہیں سن لیتی۔ وہ بھی کھلا کو دو چار کھری کھوٹی سناہی دیتی ہے۔ اگر کوئی بے انصافی کی بات کہے۔ تو وہ سن کر چپ ہو رہنے والی نہیں ہے + اس طرح دونوں میں ہمیشہ نوک جھونک۔ چھیڑ چھاڑ جاری رہتی تھی۔ مگر پھر بھی وہ ایک دوسری سے زیادہ دیر تک ناراض نہیں رہتی تھیں +

کھلا ناراض بھی ہوئی۔ کجیانی بھی ہو گئی۔ مگر بہت دیر تک چپ نہ رہ سکی اور بولی "خیر۔ جانے دو۔ میں نے تمہیں غیب سمجھ کر ہی ایسا کہہ دیا۔ مگر تم بھی تو منہ توڑ جواب دینے میں کچھ کم نہیں" +

ستیا نے اُس کی طرف تاکا اور سُسکا کر بولی "تم بھی دو چار کیوں نہیں سنا دیتیں؟"

"بھلا میں تم سے کب جیت سکتی ہوں؟ خیر! یہ تو بتاؤ تم ہمارے گھر کب آؤ گی؟"

"کسی دن ضرور آؤں گی" +

"یہ نہیں ہو سکتا۔ تم سے بہت سی باتوں میں مشورہ کرنا ہے۔ تمہارے آئے بغیر گزارہ نہ ہو گا۔ جتنی جلدی ہو سکے آنا۔ سمجھیں؟"

"اچھا۔ آؤں گی" +

کھلاتا راپور کے زمینداروں کے مشہور خاندان کی لڑکی ہے۔ بڑے بابو کی بڑی لاڈلی بیٹی ہے۔ اور اس نے بڑے آرام و آسائش میں پرورش پائی ہے + یہ نہیں بتلایا جاسکتا کہ غریب برہمن رام شکر بھٹا چاریہ کی بیٹی سستی کے ساتھ کیوں اُس کی اتنی گہری دوستی ہو گئی ہے + واقعی غریب کے ساتھ امیر کی میل محبت کا حال سن کر سب حیران ہوتے ہیں۔ سستی کے ساتھ دوستی رکھنے کے سبب کھلا کے گھر کے لوگ اُسے بہت کچھ بُرا بھلا کہتے تھے۔ اور سستی کے گھر والے بھی اس تعلق کے خلاف تھے + اس بات کا دونوں گھروں میں ذکر ہوتا رہتا تھا۔ مگر ان سب باتوں کے باوجود بھی وہ ایک دوسری کو نہ چھوڑتی تھیں + کھلا کی عمر اس وقت تیرہ سال کی ہے۔ اور سستی کی بارہ سال کی۔ مگر ان دونوں کا پریم اب تک بدستور جاری ہے +

کھلا گھر پہنچ کر چار پائی پریٹ گئی۔ شادی قرار پا جانے کا فیصلہ سن کر اُس کے دل پر بڑی چوٹ لگی تھی۔ اور وہ اُداس تھی + تین سال سے وہ لگاتار اپنی شادی کے متعلق ہی سوچ رہی ہے۔ جس روز نہاتے وقت وہ کنارے سے کچھ دُور بہ کر چلی گئی تھی۔ اس روز بشولیشور نے ہی اُسے پانی سے باہر نکالا تھا۔ یہ بات سستی کے سوا اور کسی کو بھی معلوم نہ تھی + اس واقعہ کے بعد کھلا کو ہمیشہ ایک ہی خیال آتا رہا۔ بشولیشور خوبصورت ہے۔ نوجوان ہے۔ اپنی ذات برادری کا ہے۔ اور ابھی تک کنوارا ہے + وہ بھی امیر کی لاڈلی بیٹی ہے۔ قبول صورت ہے۔ اور کنوارا ہے + ایسی حالت میں پہلے پریم اور بعد ازاں شادی کی امید لازمی امر تھا۔ اگرچہ منہ کیوں کہ ایک نے

دوسرے پر اس پریم کا اظہار نہ کیا تھا۔ کیونکہ بشویشور کا گھر بہت دور ہے اُس کے ہاں اُس کی آمد و رفت بھی نہیں ہے اور مذکورہ بالا واقعہ کے بعد انہوں نے کبھی ایک دوسرے کو نہیں دیکھا۔ مگر پھر بھی مکلا اس سے محبت کرنے پر مجبور ہے۔ اُسے پیار کرنا ہی چاہئے + وہ پیار کرتی بھی ہے۔ پھر بھلا بشویشور اُسے کیوں نہ پیار کرے گا؟ اگر چہ شادی کے متعلق بات چیت ہو رہی ہے۔ اور اُس میں بشویشور کا کبھی نام بھی نہیں آتا۔ تاہم اس سے کیا؟ ایسا بہت سی کتابوں میں لکھا دیکھا ہے۔ کہ پہلے تو ایسا معلوم ہوتا ہے جدائی قیامت تک رہے گی۔ مگر پھر کسی نہ کسی طرح سے میل ہو ہی جاتا ہے جس کتاب میں ایسا ملاپ نہیں ہوتا۔ اُس کے مصنف کو مکلا دل کھول کر گالیاں دیتی ہے۔ اور زندگی کے ڈرامے کا ایسا انجام دیکھنا وہ پسند نہیں کرتی +

مکلا پڑی پڑی نہیں معلوم کتنی باتیں سوچتی رہی۔ ماں اُسے کھانا کھانے کے لئے بلانے آئی۔ مگر مکلا نے اُسے واپس بھیج دیا۔ اور اندر سے دروازہ بند کر لیا۔ ایک نیا ناول آیا تھا۔ اُسے کھول کر اُس نے جلدی جلدی ورق اٹے۔ اور اُس کا آخری باب دیکھا۔ ہیرو۔ اور ہیروین دونوں بڑے مزے سے کاروبار خانہ داری چلا رہے ہیں۔ بڑے آرام کے ساتھ گریہ کی زندگی بھوگ رہے ہیں۔ اطمینان کا گہرا سانس لے کر مکلا چار پائی پر لیٹے لیٹے ناول پڑھنے لگی + پڑھتے پڑھتے وہ اُس میں ہمہ تن مجھ پڑ گئی۔ اور ہیروین کے دکھ سے دکھی ہو کر وہ آخر سو گئی + کتاب اس کی چھاتی پر

ہی پڑی رہی۔ لیکن ناول پڑھتے پڑھتے اُسے کب اور کس طرح نیند آگئی۔ یہ بات اُسے اس وقت ذرا بھی یاد نہ آئی۔ جب اُس کی ماں نے آکر باہر سے دروازہ کھٹکھٹایا۔ اور ککلا کو سوتے سے جگا دیا۔

## دوسرا باب

دن بھلا ہی ہے۔ رام سنگر بھٹا چاریہ (جن پر قبل از وقت بڑھاپا چھا گیا ہے) اپنے خستہ و شکستہ مکان کے دروازہ پر بیٹھے حق پرستی رہے ہیں + قریب ہی ایک بیٹا کا بیچہ لٹک رہا ہے۔ مینا بھی سو گرائی ہے۔ اور رام! رام! اہ۔ ہرے کرشن! ہرے کرشن! اُپکار رہی ہے۔ اور ساتھ ہی بھٹا چاریہ جی کے کھانسنے کی نقل کرتی جاتی ہے + چھپرے کے قدیم رسوائی گھر کے پاس کوڑا کرکٹ اور راکھ کی ڈھیری پر ایک کتاب اُخراٹے لے رہا ہے + صحن میں آم کے درخت کے نیچے کھونٹے سے بندھی ہوئی گلے اپنے بچھڑے کے جسم کو جاٹ رہی ہے۔ چاروں طرف پوری پوری شانہنی کا راج ہے + صحن کے ایک کونے میں کھڑے ہوئے کیلے کے پتوں کو ہوا کے ہلکے ہلکے جھونکے ہلا رہے ہیں + بھٹا چاریہ جی اپنے دل میں اس بات پر غور کر رہے ہیں۔ کہ جب قدرت کی ہر ایک چیز بیسی بے فکر اور مستقل ہے۔ تو انسان ہی اتنا مضطرب اور خپیل کیوں ہے ہر پرندہ مزے سے بولتا اور نقل کرتا ہے۔ گائے نیچے کو پیار کرتی ہے۔ کتا مزے سے پڑا سوتا رہتا ہے۔ ان کے دلوں میں ذرا بھی فکر نہیں فکر کا نام و نشان

تک نظر نہیں آتا۔ یہ بھی کھاتے پیتے ہیں۔ اور اپنا پیٹ بھرتے ہیں۔ مگر انہیں اپنے بریٹ کی خاطر ہمیشہ کی سخت تشکش کا شکار نہیں ہونا پڑتا + ممکن ہے وہ اس لئے بے فکر رہتے ہوں۔ کہ جب انسان کو آن کا خیال ہے۔ تو پھر انہیں خواہ مخواہ گھبرانے کی کیا ضرورت + اسی طرح اگر آدمی کے لئے کوئی اور فکر کرنے والا موجود ہوتا۔ تو کیا خوب ہوتا! صرف آدمی کو ہی خود اپنا پیٹ پالنے کی فکر کیوں کرنی پرتی ہے؟ دنیا میں ایسی طرف داری اور بے انصافی کیوں ہے؟ جس انسان سے اس کی شان قائم ہے۔ اور جو اس کے لئے موجب ناز اور مایہ فخر ہے۔ اسی پر یہ بے رحمانہ سلوک کیوں روا رکھا جاتا ہے؟

بھٹاپا ریہی نے سوچتے سوچتے حقہ کے دھوئیں کا ایک خوبصورت دائرہ بنا دیا + عین اسی وقت ٹوٹے پھوٹے مکان کا دروازہ کھول کر ایک عورت باہر آئی۔ اس کے بدن پر ایک سُرخ رنگ کی باریک ساڑھی اور ہاتھوں میں سفید رنگ کی کایچ کی جوڑیاں تھیں + ماتھے پر سیندور کی بندی زیب دے رہی تھی۔ اس کی پوشاک بس یہی تھی۔ مگر اس کی سادگی نے اس مقام کی خوب صورتی کو دو بالا کر دیا تھا + اس عورت نے کوئیں سے پانی نکال کر گھر کے دروازہ پر اور باہر اندر چھڑک دیا۔ اور صاف ستھرے تکیے کے چبوترے کو اپنے ہاتھ سے لپیپ دیا + اس کے بعد اس نے ہاتھ دھوئے اور ایک لوٹا پانی سے بھر کر اور داتن لاکر اپنے سوامی کے آگے رکھ دی اور بولی :- ”اتنی جلدی کیوں اٹھ بیٹھے؟ رات آپ کی چھاتی میں درد تھا۔ اب اتنی سردی کیوں کھا رہے ہو؟“

بٹھا چاریہ جی بگڑ لو بولے۔ ”جائے جہنم میں چھاتی کا درد! اگر موت ہی آجاتی تو سمجھتا کہ آفت ٹلی۔ مرے بغیر مجھے چھٹکا راضیب نہیں ہو سکتا۔“  
 شریف سنی عورت کے دل پر چوٹ لگی۔ اور وہ خاموش کھڑی رہ گئی۔  
 بٹھا چاریہ جی اس طرف سے نظر ہٹا کر آم کی طرف دیکھنے لگے۔ عورت نے  
 آہستگی سے کہا: ”منہ ہاتھ دھو لو“

”منہ ہاتھ چھینے دھوؤں گا۔ پہلے یہ بتلاؤ گھر میں کھانے کے لئے وال چالو  
 بھی موجود ہیں یا نہیں؟“

عورت نے سر ہلا دیا۔ سوامی تیز ہو کر بولے۔ ”زمین بیچ کر جو روپیہ ہیں  
 ملا لیا۔ سب کا سب ختم ہو گیا؟“  
 ”روپیہ ہی کتنا تھا؟ کین نہیں اسی سے گزارہ کیا ہے۔ اور کتنے روز  
 تک چلتا؟“

”اگر نہیں چلتا۔ تو پھر میں کیا کروں؟ اب چوری کروں یا بمیک مانگ کر  
 لاؤں؟“

عورت نے اُن کی اس بات کا کوئی جواب نہ دیا۔ اور اپنی آنکھوں  
 کے آنسو پونچھ لئے۔ بٹھا چاریہ جی بولے: ”تم لوگوں کو تو صرف رونا ہی آتا  
 ہے۔ اگر رونے سے گزارہ ہو سکتا۔ تو میں کبھی خوب رو لیا کرتا۔ اتنا  
 کہہ کر پھر وہ ذرا نرمی سے کہنے لگے۔ آج میں کہیں باہر نہیں جاسکتا۔ اس لئے  
 جس طرح ہو سکے آج گزارہ کر لو۔ کل کو دیکھا جائے گا۔“

بٹھا چاریہ جی اُٹھ کر ضروریات سے فارغ ہونے کے لئے چلے گئے۔ غریب

عورت نے ایک لمبا سانس لے کر جھاڑو سے صحن کو صاف کرنا شروع کیا۔ اور  
 پکارنے لگی: ”ستی! ستی! ستی!“

دروازہ کھول کر ایک نوٹگفتہ غنچہ کی طرح خوب صورت لڑکی آجھیس  
 ملتے ملتے ڈیوڑھی میں آگئی۔ ماں کو صحن صاف کرتے دیکھ کر بولی: ”ماں!  
 کیا کہتی ہو؟“

”ستی نہیں اٹھی اب تک؟ وہ یہاں جھاڑو سے دیتی۔ تو میں پانی لینے  
 چلی جاتی“

”نہیں خود پانی نکالے لاتی ہوں۔“ یہ کہہ کر وہ ننھی سی لڑکی کو میس کی طرف  
 چلی۔ ماں نے اسے روک کر کہا: ”نہیں بیٹی! گھڑا بہت بڑا ہے۔ تو اٹھا سکتی  
 گی۔ میں آپ جاؤں گی“

لڑکی نے ماں کا کتنا نہ مانا۔ اور پانی لینے چلی گئی۔ غریب گنگا کو بہت  
 بولنے کی عادت نہ تھی۔ ذرا ایک مرتبہ منع کرنے پر بھی جب لڑکی نے نہ مانا  
 تو وہ پھر چپ چاپ اپنا کام کرنے لگی۔

گنگا کی بدھوا جھٹھانی بھی اس وقت وہیں صحن میں آکر کھڑی ہو گئی۔  
 اور ماں بیٹی کو کام میں مشغول دیکھ کر زور سے بول اٹھی۔

”ماں بیٹی خوب دل لگا کر کام کر رہی ہیں۔ پھر گھر میں بھونی بھانگ بھی ہے  
 آج؟ بابو بھی کدھرتے؟ بازار کیوں نہیں جاتے؟ کالی آٹھ کر کھانے کو مانگے گا  
 تو اسے کیا دیں گے؟ گوالن بھی کل دودھ نہیں دے گئی۔ اور دسے بھی کس  
 طرح؟ تمہاری تو یہ حالت ہے کہ بیچاری کو سات جنم میں دام وصول ہونے کی

امید نہیں ہو سکتی۔ وہ کب تک دودھ دیتی رہے گی؟  
گنگا نے دبی زبان سے:۔ ”جی جی! اس وقت ایسی باتیں مست کرو۔ وہ  
ابھی بڑے دکھی ہو کر گئے ہیں۔ سنیں گے تو انہیں اور زیادہ تکلیف ہوگی۔ ہمارا  
تو یہ روز ہی کا حال ہے۔ رہی گوالن کی بات ہمیں اس کے کچھ زیادہ دلم نہیں  
دینا۔ صرف اسی مہینے کے دودھ کا حساب باقی ہے“

جیٹھانی جھنجھلا کر بولی:۔ ”ایک مہینے کا کیا کچھ کم ہے؟ اگر تمہیں کوئی بھلی بات  
بھی کہے۔ تو خواہ مخواہ برا بننا پڑتا ہے۔ کوئی بات ہی نہیں کہنے کے لائق۔  
خیر مجھے ہی کیا ضرورت ہے۔ میں کچھ کہتی سنتی پھروں؟ میں نے تو اس لئے  
کہا تھا۔ دودھ بند ہو جانے سے کہیں بچے کو تکلیف نہ ہو۔ مر جائے مجھے کیا  
یہ کہتی ہی وہ گلے کو بھروسہ کھلانے کے لئے چلی گئی۔ اب اس کے دل کا قصہ  
اُٹ کر باہر آگیا۔ بولی:۔ ”بد نصیب۔ ناشکری گلے! بچھڑا بڑا ہو گیا ہے۔ اب  
یہ بھی دودھ نہ دیا کرے گی۔ صرف ٹھونس ٹھونس کر کھایا کرے گی۔ جائے  
جہنم میں ایسی گلے!“

پڑمردہ چہرہ سے ساہ تری بولی:۔ ”بے چاری کو کچھ کھانے کو بھی ملتا ہے  
یاد دودھ ہی دودھ دیتی رہے گی؟“

جیٹھانی نے اس کی بات کی طرف دھیان نہیں دیا اور سوٹے ہوئے  
کتے کی بیٹھ پر زور سے ایک لالٹی رسید کی، غریب چلاتا ہوا بھاگا۔ رنگ ہنڈ  
اچھانہ دیکھ کر مینا خاموش ہو رہی۔ جب اور کوئی سامنے نظر نہ آیا۔ تو جیٹھانی  
مینا کو چپ دیکھ کر بولی:۔ ”اُجڑے گھر کی بد نصیب مینا سویرے سویرے رام کا

نام بھی نہیں لیتی۔ اور بھی نہ معلوم کیا کیا۔ جو جی میں آیا۔ کبھی جھکتی رہی + اس شور و غل سے سستی بھی چونک اٹھی۔ وہ باہر آئی۔ اور سب کو جاگے ہوئے دیکھ کر بڑی نرمی سے بولی: ”ارے! اتنا دن چرٹھ گیا! بات جیٹھانی کے کان میں پہنچی۔ فوراً بول اٹھی: ”ارے۔ ذرا ایک چراغ تو لاؤ۔ اندھیرے گھر میں لڑکی کو کچھ دکھائی نہیں دیتا۔ سستی نے اپنا قصور سمجھ کر اس طرف کچھ توجہ نہ کی اور چپکی ہو رہی۔ اور ماں کو اٹھا کر خود برتن مانجھنے لگی + گنگا بولی: ”اچھا۔ اب میں نہانے کو جاتی ہوں“

”جاؤ“

بیٹا چار یہ جی ہاتھ منہ دھو کر فارغ ہوئے ہی تھے۔ کہ ان کا سولہ سال کا لڑکا ہری شکر سامنے آکر بولا: ”اور کسی بات میں تو عقل کا زور نہیں چلتا۔ لیکن اگر ایک روز سکول نہ جاؤں۔ تو مغز کھا جاتے ہو + دس لڑکوں کے سامنے ننگے پاؤں کس طرح جاؤں؟ مجھے آج ہی جو تہ لے کر دو“

گنگا بھی موقع پر اپنی اور بیٹے کا ہاتھ پکڑ کر بولی: ”بیٹا! آج ایسی باتیں مت کرو۔ ابھی اسی طرح چلے جاؤ۔ بعد ازاں“

”بعد ازاں کیا؟ اس طرح کب تک گزارہ ہو سکے گا؟ مجھے تو آج ہی جوتنا چاہئے“

بیٹا چار یہ جی گرج کر بولے: ”غریب کا بیٹا اور اس قدر کی نوابی! بل پینے کو جائے۔ اور بیٹا تیس مارغاں! بھائی جو جس حالت میں ہو۔ اُسے اسی طرح گزارہ کرنا چاہئے۔ اب میں تمہاری خاطر کہیں سے چوری کر کے

لاؤں؟

مناسب موقعہ پاتے ہی بیٹھمانی چہرہ دک کر بول اٹھی۔ ”وہ کیا جانے؟  
 اگر نہیں دیتے تو پھر لڑکے کے باپ کس طرح ہوئے؟ لڑکا بڑا ہو گیا ہے۔  
 اُسے سب کے سامنے سچی نظریں کئے رہنا پڑتا ہے۔ تمہیں شرم نہیں آتی؟“  
 تین سال کا بچہ کالی شکر ماں کا آئینل پکڑ کر بولا: ”اماں! مجھے بھوک  
 لگی ہے۔ کچھ کھانے کو دو۔“

بھٹا چاریہ جی گھر کے اندر گئے۔ اور اپنی کھوٹی پرٹنگی ہوئی چادر اُتار کر  
 کندھے پر رکھی۔ اور باہر جانے لگے۔ گنگا ان کے پیچھے پیچھے آئی۔ اور انہیں  
 باہر جاتے دیکھ کر بولی: ”چادر لے کر کہاں چلے؟“

بھٹا چاریہ جی نے دوسری طرف منہ موڑ لیا۔ اور جانے لگے۔ چھوٹے  
 بچے کو گوڈو میں لے کر گنگا ان کے ساتھ ساتھ صحن تک آئی۔ اور بولی:۔  
 ”کہاں جاتے ہو؟“

”کچھ تجویز کرنے جاتا ہوں۔ اگر کام بن گیا تو واپس آؤں گا۔ ورنہ بس  
 سمجھو۔“ بھٹا چاریہ یہ کہتے کہتے باہر نکل گئے۔ گنگا کا کلارک گیا۔ وہ اپنے  
 بڑے لڑکے کو مخاطب کر کے کہنے لگی۔ ”بیٹا! ہری شکر! جا دیکھ تو سہی۔ وہ  
 کہاں جا رہے ہیں۔ سمجھا بھٹا کرواپس لے آ۔ جا تو۔ جاتا کیوں نہیں تو؟“  
 ”کہاں جائیں گے؟ اپنے آپ واپس آ جائیں گے۔ میں تو اب چاند  
 پور واپس جاتا ہوں۔ نریندر بابو کے پاس رہوں گا۔ انہوں نے مجھے  
 کئی مرتبہ اپنے ہاں رہنے کے لئے کہا۔ پر میں تو تمہارا خیال کر کے ہمیشہ ان کی

بات ٹالتا رہا۔ اب میں یہاں ہرگز نہیں ٹھہر سکتا۔ آج کے بعد جو یہاں کا دانہ پانی کھائے پیئے۔ وہ برہمن نہیں چماتے۔ اچھا لوہا ب میں جاتا ہوں۔  
گنگا کو سانپ ڈس گیا۔ ایسی حالت ہو گئی۔ کہ کاٹو تو بدن میں لہو کا نام نہیں۔ دوسری طرف سے سستی بھی برتن مانجنا چھوڑ دوڑی ہوئی آئی۔  
اور بولی: ”رام رام! بھائی! تمہیں یہ کیا ہو گیا؟ تمہارے ہوش ایک دم کہاں گئے؟ تم ہمیں اس طرح چھوڑ کر چلے جاؤ گے۔ تو پھر ہمارا کیا حال ہوگا جاؤ جا کر پتاجی کو بلا لاؤ۔“

”جو تمہارے جی میں آئے کرو۔ اب میں چلا۔“ یہ کہتا ہوا ہری شنکر گھر سے باہر چلا گیا۔

ساوتری نے دوڑ کر بھائی کے ہاتھ پکڑ لئے اور بولی: ”بھائی۔ تمہارے پاؤں پڑتی ہوں۔ باباجی کو مت جانے دو۔ انہیں سمجھا بھجا کر بلا لاؤ۔“  
لڑکی کو زور سے پاؤں سے ٹھکرا کر ہری شنکر چل پڑا۔ گنگا بچے کو گود میں لے کر چپ چاپ آنگن میں بیٹھ گئی۔ اُس نے اپنا منہ گھونگرٹ سے ڈھانپ لیا۔ ہاتھوں میں برتنوں کی سیاہی لگائے سستی تصویر کی مانند چپ چاپ کھڑی رہ گئی۔ ساوتری گھر میں جا کر جھاڑو دینے لگی۔ ہاتھ سے کام کر رہی تھی لیکن آنسوؤں کی جھڑی کے مارے اسے آگے پیچھے کچھ نہ سوجھتا تھا۔ ادھر بیٹھانی زور زور سے چلا کر سارے گاؤں کے آدمیوں کو اپنے گھر کا حال بتا رہی تھی۔

رام شنکر کا دل بہت بے چین تھا۔ وہ گاؤں کا سیدھا راستہ چھوڑ کر

کھیتوں میں سے ہو کر جانے لگے + ناک کی سیدھ میں چلے جا رہے تھے۔ مٹی کے ڈھیلوں سے پاؤں کو بار بار ٹھوکریں لگتی تھیں۔ قدم قدم پر کانٹے چبھے جاتے تھے۔ مگر انہیں ان باتوں کا خیال بھی نہ تھا۔ قریب ہی ایک کھیت میں پرسن اہیر بیٹھا اناج صاف کر رہا تھا۔ وہ رام سنگر کو دیکھ کر بولا:-  
 ”بھٹا چاریہ جی ہمارا ج! پالاگن۔ ادھر کہاں؟“

”جہنم میں“ کہہ کر رام سنگر آگے بڑھ گئے + اسی وقت پھر کسی نے پوچھا:-  
 ”بھٹا چاریہ جی۔ آپ کہاں جا رہے ہیں؟ براہمن نے سہا اٹھا کر دیکھا۔  
 کہ انہیں کے گاؤں کا رہنے والا بشویشور ہے + وہ گھٹنے پر سے دھوٹی اٹھائے۔ ڈھیلوں کو پھوڑتا ہوا ان کی طرف چلا آ رہا تھا + براہمن کھڑا ہو گیا۔ اس نے اسی خیال سے عام راستہ چھوڑ دیا تھا۔ کہ کہیں کوئی بل نہ بائے۔ مگر پھر بھی جان نہ سچی +

بشویشور نے نزدیک آ کر بڑے ادب سے پوچھا:- کہاں تشریف لے جاتے ہیں؟“

”کوئی ٹھیک ٹھکانہ نہیں۔ جس طرف کو پاؤں اٹھتے ہیں۔ اسی طرف کو جا رہا ہوں۔ کوئی خاص طرف یا مقام مجھے مقصود نہیں ہے۔ تم دیکھ ہی رہے ہو +“

”اس طرف تو لوگوں کے آنے جانے کا راستہ نہیں۔ پھر آپ ادھر کہاں جا رہے ہیں؟“

”لوگ کیوں نہیں آتے جاتے؟ تم خود بھی تو اسی طرف جا رہے ہو +“

”میری بات جانے دیجئے۔ سیدھی راہ سے واپس جانے میں دیر لگے گی۔  
یہ سوچ کر اس طرف سے ہولیا۔“

”بس میری نسبت بھی یہی سمجھ لو“  
”میں تاراپور کے مہاجنوں کی کوٹھی پر گیا تھا۔ وہاں مجھے کچھ کام تھا۔  
واپس ہوتے وقت نزدیک کا خیال کر کے ادھر سے چلا آیا۔“  
”میں بھی کام کو جا رہا ہوں۔ کام کے بغیر ڈھیلے پھوڑنے کا شوق کسی کو یہاں  
نہیں لاسکتا۔“

”نہیں۔ آپ بات چھا رہے ہیں۔ اگر کہنے کے لائق ہو۔ تو صاف صاف  
کہہ دیجئے۔ بات چھپانے سے کچھ فائدہ نہیں۔ ذرا ہی تکلف نہ کریں۔“  
”بھائی تکلف کیسا؟“

”میں اگر آپ کو کسی قسم کا فائدہ پہنچا سکا۔ تو اپنے متیں بڑا خوش قسمت  
سمجھوں گا۔“

رام شکر نے ساکت آنکھوں سے ایک دفعہ نوجوان کی طرف دیکھا۔ اس  
کے چہرہ پر ستانت اور حوصلہ کے آثار جھلک رہے تھے۔ کسی قسم کے مذاق یا  
ذہیب کا نام و نشان تک بھی نہ تھا۔ وہ بڑی صلیبی سے بولے۔ ”تم بڑے اچھے  
لڑکے ہو۔ واقعی ایسی باتیں کرنا تمہارے لئے مناسب ہے۔ مگر میں تمہارا  
احسان اپنے سر کیوں لوں؟ میں نے کسی پر احسان نہیں کیا۔ پھر مجھے کیا حق  
حاصل ہے۔ کہ دوسروں کے احسان کی امید کروں؟“

”اپکار یا احسان کے عوض میں نہیں بلکہ محبت سے۔ پریم بھاؤ سے مجھے اپنی

حذرت کرنے کا موقعہ دیں“

”خیر! یہ باتیں جانے دو۔ میں آج کام دھند سے کی فکر میں گھر سے نکلا ہوں۔ اگر سارے گھر کے اخراجات کا انتظام نہ ہو سکا۔ تو کم از کم اپنے پیٹ کی فکر سے چھٹکارا پا لوں گا“

بھٹا چاریہ کی بات سن کر بشویشور کانپ اٹھا۔ بے چین ہو کر بولا۔  
”اچھا اگر آپ میرا احسان نہیں چاہتے تو نہ سہی۔ تارا پور کی کوٹھی میں دس روپیہ ماہوارہ پر ایک نوکر کی ضرورت ہے۔ چلئے وہیں کام کیجئے“

”میں آج سے ہی وہاں کام کرنے کو تیار ہوں۔ مگر شرط یہ ہے۔ مجھے ایک ماہ کی تنخواہ آج ہی مل جائے“

”اچھا۔ چلئے“

دونوں چل پڑے۔ بشویشور نے دوسری طرف منہ پھیر کر ایک لمبی سانس لی۔ وہ بھٹا چاریہ جی کی دلی حالت کو تازہ کیا تھا۔

## تیسرا باب

بشویشور ایک دیہاتی نوجوان ہے۔ اس کے والد گاؤں کے بڑے متمول شخص تھے۔ مگر چونکہ ان کی طرز معاشرت بالکل سادہ تھی۔ اس لئے گاؤں کے لوگوں میں کنجوس، کمکھی چوس وغیرہ ناموں سے مشہور تھے + ان کا مکان گوا ایک منزلہ تھا۔ مگر بڑا فراخ اور وسیع تھا + گائے پھرتے

اور سیلوں سے اُن کا بیل فائدہ ہمیشہ بھرا رہتا تھا + اناج کے کوٹھوں میں بھی گیہوں - چنے - دھان اور جو وغیرہ کی کبھی کمی نہ ہوتی تھی۔ لیکن دیگر اصحاب کی طرح اُن کے گھر میں لوگر چاکر سائیس - خدمت گار - باورچی - دایا وغیرہ کوئی نظر نہ آتا تھا + ان کی نشست گاہ (بیٹھک) میں میز نہ تھی۔ آئینہ الماری وغیرہ بھی موجود نہ تھیں - نہایت سیدھے سادے دیہاتی گھرست کا گھر تھا +

سب لوگ بوڑھے کو روپے کا کڑا کہتے تھے - گھر میں صرف اُن کا اکلوتا لڑکا بشویشور تھا - یا اُس کی موسیٰ اُن پورنا + لوگ کہتے ہیں بڑھیا کے پاس بھی بہت مال ہے + بے ماں کے بشویشور کی پرورش کرنے کے لئے جب وہ نارائن چندر میتھرے کے گھر آئی - تو مارے حد کے لوگوں کے دل تملانے لگے +

نارائن چندر اپنے بیٹے بشویشور کو کبھی اپنی آنکھوں سے اوجھل نہ ہونے دیتے تھے - اس واسطے انہوں نے بشویشور کو گاؤں کے سکول میں صرف انٹرنس تک تعلیم دلائی - پر باہر بھیجا منظور نہ کیا - لیکن لوگوں کی رائے ہے - کہ اگرچہ بشویشور نے یونیورسٹی میں تعلیم نہیں پائی - مگر اُس کی تعلیم نمل ہے + کئی سنسکرت کے سند یافتہ و دو ان مقابلہ میں اس سے زک اٹھا چکے تھے + کہتے ہیں ایک مرتبہ بشویشور کا کوئی رشتہ دار - جو ایم - اے - پاس تھا اُن کے ہاں آیا - اور اُس کی زبان دانی کی غیر معمولی قابلیت دیکھ کر حیران رہ گیا + اس قسم کے کئی قصے گاؤں کے لوگوں کی زبان پر تھے - مگر گاؤں

کی عورتوں میں اُس کے ان گنتوں کا چرچا نہ تھا۔ کیونکہ انہیں معلوم تھا۔  
 کہ بشولیشور بڑا خاموش جلا مانس اور سیدھا سادا لڑکا ہے +  
 یہ کہنا ذرا بھی نامناسب نہ ہوگا۔ کہ بشولیشور کی شکل کبھی شاذ ہی گھر  
 سے باہر نظر آتی تھی + اپنی بائیس سال کی عمر کا ایک بہت بڑا حصہ اُس نے  
 اپنے گھر کی کوٹھڑی میں ہی گزارا ہے + اتنی بڑی عمر ہو جانے کے باوجود بھی  
 اُسے اپنے ساتھیوں کے ہمراہ آوارہ پھرنے یا لمبی چوڑی گپیں ہانکنے کا موقعہ  
 کبھی نہیں ملا + ۱۲ سال کی عمر میں جب اُس نے امتحان انٹرنس پاس کرنے  
 کے بعد سکول چھوڑا۔ اُس وقت سے اب تک دن رات ہر وقت اپنے  
 کمرے میں رہتا ہے۔ غسل وغیرہ روزانہ فرائض کے سوا وہ کبھی گھر سے  
 باہر نہیں آتا۔ حویلی کے جس کمرہ میں وہ بیٹھتا ہے وہاں کوئی نہیں جاسکتا  
 جو کوئی وہاں جاتا ہے۔ وہ دیکھتا ہے۔ کہ تخت پوش پر بے شمار کتابیں پڑی  
 ہیں۔ اور بشولیشور لیٹا ہوا پڑھنے میں مشغول ہے + کتابیں اور اخبار خریدتے  
 وقت اُس کے والد اپنی کنجوسی کو بھول جایا کرتے تھے۔ اور اپنے بیٹے کے غیر  
 معمولی شوق سے اپنے دل میں بہت خوش ہوا کرتے تھے + آج تک  
 انہوں نے دنیا کا کوئی فکر بیٹے کے دل میں نہیں آنے دیا۔ اُن کی خواہش  
 تھی۔ کہ بشولیشور کی شادی کر دوں۔ اور اُسے سب باتیں سمجھا کر کاشی کو  
 چلا جاؤں۔ اور اپنی زندگی کا باقی ماندہ حصہ وہیں گزار دوں۔ مگر ایک  
 پیغام اجل آپنچا۔ اور دل کے ارمان دل ہی میں رہ گئے + بیٹے کو ضروری  
 باتیں سمجھا کر اور اُسے ان پورنا کے سپرد کر کے انہوں نے اپنی زندگی کا کھیل

ختم کر دیا +

باپ کے مرجانے پر بشولیشور اندھیرے میں گھر گیا۔ اُسے شور و شر سے دور لٹریچر کی کوٹھر ہی سے نکال کر اور یک لخت دنیا میں بے یار و مددگار اور تنہا چھوڑ کر والدہ نے معلوم کہاں چلے گئے تھے۔ بشولیشور کو ایسا معلوم ہوتا تھا۔ کہ زندگی کا نیا دور شروع ہوا ہے۔ مگر وہ دنیا کے جنجال میں زیادہ نہیں الجھا + ناراین چندر نے اپنا کاروبار ایسا باقاعدہ اور ٹھیک بنا رکھا تھا۔ کہ بشولیشور کو ذرا بھی مشکل کا سامنا نہ کرنا پڑا + انہوں نے بیٹے کو طرح طرح کی کتابیں پڑھنے کو دے کر اس کا دل و دماغ ایسا مضبوط بنا دیا تھا۔ کہ اسے زمینداری سے نبھالتے وقت کوئی دقت پیش نہ آئی۔ اس لئے وہ جس طرح پہلے لٹریچر میں محو رہتا تھا۔ اسی طرح اب بھی اُسے اپنی خواہش پور کرنے کا موقع مل گیا + ضروری کاروبار کر چلنے کے بعد اُسے معلوم ہوتا تھا۔ کہ اب بھی میرے پاس کافی وقت ہے + اب وہ یہ سوچنے لگا۔ اس باقی ماندہ وقت سے کس طرح فائدہ اٹھایا جائے + کاروبار کو فروغ دینے کے ارادے سے اُس نے بہت سی نئی جائیداد خریدی اور ایک باغ لگایا۔ اور اپنی ان نھک کوشش کی بدولت اُسے نہایت خوب صورت اور اعلیٰ درجہ کا باغ بنا دیا + اُس نے ندی کے کنارے پر کچھ زمین خریدی ہے۔ اور معلوم نہیں کس غرض سے وہاں ایک بڑا لمبا چوڑا مکان بنوایا ہے + اسی کی مہربانی سے گاؤں کی بھوانی دیوی کا ٹوٹا ہوا مندر دوبارہ بن گیا ہے + رام ساگر مٹی سے بھر گیا تھا۔ اور اُس کا کہیں

ام و نشان بھی باقی نہ رہ گیا تھا۔ اب تمام مٹی نیکوادی گئی ہے۔ اور اُس میں  
 بسا لب پانی بھر گیا ہے + مہا پور کے ٹوٹے ہوئے بندھ کے سبب ہر سال  
 گاؤں میں پانی آجاتا تھا۔ جس سے گاؤں کئی مرتبہ ڈوب گیا۔ اور  
 لوگوں کو بہت تکلیف اور نقصان اٹھانا پڑا۔ اب پیل از سر نو تعمیر کر دیا  
 گیا ہے + کسی کو شیک طور پر معلوم نہیں ہے۔ کہ یہ کام کس کی بدولت  
 ہو رہے ہیں۔ تاہم لوگوں کو کچھ کچھ خیال ہے۔ کہ پرلے درجہ کے  
 کھئی چوس نار این چندر کے روپیہ کا مفید ترین استعمال کیا جا رہا ہے  
 دوسروں کی بھلائی چاہنے والا کوئی کوئی سجن بشویشور کو بلا کر کبھی تہاٹے  
 ”بالو! دوسروں کے کئے ہوئے کاموں میں اپنا روپیہ کیوں خرچ کر رہے  
 ہو؟ کوئی تہا اکام کیوں نہیں کرتے۔ جس سے نام بھی ہو۔ اور پنیہ بھی  
 ہو؟ بشویشور ان کی بات کو اڑا کر جواب دیتا ہے:۔ ”اتنے بڑے بڑے  
 قلیل تعریف کام کرنا میری طاقت سے باہر ہے۔ دو چار دس روپیہ  
 میں جو کام ہو سکے وہی بہت ہے۔ جو شخص ذرا عقل مند ہوتا۔ وہ  
 ان کی یہ بات سن کر کہتا:۔ ”لیکن ان کاموں میں بھی تو آپ کا بہت  
 روپیہ لگتا ہے۔“ ان کی اس بات کا بشویشور بڑی لاپرواہی سے یوں  
 جواب دیتا:۔ ”نہیں امیرے پاس زیادہ روپیہ ہے کہاں۔ جو اس طرح  
 لگا سکوں؟“

بشویشور کی موسیٰ اُس کے باپ کے مرنے کے بعد اب تک بڑے  
 مزے سے گھر گھر ہست چلا رہی تھی۔ لیکن یکایک اُسے ایک روز گھر میں

کچھ کی محسوس ہوئی۔ اُسے خواہش ہوئی۔ کہ اُن کا یہ چھوٹا سا سونا  
 ڈکھ سکھ سے بھرا ہوا کتبہ نئی دِلن کی آمد سے بارونق بن جائے۔ اس  
 لئے وہ ایک دن بشولیشور سے جو اس کی نظروں میں بجائے بیٹے کے  
 تھا۔ یوں مخاطب ہوئی:۔ ”بشولیشور میری ایک خواہش ہے“  
 ”کیا ہے موسیٰ؟“

”دیکھو سب کے گھروں کو چھوٹی چھوٹی دِلنوں نے روشن کر رکھا  
 ہے۔ صرف میرا ہی گھر سونا ہے“

”بتلائے کیا کروں؟ آدمی تو گھار کے جاگ، پر گھرا نہیں جا  
 سکتا۔ پر ماتا نے جو چیز عطا نہیں کی۔ اُس ناکیا علاج ہو سکتا ہے؟  
 ”خواہ کچھ ہی کیوں نہ ہو۔ ایک آدمی تو گھڑ کر لانا ہی ہوگا۔  
 مجھے بھی ایک چھوٹی سی بہو لادو“

اپنی موسیٰ کی یہ بات سن کر بشولیشور مہتا مہتا لوٹ گیا۔ اُس  
 کی مہنی روکے نہ رُکی۔ موسیٰ خفا ہو کر بولی:۔ ”اتنا کیوں مہنتے ہو؟  
 اب گھر میں بھولانی ہی پڑے گی۔ ورنہ لوگ بڑی زندا کریں گے“  
 ”موسیٰ! اپنی ناک کاٹ کر دوسروں کے سفر میں بد شگونی کرنا  
 لوگوں کی عادت ہے۔ بتلاؤ تو سنیں کہ دوسرے کی لڑکی کو گھر میں  
 کیوں لاؤں؟ بیٹھے بٹھائے خواہ مخواہ جنجال میں کیوں پڑیں؟ اگر ہم  
 دونوں ماں بیٹے گھر میں رہیں۔ تو اس میں کون سی بُرائی اور بُندا کی  
 بات ہے؟“

”برائی کی بات تو نہیں ہے، لیکن اگر ایک اور آدمی اپنے گھر میں آجائے تب بھی تو برائی نہ ہوگی۔ وہ تو اور بھی مزے کی بات ہوگی؟“  
 ”ایک اور آگیا۔ تو پھر کہو گی۔ کہ ایک اور آجائے تو اچھا ہو، اسی طرح ایک کے بعد ایک کی خواہش بڑھتی ہی چلی جائے گی، آدمی کی خواہش کبھی کم تو ہوتی نہیں۔ لگاتار بڑھتی ہی چلی جاتی ہے۔ اس سے تو یہی اچھا ہے کہ پر ماتا نے جنہیں جنم سے ساتھ رکھا ہے۔ وہ صبر شکر کے خوش رہیں۔“

”میں نے آج تک ایسا پاگل لڑکا کہیں نہیں دیکھا۔ اب میں تیری ایک نہیں سننے کی۔ میں تیرے لئے لڑکی کی تجویز کرتی ہوں۔“

”وہ تمہاری مرضی۔ ایک کیا ہزار لڑکیوں کی تجویز کرو۔ اگر کہو تو میں بھی تمہیں دو چار کے نام بتاؤں!“  
 ”اچھا۔ بتلاؤ۔ میں ان ہی میں سے کسی ایک کو دیکھ سُن کر پسند کر لوں گی۔“

”خوب! ایک کو پسند کر لو گی۔ اور جو باقی بچیں گی۔ انہیں واپس کر دو گی، یہ نہیں ہو سکتا۔ اگر لینا منظور ہو تو سب کو لے لینا۔ تاکہ مارے بیٹوں کے گھر میں قدم رکھنے کو جگہ نہ ملے۔ اور چاروں طرف چل پھیل ہو جائے۔“

”لڑکپن کی باتیں چھوڑ۔ سچ بتا۔ بیاہ کر اے گا یا نہیں؟“

”تم میری رائے کب مانتی ہو؟ تم جتنی بوسٹیں چاہو۔ لا کر گھر میں رکھ دو۔ مگر میں تم کو پہلے ہی بتائے دیتا ہوں۔ کہ ایک دفعہ میں ہندوستان کے تمام مشہور مشہور تیرتھوں اور شہروں کو دیکھنے کے لئے جاؤں گا۔ تمہارے منہ سے کاشی۔ بندرا بن۔ وغیرہ مقدس مقامات کی تعریف سن کر ان کی زیارت کرنے کا بہت شوق ہو گیا ہے۔ اس سال انہیں اپنی آنکھوں سے دیکھ کر آؤں گا۔ پھر تمہیں ہر ایک کوں گا انہیں ایک دفعہ دیکھنے بغیر تم سے پیش پانا بہت مشکل ہے، سب سے پہلے تاجی کا گیا شراوہ کرانا ہے۔ تمہیں بھی میرے ساتھ چلنا ہوگا۔ ورنہ میں بھوکا مر جاؤں گا۔“

”میں کب کہتی ہوں۔ کہ تیرے ساتھ نہیں جاؤں گی؟ میں تجھے کب اکیلا چھوڑ سکتی ہوں؟ لیکن اگر بیاہ کے بعد ہی گیا جی جائیں۔ تو کیا ہرج ہے؟“

”اچھا تم یہاں بیٹھی بیاہ کا بندوبست کرو۔ میں اکیلا ہی چلا جاؤں گا۔“  
 ”اگر تو چلا جائے گا۔ تو پھر میں کس کے بیاہ کا انتظام کروں گی؟“  
 ”یہ تم جانو۔“

”ہے پر ماتا ایسا ضدی لڑکا میں نے کبھی نہیں دیکھا۔ اچھا چل۔“  
 پہلے ہی کام ختم کر لیں۔“

بات یہیں ختم ہو گئی۔ شام کے وقت جب بشویشور اپنے باغیچے میں ٹہل رہا تھا۔ اسے ایک لڑکی نظر آئی۔ وہ مٹی کے ایک چھوٹے سے گھر سے

میں پانی لئے جا رہی تھی۔ راستہ بہت تنگ تھا۔ اس لئے وہ بشویشور کو  
 آتا دیکھ کر ایک طرف ہٹ کر کھڑی ہو گئی۔ اسی وقت اُس کے پاؤں  
 میں کانٹا لگا۔ یہ دیکھ کر بشویشور بولا: ”خواب راستے سے کیوں جا  
 رہی ہو؟ راستے پر جاؤ۔“ اُدھر سانپ بچھو وغیرہ کا خطرہ ہے۔  
 لڑکی ذرا اُٹسکر کر بولی: ”پھر آپ کیوں گڑھے میں اترے چلے جا  
 رہے ہیں؟“

بشویشور نے اُس کی اس بات کا کوئی جواب نہ دیا۔ اور سیدھی  
 راہ جاؤ۔ کہہ کر اُس کے پاس سے ہو کر آگے نکل گیا۔ لڑکی خاموش  
 کھڑی رہی۔ کچھ دور آگے جا کر جب بشویشور راستے کے موڑ پر سے  
 گھومنے لگا۔ تو اُس نے دیکھا۔ لڑکی چپ چاپ وہیں کھڑی ہے۔  
 بشویشور حیران ہو کر تھوڑی دیر کے لئے کھڑا ہو گیا۔ اُس نے دیکھا کہ  
 لڑکی اسی کی طرف دیکھ رہی ہے۔ آنکھیں چار ہوتے ہی اُس نے  
 اپنا سر جھکا لیا۔ بشویشور کے دل میں خیال آیا۔ شاید لڑکی کو مجھ سے  
 کچھ کام ہے۔ بشویشور کو یاد آیا۔ کہ یہ مشکل صورت اُس نے پہلے  
 بھی کہیں دیکھی ہے۔ اُسے یہ یاد نہ آیا۔ کہ وہ کون ہے۔ اور کس کی  
 بیٹی ہے۔ مگر یہ ضرور یقین ہو گیا۔ کہ اُس نے اُسے دوچار دفعہ دیکھا  
 ضرور ہے۔ بشویشور فوراً لڑکی کے پاس واپس چلا آیا اور بولا:

”تم کس کی بیٹی ہو؟“

”بھٹا چار یہ جی کی؟“

”کون سے بھٹا چاریہ جی کی؟ رام شکر جی کی؟“

”ہاں“

بشوشور نے دیکھا۔ کہ لڑکی اور کچھ نہیں کہتی۔ اس لئے لاپچا  
 واپس چل دیا + خود کسی سے کوئی بات دریافت کرنا اُس کی عادت  
 کے خلاف تھا۔ اگر کوئی شخص اُس سے کچھ کہنے کے لئے آتا۔ اور لچا  
 کے مارے رُک جاتا۔ اور اپنی بات نہ بتلا سکتا۔ تو وہ بھی لچاٹا۔  
 خاموش ہو جاتا۔ اور کچھ نہ پوچھ سکتا تھا۔ بلکہ سر جھکا کر بیٹھ جایا کرتا۔  
 اُس روز اُس نے بھٹا چاریہ جی سے جو اتنی باتیں کی تھیں۔ اُس کو  
 سبب یہ تھا۔ کہ جب اُس نے اپنی موسیٰ سے اُن کی مصیبت کا  
 سنا تھا۔ تو اُس کے دل پر بڑی جوٹ لگی تھی۔ وہ اُن کی تکلیف کا  
 محسوس کرتا تھا۔ اُس کے دل میں خیال تھا۔ کہ اگر کسی طرح رام شکر  
 یا اُس کے بیٹے کو کوئی کام دلا سکوں۔ تو ایک حد تک اُن لوگوں  
 کی تکلیف دور ہو سکتی ہے۔ لیکن یہ بات کبھی بشوشور کے خواب میں  
 بھی نہ آئی۔ کہ کسی اچھے خاندان کا آدمی کبھی مجھ سے روپیہ پیسہ کا  
 یا کسی اور احسان کی توقع کرے گا + اس قسم کا خیال دل میں لا۔  
 بھی اُسے شرم آتی تھی۔ نوکری کا انتظام کر دینے کے بعد اُس۔  
 بھٹا چاریہ جی کی کوئی خبر نہیں لی۔ اُس کی خواہش تھی کہ کسی ط  
 اُن کی کچھ بہتری ہو سکے۔ وہ ہو گئی۔ دو چار دس روز کے کام  
 فیصلہ ایک ہی دن میں ہو گیا +

بشویشور کو جاتا دیکھ کر سستی نے پھر اُس کی طرف دیکھا۔ اور آہستگی سے بولی: ”آپ سے۔ آپ سے۔ آپ سے.....“

اس مرتبہ بشویشور ٹھٹک گیا اور بولا: ”مجھ سے کچھ کہو گی؟“

”ہاں“ +

”ستی مارے لحاظ کے مری جا رہی تھی۔ نہ کہنے سے کام نہیں چلتا تھا۔ سکھی کے آگے بھی جھوٹا بننا پڑے گا۔ اُس کے ساتھ بے الصافی ہوگی + بشویشور سمجھ گیا۔ کہ سستی شرما رہی ہے۔ اس لئے اور قریب آکر بڑی میٹھی آواز سے بولا: ”کہو نہ۔ اتنا کیوں شرما تی ہو؟“

ستی بڑی تکلیف سے بولی: ”کملانے کہلا بھیجا ہے کہ.....“

”کملانے! کون کہلا؟“

ذرا حیران اور دکھی ہو کر سستی بولی: ”وہی بابوؤں کے خاندان کی لڑکی! آپ اُسے نہیں جانتے؟ آپ ہی نے تو ایک دفعہ اُسے ڈوبنے سے بچایا تھا۔“

متحیر ہو کر بشویشور نے کہا: ”اوہو! مگر وہ تو بہت دن کی بات ہے۔ خیر۔ اُس سے کیا؟“

”کملانے کہتی ہے۔ سنا ہے کہ آپ کی شادی کی تجویز کی جا رہی ہے؟“

بشویشور زور سے ہنس پڑا۔ اُس کے دل میں خیال آیا۔

کہ دیکھو موسیٰ کی بات بہت جلدی سارے گھاؤں میں پھیل گئی + ہنس کر بولا: ”بیشک تجویز تو ضرور ہو رہی ہے۔ مگر اس سے تمہارا کیا

مطلب ہے؟

سرخچہ کا کرسی بڑی میٹھی آواز سے بولی: ”کلا آپ کے ساتھ شادی کرانے کی خواہش مند ہے“

ستی کی یہ بات سن کر بشویشور حیران تو نہ ہوا۔ مگر وہ اپنی منہی نہ روک سکا، جب اُس نے دیکھا کہ ستی بہت شرمگئی ہے۔ تو اُس نے اس قدر ہنسنا مناسب نہ سمجھا۔ اور بولا: ”کیوں؟ اُس کی شادی کی اور کسی جگہ تجویز نہیں ہوئی؟“

ستی اس کا مذاق نہ سمجھی اور بولی: ”چاندپور کے زمیندار کے لڑکے کے ساتھ اس کی شادی کی بات ہو رہی ہے۔ مگر وہ اس تجویز کو پسند نہیں کرتی“

”سچی؟“

”ہاں“

بشویشور کے چہرہ پر سنجیدگی کے آثار نمایاں تھے۔ وہ بولا: ”اُس سے کہو کہ وہیں شادی کرالے۔ گاؤں میں بڑی دھوم دھام سے بارات آئے گی۔ کھانے پینے کا خوب مزا ہوگا۔ انہیں کے ہاں شادی ہونا مناسب ہے“

ستی نے شرمیلی آنکھوں سے بشویشور کے غصے کی طرف تاک کر کہا: ”آپ بھی تو بڑے آدمی ہیں۔ بڑی بارات لانے میں آپ کی طرف سے کیا کوئی کسر ہوگی؟“

”کیا دیوانی ہوئی ہو؟ چاند پور والوں کا مجھ سے مقابلہ کرتی ہو؟“  
 ”تو پھر میں کلاس سے جا کر کیا کہوں؟“

بشویشور کو پھر ہنسی آگئی + بڑی مشکل سے ضبط کر کے جواب  
 دیا: ”کہ دینا کہہ اگر نہیں ہی نہ لھا بنوں گا۔ تو شادی کے پوری پکوان  
 میرے حصہ میں نہ آئیں گے۔ برت رکھتے رکھتے میری جان چلی  
 جائے گی۔ بہت مدت سے امید ہے۔ کہ اس شادی میں خوب کھائے  
 اور مٹھائیاں بنیں گی۔ ٹھونس ٹھونس کر کھاؤں گا۔ اس لئے میں دلہا  
 نہیں بننا چاہتا۔ سمجھی؟“

ستی بہت دکھی ہوئی۔ مگر بشویشور کی بات سن کر اسے بھی  
 ہنسی آگئی۔ ”اور بولی :- آپ مذاق کر رہے ہیں؟“

”مذاق نہیں کرتا۔ سچی سچی باتیں کر رہا ہوں۔ مجھے افسوس ہے  
 کہ میں اس کی بات نہیں مان سکتا۔ تم ہی بتلاؤ کہ عمدہ عمدہ چیزیں  
 کھانے کی امید کس طرح چھوڑ دوں؟“

جب ستی آداس ہو کر جانے لگی بشویشور نے پوچھا: ”تمہارا  
 نام کیا ہے؟“  
 ”ستی“

”تمہارا بھائی گھر آیا؟ تمہارے پتا اس روز کہہ رہے تھے کہ.....!“  
 ”ہاں“ کہہ کر ستی ذرا آگے بڑھی ہی تھی کہ بشویشور نے بڑے پس  
 پیش سے پوچھا: ”تمہارے پتا ہر روز تاراپور کی کوٹھی میں جاتے

ہیں؟

”ہاں جایا کرتے ہیں“ سستی نے یہ بات چلتے چلتے کہی تھی۔  
 بشویشور چند اور باتیں بھی دریافت کرنا چاہتا تھا۔ مثلاً ”انہیں  
 کسی چیز کی ضرورت تو نہیں؟“ کوئی خاص تکلیف تو نہیں ہے۔“ مگر سستی  
 نے موقع نہ دیا۔ مارے لحاظ اور شرم کے بشویشور کو بھی کوئی  
 بات پوچھنے کی جرات نہ ہوئی + رام شکر اُس روز کے بعد پھر اُس  
 سے نہیں ملے + دو چار دفعہ بشویشور کو ان سے ملنے کی خواہش بھی  
 ہوئی۔ مگر پھر اس خیال سے کہ وہ کہیں کچھ اور نہ سمجھ بیٹھیں۔ اُن کے  
 گھر نہ گیا + چونکہ رام شکر جی نے بھی پھر کبھی اُس کو کچھ نہیں کہا۔ اس  
 لئے بشویشور کو یقین ہو گیا۔ اب انہیں کسی قسم کی تکلیف نہیں ہے  
 جب بشویشور کو یہ یاد آیا۔ کہ اُس نے ایک روز رام شکر کے سارے  
 کنبے کو فاقوں مرنے سے بچایا تھا۔ اور مصیبت سے نجات دلائی تھی  
 اُس وقت اُسے بڑی شانتی اور اطمینان حاصل ہوا۔ اور اُس نے  
 پر ماتا کا دھیان کر کے اُن کے قدموں میں سر جھکا دیا اور پر نام کیا۔

## چوتھا باب

رام شکر بیٹا چار یہ کو دس روپیہ ماہوار ملنے لگے۔ اس لئے  
 انہوں نے سمجھ لیا۔ کہ بیٹا بیوی سب کے قرضہ سے سبکدوش ہو گئے۔

اب کسی بات کا فکر نہ رہا + ہر روز خوشی خوشی وقت پر نہاتے اور کھاتے ہیں۔ اور تمباکو کی دو چار چلیں پی کر سو جاتے ہیں + صبح اُٹھتے ہیں۔ ضروریات سے فارغ ہونے کے بعد کپڑے پہن کر اور چادر اوڑھ کر کوٹھی کو چلے جاتے ہیں حررات کو آٹھ نو بجے گھر واپس پہنچتے ہیں۔ اور کھانا کھا کر آرام سے ٹانگیں پسا رہو جاتے ہیں + رام شنکر کے بیٹے ہری شنکر نے بہت دن ہوئے سکول چھوڑ دیا ہے + وہ چاند پور کے بابوؤں کی صحبت میں اپنے دن گزارتا ہے بابوؤں نے تفریح طبع کی خاطر ایک نائک منڈلی بنا رکھی ہے عورت کا پارٹ کرنے میں ہری شنکر اپنا تانی نہیں رکھتا۔ اور یہ اسے زیب بھی دیتا ہے + اس واسطے بابو بھی اُسے چھوڑنا نہیں چاہتے۔

میں اگر دو ایک روز کے لئے کبھی گھر آتا ہے۔ تو ماں۔ باپ۔ بھائی۔ بہن سب کو جلاتا کرٹھاتا ہے۔ اور خود بھی جل بجھ کر واپس چلا جاتا ہے + اپنے گھر کی رُوکھی ہوئی دال روٹی اسے اچھی نہیں لگتی۔ پھٹے پُرانے بستر پر اب اسے نیند نہیں آتی + رام شنکر اس بات سے ناراض نہیں ہیں۔ کیونکہ وہ سمجھتے ہیں۔ بڑے آدمی کی صحبت ہے اُسے ایک نہ ایک روز کوئی اچھا کام مل ہی جائے گا + اُس کے بنا گئے سنوارے ہوئے بال۔ اُجلے کپڑے۔ کھڑی۔ چھڑی اور سکرٹ کی بہار دیکھ کر رام شنکر اس کی طرف سے بے فکر ہو جاتے ہیں۔ مگر لنگا دیوی تنہائی میں بیٹھ کر خوب روتی ہے + ماں کو روتا

دیکھ کر دونوں لڑکیاں بھی رونے لگتی ہیں + صرف ان تینوں کو ہی فکر دامن گیر رہتا ہے۔ وہ کبھی چپ نہیں بیٹھتیں۔ گھر کے کام کاج سے فرصت پا کر گنگا دیوی روٹی کاتتی۔ سن کی رسی بٹی۔ یا کچھ سیتی پروتی رہتی ہے + دونوں لڑکیاں بھی ان کاموں میں اپنی ماں کی خوب مدد کرتی ہیں۔ سینے کا کام گنگا کو خوب آتا ہے۔ مگر چونکہ اس میں روپیہ خرچ کرنا پڑتا ہے۔ اس لئے جس کام میں پیسہ کی ضرورت نہ پڑے۔ اسی میں مشغول رہتی ہے + ان کاموں کی بدولت جو کچھ ملتا ہے۔ اُس سے بڑا کام نکلتا ہے + بالو دس روپیہ لاتے ہیں اُس میں گزارہ نہیں ہوتا۔ وقت بے وقت کے لئے بھی چار پیسہ جمع کر رکھنے چاہئیں۔ دمر کے مارے اُن کا جی ہر وقت پریشاں رہتا ہے لڑکیاں دونوں سیانی ہو گئیں۔ خوب صورتی ہی سے کام نہیں چلتا۔ روپ اور گن چھپانے کے لئے روپیہ کی بھی ضرورت ہوتی ہے۔ لیکن گھر میں چوہے ڈنڈیلتے ہیں۔ یہی غنیمت ہے۔ کہ کسی طرح گھر کا خرچ ہی چلا چلتا ہے۔ لڑکیوں کا کیا حال ہوگا؟ اب تک ان کے بیاہ کا فکر بھی نہیں کیا + اس قسم کی باتیں سوچ کر گنگا ٹھنڈی ٹھنڈی اور لمبی لمبی آہیں بھر کر پر ماتا کو یاد کیا کرتی ہے +

عین دوپہر کا وقت ہے۔ چاروں طرف سناٹا چھا رہا ہے۔ برتن ماکھنے اور جھاڑنے صاف کرنے کا کام ختم ہو چکا ہے۔ بلی بڑے آرام سے تلخی کے چبوترے کے پاس پڑی سو رہی ہے۔ گنا دروازے

کے آگے پڑا ہے۔ صحن میں ٹٹی کے اوپر کدو کی بیل پھیلی ہوئی ہے۔ اس کے پتے دھوپ میں چمک رہے ہیں۔ صاف ستھرے مٹی سے پلے ہوئے صحن میں نیلے کے چھوٹے چھوٹے پودے عجیب بہار دکھلا رہے ہیں + کوئل آم کے پتوں میں چھپی ہوئی بیٹھی ہے۔ اور ٹیٹھے پیل کھا کر خوش خوش چیخ نکلتی ہے۔ ”کو کو۔ کو کو۔“ کنگا اندر سے بہت سچا سن لائی۔ اور اُسے پانی میں بھگو بھگو کر نرم کرنے لگی + ساوتری اُسے سنبھال کر رکھنے لگی۔ ستی ماں کی طرف دیکھ کر بولی :-

”اماں۔ کلاسراں سے آگئی ہے۔ میں جا کر ذرا اُس سے بل

آؤں؟“

”جاؤ۔ لیکن بیٹی دھوپ بہت تیز ہے۔ تھوڑی دیر بعد چلی جانا بہا“

”پھر راستہ میں بھیڑ ہو جائے گی۔ اس لئے ابھی جانا مناسب ہے“

ساوتری! چل اٹھ تو بھی چل +

ساوتری نے اپنی ناراضا مندی ظاہر کرنے کے لئے سر ہلادیا +

”تو میں اکیلی کس طرح جاؤں؟“

ماں نے کہا :- ”جا بیٹی ساوتری! تو بھی چلی جا۔ وہ اکیلی کس طرح

جائے گی؟“

اپنا دھوپ سے کھلایا ہوا خوب صورت چہرہ دوسری طرف پھیر کر اور ماتھے پر بھرے ہوئے خشک بالوں کو ٹھیک کر کے ساوتری نے بڑی صلیبی سے جواب دیا :- ”ہن! تم کالی کو ساتھ لے جاؤ۔ میں

ماں کے پاس بیٹھ کر رستی بٹتی ہوں۔ میں دیکھوں گی۔ یہ کام مجھ سے ہو سکتا ہے۔ یا نہیں۔ میں آج کہیں نہ جاؤں گی“ +  
 اپنے چھوٹے بھائی کالی شنکر کو بہت سی ترغیبیں دے کرستی نے صاف سی پگھلی پنائی۔ اور گو د میں لے کر چل دی + ماں نے پکار کر کہا: ”دھوپ بڑی تیز ہے۔ تو بھی سر پر کپڑا ڈال لے۔“ سستی ماں کی بات ان سنی کر کے چل دی +

بڑے آدمی کا مکان ہے۔ داخل ہوتے پاؤں کانپ رہے ہیں۔ دو برس ہو گئے جب سے کلا سسرال چلی گئی ہے۔ اُس وقت سے سستی نے اس گھر میں قدم نہیں رکھا۔ اب عمر بھی زیادہ ہو گئی ہے امیر گھروں کی بو بیٹیاں معمولی عورتوں سے بعلے منہ بولنا تک پس نہیں کرتیں۔ آنکھ ملاتے بھی انہیں شرم آتی ہے + سستی کو اس قسم کے خیالات نے گھیر لیا + اُس نے دل ہی دل میں سوچا۔ اب آج کے بعد پھر کبھی یہاں نہیں آؤں گی +

لیکن جب کلا اسے دیکھ کر بے تحاشا دوڑی ہوئی آئی۔ اور آکر اُس کے گلے لگ گئی۔ توستی کے دل کے سب خیالات یک لخت کافور ہو گئے + پچھلے دو سال میں کلا کا جسم خوب بھر گیا ہے۔ اُس کا حُسن بھی دو بالا ہو گیا ہے۔ زیور۔ کپڑے اور سہاگ کے نور سے اُس کا سارا جسم چمک رہا ہے + سستی کچھ نہ بولی۔ چپ چاپ اُس کی طرف دیکھتی رہی۔ کلا بھی پہلے پہل کوئی بات نہ کہہ سکی۔ اُسے معلوم ہوا

گویا یہ سستی جو اس وقت اس کے سامنے موجود ہے۔ وہ پہلی اصلی سستی نہیں ہے + مغلسی میں پرورش پانے کے باوجود بھی اُس کے چہرہ پر لاشمانی چمک اور غیر معمولی رونق ہے۔ ایسا معلوم ہوتا ہے۔ کہ کُت کسی نے بالکل جِد اطرز سے گھڑا ہے + وہ لمبی ضرور ہو گئی ہے۔ مگر سائے ہی دُبل بھی ہے۔ اُس کے ہونٹوں پر شانسی سے بھرا ہوا تہنم ہے مگر اُس کی بڑی بڑی روشن آنکھوں میں غم کا نشان نظر آتا ہے + اُس کے گلے میں ہاتھ ڈال کر کھلا بولی۔ ”اری! تو ایسی پتھر ہو گئی ہے۔ کہ اگر بلتی بھی نہیں؟ اگر میں جاسکتی تو بہت پہلے جا کر تجھ سے مل لیتی۔ آٹھ روز کے لئے آئی ہوں۔ تین روز ہو چکے ہیں۔ اور تم سے ملاقات بھی نہیں ہوئی! سستی اُس کی یہ باتیں سن کر ہنس پڑی +

کھلا پھر بولی۔ ”تو ایسی بیمار سی کیوں معلوم ہوتی ہے؟“

”بیمار کہاں ہوں؟ ذرا یہ بھی تو خیال کرو۔ آج کتنی مدت کے بعد ملی ہیں“ +

”دو برس ہو گئے ہوں گے۔ اور کیا؟ ایسی جگہ جا پہنچی ہوں۔ کہ آنے جانے سے بھی لاچار ہوں۔ نہ معلوم کس قدر کسے سننے کے بعد اس دفعہ آئی ہوں۔“ کھلا یہ بات کہہ کر ہنسنے لگی۔ اُسے ہنستے دیکھ کر سستی کو بھی ہنسی آگئی +

ستھی بولی: ”کس سے کہہ سن کر آئی ہو؟ گھر کے لوگوں سے؟“ کہنا سننا کیسا؟ کیا ساس سسر اپنے بیٹے کی خواہش کے خلاف کچھ کر سکتے ہیں؟

میرے جیٹھانی تو کبھی کبھی میکے چلی جاتی تھیں۔ مگر میری قسمت نہیں جانتی تھی۔ میں جب کبھی اُن سے یہاں آنے کے لئے کہتی۔ تو وہ مذاق کر کے بات ٹال دیتیں۔ کہتیں۔ ”ابھی نئی نوپلی ہو۔ اسی لئے اتنی خوش ہے۔ پہلے ہمارا بھی یہی حال تھا۔ وہ سب ایسے پتھر ہیں۔ کہ میکے آنے کا کبھی نام بھی نہیں لینے دیتے“۔

اسی طرح دونوں سیلیوں میں ہنسی مذاق کی باتیں ہونے لگیں۔ کھلا کے ٹکھ سہاگ کی بات سن کرستی کو واقعی بڑی خوشی ہوئی۔ اُس کے دل میں کبھی کبھی دو سال پہلے کی باتوں کا خیال آجاتا تھا۔ نہ معلوم کھلا کس طرح گزارہ کرتی ہوگی۔ کس طرح اپنے دن کاٹی ہوگی یہ باتیں سوچ کرستی کا دل بے چین ہو جاتا تھا۔ شادی کے موقع پر کھلا کا وہ اُداس اور نگین چہرہ اور بیراگ بھاؤستی کے سامنے آمو جو ہوتا تھا۔ اور وہ گھبرا اٹھتی تھی + یہی وجہ تھی کہ وہ اس روز سے بشوایشور سے بھی ناراض تھی +

دو سال کے بعد اُس کا سارا فکر جاتا رہا۔ لیکن ساتھ ہی ساتھ ایک تجسس اُس کے دل میں اُٹھا۔ نہ معلوم اسے کون سی بات دریافت کرنے کی خواہش ہوتی تھی۔ مگر وہ نامناسب سمجھ کر خاموش ہو جاتی تھی + ادھر ادھر کی ثبت سے باتوں کے بعد کھلا بولی: ”تم بھی تو کچھ اپنی بات کہو“۔

”میرے کون سی بات ہے جو میں تم سے کہوں؟“

”کیسی ننھی نادان ہے! اتنی سیانی ہوگئی۔ اور پھر بھی کچھ نہیں جانتی!  
اب تو اتنی بڑی عمر ہوگئی۔ شادی ہو جانی چاہئے“  
”بیاہ کیا یوں ہی ہو جاتا ہے؟ ماں باپ بڑکی تلاش کریں گے۔  
گھر بار گروی رکھ کر قرضہ لیں گے پھر کہیں بیاہ ہوگا“  
”کیا کہہ رہی ہے؟ تو تو اتنی خوب صورت ہے۔ کہ لوگ تجھے بڑی  
عزت ستکار سے گھر لے جائیں گے“

”تو لے جائے گی۔ اگر تو اپنالے تو آج سے تیرے ہی ساتھ رہ  
پڑوں“۔ یہ کہہ کر سستی بھنسنے لگی۔ مگر کملا کی آنکھیں بھرا آئیں۔ وہ اُداس  
ہو کر بولی: ”تو اس کا کیا علاج ہوگا؟“

”علاج کیسا؟ میں اسی حالت میں رہوں گی اور ماں باپ کا  
خون پانی کیا کروں گی؟ تم یہ مت سمجھنا کہ کنواری رہنے میں مجھے تکلیف  
ہے۔ یا میں کنواری رہنا نہیں چاہتی۔ نہیں۔ دکھ مجھے صرف اس  
بات کا ہے۔ کہ غیبی کے زمانہ میں جہاں پتاجی کو اور سیکڑوں فکر  
دامن گیر ہیں۔ وہاں میری شادی کا فکر بھی ان کے سر پر سوار  
ہو گیا ہے“ سستی یہ بات ختم کر کے چلنے لگی

کملا نے کہا: ”کیوں؟ کیوں؟ چلی کیوں؟“  
”اب نہ بیٹھوں گی۔ پھر سڑک پر بھٹیر ہو جائے گی۔ ابھی چلے جانا  
بہتر ہے“  
”نکل پھر آؤ گی؟“

”کل تو نہیں مگر تمہارے جانے سے پہلے ایک روز پھر آؤں گی“  
 مستی تم ایسی ہو گئی ہو؟ میں تم سے ملنے کے لئے اتنا تنہا بتی ہوں  
 اور تم کہتی ہو پھر کسی روز آ جاؤں گی۔ اچھا بہن جیسی تمہاری ضرور  
 بھائی کو گود میں اٹھا کر سستی ہنستی ہوئی چلی گئی + گھر میں آ کر دیکھو  
 کہ حالت ہی کچھ اور ہے۔ اس کی تائی غیرت اور نفرت کے ساتھ  
 اپنی آواز کو پتھم سر میں چڑھا کر کہہ رہی ہے: چودہ برس کی سیانی  
 لڑکی کو بڑے آدمیوں کے گھر بھیجتے ہوئے ذرا شرم نہیں آئی؟ اچھے  
 آج دیورجی آئیں تو میں اس کا علاج کروں گی۔ اس بات کا فیصلا  
 کئے بغیر مجھے دانا پانی حرام ہے۔

رات کے آٹھ بجے رام شنکر گھر واپس پہنچے۔ ساوتری نے  
 انہیں ہاتھ پاؤں دھونے کے لئے پانی اور بدن پونچھنے کے لئے  
 تولیہ دیا۔ پھر وہ پنکھالے کر انہیں بھلنے لگی + گنگانے ان کے آگے  
 کھانے کی تقالی رکھ دی + وہ کھانے بیٹھے۔ کالی شنکر رو رہا تھا۔  
 سستی اُسے تھپک کر سلا رہی تھی۔ مگر وہ نہ سوتا تھا + جب وہ کسی  
 طرح بھی نہ سویا۔ تو سستی اُسے چھونے پر روتے ہی چھوڑ پیتا کے پاس  
 چلی آئی۔ کالی اور بھی زور زور سے چلانے لگا + سستی نے ساوتری  
 سے کہا: ”تو جا۔ میں پیتاجی کو پنکھا بھلتی ہوں“ ساوتری نے جا کر  
 بھائی کو گود میں لے لیا۔ اور اُسے چاند دکھانے اور لوریاں دینے  
 لگی۔

گنگا دروازہ کے پاس کھڑی سوامی کو کھانا کھاتا دیکھ رہی تھی۔ اس وقت تک جیٹھانی نیند میں مدہوش پڑی خراٹے لے رہی تھی اب وہ لکا لکا جاگ اُٹھی۔ اور لمبے لمبے قدم بڑھاتی ہوئی آئی۔ رسولی کے دروازہ پر ٹونڈھا بچھا بھٹا چا ریہی کی تعالیٰ کے قریب ہی آدھکی نام شکر نے ایک دفعہ سر اٹھا کر اُس کی طرف دیکھا۔ اور پھر کھانے میں مشغول ہو گئے۔ اب جیٹھانی کو دل پر قابو نہ رہا۔ بولی: "دُنیا میں کیا ہو رہا ہے؟ کچھ خبر بھی ہے یا نہیں؟ دو دو سیانی لڑکیاں گھر میں بیٹھی ہیں۔ اُن کا خیال تک نہیں ہے۔ آنکھیں پھوٹ گئی ہیں کیا؟ ہوش و حواس قائم نہیں رہے؟

رام شکر نے جواب دیا: "پھر کیا کروں؟ بغیر روپیہ کے کس طرح شادی ہو سکتی ہے؟"

پھر باپ کیوں بنے تھے؟ دونوں لڑکیاں قابو سے باہر ہو رہی ہیں۔ ادھر ادھر ماری ماری پھرتی ہیں۔ کوئی دیکھنے سننے والا ہی نہیں ہے۔ ہے پریشور! تم دونوں ماں باپ ہو یا قصائی؟ تمہیں ذرا بھی فکر نہیں ہے۔ تم کس طرح پیٹ بھر کر کھا سکتے ہو؟

گنگا نے بڑی دھیمی آواز سے کہا: "مچی جی! اس وقت یہ باتیں چھوڑ دو۔ یہ مصیبت تو قسمت ہی میں لکھی ہے۔"

یہ سنتے ہی جیٹھانی کے طیش کا پارہ ۱۰۸ درجہ پر چڑھ گیا۔ اس کی اونچی آواز آسمان کو چیرنے لگی۔ وہ بولی: "اسی واسطے تو میں کبھی

کچھ کہنا نہیں چاہتی۔ دفع ہو! مرے! مجھے کیا غرض پڑی ہے۔ جو خواہ  
 مخواہ تجھ جھٹ میں پڑوں؟ جب ماں باپ ہی بے فکر بیٹھے ہیں۔ تو پھر  
 میں کون لگتی ہوں؟ تین میں ناتیرہ میں؟ میرے رونے چلانے سے  
 کیا بنتا ہے؟ میں تو بدنام نہیں ہوں گی۔ کالک کا ٹیکہ میرے ماتھے پر  
 نہیں لگے گا۔ میرے دشمن میرے نام پر تو نہ ہمنیس گے۔ میں بھی عجیب  
 دیوانی ہوں! میرا ان باتوں سے تعلق ہی کیا ہے؟  
 رام شکر کو کھانا ختم کرنا دو بھر ہو گیا۔ اٹھنے لگے۔ سستی نے اُن کے  
 پاؤں پکڑ لئے اور بولی :-

”تاجی! اٹھو مت۔ کھا لو“

غصت سے پاؤں چھڑا کر رام شکر بولے :- ”مر و۔ تم سب مرو۔ یا میں  
 مر جاؤں۔ تبھی چھٹکارا ہو سکتا ہے۔“ رام شکر بہ شکل یہ بات ختم کرنے  
 پائے تھے۔ کہ اُن کا دم پھولنے لگا۔ وہ کھانتے کھانتے بے دم ہو کر  
 بے ہوش ہو گئے، گنگا گھیرائی ہوئی دوڑی دوڑی آئی اور بیٹھ کر  
 سوامی کی چھاتی اور بیٹھنے لگی، ساوتری پنکھا بھلنے لگی، سستی کو تو گویا  
 سانپ سونگہ گیا۔ ایسی حالت ہو گئی۔ کہ کاٹو تو اہو نہیں بدن میں۔  
 وہ اسی طرح چپ چاپ مُت بنی بیٹھی رہی +

جب اُن کی حالت نبھلی۔ تو بہت منت سماجت کے بعد رام شکر  
 نے کھانا کھایا، گنگا سوامی کو پان دینے لگی۔ سستی جا کر اندر سو رہی جب  
 گنگا نے دیکھا۔ کہ سوامی کو بالکل آرام ہے۔ تو وہ بے فکر ہوئی + اُس

نے دیکھا کہ ساوتری چبوترے کے پاس بیٹھی نکلے سے بی کو ہٹا رہی ہے۔  
گنگکانے پوچھا: ”مستی کہاں ہے؟“  
”سو نے کو چلی گئی ہے۔ تم کھانا کھا لو۔ میں جا کر اُسے بلا لاتی ہوں“  
ساوتری نے جا کر پکارا: ”بہن۔ چل کھانا کھائیں“ سستی نے کچھ جواب  
نہ دیا۔

”جی جی! چل۔ اٹھ۔ ماں بیٹھی ہے۔“ مگر سستی ذرا بھی نہ ہلی۔  
”اٹھ جی جی! تیرے پاؤں پڑتی ہوں۔ چل۔ کیا پتا جی کی بات  
سے ناراض ہو گئی ہے؟ کیا تو اُن کی تکلیف کو نہیں دیکھتی؟ چل اٹھ  
دو لقمے کھالے۔“

”منہ پر سے کیڑا ہٹا کر روتی ہوئی سستی نے جواب دیا: ”تو جا۔ تو  
اور ماں دونوں جا کر کھانا کھا لو۔ میں نہیں کھاؤں گی۔ آج مجھے بُرک  
نہیں ہے۔“

”میں تیرے پاؤں پر سر پٹک کر مر جاؤں گی نہیں تو چل۔“  
”ساوتری۔ پیاری بہن۔ میری دیوی! جا کر کھا لو۔ میری طبیعت  
اچھی نہیں ہے۔“

”میں یہ باتیں نہیں سننے کی۔ تھوڑا سا کھا کر چلی آئیو“  
گنگکانے اگر سستی کا ہاتھ پکڑ کر اٹھایا اور کہنے لگی: ”اگر تم سب اس  
طرح کی باتیں کرو گی۔ تو میں کس طرح جیوں گی؟ چل کھالے۔“  
آخر کار سب نے بل کر کھانا کھایا۔

صبح کے وقت رام شکر حقیقہ پی کر بہت دیر تک کچھ سوچتے رہے اور پھر بولے: ”دیکھو! میں آج سے ہی لڑکے کی تلاش کروں گا۔ مگر بس روپیہ پیسہ کے نام کو صرف یہی گھر ہے۔ برخواہ کیسا ہی کیوں نہ ہو۔ کم سے کم چار پانچ سو روپیہ کا تو فکر کرنا ہی پڑتا ہے، گھر بیچنے یا اسے رہن رکھنے کے سوائے اور کیا چارہ ہے؟ اگر بابو لوگوں کو مکان رہن کر دینے سے روپیہ مل جائے تو اچھا ہو۔ خیر! جو ہوگا دیکھا جائے گا۔ اب تو کچھ نہ کچھ انتظام کرنا ہی ہوگا۔“

گنگا بولی: ”پہلے بڑھو ٹڈو۔ روپیہ کا فکر تمہیں کرنا۔“

رام شکر نے جواب دیا: ”تم یوں کہتی ہو۔ اور میں کہتا ہوں۔ کہ پہلے روپیہ کی ضرورت ہے۔ جتنے روپیہ کا انتظام ہو سکے گا۔ اس کے مطابق برتلاش کیا جائے گا۔ بیٹی کے لئے اس دفعہ گھر بار بھی جائیگا۔ گنگا نے گھر کے اندر جا کر دیکھا۔ کہ سستی پڑی سو رہی ہے۔ اس نے یہ باتیں نہیں سنیں۔ گنگا نے اطمینان کا سانس لیا۔“

## پانچواں باب

بشوشور کی موسیٰ آن پورنا دیوی نے ساوتری کے برت کا آدیا پن کیا ہے۔ اس لئے ان کے گھر میں خوب چیل پہل ہو رہی ہے بڑے بڑے چولہے بنائے گئے ہیں۔ جن پر طرح طرح کا کھانے پینے کا

سلطان پک رہا ہے۔ حلوائل مٹھائیوں کے تعال لالا کر تول رہے ہیں۔ گوالوں نے دودھ اور دہی سے بھری ہوئی ہانڈیوں سے دالان بھر دیا ہے۔ پڑوسی اڑوسی کا ٹھک کی بڑی بڑی کٹھوتیوں میں زور سے میدہ گوندھ رہے ہیں۔ براہمنوں کے سرتاج رسوئے (بادی) ہاتھوں میں سدرشن چکر کی مانند بھرنالٹے پوریاں بنا رہے ہیں۔ چاروں طرف ان کی نمک پھیل رہی ہے۔ پتلوں اور مٹی کے کوزوں کا صحن میں ایک طرف ڈھیر لگا ہوا ہے۔ جو گھر ہر وقت سنانا رہتا تھا۔ آج اُس نے سارا گاؤں اپنے سر پر اٹھا رکھا ہے + موسیٰ جو کچھ مانگتی ہے۔ بشویشور پھرتی سے لا کر دیتا کر دیتا ہے + برت ختم ہو گیا۔ ان پورنا دیوی لگیہ کا نشان یعنی ٹیکہ ماتھے میں لگائے اور ریشمی کپڑے پہنے مخم شامی کی طرح ادھر سے ادھر یہ دیکھتی پھر رہی ہے۔ کہ کہیں کسی چیز کی ضرورت تو نہیں ہے +

آخر براہمن بھوجن ختم ہوا۔ ان پورنا کے ہاتھ سے پان ضنیو اور چھنا لے براہمنوں نے اُسے اشیر بادوی۔ محبت کے آسوؤں سے بھری ہوئی آنکھوں سے ان پورنا نے بشویشور کی طرف اشارہ کر کے کہا: آپ سب لوگ بل کر یہی دعائے خیر دیں۔ کہ یہ میرا نور چشم ہمیشہ شاد و آباد رہے! پھر بڑی عزت سے سہانوں کو کھانا کھلایا گیا۔ گنگا کو اپنی دونوں بیٹیوں۔ ستی اور ساتری کے ساتھ مدعو کیا گیا تھا۔ ان پورنا پریم سے ہار ہار سستی کی طرف دیکھ رہی تھی۔ پان الاچی لے کر جب سب سہانیں

گھر جانے لگیں۔ تو ان پورنہ نے خندہ پیشانی سے گنگکا کو مخاطب کر کے کہا: ”ہہو! ذرا بیٹھو۔ ٹھیک کر جانا۔ مجھے تم سے کچھ باتیں کرنی ہیں“  
 جب کام دھندا ختم ہو گیا۔ تو ان پورنہ ایک منڈھالے کر گنگکا کے قریب بیٹھی۔ اور بولی۔ ”کیوں ہو! تمہاری بڑی لڑکی کی کیا عمر ہے؟“  
 گنگکا نے اُداس چہرہ سے جواب دیا: ”کوئی تیرہ چودہ سال کی ہو گی“  
 ”کہیں شادی کی بات ٹھہری یا نہیں؟“

ناٹک کے لئے کوشش تو بہت کی جا رہی ہے۔ مگر اب ہم کہیں فرتہ قرار نہیں پایا؟

”ایسی خوب صورت لڑکی کو تو لوگ لڑھکڑ کر گھر لے جائیں گے۔ پھر اتنی دیر کیوں ہو رہی ہے؟“  
 گنگکا چپ رہی۔ اُن پورنہ پھر کہنے لگی: ”بشویشور کے لئے بھی کہیں ایسی ہی دلہن مل جاتی۔ تو کیا ہی اچھا ہوتا!“

ستی سر جھکائے بیٹھی تھی۔ شرم کے مارے پسینہ پسینہ ہو گئی +  
 گنگکا نے ہلکی سی آواز میں جواب دیا: ”ہن! بشویشور کے لئے لڑکیوں کی کیا کمی ہے؟ اس سے بھی ہزار درجہ بڑھ چڑھ کر ملیں گی“  
 ”نہیں۔ تمہاری دونوں لڑکیوں کی لوگ بہت تعریف کرتے ہیں۔ اتنی بڑی ہو گئی ہیں۔ اور میں نے آج تک بھی انہیں نہیں دیکھا تھا +  
 خیاں باتوں کو جانے دو۔ ان میں کیا رکھا ہے؟ میں تمہیں قول دیتی ہوں بڑی لڑکی مجھے دے دو“ +

گنگنا گم گم رہ گئی۔ اُس نے بڑی مشکل سے جواب دیا: ”ہن!  
 کیا میری بیٹی ایسی خوش قسمت ہے کہ.....“  
 ”اب یہ باتیں چھوڑ دو۔ ایسی لڑکی کی قسمت نہ ہوگی۔ تو پھر کس  
 کی ہوگی؟ یہ لڑکی تو پوری پوری راج کھئی ہے۔ بیٹی تجھے پسینہ آ رہا ہے  
 آذر اپنکھا کر دوں“ +

ان پورنا دوپٹہ کے آنچل سے ستی کو ہوا چھلنے لگی۔ مگر اُسے اور  
 بھی زیادہ پسینہ آ گیا ہے۔ ساوتری اٹھ کر اپنی ہن کے پاس آ بیٹھی  
 اور مسکراتی ہوئی اس کی طرف دیکھنے لگی۔ گنگنا نے ان پورنا کو کہا:۔  
 ”ہن! رات ہو گئی ہے۔ اب میں جاتی ہوں“ +

”میری بات کا کیا جواب دیا؟“

”ہن! اگر میری ستی کو تم اپنے قدموں میں قبول کر سکو۔ تو اُس کی  
 اس سے زیادہ کیا خوش قسمتی ہوگی؟ اگر وہ تمہاری ہو تو اس میں تمہیں کیا  
 کتنا سنا؟ لیکن بشویشور کی رضامندی بھی تو ضروری ہے“ +

”اگر ستی اسے پسند نہ آئی تو میں سمجھ لوں گی۔ کہ اس کی قسمت میں  
 شادی لکھی ہی نہیں + لیکن ہو! یہ خیال رکھنا کہ بات کہیں پھیل نہ جائے  
 کیونکہ لڑکا بڑا ہندی ہے۔ اگر دوسرے کی زبان سے یہ بات سُنے گا۔ تو  
 شاید کچھ مند کر بیٹھے۔ میں آسے آہستہ آہستہ ٹھیک کر لوں گی + لیکن تم  
 شک شبہ مت کرنا۔ دنیا میں ایسا کوئی لڑکا نہ ہوگا۔ جسے تمہاری لڑکی پسند  
 نہ آئے۔ میں تمہیں زبان دے چکی ہوں۔ اب دو ماہ تک صبر کرو +“

گھر آکر لککانے یہ سب باتیں بھٹاپا ریہ جی سے کہیں۔ رام شکر کوچہ غنودگی کی حالت میں تھے۔ فوراً اٹھ بیٹھے۔ ہارے خوشی کے سب کچھ بھول گئے اور کہنے لگے۔ ”اب فکر کا ہے؟ بشویشور بہت اچھا لڑکا ہے۔ وہ ہرگز روپیہ نہ مانگے گا۔ چلو گھر تو بچ گیا۔ خرچ کے لئے تھوڑا سا روپیہ قرض لے کر گزارہ ہو جائے گا۔ قرضہ رفتہ رفتہ ادا کر دیا جائے گا۔ کیوں؟“

گنگا بولی۔ ”ابھی سے یہ باتیں مت سوچو۔ قسمت اچھی ہوگی تبھی ندادی ہوگی۔ ابھی کیا کہا جاسکتا ہے؟“

”نہیں۔ نہیں۔ وہ لوگ بات کے پکے ہیں۔ بشویشور بہت شریف لڑکا ہے۔ اور میری لڑکی کیا روپ اور گن میں کسی سے کچھ کم ہے؟ تم ہی بتلاؤ سارے گاؤں میں اور کسی کی لڑکی بھی ہے ایسی؟“

گنگا خاموش ہو رہی۔ یہ رشتہ کی تجویز اس کے دل کو نہ لگتی تھی۔ دو چار دن بعد ان پورنہ سستی اور ساوتری کو اپنے گھر بلوایا۔ سستی شرماتی تھی۔ مگر گئے بغیر بھی گزارہ نہ ہو سکتا تھا۔ اس لئے لگئی + ان پورنہ نے دونوں کو بڑے پریم سے اپنے پاس بٹھایا۔ اور باتیں کرنے لگی + نہلنے کے بعد دھوتی پہن کر جڈیو رگڑتا ہوا بشویشور کھانا کھانے کے لئے موسیٰ کے پاس آیا۔ دونوں لڑکیوں کو دیکھ کر پہلے تو بشویشور کچھ رکا۔ مگر سیدھا موسیٰ کے پاس آکر کھڑا ہو گیا۔ اور بولا۔

”موسیٰ! یہ کس کی لڑکیاں ہیں؟“

”ذرا پہچان تو کس کی ہیں؟“

بشویشور غور سے دیکھنے لگا۔ سستی نے شرم سے سر جھکا لیا۔ ساوتری  
 ہی شرم رہی تھی۔ کیونکہ وہ ان پورنا کا مطلب سمجھ گئی تھی۔ بشویشور نے  
 ما:۔ موسیٰ! وہ تو سستی معلوم ہوتی ہے۔ اور یہ کون ہے؟

”ستی کی بہن ساوتری۔ دیکھ بیٹا! کیسی بھلی لڑکیاں ہیں!“

”ہاں موسیٰ! پر آج بھی کوئی برت ہے۔ جو انہیں بلایا ہے؟“

”کیا برت یا تہہ تیوہار کے سوا اپنوں کو کبھی نہ بلا نا چاہتے؟ خیر! تو  
 بیٹھ کر ان سے باتیں کر۔ اور میں جا کر تیرے لئے چاول پر دستی ہوں۔  
 ان پورنا چلی گئی۔ بشویشور ایک دریچہ میں جا بیٹھا اور بولا۔ سستی!  
 تمہارے چھوٹے بھائی کا کیا نام ہے؟ اُسے کیوں نہیں لائیں؟“

ستی کا شرم کے مارے دم نکل رہا تھا۔ اُس کے رخسار گلاب  
 کی طرح سُرخ ہو رہے تھے۔ کانوں میں سائیں سائیں ہو رہی تھی ہود  
 پیشانی پسینہ سے گیلی تھی۔

اپنی بہن کی یہ حالت دیکھ کر ساوتری بول اٹھی۔ ”اُس کا نام کالی  
 شکر ہے۔ وہ سو رہا تھا۔“

”ساوتری تمہارا ہی نام ہے؟“

”ہاں۔“

تم بہت چھوٹی سی تھیں۔ تو میں نے تمہیں دیکھا تھا۔ اس لئے پہچان  
 نہ سکا۔ سستی کو تو کئی دفعہ دیکھا ہے۔ خیر! سستی! تم کچھ پڑھی بھی ہو یا نہیں؟  
 تم نے کیا کیا کتابیں پڑھی ہیں؟ راماٹن یا ماہا بھارت پڑھا ہے یا نہیں؟

ستی جو اب نہ دے سکی۔ مگر اُس کا اس قدر شرمانا بشویشور کو ناگوار لگتا۔ وہ دل میں ناراض ہو گیا + ساوتری نے پھرستی کی طرف سے جواب دیا۔ ”جی جی نے رامائن اور مہا بھارت دونوں کتابیں پڑھی ہیں“  
 ”اور تم نے؟“

اس مرتبہ ساوتری نے سر نیچے جھک لیا +  
 کھانا کھا کر جب دونوں لڑکیاں اپنے گھر کو چلی گئیں۔ تو موسیٰ نے بشویشور سے پوچھا:۔ ”بتا تو سہی دونوں لڑکیوں میں زیادہ خوب صورت کون سی ہے؟“

بشویشور نے حیرت کے ساتھ جواب دیا:۔ ”زیادہ خوب صورت! دونوں ہی اچھی ہیں۔ یہ تو میں نے غور نہیں کیا کہ کونسی زیادہ خوب صورت ہے اور کونسی کم۔ مگر موسیٰ! تم یہ بات پوچھ کیوں رہی ہو؟“  
 ”یہ معلوم کرنے کے لئے کہ تجھے اب تک بھی کچھ سمجھ آئی ہے یا نہیں ستی کیسی خوب صورت لڑکی ہے! اُس پر سے نظر ہٹانے کو جی نہیں چاہتا“

”واقعی! ممکن ہے + دونوں لڑکیاں بڑی سوشیل ہیں۔ ہاں موسیٰ! یہ تو بتاؤ کہ اب ان کے گھر میں کسی قسم کی تکلیف تو نہیں ہے؟“  
 ”تکلیف اور تو کچھ نظر نہیں آتی۔ لیکن چونکہ لڑکی سیانی ہو گئی ہے اس لئے انہیں ہر گھڑی اُس کا فکر دامن گیر رہتا ہے“

”کیوں؟ فکر کیا؟“

”یہ کیا کچھ کم فکر کی بات ہے کہ لڑکی کی شادی نہیں ہوتی؟ ایسی خوب صورت لڑکیاں ہیں۔ مگر پھر بھی کہیں ٹھیک ٹھکانہ نہیں لگتا اچھا گھر بر نہیں ملتا۔ اور ملے بھی کس طرح؟ روپیہ تو پاس ہے نہیں؟“

بنشویں نے خوش ہو کر کہا: ”موسیٰ! پھر انہیں کچھ روپیہ ادا“

کیوں نہیں دے دیتی؟ بے چارے بڑی مصیبت میں ہیں“۔

خفا ہو کر موسیٰ بولی: ”جیسے میرے گھر میں تو روپیہ رکھنے کے لئے

جگہ نہیں رہی! خوب نصیحت کرنے آیا ہے۔ اور روپیہ ہونے سے

کیا اچھا بڑا مل جائے گا؟ کیسی خوب صورت اور سوشیل لڑکی ہے!

اُس کے لئے بڑی آسانی سے نہیں مل سکتا“۔

”موسیٰ! یہ بات بالکل ٹھیک ہے۔ خیر میں ڈھونڈ دوں گا

لیکن دیکھو اگر میں بر تجویز کر دوں۔ تو تم روپیہ تو دے دو گی نہ؟“

اب تو موسیٰ سے رہا نہ گیا۔ بولی: ”جا! تیرے ساتھ کون مغز

کھپائے۔ بھلا کہیں ایسے لڑکے بھی ہوتے ہیں؟“

لڑکا موسیٰ کی ناراضگی کا مطلب نہیں سمجھ سکا۔ اور ہنستا ہوا اپنے

مطالعہ کے کمرے میں چلا گیا۔

اس بات کو ایک مہینہ گزر گیا۔ بنشویں اور ایک روز رام سنگر

کے گھر کی طرف سے آ رہا تھا۔ اُس نے دیکھا۔ کہ ننکا ننکا کالی

ایک پھڑے سے کھیل رہا ہے۔ وہ کھیل میں اس قدر محو ہے۔ کہ

اُس نے یہ بھی نہیں دیکھا۔ کہ گائے اسے مارنے کے لئے دوڑی آرہی ہے + بشویشور نے لپک کر کالی کو گود میں اٹھایا۔ گائے لڑکے کا خیال چھوڑا اپنے بچھڑے کی طرف دوڑی + بشویشور نے بڑے پیار سے لڑکے سے پوچھا: ”بابو! تمہارا کیا نام ہے؟“

”بابو نہیں۔ میں کالی پدبھوں“

”اچھا کالی! اگر گائے تمہیں مارتی تو تم کیا کرتے؟“

”اوہ! میں اُسے لاٹھی سے مارتا“

لڑکا ابھی تک کانپ رہا تھا۔ اور بشویشور اُسے پکارتا رہا تھا + اسی وقت کسی نے دروازہ کے قریب اندر سے پکارا۔ ”کالی! بشویشور نے پھر کر دیکھا۔ کہ سستی کھڑی ہے +

ستی ٹھٹھک کر کھڑی ہو گئی۔ بشویشور نے نزدیک آکر کہا:

”ابھی گائے بچہ کو مارے بغیر نہ چھوڑتی۔ بچوں کو ذرا احتیاط سے رکھنا چاہئے“

ستی خاموش رہی + جب بشویشور کالی کو اس کی گود میں دینے کو بڑھا۔ تو وہ ذرا پیچھے کو ہٹ گئی۔ وہ ڈرتی تھی کہ کہیں کوئی دیکھ نہ لے + لاچار بشویشور نے کالی کو گود سے نیچے اُتار دیا اور کہا:

”اُسے گود میں لے لو۔ بچہ اب تک مارے ڈر کے کانپ رہا ہے +

ستی نے بھائی کو گود میں لے لیا + اگر بھائی ڈر کے مارے

کانپ رہا تھا۔ تو سستی شرم سے کانپ رہی تھی +

بشویشور نے کہا: ”تم دونوں پھر موسیٰ کے پاس نہیں آئیں؟“  
 لوٹی جواب دے بغیر سستی گھر کے اندر چلی گئی۔ بشویشور کو بڑا برا  
 معلوم ہوا۔ اور وہ وہاں سے چلا آیا۔

دو مہینے اسی طرح گزر گئے + موسیٰ نے سوچا کہ لڑکا بڑا بدصو  
 ہے۔ اُسے صاف صاف کہدینا چاہئے۔ ورنہ اس جہنم میں نہ تو وہ  
 کبھی میرا مطلب سمجھے گا۔ اور نہ کبھی سمجھنے کی کوشش یا خواہش کرے گا  
 ایک روز لڑکے کو قریب بلا کر ان یورنا اُس سے یوں گویا ہوئی۔  
 ”میں نے تیری شادی کا انتظام ٹھیک کر لیا ہے۔ اگلے مہینے میں سستی  
 کے ساتھ تمہاری شادی ہوگی“

بشویشور بڑا حیران ہوا۔ حیرت کو ذرا چھپا کر بولا۔ ”موسیٰ ایہ  
 کیا ہستی تو ہماری رشتہ دار ہے“  
 ”اس سے کیا؟ اپنی ذات کی تو نہیں۔ دور کا تعلق ہے۔ اس لئے  
 شادی میں کوئی رُکاوٹ نہیں“

”رُکاوٹ کیوں نہیں؟ اس کا بھائی ہری تو مجھے بھائی کہنے کر  
 پکارتا ہے۔ وہ سب بھی تو اب تک مجھے وشو بھتیا کہہ کر بلایا کرتی  
 تھیں۔ رام! رام! موسیٰ! یہ تم کیا کہہ رہی ہو؟“  
 ”تو کیا تو بیاہ نہیں کر ائے گا؟ اگر پھر کبھی کرایا تو ایسی لڑکی کس  
 طرح ملے گی؟“

”موسیٰ! ایک کیا بہت ملیں گی۔ اور ایسی نہ ملی تو نہ سستی نہیں

تو لڑکی ہی چاہئے۔ بس اتنا دیکھ لیں گے کہ وہ بد صورت تو نہیں۔ اس کے متعلق میں تمہیں یقین دلاتا ہوں کہ پوری احتیاط رکھو لگاؤ۔ تم اس وقت مجھ سے بیاہ شادی کا ذکر مت کرو۔

”اگر اس وقت نہیں تو پھر کب بیاہ کرے گا؟ چوبیسواں سال جا رہا ہے۔ اب بھی لڑکپن کی باتیں نہیں چھوڑتا۔ اچھا۔ دیکھ لے میں آخری مرتبہ کہتی ہوں کہ میں قول دے چکی ہوں۔ مجھے اُن کی نظروں میں بے عزت نہ کرنا۔ دو مہینے سے وہ لوگ میری راہ دیکھ رہے ہیں۔ اگر تو میری بات منظور نہ کرے گا تو میں گھر چھوڑ کر چلی جاؤں گی“

بشویشور لاجپار ہو گیا۔ دکھی ہو کر بولا۔ موسیٰ! جس طرح اب تک معاف کیا ہے اسی طرح سال چھ مہینے اور کبھی معاف کرو۔ میں تمہارے پاؤں پڑتا ہوں۔ مجھے اپنا دل اچھی طرح سے مضبوط بنا لینے دو۔

”دل کو کیا مضبوط کرے گا؟ کیا اور لوگ دنیا میں شادی نہیں کرتے؟“

”کرتے کیوں نہیں؟ لیکن میں نے تو اب تک شادی نہیں کرائی اس لئے ڈرتا ہوں۔ میں نے اب تک اپنا دل آزاد رکھا ہے اور آئندہ بھی رکھنا چاہتا ہوں۔ لیکن اگر تم اس طرح کرو گی تو میری امیدوں پر پانی پھر جائے گا۔ خیر! موسیٰ! مجھے پھر بھی کچھ مُہلت

دو منجھے اس طرح باندھ کر مت مارو۔

مالیوس ہو کر موسیٰ نے کہا: ”بشویشور! وہ ایک سال تک لڑکی کا  
بیہ نہیں روک سکتے۔ میں کس طرح انہیں منہ دکھاؤں گی؟ اب  
منجھے اس گھاؤں کو ہمیشہ کے لئے خیر باد کہنا پڑے گا۔“

”تم گھاؤں چھوڑ دو گی تو میں بھی چھوڑ دوں گا۔ دیکھو موسیٰ! میں  
ان کے لئے اپنے سے بہتر بر تلاش کر دوں گا۔ شادی کا جو کچھ خرچ  
ہو گا وہ بھی سب دے دیا جائے گا۔ پھر تو انہیں کسی قسم کی تکلیف  
نہ ہوگی؟“

”جو جی میں آئے گر۔ لیکن بشویشور! یاد رکھ۔ تو نے بہت اچھی  
لکشمی پاؤں سے بٹھکر ادی۔ اپنے اس فعل کے لئے تجھے ساری عمر  
پچھتانا پڑے گا۔“

مالیوس ہو کر موسیٰ چپ ہو گئی۔ اس کے دل کو بڑی چوٹ لگی  
بشویشور اس بات کو سمجھتا تھا۔ مگر وہ اپنے خیالات کو تبدیل نہ کر سکا۔  
ایسا معلوم ہوتا تھا۔ کہ گویا اس نے شادی نہ کرنے کا عہد کر لیا ہے۔ کسی  
طرح اس کا دل شادی کی طرف نہ جھکتا تھا۔ اب وہ سمجھ گیا۔ کہ موسیٰ  
نے سستی کو کیوں اپنے گھر بلا یا تھا۔ اس بات کو نہ جاننے کے سبب جس  
طرح بشویشور نے سستی سے گفتگو کی تھی۔ اور وہ شرم کے مارے زمین  
میں گر لی جاتی تھی۔ وہ سب باتیں اب اس کو یاد آ گئیں۔ اور وہ بول  
اٹھا: ”افسوس! میں نے بہت برا کیا!“

اگلے روز بشویشور رام شکر کے گھر گیا۔ اور بڑی اپنائت دکھا کر کہنے لگا:۔ میں نے ایک بہت اچھا لڑکا تجویز کیا ہے۔ اور بھائی کو بہن کی شادی میں جو اختیار اور حق حاصل ہے۔ اس کے مطابق اس شادی کے کل اخراجات میں اپنے ذمہ لینا چاہتا ہوں۔

رام شکر کو مارے غصہ کے چاروں طرف کچھ نہ سوجھتا تھا۔

پھر طرف اندھیرا ہی اندھیرا نظر آتا تھا۔ ان کے دل پر بڑی چوٹ لگی۔ انہوں نے سوچا:۔ کیا میری لڑکی ایسی ذلیل ہے؟ پھر بڑے غور سے جواب دیا:۔ بھائی! میں پہلے ہی تمہارا بہت احسان مند ہوں۔ اب اور احسان میرے سر پر مت لا دو۔ میں اپنی لڑکی کی شادی کا انتظام خود ہی کروں گا۔ تم اس بارے میں ذرا بھی فکر نہ کرو۔

بشویشور نے سمجھانے بچھانے کی بہتیری کوشش کی۔ مگر بہن نے ایک نہ مانی + آخر اُداس ہو کر وہ گھر چلا آیا۔ اور اپنی موسیٰ کو سب حال کہنا + موسیٰ نے شرم۔ دکھ اور غور سے کہا:۔ اب میں یہاں نہیں رہ سکتی۔ کچھ دنوں کا شی جا کر رہوں گی۔ میں ان لوگوں کو کس طرح منہ دکھلاؤں گی؟ میرے بھینجے کی تیاری کرو۔

بشویشور نے چپ چاپ سب انتظام کر دیا + موسیٰ کا شی کو روانہ ہوئی۔ پہلے تو یہی طے پایا تھا۔ کہ بشویشور سیشن پہنچا کر لوٹ آئے گا۔ مگر پھر وہ بھی گاڑی میں سوار ہو گیا + موسیٰ نے پوچھا۔ تو

کہاں جائے گا؟  
 ”جہاں تم جاؤ گی۔ موسیٰ! کیا تم مجھے پھر بے ماں کا کر کے چلی جاؤ گی؟  
 ماں کے مرنے سے میں بے ماں کا نہیں ہوا تھا۔ کیونکہ تم میرے  
 پاس موجود تھیں۔ مگر اب تم مجھے چھوڑ کر بے ماں کا بنا یا چاہتی ہو؟  
 اُن پورے ناکچھ جو اب نہ دے سکی۔ اُس نے لبتویشور کا سر چُپ  
 چا پ اپنی گود میں گھنٹی لیا۔“

## چھٹا باب

جب آدمی کا سب کچھ جاتا رہتا ہے۔ اُس وقت جس طرح اُس  
 کے دل کو ایک قسم کی بے فکری سی ہو جاتی ہے۔ جس طرح بیمار کے  
 تکلیف سے بے چین چہرہ پر موت کے لمحہ شہانہ کی زردی چھا جاتی  
 ہے۔ اسی طرح سستی کی شادی کر دینے کے بعد رام شکر نے بھی آزادی  
 کا سانس لیا۔ گو یا ان کی جان میں جان آئی + نوگرام کے رہنے والے  
 تین کوڑی لاہری لے صرف تین سو روپیہ نقد بطور جہیز قبول کر کے  
 سستی کو اپنی زوجیت میں قبول کر لیا۔ پایوں سمجھو۔ کہ اسے اپنی زوجہ  
 کا خطاب دے دیا۔ کیونکہ وہ شادی کے بعد اپنے سسرال کو نہیں  
 گئی + لاہری جی نے اپنی بے غرضی اور ایثار نفسی دکھلانے اور رام

شکر بھٹا چاریہ کی ذات اور خاندان کی عزت کو محفوظ رکھنے کے لئے ہی یہ کام کیا تھا۔ انہیں جب کبھی روپیہ کی ضرورت محسوس ہوتی تو بیٹی کے بوجھ تلے دبے ہوئے کسی ایسے ہی کپتے کو تلاش کر لیتے۔ اور لڑکی والوں کا بوجھ اُتار کر اپنی ضرورت بھی رفع کر لیتے تھے۔ اب انہیں خوف دامنگیر ہو گیا تھا۔ کہ میرا کاروبار بہت دیر تک جاری نہیں رہ سکے گا۔ کیونکہ چتر گہت ان کی زندگی کا حساب کتاب تیار کر رہا تھا۔ اس لئے انہوں نے کرکس لی تھی۔ کہ اپنی باقی ماندہ زندگی کے بچے کچھے دنوں میں جتنا پروپکار ہو سکے کر لیا جائے۔ لیکن ابھی ان کی بات چھوڑ دیجئے۔ ہم رام شکر کا ذکر کر رہے تھے۔ رام شکر اس وقت بے فکر ہیں۔ انہیں یہ خوف تھا۔ کہ لڑکی کی شادی نہ کر سکنے کے سبب شاید برادری سے خارج کر دیا جاؤں۔ اس سے نجات مل گئی۔ روپیہ پیسہ دھن دولت کی جگہ صرف ایک ٹوٹا پھوٹا مکان تھا۔ وہ بھی ایک کوٹھی والے کے نام ساڑھے تین سو روپیہ پر رہن کر دیا۔ گھر بار سے سب بالکل بے فکر ہو گئے۔ کیوں کہ انہیں خوف معلوم ہوتا تھا۔ کہ رہن کا روپیہ اس جنم میں کبھی ادا نہ ہو سکے گا۔ بس اب صرف دس روپیہ ماہوار۔ اور اپنے روگی جسم کا سہارا رہ گیا۔ بھٹا چاریہ بھی خوب جانتے ہیں۔ کہ موت آنے میں اب زیادہ دیر نہیں ہے۔ جتنے دن جی سکیں وہی غنیمت ہیں۔ سچ پوچھو تو اب انہیں زندگی بھی وبال جان معلوم ہوتی ہے۔ اگر سستی سامنے آتی ہے۔ تو اسے دستکار دیتے ہیں۔ اگر کسی روز بڑا لڑکا گھر

آجاتا ہے۔ تو اسے گالی گلوچ دے کر گھر سے باہر نکل جانے کو کہتے ہیں +  
 چھوٹے لڑکے کو مارتے پیلتے ہیں۔ اگر سادتری سامنے آجائے تو  
 اسے دیکھ کر اپنا منہ پھیر لیتے ہیں۔ بھاوج اور بیوی سے کبھی جی کھول  
 کر دو باتیں نہیں کرتے + بیٹا بیٹی کبھی روتے ہیں۔ کبھی مہلتے ہیں۔  
 جدیٹھانی شعور و غل مچا کر آسمان سر پر اٹھا لیتی ہے۔ مگر گنگا کبھی کچھ  
 نہیں بولتی۔ چپ چاپ پڑی پڑی روتی رہتی ہے۔ کسی کسی  
 روز رام شنکر کے گلے سے کا درد اور دمہ کی تکلیف زیادہ بڑھ جاتی  
 ہے۔ رات بھر ہائے ہائے ہوتی رہتی ہے۔ رام رام کہنے کے دن  
 نکلتا ہے۔ اس وقت جو لوگ رام شنکر کی خدمت کرتے ہیں۔ انہیں  
 بھی وہ جلی یعنی سنانے سے نہیں چوکتے۔ مگر وہ لوگ چپ چاپ  
 سہیب کچھ برداشت کر لیتے ہیں +

اسی حالت میں سنی کی شادی کے بعد چھ ماہ کا عرصہ گزر گیا +  
 رفتہ رفتہ بھٹا چاریہ جی کا جسم بالکل ضعیف و ناتواں ہو گیا + مگر کوٹھی  
 کے کام میں انہوں نے کبھی سستی یا لاپرواہی نہ کی +  
 ایک روز سہ پہر سے ہی آسمان پر گھنگھور گھٹا چھائی ہوئی تھی۔  
 سنی اور سادتری گھر کے کام دھندے میں مشغول تھیں۔ ہاتھ کا  
 کام چھوڑ کر گنگا بے دل سی ہو کر بار بار دروازے کی طرف جھانکتی  
 تھی + ایسا خراب دن ہے۔ سوامی جی اب تک نہیں آئے کب  
 آئیں گے۔ ہاتھ میں مالالے کر بیٹھانی فوراً سارے گاؤں میں چکر

لگا آئی۔ اس نے سوچا۔ کہ اب چاروں طرف لڑکیوں کی نندا کرنے کا موقع ہے۔ ورنہ پھر کسی دوسرے دن پر بات جا پڑے گی۔ اور خواہ مخواہ انتظار کرنا ہو گا۔

یہ ایک بڑے زور کی آندھی آئی۔ چھپروں کے کھینچے گرنے لگے ٹوٹا پھوٹا مکان تھر تھر کانپ اٹھا۔ صحن میں سیاہ بادلوں کے چھا جانے کے سبب اندھیرا چھا گیا۔ کیلے کے پودے زمین سے جا گئے۔ چبوترے کے آم کے درخت سے آم گرتے دیکھ کر جیٹھانی آم چکنے لگی + اور کوئی نہ ملا تو آندھی طوفان ہی کو گالیاں دینا شروع کر دیا + جب سستی نے دیکھا کہ کالی بھی آم اٹھانے کے لئے تیار ہے تو اسے گود میں لے کر وہ اس کی توجہ اس طرف سے ہٹانے لگی + جیٹھانی اسے بھی کھری کھوئی سنا رہی تھی۔ مگر اس کی تیز آواز آندھی کے تند جھونکوں میں مل جاتی تھی +

گنگا دیوی دروازے پر کھڑی آنکھیں پھاڑ پھاڑ کر دوڑتے دیکھ رہی تھی۔ سادھری کی خوف زدہ بے چین آنکھیں ماں کے چہرہ پر گڑھی ہوئی تھیں۔ اس کے کھلے ہوئے روکھے بال ہوا میں اڑ رہے تھے۔ اور اس کے چہرہ سے صاف عیاں تھا۔ کہ مصیبت کی ماری بیجاری خوف سے بے چین ہو رہی ہے + ایک دفعہ اس نے آہستہ سے کہا۔ "ماں!"

پر ماں نے کچھ جواب نہ دیا + بوندیں بڑے زور سے پڑنے

لگیں۔ جیٹھانی دوڑی ہوئی واپس آرہی تھی۔ کہ پاؤں پھسل گیا اور دھم سے گر پڑی + ساوتری دوڑ کر گئی۔ اور اسے اٹھانے لگی + چوٹ لگنے کے سبب جیٹھانی رو پڑی۔ مگر گنگا پھر بھی پتھر کے بت کی طرح بے حس و حرکت اور خاموش کھڑی رہی +

نیچر میں خوفناک جنگ جاری تھی۔ دنیا تہ و بالا ہو رہی تھی۔ اوپر کی چیز نیچے اور نیچے کی چیز اوپر ہو رہی تھی۔ چاروں طرف آندھی کی مہیب آواز سنائی دے رہی تھی۔ اس شور کے باوجود بھی گنگا نے باہر کسی چیز کے گرنے اور گون گون کرنے کی آواز سنی۔ وہ فوراً دوڑی۔ اس کے ساتھ ہی سستی اور ساوتری بھی دوڑیں۔ بار بار پاؤں پھسلتا تھا۔ مگر پھر بھی وہ سب دوڑی ہوئی ڈیوڑھی پر جا پہنچیں + دروازہ سے باہر رام شنکر منہ کے بل گرے پڑے تھے + گنگا نے جا کر انہیں اٹھایا + دونوں لڑکیاں بڑی دردناک آوازیں رونے لگیں +

گنگا بولی ”چپ رہو۔ چپ رہو۔ میں اکیلی نہیں سنبھال سکتی تم بھی پکڑو +“

گنگا اس وقت بید کی مانند کانپ رہی تھی۔ اس کی آنکھوں کے سامنے خوفناک اندھیرا چھا گیا + تینوں بل کر بڑی شکل سے بے ہوش بٹھا چار یہ جی کو گھر کے اندر لائیں۔ پاؤں کی چوٹ سے جیٹھانی بھی کراہ رہی تھی۔ لیکن اس حادثہ سے وہ بھی خاموش ہو گئی + سستی

نے پکارا۔ تائی! جلدی آگ سلگاؤ! †  
 لنگڑاتی لنگڑاتی جیٹھانی اٹھ کر انگلیٹھی میں آگ سلگانے لگی + رام  
 شکر کے بھیکے ہوئے کپڑے اتارے۔ جسم کو خوب پونچھ کر نئے کپڑے  
 پہنائے۔ اور پھر انہیں پلنگ پر لٹا دیا گیا + اُس وقت انہیں ہوش  
 نہ تھا۔ ایک ٹوٹے ہوئے صندوق میں سے فلائین کا پیٹا ہوا ٹکڑا  
 نکال کر ستی اُس سے پتا کے ہاتھ پاؤں ملنے لگی + اس عرصہ میں  
 آگ بھی جل گئی۔ کیڑا گرم کر کے ہاتھ پاؤں کو بھی سینکا + گنکا اور  
 ستی اس طرح خاموش کھڑی تھیں۔ گویا اُن کے بدن میں جان  
 نہ تھی۔ ساوتری نے بھرائی ہوئی آواز سے پکارا۔ پتاجی!  
 اب تک سہا ہوا کالی ایک کونہ میں دبکا کھڑا تھا۔ ساوتری  
 کی آواز سن کر اُسے کچھ حوصلہ ہوا۔ اور وہ رونے لگا +  
 ستی بولی۔ کالی! روتا کیوں ہے؟ پتاجی تو اچھے ہیں۔ چپ رہ +  
 پھر ماں سے کہا۔ ماں! تھوڑا سا دودھ گرم کر دو +  
 دبی زبان سے گنگا نے جواب دیا۔ تو یہی جا کر لے آ۔ مجھ سے  
 نہیں اٹھا جاتا +

ستی دودھ گرم کر کے لائی اور چمچے سے تھوڑا تھوڑا کر کے  
 پتا کو بلانے لگی + اب رام شکر کو کچھ ہوش آیا۔ انہوں نے دودھ  
 پی کر کئی مرتبہ بڑے زور سے سانس لیا۔ سب لوگ سنبھل بیٹھے  
 اُس وقت تک کسی کو ہاتھ پاؤں ملانے کی بھی جرأت نہ تھی + رفتہ

رفتہ رام شکر کی آنکھیں کھلیں۔ اور وہ کروٹ بدلنے کی کوشش کرنے لگے + سستی نے پکارا۔ "پتا جی!"  
 لڑکی کی طرف دیکھ کر رام شکر بولے۔ "کون ہے؟"  
 "میں ہوں پتا جی۔ سستی" +

بستر مرگ پر پڑے ہوئے رام شکر میں اس وقت نہ معلوم کون سی طاقت بجلی کی طرح سرایت کر گئی۔ کہ انہیں جوش آ گیا۔ اور دائیں ہاتھ سے لڑکی کو دو رد تکلیں کر بولے۔ "ستیا ناس! چلی جا! دور ہو جا یہاں سے! اب میرا اور کیا کرے گی؟ کیا مجھے کھائے گی؟ دور ہو میری نظر سے" +

سستی ہٹ گئی۔ گنگا چپ چاپ سر جھکائے ان کا بدن سینکنے لگی۔ ساوتری بھی آنکھیں زمین پر لگائے بیٹھی رہی + جیٹھانی بھن بھن کر کے بولی + قبر کے کنارے بیٹھے ہو کر بکنے کی عادت پھر بھی نہیں جاتی" +

گنگا نے کہا۔ "کیا اب طبیعت اچھی ہے؟"  
 "آج میری زندگی کا آخری دن ہے۔ اب کیا دیکھتی ہو۔ میں جانا  
 گنگا فاموش ہو رہی۔ ساوتری رو کر بولی۔ "پتا جی! ایسی باتیں  
 مت کرو" +

رام شکر نے ترچھی نظر سے لڑکی کی طرف دیکھ کر کہا۔ "کیوں؟ اس  
 میں دکھ کی کیا بات ہے؟ میں نے کب تمہارے ساتھ باپ کی طرح

محبت کی ہے۔ جو تمہیں میرا مرنا برا معلوم ہوگا؟ جب سے پیدا ہوئی ہو تمہیں پریٹ بھر کر کھانا بھی نصیب نہیں ہوا + رُو کھا سو کھا کھا کر اتنی بڑی ہوئی ہو۔ میرے مرنے کے بعد بھی وہی۔ نہ اوپر تک نہ نیچے تیل۔ پھر رونا کیسا! میں جیوں گا تو تیرا بیاہ بھی کسی بوڑھے کے ساتھ کر دوں گا۔ میں کیا تمہارا باپ ہوں؟ سرگز نہیں؟  
 جوش کے سبب رام شکر پر کچھ غنودگی سی چھا گئی۔ ایک منٹ بعد ذرا ہوش میں آکر بولے۔ ”بھری آیا ہے“۔ ”بھری آیا ہے؟ ہٹا دو اُسے میرے سامنے سے ابھی دُور کر دو“

ساو تری بولی۔ ”بھائی کہاں آیا ہے؟“  
 ”نہیں آیا؟ اچھا ہے۔ میں اُس کے ہاتھ کا پنڈ بھی نہیں لوں گا پڑے بھاڑ میں!“

گنگلنے اُن کے منہ پر ہاتھ رکھ کر کہا۔ ”چپ ہو کر سو رہو تاکہ تکلیف کم ہو۔ سو کیوں نہیں جلتے؟“

”اب تکلیف کم ہو چکی۔ نہیں۔ اب ایک ہی دفعہ سب تکلیفوں کا فاتمہ ہو جائے گا۔“

ستی سرک کر دروازے کے پاس جا بیٹھی تھی۔ دروازہ تھوڑا سا کھلا ہوا تھا۔ ابھی تک بوندا باندی ہو رہی تھی۔ باہر مینڈکوں کی ٹر ٹر کا شور تھا اور اس قدر تاریکی چھا رہی تھی کہ ہاتھ کو ہاتھ نہ بھائی دیتا تھا + تند ہوا کے جھونکے بار بار بدن پر تیز کوڑوں

ناطرح لگتے تھے۔ سستی ٹکٹکی باندھے اس اندھیرے کی طرف دیکھ رہی تھی +

رام شکر کو ذرا سی نیند آگئی تھی۔ وہ یکایک جاگ پڑے اور بولے "کالی کی ماں! مکھیا کہتے ہو؟" "کالی کہاں ہے؟"

"تمہارے پاس ہی سو رہا ہے" بڑی مشکل سے رام شکر نے اس کے ماتھے پر ہاتھ پھیرا۔ گنگانے پوچھا۔ "یہ کیا کرتے ہو؟"

"آشیر باد دیتا ہوں۔ ساوتری سو رہی ہے؟" "پتاجی" کہہ کر ساوتری جھٹ اُن کے سامنے آسجود ہوئی۔ پتالنے کہا: "آجھے آشیر بادوں" + "پتاجی۔ ایسی بات مت کہو۔ بڑا دکھ ہوتا ہے۔ پتاجی" + یہ کہہ کر ساوتری رونے لگی +

گنگانے کہا۔ "ساوتری! چپ رہ۔ رومت۔ رونے سے انہیں تکلیف ہوگی" +

"نہیں! نہیں! ہکلیف کیسی؟ بیٹی! آشیر باد دیتا ہوں۔ ہری! ہری! ہری نہیں آیا۔ اچھا! اسے بھی آشیر باد دیتا ہوں۔ ہزار ہو گئے تو میرا ہی بیٹا" +

”پتا جی! جی جی کو کیوں آشیر باد نہیں دیتے؟ اُسے بھی دُعا دو“  
 رام شنکر رُک رُک کر بولے۔ ”تمہاری جی جی کو؟ سستی کو؟ اُسے آشیر  
 باد دوں یا اُس کا مذاق اُڑاؤں؟ میں باپ ہو کر مرتے وقت اُس  
 سے مذاق کر جاؤں؟“

ہلکی آواز سے گنگانے کہا۔ ”تم یہ کیا کہہ رہے ہو؟ دیکھو تمہاری  
 سستی دروازے کے پاس بیٹھی ہے۔ ایک دفعہ اُسے بلاؤ تو سہی۔“  
 رام شنکر نے اُس طرف نظر دوڑائی اور آہستگی سے پکارا۔ ”ستی! آ بیٹی!  
 سستی جہاں تک ہو سکا سر جھکائے اور بائیں ہاتھ سے آنکھیں  
 بند کئے پتا کی پائنتی کی طرف آ کر بیٹھ گئی“

بھٹا چاریہ جی بولے۔ ”وہاں نہیں۔ ادھر آ کر بیٹھ۔ تجھ سے دو  
 ایک باتیں کہنی ہیں۔ میں نے تجھے بہت لعنت ملامت کی ہے“  
 سستی منہ موڑ کر پتا کے سر ہانے کے پاس آ بیٹھی۔ ایک لمحہ اس  
 کی طرف دیکھ کر رام شنکر نے کہا۔ ”مجھے آشیر باد! نہیں۔ آشیر باد کی کوئی  
 ضرورت نہیں ہے۔ ہوتی۔۔۔ اگر۔۔۔ اگر تجھے دشمنی ہو  
 ۔۔۔ نہیں اُس بات۔۔۔ اُس بات کا اب کیا ذکر؟ کیا  
 کروں؟ آشیر باد دوں؟ سن بیٹی! ماں باپ کے پاؤں کے  
 پھل اولاد کو بھی بھو گئے پڑتے ہیں۔ یہی وجہ ہے کہ تم تکلیف  
 اُٹھا رہی ہو۔ اور آئندہ بھی اُٹھاؤ گی۔ کیا کروں۔ لاچار ہوں  
 جان بوجھ کر تو میں نے ایسا کوئی پاپ نہیں کیا۔ معلوم ہوتا ہے کہ یہ پہلے

بنم کے کرموں کا پھل ہے۔ تجھے میں کس منہ سے آشیر باد دوں؟  
 آشیر باد کی جڑ میں نے اپنے ہاتھ سے کاٹ دی ہے۔ تم یہ سمجھ لو  
 کہ میں نے لاچار ہو کر اپنی اولاد کا خون کیا ہے۔ کیا کرتا۔ کوئی  
 چارہ نہ تھا!

ستی کو سانپ سونگھ گیا۔ وہ خاموش بت بنی بیٹھی رہی۔  
 ننگا بولی۔ اس وقت یہ باتیں چھوڑ دو۔ ذرا سو جاؤ۔

”سو جاؤں! اب کیوں سوؤں؟ تم توڑی دیر بعد بے فکر ہو کر  
 ایسی گہری نیند سوؤں گا۔ کہ پھر کبھی اٹھنے کا نام نہ لوں گا۔ بڑی  
 شانتی ہوگی۔ یہی وجہ ہے۔ کہ میں چاہتا ہوں جتنی دیر تک جیتا  
 ہوں دو چار باتیں کر لوں۔ ستی! بیٹی تو کہاں چلی گئی؟ نہیں۔  
 ہیں ہے۔ اچھا سن لے۔ کیا کموں؟ یاد نہیں آتا۔ ہاں۔ آشیر  
 باد! کیا کہہ کر تجھے آشیر باد دوں؟ میں تو اب چلا۔ تجھے.....“

ستی نے بے چین مگر مستقل آواز سے کہا۔ ”آپ جائیں گے؟  
 پتاجی۔ نہیں۔ میں اچھی طرح دل کھول کر اطمینان سے آپ کی  
 خدمت نہیں کر سکی۔ اس لئے میرے حق میں دعا کیجئے۔ کہ میں  
 آپ کے پاس پہنچ کر اچھی طرح سے آپ کی خدمت کر سکوں۔“

”میرے پاس! بے شک وہ بڑے آرام کی جگہ ہے۔ اس  
 میں ذرا بھی شک نہیں۔ آرام اور کامل آرام! بیٹی تو جائیگی؟  
 کیا تجھے بہت تکلیف ہو رہی ہے؟ بیٹی اس چھوٹی سی عمر میں اس

نئی جوانی میں ہی تو اتنی تھک گئی؟ تو آ۔ میری گود میں آ جا۔  
 آ جا بیٹی۔ جس طرح مجھے بچپن میں گود کھلا یا کرتا تھا۔ اسی طرح اب  
 بھی گود میں لئے چلا چلوں۔“

سوامی کو تسلی دینے۔ اور ان کی بے چینی دور کرنے کے لئے گنگا  
 اُن کی بیٹھانی پر اور منہ پر ہاتھ پھیرنے لگی۔ رام شنکر بولے۔  
 ”قصور وار! بے شک میں سراسر۔ سرتنا یا قصور وار ہوں۔ میں  
 نے جو قصور کیا ہے وہ سُنو۔ اگر میں غریب تھا تو کیوں شادی  
 کرائی؟ کیوں بال بچوں کا باپ بنا؟ لیکن مجھے الزام کس طرح لگایا  
 جاسکتا ہے؟ میرا بیاہ ضرور ہوا۔ اس میں شک نہیں۔ مگر اس کے  
 ذمہ وار میرے والدین تھے۔ اِن کے پاؤں کا پھل میں نے  
 بھوگا۔ اور میرے پاؤں کا پھل تم نے۔ پھر الزام یا قصور کیا؟  
 تو آ بیٹی! میں تجھے آشیر باد دوں۔ دوں گا پر کچھ دیر بعد۔ بعد  
 سوچتا ہوں۔ اُس کے بعد۔“

تھکا ماندہ مریض یہ کہتے کہتے سو گیا۔

رات قریباً ختم ہو چکی ہے۔ ماں کے بار بار کہنے سے ساؤری  
 پلنگ کے پاس ہی سوئی تھی۔ سستی کو نیند آ رہی تھی۔ مگر وہ دیوار  
 کے سہارے بیٹھی تھی۔ اکیلی گنگا چپ چاپ سوامی کی طرف دیکھ  
 رہی تھی۔ وہ یکایک سستی کے بدن پر ہاتھ رکھ کر بولی۔ ”ستی!“  
 آنکھیں ملتے ملتے سستی نے کہا۔ ”کیوں۔ ماں؟“

دیکھ۔ اُن کے گلے میں خنجر اہٹ کیا معلوم ہوتی ہے؟ منہ کیسا نارہے ہیں؟ کیا کروں بیٹی؟

تھوڑی دیر تک دیکھ کرستی نے کہا:۔ ماں! ڈاکٹر کو بلاؤں؟  
”ابھی تو رات باقی ہے۔ کون جائے گا؟“

ماں اور بہن کی احتیاط کے باوجود بھی ساوتری جاگ اٹھی اور بولی۔ ”میں جاؤں گی۔“

”تو تو سچی ہے۔ اکیلی کس طرح جائے گی؟“

”ماں! تم آگ جلاؤ۔ میں جاتی ہوں۔ ابھی واپس آؤں گی۔“  
ڈاکٹر رماکانت کا مکان بہت دور نہیں ہے۔

ستی چلی گئی۔ گنگا آگ جلا کر بھٹا چاریہ جی کے ہاتھ پاؤں گرانے لگی۔ مگر اُس کی آنکھیں دروازہ پر لگی رہیں۔

قریباً آدھ گھنٹہ کے بعد ساوتری ڈاکٹر کو ساتھ لے کر آئی۔ سب کی جان میں جان آئی۔ مریض کی حالت دیکھ کر ڈاکٹر نے کچھ نہ کہا۔ فیس بھی نہ لی۔ صرف دو پڑیاں دوا کی دے کر چلے گئے۔

مگر رام شنکر کو پھر ہوش نہیں آیا۔ حالت بگڑتی ہی گئی۔ اُس وقت بڑے زور زور سے رو کر جٹیمانی نے دو چار آدمی اکٹھے کر لئے۔ اور وہ بھٹا چاریہ جی کو تلسی کے بیچھے لے آئے، گنگا دو نو ہاتھوں سے سوامی کے پاؤں پکڑ کر اور ان میں اپنا منہ چمپا کر

رونے لگی۔ کھل کر نہیں چلا سکی + ساوتری نکلا پھاڑ کر پتا "کہہ  
کہہ کر رونے لگی۔ کالی بھی خوب رو رہا تھا۔ سنی چپ چاپ گنگا  
جل لے پتا کے منہ میں ڈالنے لگی۔ اُس کی آنکھوں سے آنسوؤں  
کی جھڑی لگ رہی تھی۔ جیٹھانی جی اونچی آواز سے رام رام  
کرنے لگیں +

اُس دن بھی روز کی طرح صبح کا نور پھیل رہا تھا +

## سائیاں باب

جیسے ہر جگہ ہوتا ہے اسی طرح رام شکر کی موت کے بعد  
بھی ہوا۔ یعنی بھٹا چاریہ کے خاندان کے غم و الم اور رونے چلانے  
کے باوجود بھی دنیا کے کام ہوتے ہی رہے۔ کوئی کام بند نہ  
ہوا۔ گاؤں کے پر و پکاری نوجوانوں نے رام شکر کی مٹی ٹھکانے  
لگانے میں بڑی مدد دی۔ گنگا کے ذریعہ رام شکر کے منہ میں آگ  
لگائی گئی۔ کیونکہ سپوت ہر ہی اس وقت وہاں موجود نہ تھا۔  
چاندپور کے بابوؤں کے ساتھ کھلتے گیا ہوا تھا + آگ دیتے وقت  
گنگا بے ہوش ہو گئی۔ لوگوں نے اُسے نہلا ڈھلا کر کپڑے بدلوائے اور  
لڑکیوں کے پاس گھر پہنچا کر اپنے فرض کو ادا کیا +

غم و الم سے بھر پور اور ہاڑ سے لمبے دن بھی گزرتے ہی گئے  
 کیونکہ دن کسی کا منہ نہیں دیکھتے۔ وہ چلے ہی جاتے ہیں۔ وقت  
 خود بخود کٹ جاتا ہے۔ ماں کچھ نہیں بولتی۔ خاموش رہتی ہے۔  
 ہلتی چلتی بھی نہیں۔ سستی اور سادتری ہر وقت اُس کے منہ کی طرف  
 دیکھ دیکھ کر وقت گزرتی ہیں + کالی جب کبھی رونے لگتا ہے۔  
 تو وہ اسے چپ کر دیتی ہیں + شرادھ میں اب صرف دو دن  
 باقی ہیں۔ کونھی والوں نے رام شنکر کی تنخواہ کا حساب کر کے نور پور  
 گیا رہنے اُن کے گھر بھیج دئے ہیں۔ سستی نے انہیں لے کر ایک  
 طرف رکھ دیا ہے۔ کیونکہ شرادھ کے لئے خرچ کی ضرورت پڑیگی  
 خواہ کھانے کو روٹی نصیب نہ ہو۔ مگر پتا کا شرادھ تو ضرور کرنا ہوگا +  
 لڑکیاں ہر روز صبح سے شام تک بھائی کے آنے کی راہ دیکھتی  
 رہتی ہیں۔ مگر بھائی کا کچھ پتہ نہیں۔ چاند پور آدمی بھیجا گیا۔ وہاں  
 سے جواب ملا کہ ہری یہاں نہیں کلکتہ گیا ہوا ہے + سستی نے اُس  
 آدمی کو کہہ دیا تھا۔ کہ ہری کے پاس باپ کی موت کی خبر پہنچا دے  
 مگر وہ خوب جانتی ہے کہ یہ خبر بھائی کو نہیں ملے گی +  
 آخر شرادھ کا دن آپہنچا۔ سب نے مل کر جب گنگا کو شرادھ  
 کرنے کے لئے آسن پر بٹھایا تو گویا اسے ہوش آگیا + پچھلے کئی دنوں  
 سے اُسے کسی بات کا خیال نہ تھا۔ اپنی سدھ بدھ نہ تھی۔ جو کچھ  
 لڑکیاں کہتیں وہی کرتی تھی + آج اُسے ہوش آیا۔ کہنے لگی۔ سستی!

مجھ سے یہ کام کیوں کرایا جاتا ہے؟ ہر ہی کہاں ہے؟  
ستی سر جھکا کر بولی۔ ماں! بھائی نہیں آئے؟  
”نہیں آیا؟ خیر نہیں بھیجی؟“

”وہ کلکتے ہیں۔ خیر بھیجی گئی تھی۔ مگر معلوم ہوتا ہے۔ انہیں ملی نہیں“  
گنگا غور و فکر میں پڑ گئی۔ بولی۔ ”پھر کالی سے کراؤ۔ جو کچھ اُس کے  
ہاتھ سے کیا جائے گا۔ اُس سے اُن کو اطمینان اور شانتی ہوگی۔“  
دن بھر بھوکا رہ کر چھ سال کے بچے کالی نے یتا کا پنڈو ان  
کرایا، کام ختم ہو جانے پر ادھ موے بچے کو لے جا کر ستی نے ماں  
کی گود میں لٹا دیا۔ اور کہنے لگی۔ ”ماں! ذرا اس کے منہ کی طرف  
دیکھ۔ ورنہ یہ بھی جیتا نہ بچے گا۔ ماں! ہوش سنبھال۔ نہیں تو ہمارا  
کیا ٹھیک ٹھکانہ ہوگا؟ ہم کس کی طرف دیکھ کر جئیں گے؟“  
گنگا اٹھ بیٹھی اور اپنے ہاتھ سے لڑکے کو گیلیہ کا بھاگ کھلا کر  
گود میں لے لیا۔ گاؤں کے امیر آدمیوں نے مدد کے لئے خود ہی  
کچھ روپیہ بھیج دیا تھا۔ معمولی طریقہ سے دو چار برہمنوں کو کھانا کھلایا  
گیا۔ اور اسی سے رام شنکر کی افلاس زدہ آتما کی بھوک پیاس کی  
شانتی کر دی گئی۔

جب گھر میں یہ حال ہو رہا تھا۔ تو ہر شکر بابوؤں کے  
ساتھ کلکتے میں درگیش نندنی“ کا ٹانگ دیکھ رہا تھا۔ کیونکہ انہیں  
بھی اپنی منڈلی میں یہی ٹانگ کھیلنا تھا۔ بابو لوگ اسے کلکتے آکر

غرض سے لائے تھے کہ اُسے عائشہ کا پارٹ کھیلنا خوب اچھی طرح سے آجائے۔ واپس جا کر انہوں نے اپنے ہاں وہی کھیل کھیلا + جس روز کھیل ہونا تھا۔ اُسی روز ہری کے باپ کا شرادہ تھا۔ انہوں نے ہری تک یہ خبر نہ پہنچنے دی۔ تاکہ ٹانگ میں فلن نہ پڑے۔ ہری کے گاؤں سے چاند پور صرف تین کوس دور ہے۔ مگر پھر بھی اُس غریب کی موت کی خبر نہ پہنچ سکی +

خواہ کچھ ہی ہو۔ کھیل بہت اچھی طرح سے ہوا۔ ہری نے عائشہ کا پارٹ اس خوبی سے ادا کیا۔ کہ ہر جگہ اُس کی تعریف ہونے لگی + ہری اپنے دل میں بہت خوش تھا۔ مگر نہ معلوم یکا یک اُس کے دل میں یہ خیال کیوں پیدا ہوا۔ کہ چلوں ذرا گھر ہو آؤں + باپوں نے کچھ نہ کہا اور وہ اپنے گاؤں کو چل دیا +

رام شکر کو مرے پندرہ دن ہو چکے ہیں۔ رفتہ رفتہ اب اُن کے پیمانہ گان کا رنج و الم بھی کم ہو گیا ہے۔ غم میں مبتلا رہنے کا انہیں موقع ہی کس طرح مل سکتا تھا؟ جو کچھ شرادہ سے بچا اس سے آج تک کسی نہ کسی طرح گزارا ضرور ہوتا رہا ہے۔ مگر مستقبل کا فکر سستی اور ساوتری کے چہرہ پر صاف ظاہر ہوتا تھا + وہ ماں کی پاپائی کے پاس سے اٹھ کر سن کو پانی میں بگولے کے لئے تیار کرتی تھی کیا س بیلنے کے لئے چرخہ نکالا گیا تھا۔ کالی ایک چٹائی پر پڑا سو رہا تھا۔ کھانا کھانے کے بعد لڑکیوں نے مل کر ماں کو اس کے قریب

ہی لٹا دیا + وہ سوئے ہوئے بچے کے سر پر ہاتھ پھیر کر غیر متعین نظر سے مکان کی سنڈیر کی طرف دیکھ رہی تھی + دل میں طرح طرح کے تفکرات موجیں مار رہے تھے - نیچر پہلے کی طرح ہنس رہی ہے دن اسی طرح آ جا رہے ہیں - سورج اسی طرح چمکتا ہے - چاند کی کرنیں ویسی ہی ٹمٹڈی اور خوشگوار ہیں - رات بھی تاروں کی بدولت اسی طرح جگمگا رہی ہے - ہر طرف یہ کیسا ظلم ہے؟ کوئی کسی کے لئے ایک دن بھی غم نہیں کرتا! سب اپنے اپنے کام میں بدستور مشغول ہیں +

ہری یکا یک گھر میں پاؤں نہ رکھ سکا - اسے ایسا معلوم ہوتا تھا گو یا کوئی حادثہ ہو گیا ہے + اُس نے سوچا کہ شاید پتا کو دمہ کا دورا ہو گیا ہے - اس لئے گھر میں رونق اور روشنی نہیں + ڈرتے ڈرتے صحن میں قدم رکھ کر ہری نے پکارا - "پتاجی!"

ستی اور ساوتری نے اپنا اپنا کام چھوڑ دیا - گنگا بھی چونک پڑی اور صحن کی طرف دیکھنے لگی - اُسے ایسا معلوم ہوا کہ شاید سوامی ہری کے ساتھ آئے ہیں - لیکن دیکھا تو وہ نہیں تھے - ہری اکیلا تھا - گنگا نے فوراً آنکھیں بند کر لیں + ہری نے پھر پکارا - "پتاجی!"

کان میں بھنک پڑتے ہی جیٹھانی جاگ پڑی اور جلدی سے صحن میں آ کر کہنے لگی - "او کون ہے؟ ہری! رام رام!! تیرے جیسا منہ جلا کپوت کہیں دنیا کے تختے پر نہ ہوگا! اب پتاپتا کیوں کرتا ہے۔"

پتا تو سو رنگ سدھا رے سولہ دن ہو گئے۔ باپ کو نہ آگ دی نہ  
پنڈا دو انجلی پانی تک نہ دیا! جائے جہنم میں تجھ سا کیوت!ؑ  
ہری کے پاؤں تلے سے زمین نکل گئی۔ وہ بیٹھ گیا اور سوچنے  
لگا۔ کیا یہ ممکن ہے؟

جب اُس نے سامنے ساوتری کو دیکھا تو بڑی بے چین آواز سے  
پوچھنے لگا۔ کیوں ساوتری! کیا ہو گیا ہے؟ بتا تو سہی۔ تو بولتی کیوں  
نہیں؟ چپ کیوں ہے؟ کیا یہ بات سچ ہے؟ پتا جی اب یہاں نہیں  
ہیں؟ نہیں! نہیں! یہ کبھی نہیں ہو سکتا!ؑ

ساوتری نے دونوں ہاتھوں سے اپنا منہ چھپا لیا۔ ماں ایک طرف  
چار پائی پر پڑی تھی۔ یکا یک ہری کی نظر اس پر پڑی۔ سفید کپڑا  
اڑھا ہوا ہے۔ بال روکھے ہیں۔ چہرہ کیسا زرد اور مڑھیا ہوا  
ہے؟ کیسی بے کس اور بے نوا معلوم ہوتی ہے! کیا یہی میری ہمیشہ  
ہنسنے والی کھنٹی کی مورتی ماں ہے؟ ہری کا پتھر کا کلیجہ بھی بچھل گیا  
اور اُس کی آنکھوں سے ٹپ ٹپ آنسو گرنے لگے۔ دونوں ہاتھ آنکھوں  
پر رکھ کر وہ چپ چاپ بیت بنا بیٹھا رہا۔ؑ

بڑی دیر کے بعد ساوتری بڑی آہستگی سے بولی۔ بھائی ذرا ماں  
کے پاس چلو!ؑ

”ماں کے پاس! نہ اب میں نہیں جا سکتا۔ اب میں باہر جاتا ہوں!ؑ“  
ستی بھی اگر پاس کھڑی ہو گئی۔ بولی۔ ”جو تم کر چکے ہو وہ کر چکے

اُس کا کوئی پشچاتا پ نہیں ہو سکتا۔ اب سمجھا بچھا کر ماں کی دھیر بندھاؤ۔ اسے حوصلہ اور تسلی دو۔ چھوٹے بھائی کو موت کے پنجے سے رہائی دلاؤ۔ بھاگ کر کیا ہو گا؟ کہاں جاؤ گے؟ جاؤ۔ جا کر ماں کے پاس بیٹھو۔

ستی کی بات ماننے کی ہری کو جرأت نہ ہوئی۔ جو نہیں وہ اٹھ کر کھڑا ہوا جیٹھانی چلانے لگی۔ "چھومت۔ کسی کو مت چھو پہلے جا کر نہالے۔"

کچھ دیر سوچ کر ستی بولی۔ "چلو۔ پاس کے تالاب پر نہالو۔ ندی پر جانے کی ضرورت نہیں ہے۔"

ستی نے سوچا کہ گھر سے نکل کر ہری کہیں چلتا نہ بنے۔ اس لئے وہ خود اُس کے ساتھ آئی۔ اور اسے نہلا کر گھر واپس لے آئی۔ پھر ہری ماں کے پاس گیا۔ اور بہت دیر تک بیٹھا روتا رہا۔

گنگا نے سرد آہ کھینچی اور بڑی ٹیسی آواز سے بولی۔ "بیٹا۔ رومت اب رونے سے کیا نائدہ؟ ان کے دل میں تیری طرف سے جو ناراضگی تھی وہ آخری وقت دور ہو گئی تھی + انہوں نے تجھے آشیر باد دی ہے بیٹا اس سے تیرا کلیان ہو گا۔"

ہری نے بابوؤں کو جی کھول کر گالیاں دیں۔ اُس نے قسم کھائی کہ آئندہ ان کی صحبت میں نہ رہوں گا۔ وہ کئی روز تک گھر پر رہا۔ ستی نے سوچا کہ مصیبت کی آگ سے ہری سدھر گیا۔ لیکن

دو چار روز کے بعد ہی معلوم ہو گیا۔ کر یہ امید فضول اور لاحاصل تھی۔

دو چار دن ٹال مٹول کر کے ہری نے ایک دن سستی سے کہا۔  
 ”بہن! دیکھو خالی بیٹھے رہنے سے کس طرح گزارا ہو گا۔ میں کچھ کام تلاش کرنے کے لئے باہر جاتا ہوں۔ کبھی کبھی گھر آیا کروں گا۔ دس روپے اس وقت میرے پاس ہیں۔ یہ لو اور جس طرح پہلے گھر کا کام چلا رہی تھیں۔ اب بھی چلاؤ۔ میں بہت جلدی واپس آ جاؤں گا اور گھر بار کا بوجھ خود سنبھال لوں گا۔ گھر لانے کی کوئی بات نہیں ہے اگر کبھی کوئی کام ہو۔ تو چاند پور کے بالوؤں کی معرفت میرے نام خط لکھ دینا یا کسی آدمی کو میرے پاس وہاں بھیج کر اطلاع دے دینا۔ میں چلا آؤں گا۔ سمجھ گئیں؟ گھر پر خالی بیٹھے رہنے سے کام نہیں چل سکتا ہے سوچ سمجھ کر سستی نے چپ چاپ روپے لے لئے۔ ساوتری آبدیدہ ہو کر بولی۔ ”اؤر ایک روز رہ جاؤ۔ بھائی۔ کل چلے جانا۔ تمہیں دیکھ

کر ماں کو کچھ حوصلہ ہو گیا ہے۔“  
 ”دیوانی ہوئی ہے کیا؟ گھر بیٹھے رہنے سے کہیں گزارا ہو سکتا ہے؟ دیکھ۔ ابھی ماں سے ذکر مت کرنا۔ شاید وہ رونے لگیں میرے چلے جانے کے بعد کتنا۔“

شام کے کھانے کا سب کام ختم کرنے کے بعد سوئی کو قفل لگا کر اور کالی کے دودھ کا کٹورا ہاتھ میں لے کر سستی باہر آئی۔ وہ دودھ

چھینکے پر رکھنے کو تھی۔ کہ اس کی ماں بولی۔ "رسوئی بند کیوں کر دی؟  
ہری نہیں کھائے گا؟ تم دونوں نہیں کھاؤ گی؟"

"ہری کھا چکا۔ رسوئی میں اب کوئی کام نہیں ہے۔"  
"تو نہیں کھائے گی؟ ہری کہاں چلا گیا؟"

ستی نے سرجھ کالیا۔ اور بولی۔ "نوکری کی تلاش میں چاند پور گیا ہے؟  
مجھے بتلا کر نہیں گیا؟"

"اس خیال سے نہیں کہا کہ شاید تم رونے لگو۔ کہہ گیا ہے۔ کہ دو  
چار دن میں واپس آؤں گا۔ نوکری کے بغیر کس طرح گزارا ہوگا۔  
خرچ کے لئے دس روپے دے گیا ہے۔"

گنگا تھوڑی دیر تک خاموش رہی۔ بعد ازاں ایک لمبی سرد  
آہ بھر کر بولی۔ "میں کیوں روؤں گی؟ جو اُسے اچھا لگے کرے۔ گنگا اپنے  
بچھونے پر جالیٹی۔ ساوتری بھی ماں کی چھاتی کے پاس سر رکھ کر اور

دایاں ہاتھ اُس کے بدن پر رکھ کر لیٹ گئی۔  
ستی بولی۔ "ماں۔ کچھ تھوڑا سا کھا لو۔"

"نہ بیٹی! دوق مت کرو۔ مجھے نیند آرہی ہے۔"

ستی خوب سمجھتی تھی کہ ماں کو فکر دامنگیر ہے۔ اور جب کوئی فکر آکر  
اُسے گھیر لیتا ہے۔ تو وہ کسی کی بات برداشت نہیں کر سکتی + لاچار ہو کر  
بہ باہر گئی اور سوئے ہوئے بھائی کو اٹھا کر دودھ پلایا۔ اور لاڈ  
پیار کر کے پھر سلا دیا + گلے کا دودھ لڑکے کی جان تھا۔ یہی وہ

تھی کہ وہ دل و جان سے گائے کی سیوا کرتے تھے +  
 رات رفتہ رفتہ بڑھنے لگی۔ اس روز گرمی بڑی سخت ہو رہی  
 تھی۔ چراغ بجھا کر کھڑکی کے پاس ہی کپڑا بچھا کر سٹی لیٹ گئی۔ باہر  
 آسمان پر سادون کی گھنٹھو رگھٹا چھائی ہوئی ہے۔ ایک تار ابھی نظر نہیں  
 آتا۔ روشنی آجالے کا کہیں نام نشان نہیں ہے۔ ایسا معلوم ہوتا  
 ہے۔ کہ بندھی ہوئی زمین بھی سٹی کی طرح اپنا میلاد و پٹہ بچھا کر لیٹ  
 گئی ہے۔ اس کا دل بھی غم و الم کا شکار ہو رہا ہے!

سٹی نہیں سمجھ سکی کہ میرے کھلیجے پر پتھر کیوں رکھا ہے۔ جب  
 تک کام میں مشغول رہتی ہوں اچھی رہتی ہوں۔ لیکن جو نہیں  
 فرصت ملی۔ یہ بوجھ پر پتھر مجھ پر آپڑتا ہے۔ کتنے دن اس طرح گزرتے  
 گیا یہ بوجھ سر پر سے کبھی نہ اترے گا، رونے کو جی بہت چاہتا ہے  
 مگر رو یا بھی نہیں جاتا +

پھر اُس نے زمین کی طرف دیکھ کر کہا! آف! چاروں طرف  
 کیسا اندھیرا ہے۔ کیا اس اندھیرے کا کہیں خاتمہ ہی نہیں ہے؟  
 آسمان کی طرف نظر دوڑائی تو دیکھا کہ ایک تار ا جھللا رہا ہے  
 وہ سوچنے لگی۔ کیا یہ میرے پتا ہیں؟ وہ مرتے وقت مجھے اپنے پاس  
 بلا گئے ہیں۔ کیا اس وقت بھی مجھے بلار ہے ہیں؟ سوچتے سوچتے  
 اسے ایسا نظر آیا کہ وہ تار بڑی روشن اور خوفناک آنکھوں سے اُس  
 کی طرف گھور رہا ہے۔ ڈر کے مارے سٹی نے کھڑکی بند کر دی۔ اور

ماں کے پاس آکر لیٹ رہی + سوئے ہوئے بھائی بہن اور ماں کو ایک دفعہ ہاتھ لگا کرستی بھرائی ہوئی آواز میں بولی۔ "نہیں۔ میں نہیں جانا چاہتی" +

تین مہینے گزر گئے۔ ہر می کئی دفعہ آکر تھوڑا بہت روپیہ دے گیا ہے۔ اُن سے اور اپنی محنت مزدوری کی آمدنی سے سستی اور ساوتری جھل تول کر کے گھر کا خرچہ چلا رہی ہیں +

ایک روز سستی تالاب پر نہانے گئی تھی۔ اب وہ پہلے کی طرح نہانے کے لئے ندی پر نہیں جاتی۔ ساوتری گائے کو بھوسہ داند کھلا رہی تھی۔ چٹھی رساں نے آکر پکارا۔ "چٹھی ہے" + کالی آکر چٹھی لے گیا۔ اور جا کر ماں کو دے دی۔ گنگا اُس وقت تلسی کا چوڑا لہپ رہی تھی + خط بائیں ہاتھ میں لے کر پڑھا۔ پڑتے ہی کانپ اُٹھی۔ اور اسی طرح دم سے گیلی جگہ پر بیٹھ رہی +

ستی نما کر واپس آئی اور پانی کا گھڑا رسوٹی میں رکھ کر ماں کے پاس آئی۔ بولی۔ "ماں! رسوٹی کیوں ہو؟ کیا ہو گیا؟" ماں کے منہ سے آواز نہ نکلی +

کارڈ وہیں پڑا تھا۔ سستی نے اُسے اُٹھا کر جھٹ پٹ پڑھ لیا۔ "نوگرام کے تین کوڑی لاہری کا انتقال ہو گیا ہے۔ میں اُن کا بیٹا ہوں۔ اپنی سوتیلی ماں کو مطلع کرنے کے لئے یہ خط لکھ رہا ہوں میری درخواست ہے کہ شراہہ کے روز آپ سب مع عزیز واقارب

یہاں تشریف لائیں تاکہ کام خوش اسلوبی سے ختم ہو سکے۔  
 سستی بھی بہت دیر تک چُپ رہی۔ جب ساوتری نے دیکھا  
 کہ بہن دیر سے خط ہاتھ میں لئے بُت کی مانند کھڑی۔ نہ ہلتی ہے۔ نہ  
 بولتی ہے۔ تو اُس سے رہا نہ گیا۔ چلی آئی اور بہن کے ہاتھ سے جھٹی  
 لے کر پڑھی۔ پڑھتے ہی وہ بڑے زور سے چلا اٹھی۔ ماں! ہائے ماں!  
 ہائے ہائے!!

جیٹھانی بھی ہائے ہائے سن کر بھاگی ہوئی آئی اور روتی ہوئی  
 ساوتری سے سب حالات معلوم کر کے اونچی آواز سے چلانے لگی +  
 رفتہ رفتہ سارے گاؤں کے آدمی جمع ہو گئے اور افسوس کرنے  
 لگے + بڑا شور و غل مچ گیا۔ گنگا دونوں ہاتھوں سے منہ ڈھانپ  
 کر بیٹھی رہی۔ گویا اسے روننا چلانا نہیں آتا تھا + جس روز سستی کی  
 شادی تھی۔ رونے کا کام تو اُسی روز ختم کر دیا گیا تھا + پھر آج کس  
 بات کا رونا؟

جب بہت دن چڑھ گیا تو جیٹھانی بولی۔ جو مہنا تھا سو ہو چکا  
 سستی آ بیٹی! چل نہ آئیں۔

ستنی نے مستقل آواز سے پوچھا۔ تالاب پر چلنا ہوگا؟  
 سب نے جواب دیا۔ نہیں ندی میں نہانا چاہئے۔

ستنی کی حالت دیکھ کر اور بات سن کر سب لوگ دل ہی دل  
 میں نفریں کہہ رہے تھے۔ یہ کیسی لڑکی ہے؟ گھر نہیں لے گیا تھا تو کیا

ہو گیا ہا شادی تو کی تھی۔ سوامی تو تھا۔ ایک آنسو تک نہیں نکلا!  
 سستی کے ہاتھ کی چوڑیاں پھوڑتے وقت جیٹھانی کو سچ مچ رونا  
 آگیا۔ سستی نے پاس سے ایک امینٹ اٹھا کر خود ہی اپنی چوڑیاں پھوڑ لیں  
 نہا چکنے کے بعد سفید کپڑا پہن کر اور گھونگٹ نکال کر سستی چپ  
 چاپ گھر کی طرف چل دی۔ سب کی نظر اس پر جمی ہوئی تھی۔ اُس کا  
 دل ٹکڑے ٹکڑے ہو جا رہا تھا۔ دروازے پر پہنچ کر جیٹھانی نے  
 پکارا۔ کانی تھوڑے سے نیم کے پتے تو لے آئے۔ سستی! نیم کا پتا دانت  
 سے کاٹ کر اور آگ چھو کر اندر جانا۔ سستی نے کوئی عذر اعتراض  
 نہ کیا۔ اور چپ چاپ جیٹھانی کے حکم کی تعمیل کی۔ ساوتری گھر کے  
 اندر سے چلی آ رہی تھی۔ اسی وقت کسی نے کہا۔ ساوتری۔ تو ابھی  
 یہاں مت آنا۔ کہیں جی جی کا منہ مت دیکھ لینا۔

سستی نے یہ سنتے ہی جھٹ اپنا منہ چھپا لیا۔ ساوتری دوڑی۔  
 پائے بہن! تیرا ایسا بھیس کس نے بنا دیا؟ کہہ کر سستی کے گلے لیٹ  
 گئی۔ اس پر سب عورتیں جو وہاں جمع تھیں۔ اُسے بُرا بھلا کہنے  
 لگیں۔ سستی وہیں بیٹھ گئی۔ ساوتری اس کے کندھے پر سر رکھ کر  
 اور گلے کے گرد اپنے بازو لٹکا کر رونے لگی۔ سستی نے اُس کے  
 آنسو پونچھے۔ اور بڑی میٹھی آواز سے اُسے تسلی اور دھیر دینے  
 لگی۔

جیٹھانی نے آکر گنگلے سے کہا۔ اب اٹھو۔ جو قسمت میں لکھا تھا

ہو گیا۔ جا کر بیٹی کو کچھ کھلا ڈیلا ڈا۔ اب رونے سے کیا حاصل ہے؟  
گنگا اٹھی۔ سستی بھی اُس کو اپنی طرف آتے دیکھ کر اٹھ کھڑی ہوئی  
اپنی لڑکی کی بدھوا مورتی دیکھ کر گنگا کے صبر و شکیب کا بندھو ٹوٹ  
گیا۔ اُس نے خوب زور سے چلانا چاہا۔ مگر منہ سے ایک لفظ بھی نہ  
نکلا۔ لڑکی کو دونوں بازوؤں سے پکڑا اور کھینچ کر چھاتی سے  
اگلا لیا۔

بہت دیر تک ہر طرف خاموشی رہی۔ پھر گنگا بولی۔ سستی! چل  
بیٹی! اٹھو! اس شہرت پی لے۔  
ستنی نے سہ جھبکا کر کہا۔ ”مجھے پیاس نہیں ہے۔ تم پی لو۔ میں  
جا کر روٹی پکاتی ہوں۔“  
”روٹی آج تیری مائی پکا رہی ہے۔ تجھے نہیں پکانی۔“  
”اوہ“ کہہ کر سستی وہیں بیٹھ گئی۔

## آٹھواں باب

بشویشور اور ان پورنا کو مختلف تیر تھوں کی سیر اور زیارت  
کرتے کرتے قریباً ایک سال گزر گیا۔ ایک دفعہ بشویشور کو پچھم کے  
شہروں کو دیکھنے کا شوق ہوا تھا مگر اس وقت وہ کاروبار کی

زیادتی کے سبب نہیں جاسکتا تھا۔ اس دفعہ دونوں مل کر سب تیرتھوں میں پھر آئے۔ ساوتری۔ گائتری۔ شکر۔ بھاسکر۔ کالمکیا۔ ہردوار وغیرہ وغیرہ سب ایسے ایسے مقامات جہاں پہنچنا بہت مشکل ہے دیکھ لئے گئے + موسیٰ نے یہ تیرتھ پہلے نہیں دیکھے تھے۔ اس واسطے یہ قرار پایا تھا۔ کہ جب ایک مرتبہ گھر سے باہر آگئے ہیں۔ تو پھر سب ہی کیوں نہ دیکھ لئے جائیں +

روزیدائش سے لے کر آج تک گھر کی کوٹھی میں بند رہنے والے بشولیشور کو ایسا معلوم ہوتا تھا۔ کہ میرا نیا جنم ہوا ہے + آج ایک جگہ کل دوسری جگہ کہیں اشان کہیں درشن کہیں یہاڑوں پر چڑھنا اور کہیں اترنا۔ ان سب باتوں کا لطف اٹھاتا ہو بشولیشور اپنے تئیں فراموش کر بیٹھا + چندنا تھ پہنچ کر ایک روز بشولیشور نے کہا۔ موسیٰ! اب اور کہیں آنے جانے کی ضرورت نہیں ہے میں ایک گھر بنا کر رہنا چاہئے + موسیٰ کو ہنسی آگئی + پتھم کے شہروں کے کبیر سے اُسے جتنی خوشی ہوئی تھی۔ اتنا ہی رنج بھی ہوا تھا + اُس وقت سارے پتھم میں خوفناک محظ پھیلا ہوا تھا۔ ایک روز بشولیشور نے پھر موسیٰ سے کہا۔ موسیٰ! اگر اپنا قدیم وطن چھوڑ کر ہمیں رہائش انقیاء کر لی جائے تو کیا ہر ج ہے؟

موسیٰ نے پوچھا۔ کیوں؟

”ذرا دیکھو کیا غریب ملک ہے! لوگ کس طرح ہائے روٹی۔ ہائے روٹی، کہتے ادھر ادھر مارے مارے پھرتے ہیں۔ یہاں یہ معلوم کرنے کی ضرورت نہیں۔ کہ کسے کس چیز کی ضرورت ہے۔ اور کس پر کیا احسان کیا جائے، قحط کے زمانہ میں بچھم میں آکر اس بات کا بخوبی پتہ لگ سکتا ہے۔ کہ غریب کس چیز کا نام ہے“

موسیٰ نے بہت حیران ہو کر جواب دیا۔ ”پاگل ہے ہمارے ملک میں کیا غریبوں کی کمی ہے؟“

”ہمارے ہاں غریب کہاں ہیں؟ اور جو لوگ ہیں ان کا ان کے ساتھ کیا مقابلہ ہو سکتا ہے؟ ہمارے دیش کی زمیں میٹھے پانی خوش ذائقہ بھیل اور ہری ہری گھاس والی ہے۔ خواہ کچھ بھی نہ ہو گلو ہاں کوئی فاقوں نہیں مر سکتا“

”یہ تو بالکل ٹھیک ہے۔ مگر ایک مرتبہ ذرا اپنے گاؤں کے رات منکر بھٹا چاریہ کے گھر والوں کی تکلیف کا تو خیال کرو“

”وہ تو ضرور ہے۔ لیکن اگر وہ لوگ کسی ایسے مقام میں ہوتے۔ تو اب تک کبھی کے مر گئے ہوتے + وہی ملک ہے۔ جو اب تک عزت حرمت کے ساتھ زندگی گزار رہے ہیں + موسیٰ! خیال رکھو۔ جس ملک میں اناج کی کمی نہیں ہے۔ وہاں کوئی کسی کا کچھ بھلا نہیں کر سکتا۔ اس کا ذکر تک کرتے شرم محسوس ہوتی ہے۔ جنہیں کچھ دیا جائے وہ بھی شرمندہ ہوتے ہیں۔ کیونکہ وہ لوگ کسی نہ کسی طرح آرام سے یا

تکلیف سے اپنے دن گزار رہی لیتے ہیں + سب کے آگے لیکاریک ہاتھ نہیں پسا سکتے۔ جس ملک میں لاج لھاظ نہیں ہے۔ جہاں کے رہنے والے مدد کی کمی کے سبب دن رات مارے مارے پھرتے ہیں اُس جگہ جا کر رہنا چاہئے۔ ایسی جگہ خواہ مخواہ بہت سا کام ہو سکتا ہے + موسیٰ نے ہنس کر کہا: کون سا کام ہو سکتا ہے؟ ذرا مجھے بھی تو بتلا کہ تو کیا کرنا چاہتا ہے؟

بشویشور نے سر جھکانیا۔ اور شرم کے مارے اُس کا چہرہ سرخ ہو گیا + اسے لمبی چوڑی باتیں کرنا اور ڈونگیں مارنا نہیں آتیں۔ جب اُس کے دل میں خیالات اُٹھتے ہیں۔ تو وہ خاموش ہو جاتا ہے۔ اس لئے جب وہ اپنے گاؤں میں غریبوں کے لئے ایک جائے پناہ یا یتیم خانہ بنوا رہا تھا۔ تو اُس کا کام اسے درمیان میں ہی بند کر دینا پڑا تھا + اُس نے سوچا میں خود ہی کیس طرح جا جا کر لوگوں سے کہوں گا کہ چلو بھائی میں بڑا امیر آدمی ہوں۔ جسے جس چیز کی ضرورت ہو۔ مجھ سے کہو۔ میں جیتا کروں گا۔ میں سب کا دکھ درد رفع کروں گا + وہ اس بات کے خیال سے بھی شرماتا تھا + خیالات کے جوش میں اُس نے کام تو شروع کر دیا تھا۔ مگر پھر لیکاریک بند کر دیا +

لوگوں نے سوچا کہ ریشم کا نرخ گر جانے کے سبب مکان کی تعمیر بند کر دی گئی ہے + دوسری بات بشویشور نے یہ سوچی تھی۔ کہ اس دیش میں ایسے آدمیوں کی کمی ہے جنہیں کسی کے آگے ہاتھ پسا کر

یا ہر کس و ناکس کی مدد قبول کرنے میں پس و پیش اور لحاظ نہ آتا ہو۔ بھیس و صاری ویشنوویوں میں بے شک لحاظ نہیں۔ وہ خیرات لینے میں پس و پیش نہیں کرتے۔ مگر دیاں کے دھرماتما لوگوں کی بدولت انہیں کسی قسم کی کمی نہیں رہتی۔ خوب مزے سے کھانے کو ملتا ہے ان سب باتوں پر غور کر کے اُس نے اپنا ارادہ ترک کر دیا تھا۔

بچیم کے معمولی آدمیوں کی حالت دیکھ کر بشویشور کے اَسنو نہ رُکے اُسے خیال آیا کہ ہمیں آکر رہیں۔ اور اپنی دیرینہ خواہش کو پورا کر سکیں لیکن اُس کی موسیٰ حوصلہ شکن ہنسی ہنس کر اُس کے سدراہ ہو گئی اپنی گہری عقل سے وہ تاڑ گئی تھی کہ اس دلش کے افلاس کو دور کرنے کے لئے قارون کا خزانہ بھی وفانہ کرے گا۔ اُس نے بشویشور کو دان کرنے سے کبھی نہ روکا۔ مگر گھر واپس چلنے کے لئے بار بار اصرار کرتی رہی۔ اُس نے سوچا کہ لڑکے کا دامغ چیچل ہے۔ اگر کچھ دن اور یہاں رہا تو بالکل دیوانہ ہو جائے گا۔ اور سب کچھ ٹٹا بیٹھے گا +

موسیٰ اسے کنگال نہ دیکھنا چاہتی تھی +

موسیٰ کے اصرار سے لاچار ہو کر بشویشور کو گھر واپس جانے کی تیاری کرنی پڑی۔ موسیٰ چاول پکا کر بیٹھی ہے + رُوکھے بال سوچ کی کرنوں سے جھلکا ہوا چہرہ اور تھکا ماندہ جسم لے کر بشویشور ڈیرے پر واپس آیا + موسیٰ نے نہ بہت پلا کر اور پنکھا بھل کر بڑی کوشش سے اس کو شانت کیا + وہ خوب جانتی تھی کہ بشویشور اتنی دیر کر کے

کیوں آیا ہے +  
 جب بشویشور پچیس آدمیوں کا کھانا تیار کرنے کے لئے موسیٰ  
 سے کہتا تو وہ اپنی عقل سے سو آدمیوں کے لئے کھانا پکا لیتی بشویشور  
 بھی آکر اس کے کام میں مدد کرتا + چاولوں کے بڑے بڑے دیگ  
 چومھا کر اور کمر میں صاف لپیٹ کر بشویشور بادھر سے اُدھر دوڑا دیا  
 پھرتا - موسیٰ سبزیاں پکاتی - آخر کار سو کی جگہ دو سو آدمی آجاتے  
 اور کھانے کے لئے شور و غل مچاتے + تب پھر بھنڈا ر سے کچے  
 چاول دے دلا کر فقیروں کو مٹھن کرنا پڑتا +

بہت زیادہ محنت کرنے کے سبب بشویشور بہت دہلا پتلا  
 ہو گیا - اور اس کا رنگ روپ بھی جاتا رہا + دو ایک مرتبہ اسے  
 بخار بھی آیا - پھر تو موسیٰ زبردستی کہے لے باندھ اور اسے ساتھ  
 لے گاڑی میں سوار ہو گئی - قریباً ایک سال کے بعد یہ لوگ گھر  
 واپس آئے - موسیٰ نے بشویشور کو ریل میں ہی جتا دیا - یاد رکھنا -  
 گھوڑے کی ایک جینے کے بعد تیری شادی کر دوں گی +

حق تو یہ ہے کہ بشویشور شادی کا نام سنتے ہی ڈر جاتا تھا - یہ  
 نہیں کہا جاسکتا کہ اس نے کس خیال سے شادی نہ کرنے کا ارادہ  
 کیا تھا - مگر اب وہ ارادہ ایک بڑے بوڑھے بڑے درخت کی  
 طرح زمیں میں مضبوط جڑیں پکڑ چکا تھا - اس قدر مضبوط ہو گیا تھا  
 کہ آندھی اور طوفان بھی اسے اپنی جگہ سے نہ ہلا سکتے تھے - اس کا

خیال پتھر کی طرح سخت ہو گیا تھا۔ پہلے وہ اس واسطے شادی نہیں کرنا چاہتا تھا کہ اُس کے مطالعہ میں فحل واقع نہ ہو۔

اب لیشور کو عورت کے نام سے چھینک آتی ہے جب وہ دیکھتا ہے کہ ادب اور شاعری کی دُنیا عورت کی ذات سے بھری پڑی ہے۔ تو وہ کانپ اٹھتا ہے۔ وہ یہ سمجھنے سے قاصر ہے کہ ایک معمولی لڑکی یا عورت کس طرح آدمی کی خوب صورت زندگی کے سارے راحت و آرام کا مرکز بن سکتی ہے۔ لیکن وہ دیکھتا اور محسوس کرتا ہے کہ عورت ہی شاعری کی جان ہے۔ اور اس لئے دنیا کی بھی روح رواں ہے لیشور سوچتا ہے کہ اس فراموشی اور محویت سے اپنے تئیں کس طرح بچاؤں۔ کبھی کبھی اپنے تئیں شادی شدہ سمجھ کر وہ اپنے دل کی آنکھوں سے اُس حالت کو دیکھنے کی بھی کوشش کرتا ہے + اسے معلوم ہوتا ہے کہ سارے سکھ کا نیلا ایک لڑکی کے بچے و راحت میں ختم ہو جاتا ہے۔ جملہ تفکرات کا خاتمہ سارے کاموں کی جڑ بنیاد اور انتہا اُسی ایک لڑکی میں ہو جاتی ہے + سارا اصرار۔ ساری محبت خوب صورتی اور پیار غرضیکہ جو کچھ بھی دُنیا میں ہے وہ سب اُسی ایک تصویر میں سما جاتا ہے! اسی زندگی کا آدمی اس قدر خواہش مند نظر آتا ہے! اگر اسے سکھ شانتی اور اطمینان کہا جاتا ہے۔ تو پھر غلامی یا بندھن کس چیز کا نام ہے؟

جب وہ گاؤں کے قریب پہنچے اُس وقت شام ہو گئی تھی۔ موسیٰ نے گھر پہنچ کر سب سے پہلے مولیٰ کو دیکھا۔ پُرانے نوکر تھی اور رام دھن کی ماں نے گھر بار خوب صاف کر رکھا تھا۔ لیکن جن کپڑوں کو قفل لگا ہوا تھا۔ اُن کی حالت دیکھ کر موسیٰ اپنے پردیس جانے پر پھرتا لگی + وہ چاہتی تھی کہ جو برتن کپڑے اور تیز کر پر شاہ وہ تیرتوں سے لائی ہے۔ اُسے فوراً پڑویوں اور اور ملنے والوں میں تقسیم کر دے مگر اُس نے اپنی خواہش کو دیا۔ اور بھوکے پیاسے لڑکے کو کھانا کھلانے کے انتظام میں مصروف ہو گئی +

ادھر بشویشور سارے گاؤں کے گرد چکر کاٹ رہا تھا۔ کسی کے گھر آنا جانا اس کی عادت کے خلاف تھا۔ لیکن آج وہ گھر جانا چاہتا تھا۔ سب سے پہلے بشویشور اپنے کیلے کا باغیچہ دیکھنے گیا۔ آفتاب غروب ہو رہا تھا۔ باغ میں اندھیرا چھا چکا تھا۔ مشتاق لگا ہوں سے ایک دفعہ کیلے کے درختوں کو دیکھ کر بشویشور واپس چلا آیا۔ آج گاؤں کی ہر ایک چیز۔ خواہ درخت ہو یا گھر یا اور کچھ بشویشور کو بہت خوش نما معلوم ہوتی تھی۔ اگر کوئی گاؤں کا آدمی مل جاتا (خواہ وہ اُس سے واقف ہو یا نہ ہو) اور پوچھتا۔ ”بابو جی! کب واپس آئے؟ تو اُسے بہت لطف آتا۔ اور ناواقف ہونے کے باوجود بھی وہ اُس سے باتیں کرنے لگتا، آج اپنے گاؤں کے معمولی سے معمولی آدمی کی صحبت بھی اس کی نظر میں بہت اچھی تھی +

دکھن کی طرف رام شنکر کا مکان اندھیرے میں ٹیلے کی مانند نظر آتا ہے۔ بشویشور اُسے دیکھتے ہی ٹھٹک کر رُک گیا۔ جی چاہا۔ کہ ایک دفعہ بیٹھا چاریہ جی کو پکاروں مگر یکا یک شادی کا معاملہ یاد آ گیا۔ اور پکارنے کی ہمت نہ پڑی + سوچتے سوچتے آگے بڑھا۔ کچھ فاصلے پر ایش مکر جی کا مکان ہے۔ ساٹھان کے نیچے مگر جی بیٹھے تمباکو مل رہے ہیں۔ بشویشور فوراً وہاں جا پہنچا +

مکر جی بولے۔ ”کون ہے؟“

”میں ہوں جی۔ بشویشور“

”خوب! آؤ بیٹھو بھائی پچھم سے کب آئے ہو؟ اچھے تو ہونہ؟“

اسی طرح بہت دیر تک باتیں ہوتی رہیں۔ سارے گاؤں کی خبریں معلوم کر کے بڑی رات گئے بشویشور گھر واپس پہنچا + تھالی میں کھانا پر وسار کھا تھا۔ موسیٰ نے دوسری تھالی سے اُسے ڈھک دیا تھا۔ اور خود اُونگھ رہی تھی + بشویشور بغیر کچھ کسے سنے فوراً اُس پر جادھوکا۔ موسیٰ چونک پڑی اور بولی۔ ”دیکھ تو موسیٰ۔ چاول بالکل ٹھنڈے ہو گئے ہیں۔ دو دن سے کچھ کھانے کو نہیں ملا۔ اگر کہیں جانا تھا۔ تو کھانا کھا کر جاتا۔ یہاں اگر بھی وہی حالت رہے گی کل بڑا اچھا دن ہے۔ ندی پر نہانے چلیں گے۔ لیکن اب کس وقت سوؤں گی۔ اور کب اٹھوں گی؟“ پچھم تو کبھی.....“ موسیٰ نہ معلوم کیا کیا کہتی مگر جب اُس نے بشویشور کا اُداس اور ٹھکین چہرہ دیکھا

توجپ ہو رہی۔ پھر بولی۔ ”اب تک کہاں تھا؟“

”امیش نگر جی کے ہاں“

”وہ لوگ اچھے تو ہیں؟ گاؤں اور سب لوگ بہ خیریت ہیں نہ؟  
محلہ چوک کی کیا خبر ہے؟“

”ایک دم سب کے گھر کا حال کس طرح بتلاؤں؟ لیکن ایک بات  
ہے۔ رام شکر بھٹا چار یہ اب اس دنیا میں نہیں ہیں“

موسیٰ کو سن کر بڑا رنج ہوا۔ اور وہ خاموش ہو رہی۔ کئی دفعہ  
کچھ کہنے کی کوشش کی مگر منہ سے ”اوہ اوہ“ کے سوا کچھ نہ نکلا۔ پھر بولی  
”جو مرنے سے وہ تو سب جھگڑوں سے نجات پالیتا ہے۔ غریب سب

فکروں سے آزاد ہو گیا، بشمولینور نے اس بات کا کچھ جواب نہ دیا۔  
ساری رات ان پوزنا کو نیند نہ آئی۔ گنگا کی شانت لقمویر اس

کی آنکھوں کے سامنے پھرتی رہی۔ صبح ہی اٹھ کر دھوتی اور صاف لے  
کر وہ ندی پر نہانے گئی۔ اس روز وہاں بہت بھیڑ تھی۔ موسیٰ کو

دیکھ کر سب خبر خیریت پوچھنے لگے۔ رام شکر کی بھانجی بھی نہانے آئی  
تھی۔ وہ بولی۔ ”ہم تو سمجھے تھے کہ شاید اب دیس واپس نہ آؤ گی“

”کیوں نہ آتی بہن؟“ کہہ کر ان پورنہانے دیکھا۔ اس کے قریب ہی  
گنگا سفید ساڑھی پہنے کھڑی ہے۔ اسے دیکھ کر اس نے جمعٹ منہ

بھیر لیا۔ دکن کی طرف دیکھا ساونری نما رہی ہے۔ اس کے دل  
میں خواہش پیدا ہوئی۔ کہ اسے پیار کروں اور کچھ باتیں پوچھوں لیکن

پھر سوچا۔ اب کس منہ سے ان سے بولوں؟ جلدی جلدی ہمارا چپ  
 ان یورنا گھر واپس جانے لگی۔ تو اُس نے دیکھا کہ ساوتری کے ساتھ  
 سفید کپڑے پہنے ایک اور لڑکی جا رہی ہے۔ ان پورنا نے غور سے  
 دیکھ کر پہچان لیا وہ ستی ہے + اس کے دل پر بڑی چوٹ لگی۔ وہ  
 سوچنے لگی۔ کیا یہی وہ ستی ہے۔ جس کی میں بشولیشور سے شادی  
 چاہتی تھی + ان یورنا کے پاؤں تلے سے زمین نکل گئی۔ اس کی آنکھوں  
 کے آگے اندھیرا چھا گیا۔ وہ ہل نہ سکی +

## نواں باب

تیرتھوں کی زیارت سے واپس آکر بشولیشور پھر کتابوں کے  
 مطالعے سے اپنا دل بہلانے کی کوشش کرنے لگا۔ مگر وہ ناکامیاب رہا +  
 پیچم میں جا کر جس قسم کی زندگی کا لطف بشولیشور نے حاصل کیا ہے۔  
 اب وہ کسی طرح دل سے نہیں بھولتا، تخت کتابوں سے گدھوں  
 کی طرح لہے پڑے ہیں۔ مگر اب کرے میں کوئی دلچسپی نہیں + واپس  
 ہو کر بشولیشور کو کبھی میں جا کر اپنے کاروبار کی نگرانی کرنے لگا۔ مگر اس  
 سے دوروز میں آگیا گیا + لاچار ہر قسم کا کام دھندا چھوڑ کر بشولیشور  
 ادھر ادھر پھرنے لگا۔ کبھی کیلے کے باغیچے میں۔ کبھی آموں کے باغ

میں کبھی ندی کے کنارے۔ کبھی میدان میں اور کبھی موسیٰ کے پاس آ بیٹھتا۔ موسیٰ بھی نہ معلوم آج کل کس موہ میں پڑ گئی ہے اس کے چہرہ پر اب ہنسی کی جھلک نظر نہیں آتی۔ اور نہ اب وہ پہلے کی طرح پیار کی باتیں کرتی ہے۔ بشولیشور کو خوب معلوم تھا۔ کہ موسیٰ کے دل کو کیا تکلیف ہے۔ اس لئے وہ اُس کے پاس بہت ڈر ڈر کر آیا کرتا تھا۔ ایک روز موسیٰ نے صاف صاف کہہ دیا۔ اب تو بال مت گھبرا۔ میں نے جس طرح اتنی عمر گزارا ہے۔ باقی دن بھی گزار ہی جائیں گے۔ جب تیرا دل چاہے اس وقت شادی کرنا۔ آئندہ میں تجھ سے اس معاملہ میں کبھی کچھ نہ کہوں گی۔

بشولیشور چپ ہو رہا مگر پھر اُس کے دل میں خیال آیا کہ جو بات کئی روز سے میرے دل میں اٹھ رہی ہے۔ آج اسے کہہ دینے کا اچھا موقع ہے۔ آخر جب دیکھا کہ موسیٰ اور کچھ نہیں بولتی۔ تو آگے پیچھے دیکھ کر بشولیشور بولا۔ موسیٰ! اُن کا کچھ حال معلوم ہوا؟

روٹی تو منا چھوڑ کر ان پورنہ نے بشولیشور کی طرف دیکھا۔ اور

کہا۔ ”کیسا حال؟“

”آج کل اُن کا گزارہ کس طرح ہوتا ہے؟“

”میں کیا دیوانی ہوں کہ جن کے ساتھ ایسا بُرا سلوک روا رکھا

ہے۔ اُن کی مصیبت پر منہسوں۔ اور اُن کے گھر جا جا کر خواہ مخواہ

ان کی حالت دریافت کیا کروں؟“

بشویٹور نے اُس کی یہ بات اُن سنی کر کے کہا: "ان کے گھر مت جاؤ۔ مگر اور لوگوں کی زبانی تو کچھ نہ کچھ پتہ لگتا ہی ہو گا۔"

"مجھے اب تک بھی یہ معلوم نہ ہو سکا۔ کہ وہ لوگ کس قسم کے آدمی ہیں۔ وہ سب مر جانا بخوشی منظور کر سگے۔ مگر کسی کے آگے فقیر کی طرح دست سوال دراز کرنا یا اپنا ڈکھڑا روٹا گوارا نہ کر سگے سنا ہے اب ہری سدھ گیا ہے اور کبھی کبھی گھرا آتا رہتا ہے۔"

بشویٹور نے دکھی ہو کر کہا: "ہری؟ وہ تو ڈوب گیا۔ مٹی میں مل گیا۔ اُس روز میں نے دیکھا تھا کہ وہ اور زیندر زیندر اور وہی جو ڈپٹی صاحب کا داماد ہے۔ دونوں بڑے مزے میں گھوڑوں پر سوار گاؤں میں سے جا رہے تھے۔ ہری کو ذرا بھی شرم نہیں پہنچا۔" لوگ اس کی سچ دمج دیکھ کر سمجھتے ہیں۔ کہ اس کے گھر والوں کا ذلکہ دور ہو گیا۔"

"موسیٰ! تم ایک روز اُن کے گھر کیوں نہیں ہو آتیں؟"

ان پورناتے کچھ سوچ کر جھنجھلا کر جواب دیا: "نہیں۔ میں نہیں جا سکتی۔ میں سنی کی ماں کو منہ نہیں دکھا سکتی۔ اگر ممکن ہو تو تو خود جا کر ان کی خیر لے آؤ۔"

مگر بشویٹور کو آسانی سے کوئی ترکیب نہ سوچی۔ اس میں کلام نہیں وہ محسوس کرتا تھا کہ انہیں بڑی تکلیف ہے۔ مگر یہ بات اس کی سمجھ میں نہ آتی تھی کہ کس طرح ان کی مدد کی جائے۔ کالی ابھی نادان لڑکا

۷۔ اگر اس کے ذریعے کوئی کام کیا گیا۔ تو بھانڈا پھوٹنے کا خوف ہے جو بڑھتی نہیں۔ بہت دیر تک سوچنے کے بعد بشویشور نے فیصلہ کر لیا کہ خواہ کسی طرح ہوستی اور ساوتری سے اس معاملہ میں بات کروں گا۔  
 رانہیں مدد قبول کرنے کے لئے کہوں گا۔

یہ ارادہ کر لینا تو چنداں مشکل نہ تھا۔ مگر اس پر عمل کرنا ذرا ٹیڑھی پر تھا۔ اول تو وہ خود بہت شرماتا ہے۔ دوسرے سستی اور ساوتری سے نا بھی کوئی آسان بات نہیں۔

غریب کے گھر میں جنم لیا اور اس پر روز پیدائش سے ہی قسمت مارا۔ اس لئے دونوں لڑکیاں شاذ ہی کبھی گھر سے باہر جاتی تھیں۔ ساوتری تو کبھی کبھی ندی پر پانی بھرتی نظر بھی آجاتی ہے۔ مگر سستی قریب لے تالاب یا کوئیں کے سوا کہیں نہیں جاتی۔ گاؤں میں شریف خاندانوں پر بیٹیوں کے باہر آنے جانے میں کسی قسم کی روک ٹوک نہیں ہوتی۔ وہ اپنی گئی گزری حالت کی وجہ سے کہیں آنا جانا پسند نہیں کرتیں۔ ساوتری کے متعلق بھی ادھر ادھر لوگوں میں باتیں ہوئے لگی ہیں۔ کوئی کہتا ہے۔ یہ لڑکی بھی تو جوان ہو گئی۔ چودہ برس کی عمر ہونے آئی ہے۔ اب تک شادی نہیں ہوئی۔ کون شادی کرے گا؟ اگر کسی کا دل نرم ہوتا تو وہ کہتا۔ جیسی شادی اس کی بڑی بہن کی ہوئی تھی۔ اس سے تو نہ ہونا اچھا ہے۔ اور کچھ نہ ہوگا تو کیجئے کی ہوک سے تو بچی رہے گی۔ کوئی کہتا۔ ان باتوں سے کیا؟ یہ تو کہوں کا پھل ہے قسمت

میں جو کچھ لکھا ہے۔ وہ تو ہو کر ہی رہے گا۔ اس لئے شادی نہیں رک سکتی  
 ذات برادری کے ساتھ تعلقات قائم رکھنے کا بھی فکر کرنا پڑتا ہے +  
 جو نہیں سا و تری گھر سے باہر قدم رکھتی اُسے یہ سب باتیں سننی  
 پڑتیں۔ اس لئے وہ بڑی احتیاط سے جاتی + اگر پانی لینے جانا ہوتا  
 تو ایسے وقت گھر سے جاتی۔ جب سب لوگ کھانا کھانے کے بعد اپنے  
 اپنے گھر میں آرام سے لیٹے ہوتے + بشویشور ایک روز اس بات  
 کو تاڑ گیا۔ اُس نے سمجھا کہ چلو اچھا موقع ہے۔ گو وہ اس قسم کی خرابیوں  
 کو کبھی خوب سمجھتا تھا مگر کیا کرتا۔ اس کے سوا کوئی چارہ نہ تھا پیچمن  
 سے ہی اس کی عادات بڑی عجیب ہیں۔ نہ کبھی کسی کے ہاں جانا  
 نہ کبھی کسی کے ہاں آنا۔ ہر وقت منہ بند کئے بُت کی طرح گھر میں  
 بیٹھے رہنا + ہر وقت شرافت کا جامہ زیب تن رہتا ہے۔ دو منٹ  
 کے لئے کسی سے جی کھول کر بات تک نہیں کرتا۔ ایسی حالت میں  
 وہ کس طرح بھٹا چارہ یہ جی کے مکان پر گنگلا کے ساننے جا کھڑا ہو؟ وہ  
 لوگ اُسے اچانک وہاں دیکھ کر اپنے دل میں نہ معلوم کیا کیا سوچیں  
 گے۔ اور اُن سے شرمانے کی معقول وجہ بھی موجود ہے۔ کیا وہ اپنی  
 ہتک کو بھول گئے ہوں گے؟

دوپہر کے سنٹے میں بشویشور سیدتلا مندر کے پاس گھوم رہا تھا  
 جہاں تک نگاہ کام کرتی تھی کوئی نظر نہ آتا تھا۔ تھوڑی دیر بعد بشویشور  
 نے دیکھا کہ ایک عریب لڑکی میلے کپڑے پہنے۔ اور ایک بڑا

کھڑا اٹھائے جس کے بوجھ سے اس کی پیٹھ جھک رہی تھی۔ آہستہ آہستہ  
پہلی آ رہی ہے، بشولیشور نے اسے پہچان لیا۔ اور اس کی آنکھوں  
میں آنسو بھر آئے۔

لڑکی نزدیک آگئی۔ بشولیشور ہکا بکا کھڑا رہ گیا۔ اُسے ساوتری کو  
بلانے کی جرات نہ ہوئی۔ اُسے بہت شرم آئی۔ وہ چاہتا تھا کہ اگر  
ساوتری اُسے نہ دیکھتی تو اچھا ہوتا۔ اس حالت میں اُسے سامنے  
دیکھ کر ساوتری شرمائے گی۔ یہ سوچ کر وہ اپنی بے وقوفی پر پانی  
پانی ہوا جا رہا تھا، بائیں طرف بیبل کے نیچے جو نہیں ساوتری کی  
تغیر پڑی۔ اس نے دیکھ لیا۔ کہ بشولیشور کھڑا ہے، پہلے تو شرم کے  
مارے اس نے سوچا کہ کھڑی ہو جاؤں۔ مگر پھر اپنا سر نیچے کو جھکا کر  
آگے بڑھ گئی۔

بشولیشور نے بھی اپنا مطلب سوچ لیا۔ اپنے دل میں کہنے لگا  
کہ اگر اب شرم سے کچھ نہ کہا تو پھر ایسا موقعہ ہاتھ نہ آئے گا، ہمت کر کے  
آگے بڑھا اور بولا ساوتری!

ساوتری چونک کر کھڑی ہو گئی۔ مگر بھری نہیں، بشولیشور بولا  
”ذرا کھڑی رہو۔ تم سے ایک بات کہنی ہے۔ شننتی جاؤ۔“

ساوتری کھڑی ہو گئی۔ اور منہ پھیر کر ایک دفعہ بشولیشور کی طرف  
دیکھا۔ پھر آنکھیں نیچی کر کے بولی۔ ”کیا کہتے ہیں؟“ بشولیشور اور بھنی  
منہ کی شکل میں پڑ گیا۔ وہ سوچنے لگا کہ کس طرح اپنے مطلب کا اظہار کریں

پھر تھوڑی دیر ٹھیکر ساوتری کی طرف بڑھا۔ اور نہایت شیریں زبان سے بولا: "تمہارے بھائی ہری آج کل گھرا آیا کرتے ہیں؟"

"کبھی کبھی آتے ہیں۔"

"آج کل وہ کوئی کام دھندا کرتے ہیں؟"

ساوتری نے اس کی طرف متعجب نگاہ سے دیکھ کر پوچھا۔

"کیسا کام؟"

"کوئی نوکری چاکری یا بیچ بیوپار؟"

"شاید کرتے ہیں۔"

"ٹھیک ٹھیک نہیں بتا سکتیں؟"

ساوتری نے سر جھکا کر جواب دیا: "نہیں۔"

بشویشور بڑی مشکل سے بولا: "گھر کا آٹا دال انیس کی کمائی سے چلتا ہے؟"

ساوتری خاموش ہو گئی۔ بشویشور سمجھا کہ شاید ساوتری ناراض ہو گئی۔ پھر اس نے شرم چھوڑ دی اور جلدی سے پوچھا: "تم مجھے غیر مت سمجھو۔ اپنے محلہ شہر کے آدمیوں کا حال سب لوگ معلوم کرنا چاہتے ہیں۔ یہی وجہ میرے دریافت کرنے کی ہے۔ تمہیں برا نہ ماننا چاہئے۔ کیا تم میرے سوال سے ناراض ہو گئی ہو؟"

ساوتری فوراً بول اُٹھی: "نہیں۔"

"تمہارے بھائی روپیہ دیتے ہیں؟ روپیہ کے بغیر دنیا کا کام نہیں چلتا"

اس لئے بار بار پوچھ رہا ہوں“

”ہاں کبھی کبھی دیتے ہیں“

”اُس سے گزارہ ہو جاتا ہے؟ کوئی تکلیف تو نہیں ہوتی؟“

ساوتری کو اب تاب نہ رہی اور بولی۔ ”نہیں۔ اب میں جاتی

ہوں“

ذرا اور ٹھیر جاؤ۔ تم صاف صاف کچھ نہیں کہتیں۔ اتنا کیوں

شرماتی ہو؟ میں بھی تو تمہارا بھائی ہوں۔ مجھ سے کیوں نہیں کہتیں؟

ساوتری نے اپنی بڑی بڑی ساکت آنکھیں اوپر کو اٹھا کر

بشویشور کو دیکھا اور بولی۔ ”کیا آپ اپنے گھر کی حالت کسی سے

بیان کرتے پھرتے ہیں؟ کیا اسی واسطے مجھ سے دریافت کرتے ہیں؟

آپ کو معلوم نہیں کہ اس قسم کی باتیں کسی سے نہیں کہی جاتیں“

بشویشور کھیانا ہو گیا مگر چپ نہ ہوا۔ کہنے لگا یہ سب سے نہیں

کہنا چاہئے۔ لیکن اگر کوئی دریافت کرے۔ تو اسے بتلانے میں کیا

نقصان ہے؟

”نقصان نہ سہی۔ فائدہ بھی کیا ہے؟ میں اب جاتی ہوں“

”سنو ساوتری! اگرچہ میں غیر ہوں اور تمہارا کچھ نہیں لگتا۔ مگر کچھ

بھی میں نہیں اپنی بہن سمجھتا ہوں۔ تمہیں شرم دلانے یا تمہاری نہی

اڑانے کے لئے میں یہ باتیں دریافت نہیں کرتا۔ جس طرح اپنے

عزیزہ اقارب بے چین نہ ہو کر دریافت کیا کرتے ہیں۔ میں بھی اسی

طرح معلوم کرنا چاہتا ہوں۔ اگر میں نے تم سے پوچھ لیا تو میں نے کوئی قصور نہیں کیا۔

اب تک ساوتری دل میں کڑھ رہی تھی۔ اب بشویشور کی ہمدردی کی باتیں سن کر اس کے دل کی جلن جاتی رہی۔ اس نے دیکھا کہ بشویشور کی بڑی بڑی آنکھوں میں آنسو بھرائے ہیں، شرمندہ اور دکھی ہو کر اور اپنا سر پیچھے جھکا کر ساوتری آہستہ سے بولی: ”مجھے معاف کیجئے۔ آپ نے پوچھا ہے کہ ہمیں کسی قسم کی تکلیف تو نہیں سو آپ سمجھ لیجئے کہ ہم اچھی طرح سے ہیں۔ دن بھلے ہوں یا بڑے نکل ہی جاتے ہیں۔ کبھی ٹھیرتے نہیں۔“

بشویشور کا دل اُداس ہو گیا۔ بشویشور مصنوعی ہنسی ہنس کر بولا: ”یہ میں جانتا ہوں۔ دن تو سبھی کے کٹ جاتے ہیں۔ کسی کے آرام سے کٹ جاتے ہیں اور کسی کے تکلیف سے۔“

”ہم دونوں ہمیں مل کر بہت کام کرتی ہیں۔ ماں سے اب کام نہیں ہو سکتا۔ وہ اکثر بیمار رہتی ہیں۔ بھائی جب گھر آتے ہیں کچھ نہ کچھ دے کر ہی جاتے ہیں۔ اسی طرح گزارہ ہو جاتا ہے لیج کل ہمیں کوئی خاص تکلیف نہیں ہے۔“

بشویشور سمجھا کہ بد قسمت لڑکی ہے۔ جس روز سے پیدا ہوئی ہے لگاتار تکلیفیں اٹھا رہی ہے۔ اس لئے نہیں سمجھتی کہ دکھ کسے کہتے ہیں، تھوڑی دور جا کر بولا: ”جو کچھ تمہارے بھائی دیتے ہیں

تم وہ لیتی ہو۔ اگر میں بھی تمہیں اپنی جیوٹی بہن سمجھ کر چھ دوں۔ یا تمہاری ماں کی خدمت کرنا چاہوں تو تم مجھے غیر سمجھ کر اسے واپس تو نہ کر دو گی؟

ساوتری بڑی حیران ہوئی اور بولی۔ ”میں کچھ نہیں کہہ سکتی۔  
اماں یا جی جی کو معلوم ہوگا“

”اچھا! یہ کاغذ اپنی ماں کے قدموں میں میری طرف سے  
نذر کر دینا“

یہ کہہ کر بتویشور قریب آیا۔ اور ساوتری کے پھٹے ہوئے دوپٹے  
کے آچل میں کاغذ کا ایک ٹکڑا باندھ دیا۔ ساوتری بے چین ہو کر  
بولی۔ ”نہ نہ یہ آپ کیا کرتے ہیں؟ مجھ سے یہ کام نہ ہو سکے گا۔ آپ  
کی یہ خواہش ہے تو آپ خود جا کر ماں کو دے آئیے۔ مجھے کیوں  
مشکل میں ڈالتے ہیں؟“

”جو کہنا ہو کہیں.....“

اپنا کام کر کے بتویشور کھٹک گیا۔ اور کہنے لگا۔ ”تم دے تو دینا  
پھر جب وہ ہنسنے بلائیں گی تو میں خود جا کر جو کہنا ہوگا۔ کہہ دوں گا۔ اچھا!  
اب تم گھر جاؤ۔ دیر نہ کرو۔ گھراہت بوجھل ہے۔ تمہیں تکلیف ہو  
رہی ہوگی۔ اب دیر نہ کرو۔ چلی جاؤ“

بات ختم کرنے ہی بتویشور نہ ہوا ہو گیا۔ اور وہاں سے چلا تو گھر  
پہنچ کر ہی دم لیا۔

انگلے روز صبح جب بشویشور کسی کام کو موسیٰ کے پاس آیا۔ تو اُس نے دیکھا۔ ساوتری ایک ٹوکری میں کچھ پھول لائی ہے۔ اور موسیٰ بڑی محبت سے اُس کے ساتھ باتیں کر رہی ہے + بشویشور کو خیال آیا کہ شاید ساوتری مجھ سے ہی کچھ کہنے کو آئی ہے۔ لیکن وہ کون سی بات ہے؟ شاید اپنا کوئی ڈکھڑا رونے آئی ہوگی؟ خوشی میں گمن ہو کر بشویشور اپنے کمرے میں جا بیٹھا۔ اور اُس کی راہ دیکھنے لگا + چند لمحوں کے بعد ساوتری کچھ پھول لئے اُس کی طرف آئی دکھائی دی۔ بشویشور پھولوں کا عاشق تھا۔ موسیٰ ہر روز تھوڑے سے پھول اُس کے کمرے میں رکھ جاتی تھی۔ بشویشور سمجھا۔ آج موسیٰ خود نہیں آئی۔ اُگلے ساوتری کے ہاتھ پھول بھیج دئے ہیں۔ موسیٰ کا یہ کام اس کی مرضی کے مطابق ہی تھا + جب بشویشور نے دیکھا کہ ساوتری دروازہ پر کھڑی ہے۔ اور داخل ہونے میں پس و پیش کر رہی ہے۔ وہ فوراً نہایت شیریں لہجہ میں بول اُٹھا: آ جاؤ۔ ساوتری: +

ساوتری کمرے میں چلی آئی۔ میز پر ایک کتاب کھلی پڑی تھی۔ اُس پر پھول رکھ دئے اور بولی: آپ کی موسیٰ نے یہ پھول یہاں رکھنے کے لئے مجھے بھیجا ہے +

”وہیں رکھ دو۔ تم موسیٰ کو پھول ہی دینے آئی تھیں یا کچھ اور کام کبھی ہے؟“

لڑائی کے زور و خزاں سرخ ہو گئے۔ وہ سب جھجکا کر بولی: ہاں

ہے۔ خالی ہاتھ آنا مناسب نہ سمجھ کر تھوڑے سے پھول لیتی آئی  
ہوں۔

یہ کہہ کر ساوتری نے ایک چھوٹا سا کاغذ نکالا اور پھولوں کے  
پاس رکھ دیا۔ بشویشور چونک اٹھا اور آگے بڑھ کر بولا۔ ”یہ کیا ساوتری؟“  
”یہ آپ کا وہی نوٹ ہے۔ بہن نے کہا ہے۔ کہ ہمیں روپیہ کی  
ضرورت نہیں ہے۔ دنیا میں بہت سے لوگ ہم سے بھی غریب  
ہیں۔ اگر آپ انہیں دیں گے۔ تو وہ آپ کو دعائے خیر دیں گے۔  
ہمیں ضرورت نہیں ہے۔“

بشویشور کا بدن سن ہو گیا۔ کچھ دیر تک ایک بڑے مجرم کی  
طرح خاموش کھڑا رہا۔ پھر دبی آواز سے بولا۔ ”اور تمہاری ماں؟“  
”انہوں نے کیا کہا؟“

”جی جی نے انہیں بتلانے سے منع کر دیا تھا۔ انہیں سن کر  
تکلیف ہوتی۔“

”سن کر تکلیف ہوتی؟ نہیں۔ نہیں۔ تکلیف کیوں ہوگی؟“  
”میں ان سے خود کہہ دوں گا۔ وہ ضرور قبول کر لیں گی۔“  
ساوتری بولی۔ ”آپ ایسا کبھی نہ کیئے گا۔ جب جی نے کہہ  
دیا ہے۔ کہ ماں نہیں لیں گی۔ تو وہ کبھی نہیں لیں گی۔ جس طرح  
بہن کہتی ہے ماں اسی طرح کرتی ہے۔ آپ اگر انہیں کہیں گے  
تو یاد رکھئے آپ کو اور زیادہ تکلیف ہوگی۔ آپ یہ نوٹ رکھ لیجئے

میں نے آپ کو پہلے ہی کہہ دیا تھا کہ ہمیں ضرورت نہیں ہے۔  
 ساوتری یہ کہہ کر جلی گئی۔ بشویشور اسی جگہ بیٹھا رہ گیا۔

## دسواں باب

کسی بڑے اور شریف فاندان کے آدمی جب غریب ہو جاتے ہیں۔ یا زمانہ کی گردش کا شکار بن جاتے ہیں۔ تو انہیں اور نکالیف کے علاوہ اپنی عزت کا سب سے زیادہ فکر رہتا ہے، چھٹی حالت میں آدمی دوسروں کا جو احسان بغیر لاج لحاظ واپس پیش کے قبول کر لیتا ہے۔ گردش کے زمانہ میں وہ احسان اس کے دل میں تیر کی طرح چمکتا ہے۔ کانٹے کی طرح کھٹکتا ہے، جس بات سے زیادہ تکلیف ہوتی ہے۔ اس کا آدمی کو خیال بھی زیادہ رہتا ہے، لوگ اصلی بات کو نہیں سمجھتے اور اسے انکار کرتے ہیں۔ اس میں کوئی شک نہیں۔ کہ یہ غرور تو ضرور ہوتا ہے۔ مگر یہ غرور یا انکار انسان کی طرف نہیں بلکہ یہ باتا کی طرف ہوتا ہے۔ سردی کی رات ہے۔ سایہ بڑھتا بڑھتا رام سنگر کے گھر کے صحن تک آہنچا۔ رسوئی مدت سے لپی پوتی نہیں گئی۔ اس لئے کام کے قابل نہیں رہی، جگہ جگہ سے مکان کی اینٹیں نکل آئی ہیں۔

مٹی گر رہی ہے۔ سب چیزیں افلاس کا پتہ دے رہی ہیں۔ پھر بچی صحن صاف ستھرا ہے۔ تلسی کا چہرہ تو ابھی مٹی سے لپا ہوا ہے۔ صحن میں ہیزی بور رکھی ہے۔ اُس کی آڑی کیا ری بہت عمدہ بنی ہوئی ہے + غور سے دیکھنے والے کو یہ بات اچھی طرح معلوم ہو جاتی ہے کہ غریبی کے نشانات چھپانے کی حتی الوسع کوشش کی گئی ہے۔ مگر بھلا وہ کہاں چھپتے ہیں! کالی کھینٹے کے لئے! پھر چلا گیا ہے۔ سستی نے کیلے کی راکھ سے کچھ کپڑے دھوئے ہیں۔ وہ انہیں کیلوں کے پتوں پر لٹکا رہی ہے۔ ساوتری لکڑیوں کے ٹوٹے میں سے کچھ چھوٹی چھوٹی لکڑیاں لے کر آتی ہے۔ اور سینکنے کے لئے آگ جلا رہی ہے + صحن میں دھواں بھر گیا ہے۔ گنگا نے تلسی کے چہرے پر چراغ جلا کر اُسے پر نام کیا۔ اب وہ بہت ڈبلی ہو گئی ہے۔ فکر کا بخار اُسے ہر وقت جلاتا ٹھلانا رہتا ہے + لڑکیاں اس بات کو خوب سمجھتی ہیں۔ مگر بھیر بھی یہ سوچ کر کہاں کی طبیعت خراب ہو گئی ہے۔ اُس کے علاج معالجے کا انتظام کرتی رہتی ہیں +

کالی باہر سے دوڑا دوڑا آیا اور ماں کے گلے لپٹ کر بولا:-  
 ”اماں۔ مٹھائی دے“۔ گنگا اُس وقت پر ماتا کو پر نام کر رہی تھی۔  
 کالی کو ہاتھ سے جھٹک کر بولی:- ”اپنی بہن کے پاس جا“ ساوتری نے  
 پکارا۔ ”اوکالی! یہاں آجا۔ جی جی نے چھمی کو مٹھائی لینے بھیجا ہے۔ وہ  
 آجائے تو لے لینا“ +

رط کا بہن کی گود میں بیٹھ گیا اور بولا:۔ آج نہ دوگی تو تمہیں خوب پیٹوں گا۔“ بھائی کے جسم پر سے گرد جھاڑتی جھاڑتی ساوتری بولی:۔  
 ”نہیں ضرور دوگی۔ اچھا۔ یہ تو بتا کہ تو نے کپڑے کیوں نہیں پہنے؟  
 ”کہیں پھٹے پڑنے کپڑے بھی کوئی پھینتا ہے؟ بین ہنسی اڑاتا ہے۔ میں  
 اب وہ کپڑے نہیں پہنوں گا۔“ یہ دیکھ جی جی نے سی کر بالکل ٹھیک  
 کر دیا ہے۔“

کالی نے کپڑے کو الٹ پلٹ کر دیکھا اور پھر زمین پر پھینک کر  
 بولا:۔ ”کیا ٹھیک کر دیا ہے میں ایسا سا ہوا کپڑا نہیں پھینتا۔“

”میرا راجا! دیکھ تو سہی مارے سردی کے تیرے ہاتھ پاؤں  
 ٹھنڈے پڑے ہیں۔ تجھے جاڑا نہیں لگتا؟ اس وقت تو بین ہنسی  
 اڑانے نہیں آئے گا۔ لے پہن لے۔ گھر میں کون دیکھتا ہے؟“

اڑکے نے ایک نہ مانی۔ ہاتھ پاؤں چھڑا کر بھاگ گیا۔ ساوتری  
 پریشان ہو گئی۔ اس وقت گنگا آگئی۔ اور اس نے بیٹے کو گود میں  
 لے کر آنچل سے چھپا لیا۔ پھر اندر لے گئی۔ آنسو پونچھ کر ساوتری کسی  
 دوسرے کام کو چلی گئی، سستی سوکتے ہوئے کپڑوں کے پیچھے کھڑی ہو گئی  
 چھٹی ایک کہاری ہے۔ رام شکر کے گھر والوں کو وہ بہت مانتی  
 ہے۔ جو کام یہ کہتے ہیں کر دیتی ہے۔ وہی ان کا کانا ہوا سوت۔  
 رتیاں اور پھل پھول وغیرہ لے جا کر بازار میں بیچتی ہے۔ اور اس  
 سے جو کچھ ملتا ہے۔ اس سے دال چاول وغیرہ خرید کر انہیں لادیتی

ہے + وہ خود بھی مصیبت زدہ ہے۔ یہی وجہ ہے کہ ان کی مصیبت میں خسر یک ہوتی ہے۔ چھیمی کی بدولت کسی کو ان کی غریبی کا صاف طور پر پتہ نہیں لگتا +

سر پر ایک بڑا ٹوکرا رکھے چھیمی نے گھر کے اندر آ کر آواز دی :-  
 ”ستی! اس کی آواز کان میں پڑتے ہی کالی دوڑا ہوا باہر آیا اور بولا :-  
 ”جی جی۔ مٹھائی!“

”لائی ہوں بھائی۔ یہ لو۔ بجلا میں تمہاری مٹھائی کس طرح نڈلاتی؟  
 یہ کہہ کر اس نے مٹھائی اڑکے کے ہاتھ میں دے دی۔ وہ بڑے مزے میں آماں۔ یہ دیکھ کر کتا پھر اندر چلا گیا +

ستی آکر وہاں کھڑی ہو گئی۔ چھیمی نے سر پر سے ٹوکرا اتار کر رکھ دیا اور بولی :- ”سر دی کے مارے میں تو بٹھھر گئی۔ آگ ہے؟“  
 ”نہیں“

”اچھا تو جاؤ۔ ذرا چراغ ہی لے آؤ۔ ساوتری کہاں ہے۔ چراغ لاری +“

ساوتری آہستہ آہستہ نزدیک آکر بولی :- ”یل لائی ہو تو دو۔ چراغ

جلالوں +“

”بیٹی۔ میری بڑی بڑی حالت ہے۔ چلا نہیں جاتا۔ اس لئے رات ہو گئی۔ اور بازار کیا کہیں نزدیک ہے؟ تم ابھی جوان ہو۔ نئی نئی آنکھیں ہیں۔ مجھے تو اس وقت اندھیرے میں کچھ دکھانا نہیں

دیتا۔ اچھا۔ لے بیٹی۔ یہ تیل کی بوتل۔ چار پیسہ کا تیل آٹھنا دیکھو؟  
 ذرا دیکھ تو سہی۔ جتنے چاول جتنے آٹا ہی تیل منگنا۔ ہر ایک چیز کا  
 یہی حال چورہا ہے +

ستی نے پوچھا! تعالیٰ کا کیا ملا:

چیمپی کی آنکھوں میں آنسو آگئے۔ بولی: ”اس کی بات مت پوچھو  
 بیٹی۔ اتنی بڑی تعالیٰ کوئی ایک روپیہ کو بھی نہ لینا چاہتا تھا۔ خریدتے  
 وقت تین روپیہ دینے پڑے تھے۔ سب کے سب اٹیرے ہیں +  
 اسے دھیرج دے کرستی نے کہا: ”بوا! پرانی چیزوں کا یہی حال  
 ہوا کرتا ہے۔ خیر! یہ تو بتلاؤ کہ کیا ملا؟“

”میں ایک روپیہ سے کم کس طرح لیتی؟ آٹھ آنہ کا بابو کے لئے  
 کپڑا لائی۔ باقی آٹھ آنہ کا دال چاول نمک وغیرہ لے آئی ہوں۔ سب کا  
 سب کرا لو۔ پیسے نہ بچے ورنہ سن بھی خرید لاتی۔ اس روز بھی رستیاں  
 بیچ کر جو آٹھ آنے لے تھے ان کے چاول لے آئی تھی۔ سن اس روز  
 بھی نہیں لاسکی تھی۔ اس دفعہ پھر وہی ہوا + ہاں تو اب روٹی اور سن  
 کس طرح خریدیں گے؟ گھر کے برتن بھانڈے کیا سب کے سب اسی طرح  
 چلے جائیں گے؟“

”اب برتن بھانڈے باقی ہی کتنے ہیں؟ جو دو چار ہیں۔ اگر وہ بھی  
 نہ رہے تو گزارہ کس طرح ہوگا؟ پر ماتا جانے اب کیا ہوگا؟“

ساوتری نے سب چیزیں لے جا کر گھر کے اندر رکھ دیں۔ اور اندر

سے دو یکے ہوئے کیلے لائی اور جھمی کے ہاتھ میں دے کر بولی :- ”لو بولا!  
یہ گھر کے تیلے ہیں۔ ذرا کھا کر دیکھو“

جھمی بھرائی ہوئی آواز میں بولی :- ”رہنے دو۔ اپنی ماں اور بہن  
کے لئے رہنے دو۔ افسوس! یہ بہن کا گھر دنیا کی ساری چیزوں سے محروم  
ہو گیا! کیا کیا جائے؟“

”نہیں۔ بولا۔ تم لے جاؤ۔ اور بھی ہیں۔ سستی نے بھی بڑا اصرار کیا۔  
لا جا جھمی کچھ نہ بولی اور دونوں کیلے لے لئے اور گوالے کے گھر سے ایک کپڑی  
پر تھوڑی سی آگ لے کر چلی گئی“

انگلے روز صبح کالی اپنے کسی ساتھی کے گھر کھچڑی پکی دیکھ آیا اور  
اپنے گھر آکر اودھم مچانے لگا کہ ”میں آج کھچڑی ہی کھاؤں گا“  
ساوتری مضطرب ہو کر بولی :- ”اماں! دال نہیں ہے“

ستی بولی :- ”کالی! شور نہ مچا۔ میں کھچڑی بناٹے دیتی ہوں“  
کھانے کے وقت ہلدی سے رنگے ہوئے چاول دیکھ کر پہلے تو  
لڑکا دھوکے میں آگیا۔ مگر جب وہ سمجھ گیا۔ تو رونے اور غل غباڑہ  
کرنے لگا۔ یہ حالت دیکھ کر سستی چپ چاپ ایک طرف کھسک گئی۔ اور  
گنکا بٹھا چاریہ جی کے سونے کی جگہ آچھل سے منہ ڈھانپ کر جا لیٹی۔ کالی  
ساوتری اپنے بھائی کو مناتی سمجھاتی رہی۔ مگر وہ کسی طرح نہ مانا۔ آخر  
تک کر سو گیا۔ یہ سوچ کر کہ اٹھ کر پھر دنگہ کرنے لگے گا اسے کسی نے  
نہ جگایا۔ متی نہا کر واپس آگئی۔ ساوتری نے صحن میں سے کچھ ساگ

سبزی توڑ کر پکانے کا انتظام کیا + بیٹھانی 'ہرے کرشن' 'ہرے کرشن' کنتی ہوئی اٹھی۔ اور کھائے کو دو چار دس گالیاں سنا کر دودھ دہ لائی + سستی بولی :- "ساوتری! جا دیکھ تو۔ گڑ کے برتن میں کچھ گڑ ہے اگر ہو تو دودھ میں تھوڑا سا گڑ اور چاول ملا کر کھیر سی بنا کر رکھ دے کالی بھوکا سویا ہے۔ کھیر دیکھ کر خوش ہو جائے گا۔"

بیٹھانی صبح کر بولی :- "تمہیں بھی بس نوابی کرنی آتی ہے۔ غریب کے بیٹے کا یہ حال! کھانا ہو کھائے نہ کھانا ہونہ کھائے۔ بھوک لگے گی تو جو کچھ ملے گا خود کھائے گا۔ گڑ کیوں خراب کرتی ہو؟ بیٹھانی کی باتیں سننے کی انہیں عادت پڑ گئی تھی۔ اس لئے وہ ناراض نہ ہوئیں۔ گڑ کا برتن دیکھ کر ساوتری بولی :- "نہیں بہن! اگر نہیں ہے،" "رہے کس طرح؟ تم سب کی سب ان پورنا ہو۔ گھر میں کوئی چیز کس طرح رہے؟ ہے پریشور! کہیں ایسا بھی لگھ ہوتا ہے؟"

اول تو کھانے پینے کی تکلیف۔ دوم زبان کے تیر و تفتاب کی موسلا دھار باش۔ کوڑھ پر کھاج ہو جاتا تھا! سستی چپ رہی اور رسوئی چھوڑ کر ماں کو بلانے چلی گئی + یہ دیکھ کر بیٹھانی تھوڑا سا گڑ نکال کر لائی اور بکتی جھکتی بولی :- "گڑ کے کی بھوک کے خیال سے دے بغیر نہیں۔" گیا۔ اس روز میں نے خالی پانی پی کر یہ تھوڑا سا

گڑ بچا لیا تھا۔ رام رام! اس گھر میں کوئی کیا کھائے گا؟ سستی نے جا کر ماں سے کہا :- "ماں۔ چل اٹھ۔ کچھ کھائے گا۔"

گنگا نے آہستہ سے جواب دیا: ”مجھے آج کچھ بخار سا معلوم ہوتا ہے۔ میں کچھ نہیں کھاؤں گی۔ تم سب جا کر کھاپی لو۔“

سنتی ماں کا بدن چھو کر بولی: ”اماں! ایسا بخار تو سہر روز ہی رہتا ہے۔ بغیر کھائے کفنے دن تک جی سکوگی؟ جتنا کھا سکو اتنا ہی کھا لو۔“

”نہیں بیٹی! میں نہیں کھاؤں گی۔“

سنتی بھرائی ہوئی آوازیں بولی: ”اس کے بعد تو قسمت میں فادہ کشی لکھی ہی ہے۔ پھر پہلے ہی کیوں بھوک مارتی ہو؟“

گنگا کو لاجپارہ ہو کر کھانا کھانے جانا پڑا۔ اگرچہ وہ کچھ دیکھتی یا سنتی نہیں مگر اسے سب کچھ معلوم ہے۔ وہ خوب جانتی ہے کہ اس طرح زیادہ دیر تک گزارہ ہونا مشکل ہے۔ چنانچہ ہر وقت آتش فکڑ میں ملتی رہتی ہے۔ اسے ہر روز بخار ہو جاتا ہے۔ اس بخار کا سبب بھی فکر کے سوا اور کچھ نہیں ہے۔

گھر میں جو کچھ تھوڑا بہت کھانے پینے کا سامان تھا۔ وہ دو ہی روز میں ختم ہو گیا۔ کھانے والے چار چار آدمی! خرچ اتنا اور آمدنی کا ذریعہ کچھ بھی نہیں! صبح اٹھتے ہی کالی بولا: ”اماں! کھانے کو دو۔ بھوک لگی ہے۔“

سنتی چپ چاپ بیٹھی تھی۔ اس کے ہاتھ پاؤں سن ہو رہے تھے۔ لڑکا بولا: ”بہن اٹھ۔ تو آج چاول نہیں پکائے گی؟ سنتی نہیں بیٹی

لڑکا یہ دیکھ کر ماں کے پاس فریاد کرنے گیا، سستی ساوتری کو مخاطب کر کے بولی: "ساوتری! دیکھ تو گھر میں کچھ روٹی بھی ہے یا نہیں؟"  
"نہیں بہن!"

"تو آج پکا روزہ ہے۔ ساوتری! کالی کو کیا کھانے کو دوں۔ آج ہاٹ بازار کا دن بھی نہیں ہے۔ نہیں تو چھیمی کو کھجکتی۔ وہ لوٹا بیچ لاتی۔ ہائے! اب میں کیا کروں!"

ساوتری بولی: "بہن! اس طرح کتنے دنوں تک گزار رہو گا؟ اس سے تو اچھا و شویشور کا....."

ستی اٹھ کھڑی ہوئی۔ اور ساوتری کی بات کاٹ کر بولی: "پشت! اس کی نسبت بھوکے رجا نا بہتر ہے!"

ساوتری سر جھکائے بیٹھی رہ گئی۔ آخر کار بڑی آہستگی سے بولی: "بہن! بھوکے مر سکتی ہیں۔ گرماں اور کالی! انہیں تو بھیک مانگ کر بھی کھلانا چاہئے!"

"بھیک! ابھی نہیں۔ چند روز بعد۔ جس روز گھر بار چھوڑ کر رخصت کے بیچے رہنے کی نوبت آجائے گی۔ اس روز سب کے گئے جھولی پسا کر بھیک مانگ لوں گی، تو ذرا لوٹا لاوے۔ میں چھیمی کے گھر میں ہوں!"

ساوتری فوراً چلا اٹھی، "جی جی! بھائی صاحب آگئے۔ ہری بھتیجہ ہری شکر بال بنائے چھڑی ہاتھ میں لئے بڑی شان زبان سے

صحن میں آکر کھڑا ہو گیا۔ اور بولا: ”تم لوگ کیا کر رہے ہو؟“  
 ’بھائی بھائی‘ کہہ کر ساوتری تو زور زور سے رونے لگی سگری  
 پتھر کی صورت بنی وہیں بیٹھی رہی +

روتی کیوں ہو؟ کیا ہو گیا؟ ماں تو بالکل اچھی ہے؟  
 ساوتری نے بھرائی ہوئی آواز میں جواب دیا: ”اچھی ہیں۔ مگر  
 تم میں ان کا کیا فکر ہے؟ تمہارا کالی آج صبح سے ٹھوکا ہے۔ ماں کو ہر دم  
 اذنا کرتا رہتا ہے کہ ان کا بہت دن تک زندہ رہنا مشکل ہے۔  
 کیسے بھائی! کیا ہماری گئی گزری حالت کا تم کو کبھی خیال تک  
 نہیں آتا؟“

میں کیا کر سکتا ہوں؟ پتا جی مجھے پڑھا لکھا کر پنڈت تو بنا ہی  
 نہیں گئے جو سب کی خبر گیری کر سکوں۔ میں اپنی عقل سے کام کرتا  
 اور کھاتا کھاتا ہوں۔ ورنہ میری بھی یہی حالت ہوتی۔ یہ لو۔ دس  
 روپے میرے پاس ہیں۔ دئے دیتا ہوں۔ میں تمہارا اس طرح کا  
 بھائی نہیں ہوں +

روپیہ ہاتھ میں لے کر ساوتری بڑی عاجزی سے بولی: ”بھائی!  
 مجھے معاف کرو۔ میں بڑی بڑی ہوں۔ میرا سبھاؤ بہت خراب ہو گیا  
 ہے۔“ یہ کہتے کہتے وہ رونے لگی +

بھائی نے جواب دیا: ”نہیں نہیں۔ رومت۔ ممکن ہوا تو اگلے  
 مہینے میں بھی ضرور آؤں گا۔ اس گھر میں تو میں کھڑا نہیں ہو سکتا +“

”ماں سے بل کر جانا۔“  
 بل کر کیا ہو گا؟ تم کہہ دینا کہ میں آیا تھا۔“  
 ہری یہ کہہ کر گھر سے باہر چلا گیا۔ ساوتری بولی: ”جی جی اٹھ۔  
 میں چھی بوا کو بلالاتی ہوں۔ وہ بازار جا کر کچھ سودا سلف لاوے گی۔“  
 ستی اٹھ کھڑی ہوئی اور بولی: ”اچھا اٹھتی ہوں۔ دیکھ ساوتری!  
 اپنوں سے تو غیر ہی اچھے۔ مگر بھر بھی شرم غیروں سے ہی آتی ہے۔  
 اپنوں سے نہیں۔“

ستی اب چند روز کے لئے بے فکر ہو گئی۔ انہیں تکلیف کی پروا  
 نہ تھی۔ معمولی تکلیف کا وہ چنداں خیال نہ کرتی تھیں۔ مگر جب اس  
 کی خطرناک شکل سامنے نظر آتی تھی تو انہیں تکلیف ہوتی تھی + اس  
 وقت وہ گھبرا جاتی تھیں۔ جتنی محنت و مشقت ہو سکتی اتنی خوشی سے  
 کرتیں۔ اور جو کچھ روکا سو کھا بل جاتا وہی شوق سے کھا لیتیں +  
 اس دفعہ انہوں نے روٹی اور سن کچھ زیادہ خرید لیا۔ بہت  
 سے روپے انہیں چیزوں میں خرچ کر دئے۔ اس کے سوائے  
 صرف وہی چیزیں بازار سے منگوائی گئیں۔ جن کے بغیر گزارہ چلنا مشکل  
 تھا۔ کالی پد کے پھٹے ہوئے کُرتے کی بات انہیں یاد تھی۔ اس لئے  
 اس کے واسطے ایک کُرتہ بھی خرید لیا۔

گلے روز چھی سویرے سویرے آئی اور ستی سے بولی: ”کل بابو  
 لوگوں کے گھر سبزی ترکاری بیچنے گئی تھی۔ ان کی لڑکی کلما سسال

سے آئی ہے۔ اس نے تجھے ضرور ضرور آنے کی تاکید کی ہے۔ یہ بھی کہا ہے کہ اگر تو نہ جائے گی۔ تو اسے بڑی تکلیف ہوگی۔  
 سستی نے دیکھا کہ کلا اسے اب تک نہیں پہنچا۔ اس سے اسے ہنسی آگئی۔ مگر یہ نہیں کہا جاسکتا کہ یہ ہنسی رنج کی تھی یا خوشی کی + وہ سوچنے لگی۔ کہ اگر دوپہر کے وقت جاؤں گی۔ تو بہت دیر تک بیٹھنا پڑے گا۔ اور کام دھندلے میں بھی ہرج ہوگا۔ پھر بولی:۔  
 ”میں ابھی جا کر کلا سے مل آؤں؟ ماں نے جواب دیا:۔ ”جابل آ“  
 سستی کلا کے گھر پہنچی۔ سستی کو دیکھتے ہی کلا دوڑ کر اس سے بغل گیر ہوئی اور خوش ہو کر بولی:۔ ”ستی! میری پیاری سہیلی! تو مجھے بھول تو نہیں گئی؟ کبھی یاد بھی کیا کرتی ہے؟“

ستی نے جب کلا کی طرف غور سے دیکھا تو وہ چونک پڑی + وہ اپنے دل میں کہنے لگی:۔ ”کیا یہ وہی کلا ہے؟ دو سال ہوئے جس کا بدن ٹنگہ اور سہاگ سے جھک رہا تھا۔ وہ آج اتنی ڈبلی پتلی اور اودھن کیوں ہے؟ یہ تو ہرگز وہ کلا نہیں ہو سکتی۔“ پھر بولی:۔ ”کلا! تیری یہ حالت کیوں ہو گئی؟ بیمار رہی تھی کیا؟“

”بیمار؟ گم کر کلا ہنسی۔ بولی:۔ ”میری بات جانے دے تیری حالت کے مقابلے میں میری حالت کا کیا ذکر ہو سکتا ہے؟ میں نے تو تیری شادی بھی نہیں دیکھی اور اب تجھے اس حال میں دیکھتی ہوں۔“  
 ”میرا یہ حال کوئی نئی بات نہیں۔ سستی! میں تو جیسی پہلے تھی

یہی ام ہوں؟

”لے شک! تو یہ بات کہہ سکتی ہے۔ کیونکہ میں نے سنا ہے۔ کہ شادی بعد تو نے انہیں ایک دفعہ بھی نہیں دیکھا۔ اور شادی میں دیکھنا کچھ دیکھنے میں شامل ہے؟“

ستی بات کاٹ کر بولی: ”خیر! یہ بات چھوڑ۔ یہ بتا۔ تجھے کیا ہو گیا۔  
سے چہرہ کی رونق کیا ہوئی؟ رنگ روپ کہاں گیا؟“

”تو میری بات پوچھتی ہے اور میں تیرا منہ دیکھتی ہوں۔ سستی! اس  
شک نہیں کہ تو جیسی پہلے تھی ویسی ہی اب ہے۔ مگر حبیب میں  
یہ بیس دیکھتی ہوں تو جی چاہتا ہے اپنی آنکھیں بند کر لوں۔ اسے  
ل جاؤں۔ بہن! تو نے کون سا پاپ کیا تھا۔ جو تیری یہ حالت  
لئی! سستی کے گلے لگ کر اس کے آنچل سے اپنا منہ پھپھایا۔ سستی  
رکے بت کی طرح بالکل خاموش بیٹھی رہی۔ تھوڑی دیر بعد کھلانے  
اور پر اٹھایا۔ سستی بولی: ”پوس کے میلنے میں انہوں نے تمہیں کس  
ج یہاں آنے کی اجازت دے دی؟“

”مجھے یہاں آٹے دو سال ہو چکے تھے۔ دیکھنے کو بہت جی چاہتا  
ا۔ اس لئے چلی آئی۔ اور پھر اب میں چلے جب آؤں جاؤں  
مجھے روک ٹوک کرنے والا کون ہے؟“

”کیوں تیرے سامی؟“

”کھلا کچھ ہنسی۔ سستی کو وہ ہنسی بڑی دردناک معلوم ہوئی۔ کھلا

بولی: "سو امی! میں ان کی کیا لگتی ہوں جو وہ مجھے روکیں گے؟ میرے  
خبرگیراں یا پراسان حال ہوں گے؟ بہن! عورت تو بچوں کا ہار  
ہوتی ہے۔ جہاں باسی ہوئی اتار کر پھینک دی۔ ہماری کے دن  
قدر ہوتی ہے؟"

ستی سر جھکائے خاموش بیٹھی رہی۔ کھلا پھر کہنے لگی: "بہن! تو  
دنیا کی لذت سے نا آشنا ہے۔ ایک طرح تو یہ بات اچھی ہی ہے۔ لیکن  
سکھی! یہ سلنا نہیں برداشت ہوتا۔ اس وقت میری اور تیری حالت  
میں بہت فرق نہیں۔ پر ماتا نے عورتوں کو صرف دکھ بھو گئے کے  
لئے ہی پیدا کیا ہے۔ سکھ اُن کے لئے بنایا ہی نہیں گیا....."

ستی کو یاد آیا کہ ایک روز وہ دروازہ پر کھڑی کالی پد کو بلارہی  
تھی۔ اُس وقت زیندر زیندار گھوڑے پر سوار اُدھر سے جا رہے  
تھے۔ انہیں دیکھ کر ستی ایک طرف کھڑی ہو گئی تھی۔ مگر زیندر نے  
اُسے بڑی بڑی نگاہ سے دیکھا تھا جس سے اُس کے دل میں اُس  
کی طرف سے نفرت پیدا ہو گئی تھی + آج وہی بات ستی کو یاد آگئی  
اور اُس نے سوچا کہ کیا تعجب ہے جو کھلا کا سکھ ہمیشہ کے لئے جاتا  
رہا ہو! کچھ دیر تک اُدھر اُدھر کی باتیں کرنے کے بعد ستی بولی:-  
"اچھا بہن۔ اب میں چلتی ہوں +"

"کھوڑی دیر اور بیٹھ جا۔ پھر نہ جانے کب ملاقات ہوگی؟"  
ستی کانپ اٹھی اور بولی:- "ایسی منحوس باتیں مت کر۔ تو جب

آئے گی میں پھر ملوں گی؟“

گملاہنس کر بولی:- نہیں یہ نہیں کہتی کہ میں سر جاؤں گی۔ میری ایسی قسمت کہاں؟ اس دفعہ آکر دیکھ رہی ہوں۔ کہ تیرے پتاجی چلے بیسے۔ تو بھی بدصوا ہو گئی۔ اگلی دفعہ آکر نہ معلوم کیا کیا دیکھنا پڑے گا! تھوڑی دیر کے بعد سٹی چلی گئی۔ وہ گملاہ کی حالت کے خیال میں غرق چلی جا رہی تھی + بائیں طرف نخیوں کا احاطہ ہے۔ دائیں طرف بائیں کھڑے ہیں۔ سر دیوں کی نیز ٹھنڈی ہوا درختوں کے سایہ میں چھاؤنی چھائے پڑی ہے۔ سٹی کو اپنے ارد گرد کا کچھ خیال نہیں ہے وہ سر جھکائے چپ چاپ چلی جا رہی ہے۔ عین اسی وقت کوئی شخص سامنے ٹھٹھک کر کھڑا ہو گیا اور چونک کر بولا:- کون ہے؟ سٹی؟“

سٹی نے سر اٹھا کر دیکھا کہ دشویشور ہے + لحاظ کے مارے سر کا پٹا ڈرا اور نیچے کو لٹکا کر وہ ایک طرف کھڑی ہو گئی۔ تاکہ دشویشور نکل جائے تو چلے + دشویشور آگے بڑھا۔ مگر بھڑک گیا اور ایک دفعہ بڑی احتیاط سے ادھر ادھر دیکھ کر بولا:- سٹی! میں تمہارا بھائی لگتا ہوں۔ اگر میں تم سے کچھ کہوں تو کچھ ہرج تو نہیں؟“

سٹی خاموش رہی۔ اُس نے کوئی جواب نہ دیا۔ شرم خوف اور اُور جذبات اُس کے دل میں اُدھم مچانے لگے + دشویشور پھر

بولاً: ”ہن کے ساتھ گفتگو کرنے میں تو کوئی عیب کی بات نہیں۔“  
 ستی نے بڑی مشکل سے جواب دیا: ”کیا کہو گے؟ جلد ہی کہو؟“  
 وشویشور بڑی سنجیدگی سے بولاً: ”میں نے تمہاری ماں کی  
 خدمت میں کچھ نذر بھیجی تھی۔ تم نے وہ واپس کیوں کر دی؟“  
 ”ضرورت نہ تھی!“

”ضرورت ہو نہ ہو لیکن ستی اگر کوئی شخص پریم یا بھگتی سے کسی  
 کے پاس کوئی چیز بھیجے تو کیا اُسے واپس کر دینا مناسب ہے؟“  
 ستی نے جواب دیا: ”جو لوگ لینے کے قابل ہیں وہ لے سکتے  
 ہیں کیونکہ ان کے ہاں کسی قسم کی کمی یا ضرورت ہوتی ہے۔ اور  
 جہاں تک مجھے معلوم ہے۔ آپ اس قسم کے لوگوں کے پاس  
 ایسی نذر یا بھینٹ نہیں بھیجتے ہوں گے، ہمیں غریب سمجھ کر آپ  
 نے امداد بھیجی تھی۔ بے شک ہم غریب ہیں۔ لیکن جب تک خود  
 اپنا گزارہ کر سکیں اُس وقت تک دوسروں کی دی ہوئی بھیک  
 کیوں قبول کریں؟“

وشویشور بہت دیر تک خاموش رہا۔ جب اُس نے دیکھا  
 کہ ستی چلنے لگی تو بولاً: ”مجھے معاف کرو۔ میں نے تمہیں بھیک نہیں  
 دی تھی۔ میرا یقین کرو۔ میں نے صرف تمہیں محبت.....“  
 ستی بات کاٹ کر بولی: ”آپ بھی مجھے معاف کیجئے۔ آپ  
 ایسے خدا ترس رحم دل شخص کو میں نے ایسی سخت بات کہہ دی ہے۔“

لیکن اگر آپ ذرا غور کریں گے۔ تو آپ کو پتہ لگ جائے گا کہ آپ نے اپنا فرض ادا کیا ہے اور میں نے اپنا۔ پر مانتا کی دل سے ابھی تک ہمارا کام کسی نہ کسی طرح چل ہی رہا ہے۔ جب دیکھوں گی کہ اب کسی طرح گزارہ نہیں ہوتا۔ اُس روز پھر آپ کا کیا ذکر ہے۔ ہر شخص کے آگے ہاتھ پیارنا پڑے گا۔

”ستی! مجھے معاف کرو۔ میں نے تمہیں اپنی بہن سمجھ کر یہ کام کیا تھا۔“

”یہ بات مجھے معلوم ہے۔“

ستی نے ذرا اور آگے بڑھ کر وشنویشور کی طرف دیکھا اور بولی۔  
 ”معلوم ہوتا ہے کہ آپ کو کبھی کبھی ہماری غریبی کا خیال آجاتا ہے۔ لیکن میں آپ سے کہنا چاہتی ہوں۔ کہ آپ یہ باتیں سوچ کر خواہ مخواہ اپنا دماغ خراب نہ کیا کریں۔ پرسوں بھائی صاحب آئے تھے۔ معلوم ہوتا ہے کہ وہ کہیں ملازم ہیں۔ آپ آشیر باد دیں کہ وہ سدھر جائیں۔ پھر ہمیں کوئی تکلیف یا کمی نہ رہے گی۔“

”نیں دل سے آشیر باد دیتا ہوں۔ کہ وہ سدھر کر آدمی بن جائے اور تمہاری حالت ٹھیک ہو جائے۔ مجھے یہ سن کر بڑی خوشی ہوئی ہے۔ کہ اب اس کی پال ڈھال۔ رنگ ڈھنگ اچھا ہے۔“  
 ”ستی! میں سچے دل سے تمہیں یقین دانا چاہتا ہوں۔ کہ تمہارے سلوک سے میں پہلے تو کچھ ناراض ہو گیا تھا۔ مگر اب میرا وہ خیال

جاتا رہا ہے۔ میں امید کرتا ہوں۔ کہ تم بھی اپنے دل میں میری طرف سے کوئی بُرا خیال نہ رکھو گے۔

## گیارہواں باب

ناگہ کا مہینہ تو گنگا نے جوں توں کر کے گزار ہی دیا۔ مگر بیابان چڑھتے ہی وہ صاحبِ فراش ہو گئی + اول تو مدت کی بیمار۔ دوم شدت کی سردی۔ وہ برداشت نہ کر سکی + ماں کی ایسی خراب حالت دیکھ کر سستی کی آنکھوں تلے اندھیرا چھا گیا +

غریب کے گھر میں روٹی بڑی مشکل سے میسر آتی ہے + پھر بیلا علاج معالجے کا تو ذکر ہی کیا! تنگ دستی کے باوجود بھی گنگا کے علاج میں حنی الوسع کوشش ہونے لگی + ڈاکٹر نے دوا کے دام اور معائنہ کی فیس کا بل بھیجا۔ سستی نے محنتِ مشقت کر کے جو کچھ تھوڑا بہت جمع کیا تھا۔ وہ سب اس بل کے ادا کرنے میں تمام ہو گیا +

کتنبہ اب پھر قلمِ افلاس بن گیا + گنگا بار بار اپنی لڑکیوں کو سمجھاتی تھی کہ "اگر اچھا ہونا ہوگا۔ تو میں یوں ہی بغیر علاج کے اچھی ہو جاؤں گی تم ایسی حالت میں! تنا خرچ کیوں کرتی ہو؟ کبھی کبھی وہ اپنے گھر کا مال دریافت کرتی۔ اور یہ معلوم کرنے کی کوشش کرتی۔ کہ کسی کو

کسی قسم کی تکلیف تو نہیں ہے + ایسے موقع پرستی جواب دے دیا کرتی :- "اماں! تم اتنا فکر کیوں کرتی ہو؟ اگر ہر وقت فکر میں گھلتی رہو گی تو بیماری بڑھ جائے گی۔ وقت کا کیا ہے۔ جس طرح آج تک گزر رہے۔ آئندہ بھی گزر رہی جائے گا۔ بھائی صاحب کے آنے کی دیر ہے۔ ان کے آتے ہی سب ضرورتیں رفع ہو جائیں گی۔ اگر دو ایک روز کوئی تکلیف ہو بھی تو کچھ پروا نہیں۔ ہم سہ لیس گئے"

فکر مند ہو کر گنگا نے جواب دیا :- "تو خیر! ہری کے پاس خبر بھیج دو" "خبر بھیج دی ہے۔ دو ایک روز میں گھر آ جائے گا" سستی نے ماں کو یہ نہیں بتایا۔ کہ جس آدمی کو اُس نے خبر دینے کے لئے ہری کے پاس بھیجا تھا۔ اُسے ہری نے کالی گلوچ دے کر واپس بھیج دیا + وہ دن بدن زیادہ ذلیل و خوار ہوتا جا رہا ہے اُس کا پال چلن بگڑ رہا ہے۔ اس آدمی کے واپس آ جانے پر سستی نے سوچا۔ کہ ایک آدمی کو پھر ہری کے پاس بھیجنا چاہئے شاید آ جائے۔ اس لئے بہت کچھ سمجھا بھجا کر اُس نے کالی کو چھیمی کے ساتھ چاند پور بھیجا + چند گھنٹے کے بعد واپس آ کر انہوں نے کہا۔ "ہری چاند پور میں نہیں ہے۔ کلکتہ گیا ہوا ہے"

ستی نے چپ چاپ اپنی آنکھوں کے آنسو پونچھ لئے + گھر میں جو کچھ لوہا۔ لکڑی۔ کانسی۔ پتیل۔ تھا۔ وہ سب ایک

ایک کر کے بازار میں چھمی کی معرفت پکنے لگا۔ بیچ کھوج کر جو کچھ ملتا  
 اُس سے بیمار کا علاج اور گھر کا خرچ چلتا۔ ایسی مصیبت کے باوجود  
 بھی انہوں نے نہ تو کسی کے آگے دست سوال دراز کیا۔ اور  
 نہ کسی کے آگے اپنا دکھ زارویا۔ اپنی غریبی کے خیال سے وہ کسی کے  
 گھر نہیں جاتیں۔ اس لئے اور کوئی بھی اُن کے گھر نہیں آتا۔  
 یہی وجہ ہے۔ کہ اُن کے گھر کا اصلی مال باہر کسی کو معلوم نہیں  
 ستی حتیٰ الوسع بڑی کفایت شعاری سے گھر کا خرچ چلاتی رہتی  
 جب کھانے پینے کی کمی ہو گئی تو دونوں بہنیں ایک وقت کھانا  
 کھانے لگیں۔ تاکہ کالی کو تکلیف نہ ہو۔ مگر اس طرح بھی کام برسوں  
 دنوں تک نہ چل سکا۔

چیت کا ہینہ ختم ہونے کو آیا۔ گنگا کی حالت اب پہلے سے  
 بہت اچھی ہے۔ مگر گھر کی حالت بہت خراب ہو رہی ہے۔ ستی  
 اس کی چنداں پروا کرتی نظر نہیں آتی۔ ماں کا بیماری سے اٹھنا  
 اُس کے لئے اندھیرے سے روشنی میں آنا ہو گیا۔ لیکن اب ستی کو  
 ایک اور فکر لاحق ہوئی + اُس نے سوچا کہ تندرست ہو کر اب ماں  
 کو ناقہ کشی سے مرنا پڑے گا۔ ستی یہی باتیں سوچتی رہتی۔ ایک روز  
 دونوں ہاتھ جوڑ کر پر ماتا کے حضور میں ماتھا ٹیکے اپنی ماں کے بستر کے  
 قریب ہی سو گئی +

علی السباح گنگا اٹھ بیٹھی اور ستی کو بلانے لگی: ستی! ستی! اٹھ۔“

ستی گھبرا کر اٹھ بیٹھی۔ اور آنکھیں ملتی ہوئی کہنے لگی: ”کیوں ماں! کیا ہو گیا؟“

”کچھ نہیں۔ بڑا منحوس خواب دیکھا ہے۔ دل بہت گھبرا رہا ہے ذرا میری چھاتی پر ہاتھ تو پھیر۔“ ستی ماں کی چھاتی پر ہاتھ پھیرنے لگی + بیٹی کے پزیر مردہ اور گدھے ہوئے چہرہ کی طرف دیکھ کر گنگا کہنے لگی: ”پیاری بیٹی! کہیں مصیبت میں گھبرانہ جانا۔ سبھی دن برابر نہیں ہوا کرتے۔ مصیبت آنے پر پر ماتا کو یاد کرو۔ وہی تکلیف سے نجات دیں گے“ +

ستی نے دھیمی آواز سے جواب دیا: ”اماں! یہ بات اس وقت کیوں کہتی ہو؟“

”مذہب معلوم میرے دل میں اس وقت کیوں ایک عجیب سی ہل چل ہو رہی ہے؟“

ساوتری بھی جاگ اٹھی۔ وہ تھوڑی دیر تک ماں کے قدموں کے قریب بیٹھ کر گھر کا کام دہندہ کرنے کے لئے چلی گئی + کالی اٹھ کر پہلے تو کھینچنے چلا گیا۔ مگر پھر تھوڑی دیر بعد واپس آ کر کہنے لگا:

”بہن۔ کیا کھاؤں؟ بھوک لگ رہی ہے“ +

ستی نے کل چاول نہیں کھائے تھے۔ اپنی طبیعت کی ناسازی کا بہانہ کر کے بھائی کے لئے رکھ لئے تھے۔ انہیں بھون کر اور ان میں تھوڑا سا نمک ملا کر بھائی کو دے دئے + کالی کھانا کھانا باہر

چلا گیا۔ پھر سستی نے ماں سے پوچھا:۔  
 "اماں! تمہیں بھوک تو نہیں لگی؟"  
 "نہیں"۔

"نہیں کیوں؟ ضرور لگ رہی ہوگی۔ اٹھو۔ منہ ہاتھ دھو کر اپنے  
 کپڑے بدلو اور کچھ تھوڑا سا کھا لو"۔

گنگل نے ایک مرتبہ لڑکی کے منہ کی طرف دیکھ کر بڑی ملاٹمت  
 سے کہا:۔ "بیٹی! میں تو کسی نہ کسی طرح ضرور جیتی ہی رہوں گی۔ میری  
 یہ سخت جان آسانی سے نکلنے والی نہیں۔ لیکن میری موجودگی میں  
 میری آنکھوں کے سامنے تم اور کالی بھوکے مت مرنا۔ میں بغیر کھائے  
 بھی زندہ رہ سکتی ہوں"۔

ماں کی بات ان سستی کر کے سستی نے اس کا ہاتھ منہ دھلایا۔ اور  
 کپڑے بدلوا کر پوچھا کرنے کے لئے بیٹھا دیا۔ جب بیٹھانی حسب معمول بنک  
 جھک کر کے گائے کا دودھ نکال کر نہانے چلی گئی۔ سستی نے سوچا۔  
 کہ جب تک گھر میں دودھ موجود ہے اس وقت تک ماں بھوکے نہیں  
 مر سکتی۔ ساوتری سے بولی:۔ "ساوتری! تو آگ جلا۔ میں نہاؤں"۔  
 ساوتری نے آہستہ سے کہا:۔ "آگ کیا کر دگی؟"

"دودھ گرم کروں گی" یہ کہہ کر ساوتری نے گھڑا اٹھایا۔ اور دعا  
 کہول کر نہانے کے لئے جانے لگی۔ دروازہ کھولتے ہی اُس نے دیکھا  
 کہ کوئی شخص ایک کاغذ کا ٹکڑا موڑ توڑ کر زستی سے باندھ کر لٹکا گیا

ہے۔ سستی سوچنے لگی؛ "یہ کیا ہے؟ چٹھی تو نظر نہیں آتی؟" پھر اُسے اٹھایا۔ اور سکھول کر دیکھا تو چٹھی ہی تھی + طرز تحریر اور خط سے سستی واقف نہ تھی۔ مگر اُدھر اُس کا نام لکھا ہوا تھا +

چٹھی پر اپنا نام دیکھ کر اُس کی حیرت کی کوئی حد نہ رہی۔ اور وہ کھڑی کی کھڑی رہ گئی + مگر جوں ہی یہ خیال آیا۔ کہ ماں بھوکے پیاسی بیٹھی ہے۔ وہ اُس خط کو اینٹوں کی ایک دراز میں ٹھونس کر چلی گئی + سستی نہا کر گھر واپس آئی۔ اور بیگے ہوئے کپڑے ہی پہننے پینے دودھ گرم کیا۔ اور زبردستی تھوڑا سا ماں کو بلا دیا + گنگا نے بہت سے چیلے بہانے کئے۔ مگر جب اُس نے سستی کی آنکھوں میں آنسو چھلکتے دیکھے تو آخر لاچار ہو کر دودھ پینا ہی پڑا +

ستیاں کو دودھ پلا کر انہیں بیگے ہوئے کپڑوں میں واپس گئی۔ کل کے فاقے اُس کے بدن میں جلن ہو رہی تھی۔ اس لئے اُس نے گیلے کپڑے نہیں اتارے + اینٹوں کے اندر ایک دراز میں جو کاغذ ٹھونس گئی تھی۔ اُسے نکال کر پڑھنے لگی۔ خط کا سر نامہ پڑھ کر اُس کا سر جھک گیا + اُس نے بڑی کوشش سے اپنے تئیں ضبط کر کے خط کو شروع سے اخیر تک پڑھا۔ چٹھی دیکھتے والا کمال کا فائدہ زیندر ناتھ زمیندار تھا + اُس میں نہایت ہی محض الفاظ میں بہت سی ناشائستہ اور گندی باتیں لکھی ہوئی تھیں۔ ان کی مصیبت میں اپنی دلی ہمدردی دکھا کر اُس نے لکھا تھا۔ "اگر میرا کہا مان لو گی۔ تو تمہاری تکالیف کا

ہمیشہ کے لئے خاتمہ ہو جائے گا۔“ غصہ - رنج - تکلیف اور نفرت کے جذبات سے متاثر ہو کر سستی نے فوراً خط کے ٹکڑے ٹکڑے کر ڈئے اور دوبارہ نہانے کو چلی گئی + سستی نے سمجھا کہ وہ خط بہت ناپاک چیز تھا - اس لئے اس نے پانی میں کٹی دفعہ ذمکی لگائی - جب گھر واپس پہنچی تو ساوتری نے پوچھا: - ”ہن! دوبارہ نہانے کئی تھی؟ کوئی بُری چیز چھو لی تھی کیا؟“

ستی نے جواب دیا: - ”ہاں“ - پھر تھوڑی دیر خاموش رہ کر بولی: - ”میری طبیعت آج خراب ہے - میں تھوڑی دیر سوئوں گئی ساوتری نے پڑ مردہ چہرہ سے پوچھا: - ”ہن! کالی کو کھانے کے لئے کیا دیں گے؟“

”دودھ تھوڑا سا تو پی لے اور تھوڑا سا اُسے پلا دے“ +

گیلے کپڑے اتار کر سستی نے سوکھی دھوتی پہنی - اور ایک کمرہ میں جا کر اندر سے دروازہ بند کر لیا + اُس کے بدن میں واقعی بڑی جلن ہو رہی تھی - جسم کے ہر حصے میں درد تھا - آنکھیں مچی جاتی تھیں - اس لئے سستی کو آنکھیں بند کرتے ہی نیند آگئی + نیند کا آنا تھا - گویا دنیا کی جملہ تکلیف سے نہات بل گئی + جب جاگی تو سنا کہ چونکہ کالی کو چاولوں کی بھلے دودھ دیا گیا تھا - اس لئے وہ روٹھ گیا ہے - اور دودھ پینک کر رو رہا ہے - اُس کے ساتھ ہی ساوتری بھی رو رہی ہے + سستی کانوں میں انگلی ڈال کر پتھر کے بت کی طرح خاموش اور

بے حس و حرکت پڑی رہی +

تھوڑی دیر بعد کسی نے دروازہ کھٹکھٹایا اور کہا: بہن اٹھ کر باہر آ۔ ستی نے جواب نہ دیا۔ باہر سے پھر آواز آئی۔ بہن آؤ نہ۔ دیکھو وشنویشور بھتیا کی موسیٰ نے کیا بھیجا ہے +

ستی نے اٹھ کر دروازہ کھول دیا۔ دیکھا۔ کہ ایک لوکر ایک ہاتھ میں پانی کا گھڑا اور دوسرے میں ایک بڑی بھاری گھڑی (جس میں اناج وغیرہ تھا) لئے کھڑا ہے۔ ستی نے آہستہ سے پوچھا: ”یہ کیا ہے؟“ آج سنکر انت کا دن ہے۔ ماں نے دان دیا ہے۔ اور یہ اناج وغیرہ براہمنوں کے ہاں بھیجا ہے۔ اس لئے آیا ہوں +

لوکر سب چیزیں رکھ کر چلا گیا۔ ساوتری کالی کو پھلوں پھولوں سے خوش کرنے لگی۔ اور ستی ضروری سامان لے کر کھانا پکانے کے لئے رسوئی میں چلی گئی + اس کی آنکھوں سے آنسو ٹپک پڑے۔ وہ بھی آگ کی طرح گرم تھے + پر ماتا جانے یہ پاک آنسو کس کے نام پر بہائے گئے تھے +

دو تین دن گزر گئے۔ ستی کو اسی جگہ پھر ایک خط ملا۔ اس میں طرح طرح کی ترغیبیں اور لالچ دئے گئے تھے + ستی نے اسے بھی پڑھ کر پہلے کی طرح چاک کر کے پھینک دیا۔ اور چپ ہو رہی + اس نے ساوتری تک کو بھی اس بات سے آگاہ کرنا مناسب نہ سمجھا تا کہ وہ ڈرنے جائے +

معلوم ہوتا ہے کہ اُن پورنا دیوی نے اس سال بیساکھ میں برتوں کا ٹھیکہ لے لیا ہے۔ دو چار دن نہیں گزرنے پاتے کہ رام شنکر کے گھر کھانے پینے کا سامان اور پانی کا گھڑا پہنچ جاتا ہے + سستی نے سوچا کہ غریبی بھی مشک کی طرح ہے۔ ہزار کوشش کرو پر اس کی ٹوچھائے نہیں چھتی۔ لوگوں کو بیتہ لگ ہی جاتا ہے + سب کچھ جانتی تھی۔ مگر لاچار خاموش رہی۔ کیونکہ غریبی کے ساتھ لڑتی لڑتی بے چاری حیران ہو گئی تھی۔ اب زیادہ برداشت کرنے کی تاب نہ رہی تھی + آج کل

جب ذرا کھانے پینے کی طرف سے بے فکری ہوئی تو اُس کا دھیان اور باتوں کی طرف گیا۔ معلوم ہوتا ہے۔ کہ ایک منٹ کے لئے بھی بے فکر ہونا اُس کی قسمت میں نہ تھا۔ ایک روز اچانک تارا پور کی کونٹھی کے نیب نے مبلغ تین سو روپیہ زر اصل اور اُس کے سود کی ادائیگی کا تقاضا کیا۔ اور کہلا بھیجا کہ اگر جلدی حساب بے باق نہ کیا گیا۔ تو گھر بار نیلام کر دیا جائے گا۔

اُس روز گنگا کی یہ حالت تھی۔ کہ چار پائی سے اٹھنے کی طاقت نہ تھی۔ مگر یہ سوچ کر کہ اُس کے کھائے بغیر دونوں لڑکیاں کچھ نہ کھا میں گی۔ اٹھی اور دو چار لقمے کھا کر پھر جاسوٹی + فکر کے مارے اُسے سردی لگ کر کونجا رچڑھ گیا + ساوتری تو منہ جھکائے ماں کے پاس بیٹھی رہی۔ مگر سستی نہ بیٹھ سکی۔ اُس نے ایک خراب خستہ کمرے میں جا کر اندر سے دروازہ بند کر لیا۔ مگر سونے کی غرض سے نہیں؟

وہ سوچنے لگی۔ کہ یہ مصیبت کس کی بدولت سر پر آئی۔ یہ ستیاناس سب کے پیٹ نے نہیں کرایا۔ یہ صرف میری بدولت ہو ہے۔ میرے سکھ تہاگ کی خاطر ماں باپ اس طرح بے گھر بے درہونہ بن گئے۔ اُن کے لئے دُنیا میں کوئی پناہ نہ رہی۔ صرف مجھے خوش کرنے کے لئے وہ خود اس مصیبت میں گرفتار ہو گئے۔ اب اس وقت کون ہے۔ جو ہمیں ڈھارس دے گا؟ میں کس سے جا کر کہوں۔ کہ چھ سو روپیہ دے کر ہم فقیروں۔ غریبوں کو اس قرض سے سبکدوش کیجئے۔ کیا دنیا میں کوئی ایسا نیک دل خداترس آدمی موجود ہے؟ اگر ہو بھی تو کون ایسا بے شرم ہے۔ جو اُس کے سامنے جا کر دست سوال دراز کرے؟ پھر سستی کے دل میں خیال آیا۔ کہ کتنے سختے پھرنے کی ضرورت ہی کیا ہے؟ جسے مدد دینا منظور ہو گا وہ خود آکر خبر لے گا۔ افسوس! لعنت ہے ایسی زندگی پر! کیا فقیروں کی طرح بھیک مانگ کر اس زندگی کو قائم یا برقرار رکھنا ہو گا؟ کیا اور کوئی بھی طریقہ ممکن نہیں ہے؟.....“

ستی انہیں خیالات میں ڈوبی ہوئی تھی۔ کہ ساوتری بولی :-  
 ”ہن۔ بارش آگئی ہے۔ باہر سے کپڑے اتار کر اندر رکھ دے  
 میں یہاں ماں کے پاس بیٹھی ہوں“

ستی نے دروازہ کھول کر دیکھا۔ کہ جس طرح اُس کے دل میں  
 ہل چل مچی ہوئی ہے۔ اسی طرح نیچر بھی اس وقت قیامت کا نمونہ

بن رہی ہے۔ کپڑے اتارتے وقت اسے یاد آیا۔ کہ آج گھر میں پانی نہیں ہے۔ اور بارش کے جلد بند ہونے کے کوئی آثار نظر نہیں آتے پاس والے کنوئیں کا پانی خراب ہو گیا ہے۔ وہ پینے کے قابل نہیں رہا۔ اس لئے گھڑا لے کر سستی ندی کو چل دی + جونہی ساوتری کی نظر اس پر پڑی وہ بول اٹھی:۔ معلوم ہوتا ہے پانی نہیں رہا۔ لاگھڑا مجھے دے دے۔ میں لے آؤں گی +

”نہیں۔ میں لئے آتی ہوں۔ تو ماں کے پاس بیٹھی رہ۔ یہ کہہ کر سستی چلی گئی۔ سستی پانی میں اترتی اور گھڑا بھر کر جونہی اسے اٹھانے لگی تو وہ کچھ دیکھ کر سم گئی۔ اس نے دیکھا کہ سامنے کنارے پر کوئی آدمی کھڑا ہے۔ سستی پہلے اسے پہچان نہ سکی۔ پھر تر چھی نظر سے غور سے دیکھا تو معلوم ہوا کہ وہ زیندرز میندار ہے +

مارے خوف کے سستی نے چاہا کہ چلائے مگر زبان نے یا راند دیا قوت گویائی ایک دم جاتی رہی + وہ چپ چاپ پانی میں کھڑی کھڑی کانپنے لگی +

زیندرز ہنس کر بولا:۔ اے نازنین! ڈرتی اور گھبراتی کیوں ہو؟ میں نے تمہیں دو خط بھیجے۔ مگر تم نے ایک کا بھی جواب نہیں دیا۔ کیوں؟

سستی نے بڑی ہمت کر کے آہستہ سے جواب دیا:۔ اگر بھلا پتا ہے ہو تو فوراً یہاں سے چلے جاؤ۔ ورنہ میں چلاتی ہوں +

”نہیں۔ نہیں۔ یہ کیا بے وقوفی کی باتیں کر رہی ہو۔ میں نے تو  
 نانا تھا کہ تم بڑی عقل مند ہو۔ ہاتھ میں آئی ہوئی لکشمی کو پاؤں سے  
 یوں دھکیل رہی ہو؟ تلم مصائب سے نجات مل جائے گی۔ رانی بن کر  
 رہو گی۔ میں نے سنا ہے۔ کہ کل تمہارا مکان قرق کیا جائے گا۔ پھر  
 تم کہاں جاؤ گی؟ میری بات منظور کر لو۔ پھر تمہیں۔ تمہاری ماں  
 بہن یا بھائی کو ہرگز کوئی تکلیف نہ ہو گی“

ستی پانی میں کھڑی بید کی طرح تھر تھر کانپ رہی تھی۔ اُسے  
 معلوم ہوتا تھا۔ کہ مجھ میراج اس کے سامنے موجود ہے۔ شیطان پھر  
 بولا: ”بتلاؤ۔ کیا کہتی ہو؟ کیا منظور ہے؟ ماں۔ بہن اور بھائی سب کو  
 لے کر در در بھیک مانگنا بہتر ہے۔ سب کا بھوک کے مارے مرجانا  
 اچھا ہے۔ یا میری بات منظور کر لینا مناسب ہے“

ستی نے دونوں ہاتھوں سے اپنا منہ چھپا لیا۔ زیند نے دیکھا  
 کہ اس کی تجویز رفتہ رفتہ کارگر ہو رہی ہے۔ آہستہ آہستہ اُس کا  
 اثر ہو رہا ہے۔ اُس کا حوصلہ بڑھ گیا اور پھر بولا: ”مجھے ہری کی  
 زبانی تمہارے حالات کا پتہ لگتا رہتا ہے۔ جس روز سے میں نے  
 تمہیں دیکھا ہے۔ میں تمہارے نام کی مالا جب رہا ہوں۔ جب  
 تک تمہاری حالت اچھی تھی اُس وقت تک تم کسی کی دی ہوئی  
 کوئی چیز قبول نہ کرتی تھیں۔ یہی وجہ ہے۔ کہ اب تک میرا کچھ کہنے  
 سننے کا حوصلہ نہیں ہوا۔ اگر تم میری ہونا منظور کر لو تو یقین مانو

تمہاری سب تکالیف دور ہو جائیں گی۔ تم اس بلا میں گرفتار ہو۔  
 مجھے بتلاؤ کتنے روپے کی ضرورت ہے۔ میں ابھی دسے دوں گا۔  
 سستی گرگڑا کر بولی: تم یہاں سے فوراً چلے جاؤ۔ ابھی چلے  
 جاؤ۔ ورنہ یاد رکھو میں ابھی ندی میں ڈوب کر مر جاؤں گی۔  
 ”اچھا لو میں اب جاتا ہوں۔ اگر کوئی کھل اس وقت پھر آؤں گا  
 سخت آندھی آنے والی ہے۔ جاؤ۔ فوراً گھر چلی جاؤ۔“  
 سستی نے جواب دیا۔ جب تم یہاں سے چلے جاؤ گے۔ میں اس  
 وقت پانی سے باہر نکلوں گی۔  
 ”کیوں۔ میں کیا سانپ ہوں۔ جو قریب آنے سے ڈس لوں گا؟  
 اچھا۔ لو میں جاتا ہوں۔“

بد معاش زیندر نہتتا ہوا چلا گیا + ڈر سے سہمی ہوئی اور تھر  
 تھر کا پتتی ہوئی سستی ایک لمحہ کے لئے پانی میں بیٹھ گئی + اس وقت  
 اُس کی عجیب حالت ہو رہی تھی۔ اُسے معلوم ہوا کہ بنی نوع انسان  
 کو جڑ سے فنا کر دینے والا شیطان آدمی کی شکل اختیار کر کے اُسے  
 اپنے مکرو فریب میں پھنسانے آیا ہے۔ سستی کی طاقت نہ تھی کہ اُس کا  
 مقابلہ کر سکے۔ سستی کو نظر آیا۔ کہ راکھشسوں کے گروہ اس کے آگے  
 پہنچے ناچ رہے ہیں۔ سستی ڈر گئی۔ اور اُسے اپنی انگلی تک ہلانے  
 کی ہمت نہ ہوئی۔

جوں ہی سستی کی آنکھیں اوپر کی طرف اٹھیں۔ اُس نے دیکھا کہ

کوئی شخص دوڑتا ہوا جا رہا تھا۔ مگر اچانک رُک گیا۔ اُس نے ترچی نگاہ سے سستی کو سر سے پاؤں تک دیکھا۔ اور حیران رہ گیا۔ تھوڑی دیر تک ادھر ادھر دیکھتا رہا۔ کپڑے لمبے لمبے قدم بڑھاتا ہوا چلا گیا۔ سستی نے پہچان لیا۔ کہ وہ بشویشور ہے۔ اُسے خیال آیا۔ کہ بشویشور نے نریندر کو ادھر سے جلتے ضرور دیکھ لیا ہے۔ اس کے جی میں آیا۔ کہ ابھی پانی میں ڈوب مروں۔ بچانے والا کون ہے؟ لیکن پھر اپنی اس خواہش کو روک کر سستی دانت پیتی ہوئی گھر کو چلی گئی۔ اب اُس کے بدن میں رعشہ یا کپکپی نہیں رہی۔ اُس کا ارادہ چٹان کی طرح مضبوط ہو گیا۔

جب وہ گھڑی۔ تو ساوتری اُسے دیکھ کر فکر مند ہو کر بولی۔  
 ”بہن! اتنی دیر کیوں ہو گئی؟“  
 ”میں گھاٹ پر گئی تھی۔“  
 ”تیرے کپڑے گیلے ہیں۔ معلوم ہوتا ہے کہ تو نہاٹی بھی تھی۔“

”ہاں۔“  
 یہ باتیں سن کر گنگا دیوی نے دردناک آہ بھری۔  
 اگلے روز صبح کے وقت گنگا نے ساوتری کو فحاش کر کے کہا۔  
 ”رات آندھی سے سب آم جھڑ گئے ہیں۔ کچھ آم اور بیلے کے پھول بشویشور کی موسیٰ کو دے آ۔“  
 ساوتری ماں کے حکم کی تعمیل کرنے کو چلی گئی۔ جب وہ واپس

آئی تو اُس نے اپنی ماں سے کہا: ماں! وہ اکٹھے تیج کا نشان کرنے کے لئے گنگا جی جائیں گی۔ کتنی تھیں۔ کہ اگر تمہاری ماں کی طبیعت اچھی ہو۔ تو میں تمہاری ماں یا بہن کو اپنے ساتھ لے جانا چاہتی ہوں۔ اماں! وہ میرے ساتھ بہت اچھی طرح پیش آتی ہیں بڑے پیار سے بولتی ہیں۔ مگر مجھے وہاں جاتے بڑا لحاظ آتا ہے۔

گنگا چپ ہو گئی۔ سستی کے ابرو ٹیڑھے ہو گئے۔

## بڑھواں باب



کچھ عرصہ سے بشولیشور نے کوٹھی والوں کے ساتھ کاروبار کرنا بند کر دیا ہے۔ اس کی وجہ صرف یہی ہے۔ کہ اُن لوگوں کے ساتھ اُس کے خیالات نہیں ملتے، کوٹھی کی شراکت چھوڑنے کے بعد اُس نے غلہ کی آرٹھت کا کام شروع کر دیا ہے۔ اور رفتہ رفتہ نئی جائیداد خرید کر اپنا کام بڑھانے کی کوشش کر رہا ہے علاوہ ازیں اُس نے فراش ڈانگہ کی طرف سے کئی کاری گرجلاہوں کو بلا کر اپنے گاؤں میں بسایا ہے۔ اور اُن سے کپڑا بنوانے لگا ہے۔ یہ جلاہے بہت نفیس کپڑا تیار کرتے ہیں۔ جس کی فروخت کے لئے

کلکتہ میں ایک دکان اعلیٰ پیمانہ پر کھولی گئی ہے۔ وہ خوب منافع سے چل رہی ہے + بشولیشور ہر وقت انہیں کاموں میں مشغول رہتا ہے۔ اُسے کسی وقت فرصت نہیں ملتی۔ توسیع کاروبار کی طرف اُس کا دھیان اس لئے ہے۔ کہ زیادہ آمدنی ہو سکے۔ کیونکہ بیچم میں جا کر حتی المقدور کار خیر کرنے کا خیال اب تک بشولیشور کے دل سے نہیں گیا +

اس کے گاؤں میں بھی بہت سے غریب آدمی بستے ہیں۔ بشولیشور کو اُن کا خیال ہے۔ وہ اُن کی طرف سے بے فکر نہیں۔ مگر وہ لوگ کسی نہ کسی طرح اپنا گزارہ کر ہی لیتے ہیں۔ سستی نے بشولیشور کو خوب متلا دیا ہے۔ کہ بغیر طلب کئے کسی کو امداد دینے کا کیا نتیجہ ہوا کرتا ہے۔ اس لئے اب بشولیشور اپنے گاؤں کے غریبوں کی طرف زیادہ توجہ نہیں کرتا۔ اور اپنے کاروبار کی اُدھیڑ بن میں مصروف رہتا ہے +

بشولیشور موسیٰ کو گنگا جی کا اشرانہ کر کے پانچ دن کے بعد گھر واپس آیا۔ گھر پہنچتے پہنچتے شام ہو گئی۔ موسیٰ کھانا پکانے لگی اور بشولیشور اپنا کپڑے کا کارخانہ اور ساڑھت کی دکان دیکھنے چلا گیا۔ سب کام ٹھیک ٹھیک چل رہا تھا۔ جب بشولیشور کھانا کھانے لگا۔ تو اُس نے دیکھا۔ کہ موسیٰ آج بہت غمگین نظر آتی ہے۔ اُس کا چہرہ اُداس ہو رہا ہے۔ اُس نے پوچھا۔ موسیٰ! کیا ہوا؟

”کچھ بھی نہیں۔ بیٹا!“ کہہ کر اُس نے ایک لمبی آہ بھری۔ مگر چونکہ سرد لمبی آہیں کھینچنا اس کے لئے کوئی نئی بات نہ تھی۔ اس لئے بشویشور چپ چاپ کھانا کھانے لگا + کچھ دیر تک خاموش رہ کر موسیٰ بولی۔  
 ”اُف! دیکھنے سے بھی دکھ ہوتا ہے۔“

”موسیٰ! کسے دیکھ کر دکھ ہوتا ہے؟“

”رام شکر جی کی لڑکیوں کو۔ سستی تھوڑی دیر ہوئی مجھے پر نام کرنے آئی تھی۔“

”ستی! تمہیں پر نام کرنے؟ کیا مطلب؟“

بشویشور نے اپنی ابروؤں میں ذرا خم ڈال کر اپنی موسیٰ کی طرف دیکھا۔ ”آن پورنا بولی:-“ ”آئی تو کیا نقصان ہو گیا؟ چونکہ میں گنگا جی نہا کر آئی ہوں۔ اس لئے اُس کی ماں نے مجھے دیکھنے کو بھیجا ہو گا۔“

بشویشور خاموش مہر رہا۔ بے دلی سے کھانا کھا کر سونے کے کمرہ میں چلا گیا + پر ماتا جانے کون سا بیجیدہ مسئلہ حل کرنے میں مصروف تھا۔

”آن پورنانے اُس کے کمرہ میں آکر کہا:-“ چراغ میں تیل نہیں ہے لا اُس میں تیل ڈال کر جلا دوں۔“

”میں سوتا ہوں۔ اب روشنی کی ضرورت نہیں ہے۔“ یہ کہہ کر بشویشور چپ ہو کر پڑ گیا۔ جو سوال اُس کے سامنے موجود تھا۔ وہ

اُسے حل نہ کر سکا۔ اور ناممکن سمجھ کر سونے کی تیاری کرنے لگا۔  
 جب صبح آنکھ کھلی تو ہاتھ منہ دھوتے ہی اس بات کا فیصلہ کر لیا  
 کہ آج سب سے پہلے کون سا کام کرنا ہے۔ پھر ایک مرتبہ ان کتابوں  
 کے ڈھیر کی طرف دیکھا۔ جنہیں وہ آج کل کبھی چھو تا تک نہیں +  
 کتابوں پر نظر پڑتے ہی اُس نے دیکھا۔ کہ کسی نے سنسکرت علم ادب  
 کی کتاب کے اوپر ایک انگریزی فلسفہ کی کتاب کو رکھ دیا ہے۔ یہ میرے  
 ہاتھ کا کام نہیں ہو سکتا۔ موسیٰ بھی کبھی اس کمرہ میں نہیں آتی۔ کتاب  
 کی جلد کچھ اوپر کی طرف کو اٹھی ہوئی معلوم ہوتی ہے۔ شاید اس کے  
 اندر کوئی چیز رکھی ہوئی ہے۔ بشویشور نے جلد کھولی۔ اور دیکھا کہ اس  
 میں ایک خط رکھا ہوا ہے۔ اُس پر یہ پتہ درج ہے:۔ "بخدمت بابو  
 بشویشور ناتھ صاحب"۔ تحریر زمانہ معلوم ہوتی تھی۔ بشویشور سوچنے  
 لگا۔ کہ یہ خط کس نے لکھا ہے۔ جلدی جلدی لفافہ کھولا۔ پڑھنا شروع  
 کرتے ہی اُس کی حیرت کی کوئی انتہا نہ رہی۔ اور اُس کے دل میں  
 طرح طرح کے خیالات اُٹھنے لگے + جوں ہی دل کی حالت ذرا ٹھیک  
 ٹھکانے ہوئی۔ وہ خط کو شروع سے پڑھنے لگا۔ خط کا مضمون حسب  
 ذیل تھا:۔

"پرنام! آپ اس خط کو پڑھنا شروع کرتے ہی حیرت کے سمندر  
 میں غمٹے کھانے لگیں گے۔ اور آپ کو یہ معلوم کرنے کی خواہش  
 ہوگی۔ کہ یہ خط کس نے لکھا ہے۔ اس لئے میں آپ کو پہلے ہی مطلع

کر دینا چاہتی ہوں۔ کہ میرا نام ستی ہے۔ جب میں خط لکھنے بیٹھی تھی اس وقت ایسا معلوم ہوتا تھا۔ مجھے بہت کچھ لکھنا ہے۔ مگر اب سمجھ میں نہیں آتا کہ کیا لکھوں۔ لکھنے کو کچھ بھی بہت سی باتیں ہیں۔ لیکن سوچ رہی ہوں۔ کہ انہیں کس طرح شروع کروں۔ مجھے خوف ہے کہ میں کہیں کچھ کا کچھ نہ لکھ بیٹھوں۔ لیکن اب شرم و جاکسیسی؟ جو کچھ قلم سے لکھا جائے گا۔ وہی لکھ دوں گی۔ عبارت کے درست ہونے کی فکر نہیں۔ اگر میں آپ کو خط نہ لکھتی تو بھی چنداں مضائقہ نہ تھا۔ کیونکہ میں نے جو کام کرنے کا ارادہ کیا ہے۔ اس کے لئے صفائی کا گواہ رکھنے کی ضرورت نہ تھی + اپنی بے گناہی ثابت کرنے کے لئے میں کسی کو کچھ نہیں کہنا چاہتی۔ آپ میرے رنج و راحت کے شریک اہد مونس و مختار بھی نہیں ہیں۔ کہ آپ کو بتلائے بغیر گزارہ نہیں ہو سکتا دنیا کی نظروں میں گنہگار اور مجرم ہو کر جاتی ہوں۔ لیکن نہ معلوم میرا دل یہ سب باتیں آپ سے صاف صاف کہنے کے لئے مجھے کیوں مجبور کر رہا ہے؟

آج پانچ روز ہوئے۔ جس دن بڑی زبردست آندھی آئی تھی۔ سہ پہر کے وقت کاندھی کا واقعہ آپ کو بھولا نہ ہوگا۔ اُس وقت جس شخص کو آپ نے اپنے آگے جاتے دیکھا تھا۔ وہ چاندپور کا زمیندار زیند رناتھ تھا۔ اور جو عورت پانی میں بیٹھی تھی۔ وہ میں تھی۔ مجھے یقین ہے کہ آپ یہ اسی وقت سمجھ گئے تھے۔ لیکن شاید

آپ نے اس بات پر غور نہیں کیا۔ کہ اُس روز ایسا جوگ سنجوگ کس طرح ہو گیا تھا۔ یا ممکن ہے۔ اور لوگ اس قسم کا منظر دیکھ کر جو نتیجہ نکالتے ہیں۔ وہی آپ نے بھی نکال لیا ہو۔ لیکن کیا آپ نے غور کر کے دیکھا ہے۔ کہ ایک شریف گمراہ نے کی لڑکی اس قسم کے مذموم فعل کی مرتکب ہو سکتی ہے؟

میں یہ باتیں اپنی بے گناہی ثابت کرنے کے لئے نہیں لکھتی اس میں کوئی شک نہیں۔ مگر میں اُس بد معاش کی ترغیب میں آئی ہوں۔ اُس کے جال میں پھنس گئی ہوں۔ اب یہ میری طاقت میں نہیں۔ کہ میں اپنے تئیں اُس سے بچا سکوں۔ یا اُس کے پھندے سے نکل سکوں۔ خیر! سنئے۔ میں نے بھی اُس کو ٹھگ لیا ہے۔ اُسے خوب جھانسنے میں لیا ہے۔ وہ کس طرح؟ وہ جو کچھ چاہتا تھا۔ میں نے اُسے اُس سے بھی زیادہ دینے کا ارادہ کر لیا ہے۔ وہ صرف میرا جسم طلب کرتا تھا۔ لیکن میں اپنی آتما اپنی روح بھی اُس کی نذر کر رہی ہوں۔ زیادہ سے زیادہ وہ میرا یہ جنم ناپاک یا خراب کرتا مگر میں اُس دوزخ کے دربان کے قدموں میں اپنا یہ جنم اور اگلا جنم سو رنگ اور نرک۔ دُنیا اور عاقبت سب کچھ قربان کرتی ہوں۔ سوچتی ہوں۔ کہ ایسی حالت میں میں کس طرح کہوں۔ کہ میں نے اُسے جھانسنہ دیا ہے +

اب میں آپ کو مفصل حال بتلاتی ہوں۔ وہ مجھے بہت سا

روپیہ دینا چاہتا تھا۔ جس روز تم نے اُسے دیکھا تھا۔ اُس کے بعد وہ پرسوں (یعنی جس دن چاند پور کی کوچھی کے مہاجنوں نے ہمارے دروازہ پر یہ نوٹس چسپاں کر دیا تھا۔ کہ تین دن کے اندر مکان خالی کر دیا جائے) دوپہر کے وقت پھر آیا۔ اور میرے پاؤں پر ایک ہزار روپیہ کے نوٹ رکھ دئے۔ میں نے وہ لے لئے۔ آج رات کا وعدہ ہے۔ وہ گھاٹ پر آکر مجھے ملے گا۔ اور میں اُس کے ساتھ بھاگ جاؤں گی۔ یہ ہمارا فیصلہ ہو چکا ہے اس لئے میں جاتی ہوں۔ آج ضرور چلی جاؤں گی۔ لیکن اُس کے پاس نہیں بلکہ اور کسی کے پاس چلی جاؤں گی۔ مجھے معلوم نہیں کہ وہ شخص (جس کے پاس میں جاؤں گی) اس دنیا والوں کی نسبت رحم دل ہے۔ کچھ بھی کیوں نہ ہو۔ میں اُس کے ہاتھوں سے زاپانا منظور کروں گی۔ مگر دنیا والوں کے ہاتھوں نہیں۔ آج اگر بد معاش زبیر مجھے اس طرح آزمائش میں نہ ڈالتا۔ اگر اس طرح در دوزخ تک گھسیٹ کر نہ لے جاتا۔ جس وقت دنیا کی لگاتار آنے والی مصائب و تکالیف سے میں اپنی سُدھ مددہ کھو بیٹھی تھی اُس وقت اگر وہ مجھے ایسا موقع نہ دیتا۔ تو کیا آپ سمجھتے ہیں۔ کہ میں مرنے کے لئے تیار ہو سکتی تھی؟ کیا مجھے مرنے کی ہمت ہو سکتی تھی؟ نہیں! ہرگز نہیں!! مگر کیا کرتی؟ کل میرے بھائی۔ بن اور ماں زبیر گہر بار کے راہ کے بھکاری بن جاتے۔ لوگوں کے طعن تشنیع

سنسنے یا فادہ کشی کی نوبت آتی۔ بھلا یہ باتیں میں کس طرح دیکھتی ہوں؟  
 ان کے لئے میرے دل میں جو محبت ہے۔ میں اسے کس طرح قبول  
 جاتی ہوں؟ ان کے ساتھ جو میرا نازک رشتہ ہے اسے کس طرح توڑتی ہوں؟  
 ایسی حالت میں میرے لئے کس طرح ممکن تھا۔ کہ اُس کی ترغیب  
 سے بچ جاتی ہوں؟ یہ خیال مجھے خود کشی کرنے سے کس طرح روک سکتا ہے  
 کہ ایسا کرنے سے میری آتما دیر تک تکلیف اٹھاتی رہے گی؟ دکھ  
 اور تکلیفیں تو میرے جنم کے ساتھی ہیں۔ کیا وہ تکلیف ان سب تکلیفوں  
 سے بھی زیادہ ہوگی۔ جو میں یہاں سہتی رہی ہوں؟ لوگ میری  
 زندا چر چا کریں گے۔ انہیں ایسا کرنے دو۔ میرا اس سے کیا بنتا  
 بگڑتا ہے۔ کم از کم میری ماں۔ بہن اور بھائی کی تکلیف تو رفع ہو  
 جائے گی۔ ان کی زندگی کے کچھ دن تو آرام میں گزر جائیں گے  
 بعد ازاں ممکن ہے۔ پر مشورہ کا فضل ان کے شامل حال ہو جائے  
 یہ میں نے خوب سمجھ لیا ہے۔ کہ میں پرانا کورااضی نہیں کر سکتی۔  
 اس لئے بے فکر ہو کر دنیا سے رخصت ہوتی ہوں۔ بھولی بھالی  
 ساوتری کو میں نے سمجھا دیا ہے۔ کہ یہ روپیہ مجھے کہیں پڑا ہوا ملا تھا  
 اس لئے اسے لینے میں کوئی عیب یا نقصان نہیں ہے۔ جو کچھ میں  
 کنتی ہوں۔ وہ اُسے حرف سچ مانتی ہے۔ اس لئے اُسے  
 یقین آ گیا ہے اور سر پر آئی ہوئی مصیبت سے ٹھٹکارا پانے کی  
 امید سے اُس کے چہرہ پر مسکراہٹ چھا گئی ہے۔ بڑی مدت سے میں

نے اُسے اتنا خوش نہیں دیکھا + اُس غریب کو کیا معلوم ہے۔ کہ یہ روپیہ اُس کی بہن کے کلبجے کا خون ہے؟ پر مانتا کریں اُسے میرے مرنے کا رنج نہ ہو!

”آپ کہیں گے۔ کہ اس یکا یک آئی ہوئی مصیبت کی خبر مجھے کیوں نہ دی گئی؟ آپ یہ بات کہہ سکتے ہیں۔ کیونکہ آپ بڑے ہمدرد اور خدا ترس آدمی ہیں۔ آپ نے کئی دفعہ ہم پر عنایت کی ہے۔ اور کئی دفعہ ہمیں احسان مند بنانے کا موقع بھی تلاش کیا ہے۔ لیکن بس وہی کافی تھا۔ میں زیادہ نہیں چاہتی۔ اپنے سر پر قرضے کا بوجھ زیادہ نہیں کرنا چاہتی۔ میں بہت کچھ لکھنا چاہتی تھی اور لکھا بھی بہت ہے۔ مگر ابھی کئی باتوں کا ذکر کرنا باقی ہے۔ وہ لکھ کر یہ خط ختم کر دینی آپ کو یاد ہوگا۔ کہ ایک دفعہ آپ روپیہ دے کر ہم پر مہربانی کرنے آئے تھے۔ مگر میں نے وہ روپیہ واپس کر دیا تھا۔ کیا آپ سمجھتے ہیں کہ اس وقت ہمیں دراصل ضرورت نہ تھی؟ نہیں۔ یہ بات نہیں ہے سوال تو یہ ہے۔ کہ آپ ہمارے کون تھے۔ جو ہم آپ کی مدد قبول کر کے آپ کے زیرِ احسان ہوتے؟ آپ کو وہ واقعہ یاد ہی ہوگا۔ اگر آپ چاہتے تو اُس روز مجھے سب کچھ دے سکتے تھے۔ مگر آپ نے ایسا نہیں کیا۔ آپ نے ہماری تنگدستی دیکھ کر رحم کھایا۔ اور ہماری مدد کرنی چاہی۔ بھلا آپ کی امداد کو ہم ایسی حالت میں کس طرح منظور کرتے؟ میں آج بڑے فخر سے کہتی ہوں۔ میں اس پر بجا

ناز کر سکتی ہوں۔ کہ یہی پہلا اور آخری موقع ہے۔ جب میں نے یہ بات اپنی زبان سے کہی ہے۔ آپ مجھے اپنی زوجیت میں قبول کر سکتے تھے۔ مجھے یہ شرف بخش سکتے تھے۔ میں اس کے لئے بالکل ہی ناقابل نہ تھی۔ مگر آپ نے مجھے قبول نہیں کیا۔ اگر اور کسی سے شادی کر لیتے تو میں سمجھ لیتی۔ کہ آپ کے دل میں محبت کی کمی نہیں ہے آپ کو کوئی قابل لڑکی نہیں ملی۔ لیکن وہ بات نہیں ہے۔ میرا خیال ہے کہ آپ عورتوں سے نفرت کرتے ہیں۔ اس لئے میں آج مرتے وقت آپ کو بدو عادی ہوں۔ کہ ایک روز آٹے گا۔ جب آپ عورت سے جسے آپ آج ذلیل۔ مذموم اور قابل نفرت سمجھتے ہیں دل سے محبت کریں گے۔ آپ نہیں جانتے۔ کہ عورت کے دل میں ایک بجر بے کراں موجزن ہے۔ مگر کسی روز آپ یہ بات سمجھ سکیں گے۔ آپ کو اب تک معلوم نہیں۔ کہ دنیا میں زندگی کا سارا لطف محبت کی بدولت ہی ہے۔ خیر! اب میں یہ خط ختم کرتی ہوں۔ اور اس جنم کے لئے بھی رخصت کی ابازت چاہتی ہوں۔ شاید آپ مجھ سے بہت خفا ہو رہے ہوں گے۔ اور سمجھتے ہوں گے۔ کہ میں بڑی بکئی ہوں +

یاد رکھئے عورتیں جان تک برداشت کر سکتی ہیں۔ اس حد تک برداشت کیا۔ کبھی پیشانی پر بل نہیں آیا۔ مگر میری نکال لیفٹ کا دور دور تک کنارہ نظر نہیں آتا۔ اس لئے اب اس زندگی کی پہلی

ڈالتی ہوں۔ موت کے سوا اور چارہ ہی کیا ہے؟ بد قسمتی سے مجھے ایسی ذلیل کارروائی کے لئے اپنے منہ سے اپنی رضامندی کا اظہار کرنا پڑا ہے۔ جس بات کو سنتے ہی شریف گھروں کی عورتیں کانوں میں انگلیاں ڈال لیتی ہیں۔ میں اُسے چپ چاپ کھڑی سنتی رہی اور آخر کار مجھے یہ چال چلنی پڑی + سب کچھ کیا۔ اب اور کیا کہوں؟ اُس رضامندی کے اظہار کی نسبت خودکشی کا ہولناک منظر زیادہ خوشگوار اور سہاؤنا معلوم ہوتا ہے۔ سب لوگ میری بند اچر چا کریں گے۔ وہ کیا کریں۔ کچھ ہرج نہیں۔ لیکن آپ مت کرنا۔ ایک مرتبہ دل میں خیال کر لینا۔ کہ اگر آپ اپنے قدموں میں مجھے ذرا سی جگہ دے دیتے۔ اپنی لونڈی بنا لیتے۔ تو آج یہ نوبت نہ آتی + ایمان فروشی اور سرفروشی کر کے مجھے آج اپنی بہن۔ بھائی اور ماں کی جان نہ بچانی پڑتی! مت سمجھنا کہ ایک شخص کی منکوحہ بیوی بننے اور بدھوا ہو جانے کے بعد میں کسی غیر شخص کا خیال تاک بھی کبھی اپنے دل میں لائی ہوں۔ نہیں۔ ہرگز نہیں! میں ہندو کی لڑکی ہوں۔ خواہ کتنی ہی تکلیف کیوں نہ ہو۔ مگر ہندو عورتیں بہت ہی جلدی اپنی زندگی کو اپنے حالات کے مطابق بنا لیتی ہیں آپ کی موسیٰ کی تجویز سے جو شمع امید میرے دل میں روشن ہو گئی میں نے اُسے جلدی ہی بچھا دیا تھا۔ اگر ممکن ہوتا تو میں بھی کلاہی طرح (کیا آپ کو وہ بات یاد ہے؟) سکہ سہاگ میں اُس کی مانند

سب کچھ بھول جاتی۔ مگر پرانا تانا نے میری قسمت میں یہ نہیں لکھا تھا۔ میرے دل کے ٹوٹے ٹوٹے شیشہ پر غریبی کی حالت میں بھی آپ کی رحم سے بھری ہوئی تصویر اُتراتی تھی۔ مگر میں کوشش کر کے اُسے اندر ہی میں ہی چھپا رکھتی تھی۔ میں نے اُسے نکال کر اور اپنے روبرو رکھ کر کبھی نہیں دیکھا۔ دیکھنے کا موقعہ ہی کہاں تھا؟ مگر آج یہ موقع مل گیا ہے۔ آج اور کوئی کام نہیں ہے۔ اب میں آرام کروں گی۔ اسی لئے معلوم ہوتا ہے۔ کہ آپ میرے سامنے آمو جو دہوئے میں †

میں نے دل میں سوچا تھا۔ کہ آپ کو بہت کچھ سخت سست لکھا وں گی۔ اپنی دلی ناراضگی کا اظہار کروں گی۔ مگر معلوم نہیں آج وہ سارے خیالات اور جذبات میرے دل سے کیوں خود بخود کا فور ہوتے جا رہے ہیں۔ دُنیا میں کسی پر میرا کوئی دعویٰ نہیں۔ کسی پر میری ناراضگی یا غصہ نہیں۔ مگر میں نہیں سمجھ سکتی۔ کہ آپ کی طرف سے میرے دل میں اتنا غور کیوں پیدا ہو گیا تھا لیکن آج میرے دل میں کسی قسم کا غور نہیں رہا۔ مجھے خیال آتا ہے۔ کہ میں نے واقعی یہ بے انصافی کی ہے۔ جو آپ کی مدد قبول نہیں کی † کیا آپ سے میرا ناراض ہونا مناسب تھا؟ پر جو ہو چکا سو ہو چکا۔ اب اس کا ذکر ہی کیا۔ اس وقت صرف یہی درخواست ہے۔ کہ میری ماں۔ بہن اور کالی پر رحم اور عنایت کی نظر رکھنا۔

تاکہ انہیں کسی مصیبت کا سامنا نہ کرنا پڑے۔ اُن پر کوئی آفت نہ  
 ٹوٹے + اگر ممکن ہو تو ہری کو بھی نیک راہ پر لانے کی کوشش کرنا  
 معلوم نہیں میرے دل میں بار بار یہ خیال کیوں آ رہا ہے۔ کہ میرے  
 اس جہان فانی سے رخصت ہوتے ہی اُن کی حالت سدھر جائے  
 گی۔ اور اُن کے دکھ درد سب دور ہو جائیں گے + آپ میرے  
 متعلق بالکل رنج نہ کیجئے گا۔ پر ماتا سے پرارتھنا ہے۔ کہ آپ خوب  
 عیش و آرام سے اپنی زندگی بسر کر سکیں۔ اگر ممکن ہو تو کوئی اچھا  
 قابل برڈھونڈ کر ساوتری کی شادی کر دینا۔ اچھا۔ لو اب میں چلی  
 پر نام۔ سستی +

## تیرھواں باب

خط ختم ہو گیا۔ مگر بشولیشور پتھر کا بت بنا کم سُم کھڑا ہے۔ اُسے  
 کسی بات کا ہوش نہیں۔ سوچنے سمجھنے کی تمام طاقت جاتی رہی۔  
 جتنی دیر تک خط ختم نہ ہوا تھا۔ اُس وقت تک وہ اناٹری تیرنے  
 والے کی طرح پانی میں کبھی اوپر اٹھتا تھا اور کبھی نیچے جاتا تھا۔ جوں  
 ہی خط ختم ہوا۔ بشولیشور گویا ایک دم گہرے پانی میں اتر گیا۔ ہاتھ  
 پاؤں میں ہلنے کی طاقت نہ رہی + بشولیشور آنکھیں پھاڑ پھاڑ کر

ادھر ادھر دیکھنے کی کوشش کرتا تھا۔ مگر کچھ نظر نہ آتا تھا۔ دل کی بھی عجیب حالت ہو رہی تھی +

اچانک کمرہ کے باہر آن پورنا کی آواز سنائی دی۔ وہ بڑی دردناک آواز سے پکار رہی تھی: "بشویشور! بشویشور!"  
بشویشور نے آواز میں نہیں۔ مگر اُس میں جواب دینے کی طاقت ہی کہاں تھی؟

جواب نہ پا کر آن پورنا کمرہ کے اندر آئی۔ اور بولی: "بشویشور تو اندر ہی ہے۔ تو نے گاؤں کا حال بھی سنا؟"  
"ہاں۔ سنا ہے۔"

"پھر بھی تو کھڑا ہے؟ جا جلدی دوڑ۔ اگر اب بھی کوئی تدبیر ہو سکے تو کر۔"  
"تدبیر کیسی؟"

"تو ابھی کہتا تھا کہ سنا ہے۔ کیا سنا ہے؟ رام شنکر کے مکان میں ماہجن نے دخل کر لیا ہے۔ تین دن ہوئے نوٹس دیا گیا تھا۔ بد قسمتی سے میں گھر پر موجود نہ تھی۔ ایک گاؤں میں رہتے ہوئے بھی اُن کا گھر اتنی دُور ہے۔ کہ میں کل شام یہاں واپس آ پہنچی۔ اور پھر بھی مجھے کوئی خبر نہ ملی + رام دھن کی ماں ابھی دیکھ کر آئی ہے۔ کہ ماہجن اوہ اُس کے پیادوں نے آکر گھر کا محاصرہ کر لیا ہے۔ ابھی ہاتھ پکڑ کر انہیں گھر سے باہر کر دیں گے۔ بے چارے غریب درد رٹھو کریں

کہا تے پھوس گئے! جا۔ جلدی جا۔ میں بھی آئی۔ جا کر ذرا انہیں روک  
توسہی! †

بشولیشور نے دیکھا۔ کہ موسیٰ کی آنکھوں سے آنسوؤں کی جھڑی  
لگ رہی ہے۔ سوچنے لگا۔ کہ اگر اب بھی پہنچ جاؤں تو ممکن ہے۔  
کوئی تدبیر کارگر ہو سکے۔ ممکن ہے۔ سستی کی جان بچائی جاسکے۔  
بشولیشور فوراً سر پر پاؤں رکھ کر ہوا ہو گیا †

اُس نے دیکھا۔ کہ بٹھا چار یہ جی کے دروازے پر پڑوسیوں کی  
بھیر لگی ہوئی ہے۔ مہاجن اور اُس کے پیادے گھر کے اندر داخل  
ہونے کی کوشش کر رہے ہیں † اندر سے رونے چلانے کی آواز  
آ رہی ہے † کچھ پڑوسیوں کو خوشی کا تو ٹھکانہ نہیں رہا۔ وہ لوگ  
کہہ رہے ہیں۔ جنہیں اتنا غور ہو اُن کی یہی حالت ہونی چاہئے  
بھائی! ہم اڑوس پڑوس میں رہتے تھے۔ کبھی ہمارے پاس آکر  
کسی بات کا ذکر تک نہ کیا! کیا کچھ کہنا مناسب نہ تھا؟ غریب کو اتنا  
گھمنڈ! † بشولیشور کو دیکھ کر ایک شخص کہنے لگا: † کیوں بالوجی!  
اب ہمارے بس میں ہی کیا ہے؟ یہ شریف آدمی بھی اپنا حق کس طرح  
چھوڑیں گے؟ ہمیں ان کی باتوں میں دخل نہ دینا چاہئے۔ آؤ۔  
چلو۔ باہر چلیں۔ † بشولیشور نے اس بات کا کوئی جواب نہ دیا۔ اُس  
کے کانوں میں ایک اور جہی قسم کے رونے کی آواز گونج رہی تھی  
وہ جلدی جلدی قدم بڑھا تا گھر کے دروازہ کی طرف جا رہا تھا۔

مہاجن اُسے اتنا دیکھ کر بڑے ادب سے رستہ چھوڑ کر ایک طرف کھڑا ہو گیا۔ پیادے بھی سڑک پر سے ہٹ گئے۔

جس طرف سے رونے کی آواز آرہی تھی بشولیشور اُسی طرف لپکا۔ اُس نے وہاں پہنچ کر دیکھا۔ کہ جلیٹھانی دروازہ بڑھی زور زور سے چلا رہی ہے۔ ساوتری اور کالی فرس پر کمرے کے اندر پڑے سک رہے ہیں۔ گنگا نے کسی کو پکڑ رکھا ہے۔ اور چپ چاپ تملارہی ہے۔ بشولیشور جا کر اُس کے پہلو میں کھڑا ہو گیا۔ اور بڑی دردناک آواز سے پکارا اٹھا: ”ستی! ستی کا نام سنتے ہی سب اُس کی طرف دیکھنے لگے۔ کالی چلانے لگا۔

”میری جی جی! میری جی جی!“ بشولیشور نے رُکے ہوئے گلے سے پوچھا: ”کیا ہو گیا؟“

”تم نہیں جانتے بھائی؟ جی جی بالکل نہیں بولتی۔ تائی کہتی ہے کہ وہ مر گئی۔“

بشولیشور وہیں گھٹنوں کے بل زمین پر بیٹھ گیا۔ اور گنگا کو زبردستی نعش سے الگ کرنے لگا۔ وہ زور سے چلا اٹھی۔ اور گرہا گرہا آکر کہنے لگی: ”کون ہو تم؟ او بے رحم! ہٹ جا۔ تھوڑی دیر ٹھیر جا۔ پھر میں خود ہی چھوڑ دوں گی۔ ابھی مجھے اپنی ستی کو کلیجے سے لگا رکھنے دے۔“

”ناں! میں ہوں بشولیشور۔ مجھے ذرا دیکھنے دو۔ اگر اب بھی

اس کی جان بچائی جاسکے تو.....“ گنگا نے آنکھیں پھاڑ کر دیکھا۔  
 ”کون ہے بیٹا؟ بشویشور! کیا اب میری سستی کو اپنی شرمن میں لینے  
 آئے ہو؟ کیا آج میری سستی کی شادی ہوگی؟ کیا میں نے سستی کی  
 شادی بوڑھے کے ساتھ نہیں کی تھی؟ کیا سستی زہر کھا کر نہیں مری؟  
 کیا میں خواب دیکھ رہی ہوں؟ آ جاؤ۔ بیٹا آ جاؤ“

بشویشور نے بڑی مشکل سے گنگا کو ایک طرف ہٹا کر دیکھا  
 کہ سستی اپنے دونوں ہاتھوں سے منہ چھپائے الٹی پڑی ہے بشویشور  
 کو اسے یک لخت چھوٹنے کی ہمت نہ ہوئی۔ بشویشور سوچنے لگا۔  
 ”معلوم سستی اس وقت کس فکر میں غلطاں ہے۔ یوگ کی کون سی  
 سہادی میں سو رہی ہے۔ اس سہادی کا توڑنے والا خاک سیاہ  
 ہو جائے گا۔“ بشویشور کو پس و پیش کرتے دیکھ کر سادہ ستری آگے  
 بڑھی۔ اور دونوں ہاتھوں سے اس کی کروٹ بدل کر رُکے  
 ہوئے گلے سے بولی: ”آپ دیکھ لیجئے۔ اب اس میں جان باقی  
 نہیں۔ اب کوئی امید نہیں۔ جی جی تو بہت دیر ہوئی چل بسی۔“  
 مگر بشویشور کو ایسا معلوم ہوتا تھا کہ سستی شاید ابھی تک زندہ ہے۔  
 وہ اس کی ناک کے پاس انگلی لے گیا۔ ناک بالکل ٹھنڈی تھی  
 اس کی بند آنکھوں کو کھولا۔ اُن میں سیاہی چھا رہی تھی۔ منہ  
 کھول کر زبان کی حرارت معلوم کرنی چاہی مگر کہیں کچھ نہ تھا۔ سارا  
 بدن ٹھنڈا پڑا تھا۔ آخر بولا: ”تمام بدن بالکل سرد ہو گیا ہے۔“

کہیں کچھ باقی نہیں ہے“

”بیٹا! بشویشو رہو! کہیں خواہ مخواہ کوشش کر رہے ہو؟ میری سستی ہرگز بہانہ کرنے والی نہیں۔ جب تک زندہ رہی۔ تکلیف اٹھاتی رہی۔ مہینےں جھیلتی رہی۔ ہرگز کسی کے پاس شکایت نہ کی۔ کسی سے اپنی تکلیف کا ذکر تک نہیں کیا۔ مگر آج وہ برداشت نہ کر سکی اس لئے رخصت ہو گئی + اس وقت بھی کہا نے کسی کو یہ کہنے کا موقعہ نہیں دیا کہ چند روز اور ٹھہرو۔ بیٹا۔ اس وقت تھوڑی دیر کے لئے مجھے چھوڑ دو۔ روز پیدائش سے میری لڑکی مصیبت کی آگ میں جل جل کر خاک ہو رہی تھی۔ آج اُس کی جلن مٹ گئی۔ اس کا دکھ درد دور ہو گیا۔ وہ ٹھنڈی ہو گئی۔ چھوڑو بیٹا! مجھے اپنی سستی کا ٹھنڈا بدن اور ٹھنڈا دل اپنے کلیجے سے لگا لینے دو + میری بیٹی ایسی بے فکر ہو کر آج تک کبھی نہ سوئی تھی۔ آج بالکل بے فکر ہو کر ہمارے دکھوں سے لاپرواہ ہیں بسے سو رہی ہے۔ جی چاہتا ہے کہ میں اُسے سامنے بٹھا کر رات دن دیکھا کروں“

دیکھتے دیکھتے سارا مکان آدمیوں سے کھپا کھچ بھر گیا۔ یہ کیا ہوا؟ کس طرح واقعہ ہوا؟ کیسے مری؟ کیا کھا کر مری؟ زہر کہاں سے ملا؟ کس طرح ملا؟ اُسے کیا تکلیف تھی جو اُس نے زہر کھایا؟ کسی نے اُسے کچھ کہا تھا؟ کیا بات ہوئی تھی؟ وغیرہ وغیرہ سوالات

کی چاروں طرف سے بو چھاڑ ہونے لگی۔ لوگوں کے شور میں جیٹھائی کو خواہ مخواہ غاموش ہو جانا پڑا + لوگ طرح طرح کی چہ میگوئیاں کرنے لگے۔ تلاش کرنے پرستی کے سر ہانے ایک شیشی اور کاغذ کا ایک ٹکڑا بلا۔ کاغذ میں لکھا تھا: ”میں نے اپنی خوشی سے زہر کھا کر خودکشی کی ہے۔ میری ماں۔ بہن۔ بھائی یا میرے خویش واقارب میں سے کسی کو اس کے متعلق کچھ بھی معلوم نہیں ہے۔“ سستی +

باہر سے مہاجن کے آدمی بولے: ”آج ہم چلے جاتے ہیں گھر پر مصیبت آگئی ہے۔ مگر کل فیصلہ کئے بغیر نہ ٹھہریں گے۔“ اس بات کا کسی نے کوئی جواب نہ دیا + و شوشیور نے دیکھا۔ کہ ان پورنا لنگا کی خبر لے رہی ہے۔ اور کبھی کبھی سستی کی چھاتی اور پیشانی بھی چھو چھو کر دیکھ لیتی ہے۔ اُس نے بشوشیور کو قریب بلا یا اور کچھ نوٹ اُس کے ہاتھ میں دے کر کہا: ”انہیں کچھ دے دلا کر رخصت کر دو تاکہ وہ کل پھر نہ آئیں“ +

بشوشیور مہاجن کو ایک طرف لے گیا۔ اور حساب کر کے رقم ادا کر دی + اول تو مہاجن ویسے ہی بشوشیور کا لحاظ کرتا تھا۔ دوسرے اُسے خرچ و راج بلا کر سات سو روپیہ سے بھی زیادہ بل گئے۔ اس لئے رہن نامہ پر رسید لکھادی۔ اور کاغذ بشوشیور کے سیرد کر کے چل دیا + بشوشیور نے وہ کاغذ اپنے پاس رکھ لیا + اُسے گھر کے اندر

آنا دیکھ کر لوگ چاروں طرف سے سوال پر سوال کرنے لگے، بشویشور نے جواب دیا۔ ”مہاجن شریف آدمی ہے۔ اس لئے کہنے سننے سے اور چند روز کے لئے ٹھہر گیا ہے“ لوگوں کو یہ جواب سن کر ایک قسم کی مایوسی ہوئی۔ کچھ آدمی بولے: ”اب یہاں کیا کرنا چاہئے داروغہ کو اطلاع دے بغیر کس طرح گزارہ ہوگا؟ ہم نے رپورٹ بھیج دی ہے۔ داروغہ صاحب آتے ہی ہوں گے۔ تارا پور کے ڈاکٹر صاحب بھی آیا ہی چاہتے ہیں۔“ بشویشور چپ چاپ بیٹھا سب کچھ سنتا رہا۔

ڈاکٹر اور تھانیدار اتفاقاً اکٹھے ہی آئے، بشویشور کو دیکھ کر وہ بڑے ادب سے پیش آئے۔ صاحب سلامت کے بعد ان کے ساتھ گھر کے اندر گیا۔ اُس وقت بشویشور کا منہ اُترا ہوا تھا ڈاکٹر چپ چاپ غصہ کا ملاحظہ کرنے لگا۔ اور تھانیدار دو اکی شیشی اور چٹھی کو دیکھنے لگا، بشویشور کو معلوم ہوا کہ سستی کا شانت اور خوابیدہ چہرہ شرم اور نفرت سے سیاہ ہو رہا ہے۔ خوف اور فکر کے سبب اُس کی فراخ سنجیدہ پیشانی پر نیلی مہر لگی ہوئی تھی۔ گویا سستی اپنی لاج رکھنے کے لئے پر ماتلہ سے اپنے دل ہی دل میں پرار تھنا کر رہی تھی، بشویشور یہ منظر نہ دیکھ سکا۔ اور اُس نے اپنا منہ دوسری طرف کو پھیر لیا۔

اُن پورنا بشویشور کے پاس گئی۔ اور اُس کے کان میں آہستہ

آہستہ کئی باتیں کہیں + بشویشور سنتا رہا۔ اُس نے کوئی جواب نہیں دیا + اس وقت اُس میں کچھ کہنے سننے کی طاقت باقی نہ تھی اسی وقت ڈاکٹر نے پکارا :-

”بشویشور بابو + بشویشور اُن کے پاس چلا گیا +

”موت کو واقع ہوئے کئی کھینے گزر چکے ہیں۔ معلوم ہوتا ہے کہ بیلا ڈونا میں ملی ہوئی مالش کی دو اکھالے سے موت واقع ہوئی ہے۔ خود کشی ہی کی گئی ہے +

تھانیدار بولا :- ”یہ دو اکس کے دو خانے سے آئی ہے + لیبل پر ہرے بابو کا نام چھپا ہوا ہے۔ مگر یہ آئی کس طرح؟

بیٹھانی نے روتے روتے جواب دیا :- ”ہو گنگا بہار تھی اُس کے درد ہو کر تاکھا۔ مالش کرنے کے لئے یہ دو منگوائی گئی تھی۔ درد جاتا رہا اس لئے دو اپڑی رہی۔ ساری خرچ نہیں ہوئی۔ بہت تھوڑی استعمال کی گئی تھی +

بشویشور سمجھ گیا۔ اور ڈاکٹر اور تھانیدار کے منہ کی طرف دیکھنے لگا + ڈاکٹر نے بشویشور کے دل کا حال معلوم کرنے کے لئے پوچھا :-

”ہمارا فرض تو یہ ہے کہ لاش پوسٹ مارٹم کے لئے ہسپتال میں پنہائی جائے۔ آپ کیا کہتے ہیں؟

بشویشور کانپ اٹھا اور بڑی حلیمی سے بولا :- ”اگر کوئی اور تدبیر ہو سکے تو فرمائیے۔ حتی الوسع میں آپ کو خوش کرنے کی کوشش کرونگا

آپ یہی سمجھتے کہ یہ واقعہ میرے گھر کا ہے۔ کیا اس مصیبت میں آپ میری مدد نہیں کریں گے؟

”مجھے کوئی عذر نہیں ہے۔ میں قدرتی موت کی رپورٹ لکھنے کے لئے تیار ہوں۔ آپ داروغہ صاحب کو راضی کر لیتے۔“ داروغہ صاحب کو قابو میں لانے میں ایک منٹ بھی نہ لگا۔ لکھ دیا گیا کہ پھیضہ سے موت واقع ہوئی ہے۔ ڈاکٹر اور تنہا نیدار واپس چلے گئے۔ گاؤں کے لوگ نایوس ہو کر طرح طرح کی باتیں کرتے لاجپار اپنے گھر کو روانہ ہوئے۔ ان میں سے بعض اپنی شرافت دکھانے کی غرض سے بیٹھوسیلہ کی بڑی تعریف کرنے لگے اور کہنے لگے۔ کہ اس وقت ہمارا ہاتھ تنگ تھا اور نہ ہم خود مدد کرتے اور موقعہ کو ہرگز ہاتھ سے نہ ہلاندے دہستے اگر ہمارے پاس روپیہ ہوتا تو بھلا ہم کب خاموش رہ سکتے تھے۔ داروغہ کو کچھ دے دلا کر فوراً تمام جھگڑا بکھیر ڈالنے کا فیصلہ کر دیتے۔ کسی کو کانوں کا ان خبر نہ ہوتی۔ بعض کہتے:۔ ”بھائی! یہ سب اس کی موسیٰ کی بددست ہے۔ وہ نہایت ہی شریف اور بھلی عورت ہے۔ اگر وہ نہ ہوتی تو کبھی جو س بخیل کے اڑکے سے بھلا کیا ہو سکتا تھا۔ کوئی کچھ کہتا اور کوئی کچھ کہتا“ وہاں سے سب چل دئے۔ کہ کہیں لغش اٹھانے کی رحمت خواہ خواہ سر نہ لینی پڑے +

بیشوشور اپنے تین براہمن ملازموں کو بلا لایا۔ اور انہیں صحن میں ٹھیرا کر خود اندر چلا گیا + وہاں ان پورنکے منہ کی طرف دیکھ کر چپ چاپ

ایک طرف کھڑا ہو گیا + ان پورنا بشو لیشور کا مطلب سمجھ گئی۔ اُس نے بڑی درد بھری آواز میں گنگا کو مخاطب کر کے کہا: ”ہو! اب سستی کو اُس کے باپ کے پاس بھیج دینا چاہئے۔ ہم ایک دن کے لئے بھی اُس کی تکلیفوں کو دور نہ کر سکے۔ اس لئے اب وہ اپنے باپ کے پاس جاتی ہے۔ ہو! لڑکی تو روز اول سے دوسروں کا مال ہوتا ہے۔ سستی کو اُس کے خاوند کی خدمت میں.....“

”ہن! یہ بات مت کہو۔ ہرگز منت کہو۔ میری سستی کنواری ہے میں نے کب اُس کی شادی کی تھی؟ وہ قبر کا مردہ میری سستی کا دولہا تھا؟ میری کنواری بیٹی اُن کے (اپنے باپ کے) پاس جائے گی۔ ہن! سستی کی یہ دھوتی کھول دو۔ جو نیلی دھوتی اُسے بچپن میں پہنا کرتے باہر پھرانے لے جایا کرتے تھے وہی آج پہنا دو۔ کالج کی کچھ چوڑیاں بھی پہنا دو۔ میں اپنی سستی کو بدھوا کے بھیس میں کبھی نہ جانے دوں گی وہ مجھے کیا کہیں گے؟“

اُن پورنہ نے دیکھا کہ اس وقت سمجھانا بھجھانا بالکل لا حاصل ہے وہ ساوتری سے بولی: ”بیٹی! اگر ذرا ماں کو سنبھال۔ ساوتری یہ سن کر بے تحاشا دوڑی آئی اور رو کر کہنے لگی۔ ”بُوا! ایسی باتیں مت کرو۔ میری جی جی کہاں جائے گی؟ وہ تو کبھی کہیں نہیں گئی۔ پھر آج کیوں جائے گی؟ ہمیں چھوڑ کر وہ کہاں جائے گی؟“

تھوڑی دیر بعد اُن پورنہ بولی: ”ہو! ہوش کرو۔ کیا کر رہی ہو؟“

جو چلی گئی وہ واپس نہیں آسکتی۔ اب ان بچوں کی طرف دیکھو۔  
یہ سن کر لنگکا اٹھ کر بیٹھ گئی۔ اُس نے نقاب سے منہ ڈھک لیا۔  
پھر سستی کی لاش کو گود میں لے کر ٹکٹکی باندھ کر اس کی طرف دیکھنے لگی۔ اس  
کے سر درخاروں کو چوم کر کہنے لگی: ”بیٹی! پیاری سستی! افسوس! تو  
جا رہی ہے۔ اچھا جا۔ میرے پاس رہ کر تو نے بڑی تکلیف اٹھائی۔  
بڑی مصیبتیں جھیلیں۔ اب جا کر ان کی گود میں ننھی سی سستی بن کر سو جا  
لگڑی! میری جان۔ سے زیادہ عزیز! ایک دفعہ۔ آخری مرتبہ مجھے ذرا  
ماں کہہ کر نوپکا لے۔ افسوس! کل رات تو پڑی پڑی میرے پاؤں  
دبا رہی تھی۔ اس وقت مجھے کیا معلوم تھا کہ تو مجھے چھوڑ کر جا رہی ہے!  
اگر میں جانتی تو مجھے اسی وقت کہتی کہ مجھے ماں کہہ کر پکار۔ جا۔ بیٹی۔ جا“  
بشونیشور نے اُس کے ذبلے پتلے جسم کو ادا پر اٹھالیا۔ اور تینوں براہمن  
اُسے چھین کر باہر لے گئے، بشونیشور بھی چپ چاپ اُن کے پیچھے پیچھے  
چلا گیا، ساوتری دوڑی اور دیوانہ وار اُن کے قدموں پر پھوٹا کھا کر  
گری۔ وہ بڑی منت و زاری سے کہنے لگی: ”بھائی! بشونیشور بھیا!  
پر ماتا کے واسطے میری بہن کو مت لے جاؤ۔ میں تمہارے پاؤں پر تپتی  
ہوں۔ تمہاری منت کرتی ہوں۔ انہیں کہہ دو کہ وہ میری بہن کو چھوڑ  
جاؤں۔ کیا تمہارے دل میں ذرا بھی رحم نہیں ہے؟ میری جی جی کو  
چھوڑ دو۔ چھوڑ دو۔ چھوڑ جاؤ“

”بشونیشور مضطرب ہو کر رونے لگا اور بولا: ”موسیٰ!“

اُن پورنا باہر آئی اور ساوتری کو زبردستی کھینچ کر گھر کے اندر لے  
گئی + بڑا زور لگا کر اُسے گنگا کی گود میں بٹھایا۔ اور بولی: ”لو ہو! تم سے  
سنبھالو۔ ورنہ اُس کے ساتھ یہ بھی چلی۔ دیکھو اس کے مُنہ سے جھاگ  
نکل رہا ہے۔ اسے ذرا سنبھالو۔ کالی مجھے نیکھا تو دے“  
گنگا نے ساوتری کو چھاتی سے لگا کر کہا: ”ساوتری! بیٹی  
ساوتری!“

”ماں! جی جی! میری جی جی کہاں گئی؟“  
پشویشور کالی کی انگلی پکڑے ار تھی (جنازے) کے ساتھ ساتھ  
ندی کے کنارے پہنچا + صرف دو ہی براہمن تھے کی ہلکی پھلکی نعش کو  
آسانی سے ندی تک لے گئے + وہاں چنایا رکھی گئی۔ سستی کو ندی میں  
اشنان کرایا گیا۔ پھر اُسے نئے کپڑے پہنا کر چنایاں رکھ دیا + کالی نے  
چنا کو آگ دی۔ بوڑھا رام نتو کالی کو چنایا سے کچھ دُور لے جا کر بچھانے  
بچھانے لگا + بشویشور ایک۔ درخت کی جڑ میں بیٹھا سب کچھ دیکھ رہا  
تھا۔ شعلے نکل نکل کر آسمان تک پہنچ رہے تھے! آگ دھڑ۔ دھڑ  
جل رہی تھی!!!

## چودھواں باب

اُن پورنہ نے گنگا کو اپنے گھر لے چلنے کے لئے بہت اصرار کیا مگر وہ رضامند نہ ہوئی + انہوں نے ہزار کہا پر گنگا نے ایک نہ مانی وہ کہنے لگی :- بہن! مجھے اسی گھر میں رہنے دو۔ میں اور جگہ نہیں جانا چاہتی۔ وہ یہیں مرے۔ سستی اسی گھر میں مری۔ میری سستی کی آتما اسی گھر میں بھٹکتی پھرتی ہوگی۔ وہ مجھے ماں، ماں، پکارتی ہوگی پس میں یہ گھر چھوڑ کر کہیں نہ جاؤں گی۔ لاچار رہو کر اُن پورنہ نے کچھ عرصہ کے لئے خود رات کے وقت اُس کے پاس رہنے کا فیصلہ کیا۔ اُس وقت جٹھانی بھی اپنے ایک بہت دور کے بھولے ہوئے رشتہ کی بہن کے بیٹے کے گھر جا رہی۔ اس وقت تک یہ رشتہ ٹوٹا ہوا تھا۔ مگر اب نہ معلوم پھر کس طرح جوڑ لیا گیا + جان کے مقابلہ میں عزت یا بلے عزتی کی کون پر واہ کرتا ہے۔ جٹھانی ڈرتی تھی کہ کہیں رات کو سستی کا بھوت اُس کی گردن پر سوار ہو کر اس کا گلا نہ گھونٹ دے + اُسے یقین ہو گیا تھا کہ سستی مر کر بھوت ہو گئی ہے اور صبح سے شام تک اور شام سے صبح تک اسی گھر میں بھٹکتی پھرتی ہے + اگر خود پر ماتا بھی آکر آسے اس بات کا یقین دلانا چاہتے کہ سستی کی گتھی ہو گئی ہے۔ تو بھی وہ ہرگز نہ مانتی +

جٹھانی سے چھبھی ہی اچھی رہی۔ وہ ہمیشہ ان لوگوں کے رنج و راحت میں شریک ہوا کرتی تھی۔ اس دفعہ بھی گڈکا کو ڈھارس بندھانے کے لئے وہ اُس کے پاس ہی رہنے لگی +

چوتھے دن کالی نے شراہہ کرایا۔ گنگا کے کہنے کے مطابق بشویشو نے سستی کی سوت کے بیٹے کو سستی کی موت کی خبر بھیج دی۔ اور روپیہ پیسہ بھی ارسال کر دیا + کرم کا نڈکا کام سب کالی سے کرایا گیا۔ لیونکہ گنگا کو خیال تھا کہ اگر ایسا نہ کیا گیا تو سستی کی آتما کو شانتی اور اطمینان حاصل نہ ہوگا +

بشویشور پانگل سا ہو گیا۔ جس طرح کسی ہولناک سانحہ یا خلاف توقع مصیبت سے آدمی کا دل بے چین ہو جاتا ہے۔ وہی حالت بشویشو کی ہو گئی + اچانک ایک روز اُسے خیال آیا۔ کہ ساوتری کے پاس سستی کے خون سے رنگے ہوئے جو لوٹ ہیں۔ وہ اُس سے لے کر بد معاش نریندر کو واپس کر دینے چاہئیں۔ تاکہ وہ پاپ کا روپیہ ان کے گھر میں نہ رہنے پائے + ساوتری کو کیا معلوم ان لوٹوں کی قیمت کیا ہے۔ وہ نہیں جانتی کہ سستی نے انہیں اپنی جان کے بدلے خریدا تھا + ایک روز بشویشور سیر کرنے ندی کی طرف گیا تھا۔ وہاں سے اُس نے شمشان کی طرف بھوک ہو کر نظر دوڑائی + اُسے معلوم ہوا کہ وہ کبھی نہ بچھنے والی آگ ابھی تک دنیا کو سنانے کے لئے آہیں بھر رہی ہے۔ گویا کہ سستی اب بھی چٹامیں "ساں" "ساں" اور "ہو" "ہو" کی

گرم آہیں لے رہی ہے +

بشویشور ڈر گیا۔ ندی چھوڑ کر گاؤں کا رخ کیا۔ اور بہت دیر تک  
ادھر اُدھر گاؤں کی نگلیوں میں ہی گھومتا رہا +

اُس روز اُس گاؤں کے بابوؤں کی بیٹھک نقشہ چمن بنی ہوئی  
تھی۔ وہ سب مرم کے چبوترے پر بیٹھے تھے۔ اور شکل کچھش کی  
دستی کی چاندنی میں پھولوں کی نہایت خوشگوار بھینی بھینی خوشبو سے  
مُحَطَّ ہوا کا لطف اٹھاتا رہے تھے۔ ہارمونیم۔ طبلہ اور دیگر ساز بچ  
رہے تھے۔ گانے کی محفل بندھی ہوئی تھی + بشویشور خوب غور  
سے دیکھنے اور سوچنے لگا۔ کہ اگر دنیا اس قدر خوب صورتی اور  
آئندہ سے بھری ہوئی ہے۔ تو پھر آدمی اتنا دکھی کیوں ہے؟ بعض لوگ  
ایسے خوش نصیب ہیں کہ وہ سگہ کے ساتوں سمندروں میں غوطے  
لگاتے ہیں۔ اور بعض ایسے بد قسمت بھی ہیں۔ جنہیں پینے کے لئے  
پانی تک نصیب نہیں ہوتا۔ دنیا میں ایسی حالت کیوں ہو رہی ہے؟  
آدمی ایک دوسرے کی طرف کیوں نہیں دیکھتے؟ ایک دوسرے کو  
مدد کیوں نہیں دیتے۔ ایک دوسرے کے دکھ درد میں شریک کیوں  
نہیں ہوتے؟ موجودہ حالت میں دنیا کی خوبصورتی۔ اس کے آرام  
آسائش۔ اس کا مال و دولت۔ اس کا جاہ و شمت سب ایک شیطان  
کے ہتھ کی مانند ہیں۔ اندرونی دکھ درد کو تکلیف کو دبانے اور  
چھپا رکھنے ہی کے لئے دنیا کی یہ ساری مصنوعی خوب صورتی ہے!

لیکن یہ فضول ہے۔ بالکل لا حاصل ہے + بشولیشور انہیں خیالات میں مستغرق ہو گیا۔ اُسے گانا بجانا اچھا نہ لگا۔ اس لئے وہ واپس چل پڑا بہت دور جہاں بابجے کی آواز اُسے پریشان نہ کر سکتی تھی۔ اُس کے سر کو نہ دکھا سکتی تھی۔ وہاں پہنچنے پر بشولیشور کو ایک اور آواز سُنائی دی۔ کوئی شخص نہایت سریلی مگر دردناک آواز سے گارہا تھا + بشولیشور کھڑا ہو گیا اور متوجہ ہو کر غور سے سننے کی کوشش کرنے لگا۔ گانا صاف سنائی دے رہا تھا +

نہ پوچھئے کچھ بھی حال میرا کہ دل پہ صدمے اٹھا رہی ہوں  
 حرارت درد درنج و غم سے میں تن بدن کو جلا رہی ہوں +  
 بشولیشور کا سر جھک گیا + کون ایسا گانا گا رہا ہے؟ ایسا آئندہ اور  
 خوشی کا سماں اور ایسا دردناک گیت! کیا گانے والا یہ سمجھتا ہے۔ کہ  
 بے شمار رو میں اُس کے گانے کے ساتھ ہمنوا ہو کر اور رور و کر  
 دُنیا کو سنار ہی ہیں کہ :-

نہیں محبت ہے دُنیا داروں میں اُن بس بوٹے وفا نہیں ہے  
 کیا جو میں نے وہ آگے آیا اُسی کا پھل آج پا رہی ہوں +  
 اب تو بشولیشور سے نہ رہا گیا۔ اُس کی آنکھوں میں آنسو بھرائے  
 کیا دراصل اس جہان میں محبت نہیں ہے؟ کیا دُنیا والوں کے دل  
 محبت سے خالی ہیں؟ کسی کو کیا معلوم ہے کہ کون سا آدمی اپنی زندگی  
 کس کے قدموں پر نثار کر دیتا ہے؟ ان باتوں کا حساب کون رکھتا ہے؟

ستی کے دل کے متعلق مجھے کیا معلوم تھا؟ وہ مجھے نمسکار کر کے چُپ چاپ اس دنیا سے چل بسی۔ لیکن کیا اس کی آتما کی خواہش پوری ہو گئی؟ کیا اس کا دلی مقصد برآیا؟ جب ایک ایسی سوشلہ - شانت اور صابراژین فاقہ - تکلیف - مصیبت اور اہل دنیا کے مذموم سلوک سے تنگ آ کر اور ایک آدمی کو چپ چاپ اور بغیر کہے سنے پیار کر کے اپنی جان قربان کر سکتی ہے تو کیا وہ شخص (جسے وہ محبت کرتی تھی) روٹے بغیر رہ سکتا ہے؟ کیا اُس کے دل پر سخت چوٹ نہ لگے گی؟ کیا اُس کی آتما کو تکلیف نہ ہوگی؟ محض ایک کتاب میں ایسی باتیں پڑھنے سے انسان بے چین اور مضطرب ہو جاتا ہے۔ تو جسے حقیقت کو دیکھ کر بھی رونا نہ آئے۔ ایسا بے رحم اور سنگ دل کون ہوگا؟ کیا یہی اس دنیا کا پریم ہے؟ کیا دراصل اس دنیا میں پریم نہیں ہے؟

یقین نہ کرنا کسی کی باتوں کا اور کسی کی نہ ماننا تم۔

کیا بھروسہ جو ان کے اوپر تو موت کے منہ میں جا رہی ہوں +

بشویشور سے نہ رہا گیا۔ وہ مضطرب ہو گیا۔ اپنے جی میں کہنے لگا:-

سنٹی! تو نے خوب کیا جو اس دنیا کو چھوڑ کر چلی گئی۔ گانا بند ہو چکا تھا۔

مگر چاروں طرف وہی درد بھری لے سنائی دے رہی تھی + مارے دکھ کے کلیجہ ٹکڑے ٹکڑے ہو رہا تھا + بشویشور کو اب وہاں کھڑا رہنا مشکل ہو گیا۔ اور وہ وہاں سے چل پڑا۔ کچھ دُور جا کر اُسے رام شکر کا بے رونق اور اُجڑا ہوا گھر نظر آیا + چاند کی چاندنی میں ایسا

معلوم ہوتا تھا کہ جلسے کوئی بدھوا سفید چادر اوڑھے لیٹی ہوئی ہے + وہ آہستہ آہستہ گھر کے صحن میں داخل ہوا۔ وہاں پہنچ کر دیکھا۔ کہ کوئی عورت نلسی کے چبوترے پر چراغ جلا کر گھٹنے ٹیک کر بیٹھی ہے اور ہاتھ باندھے پر ماتلکے دھیان میں مگن ہے + بشویشور کو خیال آیا شاید یہ سستی ہے۔ پو پو ہو ویسی ہی معلوم ہوتی ہے۔ وہی روکھے بال۔ وہی دُبل پتل جسم۔ پھٹے پیرانے کپڑے۔ وہی غمگین اور مڑھایا ہوا چہرہ! ساری باتیں ویسی ہی ہیں + بشویشور نے جاہا کہ ایک دفعہ سستی کہہ کر زور سے پکارے۔ مگر لبوں پر مہر خاموشی لگ گئی۔ زبان بند ہو گئی۔ وہ چپ چاپ کھڑا ہو گیا + جو عورت عبادت میں مشغول تھی۔ وہ آہستہ آہستہ اٹھی۔ سامنے بشویشور کھڑا تھا۔ دیکھ کر حیران ہو گئی اور بولی: "کون ہے؟" اب بشویشور نے پہچان کر یہ سستی نہیں بلکہ سادتری ہے +

"کون ہے؟ بشویشور! آپ اس وقت کس طرح تشریف لائے؟ ماں کو بلاؤں؟" سادتری کی بات سن کر بشویشور آبدیدہ ہو گیا۔ بولا: "نہیں۔ ماں کو بلانے کی ضرورت نہیں۔ تم سے ہی کچھ کام ہے۔"

سادتری اسی طرح کھڑی رہی +  
 بشویشور بولا: "تمہاری بہن نے تمہیں کچھ دیا تھا؟"  
 "ہاں! کچھ ٹوٹا ہے۔ اُسے کہیں پڑے نلے تھے +"  
 "سب موجود ہیں یا اس میں سے کوئی خرچ بھی ہوا ہے؟"

”نہیں۔ اسی طرح رکھے ہیں“

”وہ لا کر مجھے دے دو“

ساوتری اندر گئی اور نوٹوں کا پیکیٹ لے آئی، وہ نوٹ اُس نے بشولیشور کے ہاتھ میں دے دئے، جب اُس نے وہ نوٹ لئے تو اُس کا دل کانپنے لگا۔ مگر اُس نے اپنے تئیں سنبھالا۔ کہ ساوتری کے دل میں خواہ مخواہ کوئی شبہ نہ پیدا ہو جائے، نوٹ لے کر پوچھنے لگا: ”تمہاری ماں کو ان نوٹوں کے بارے میں کچھ معلوم ہے یا نہیں؟“

”نہیں۔ میں سوچتی تھی کہ اُسے اس راز سے آگاہ کر دوں“

”خوب کیا جو تم نے اب تک ماں کو نہیں بتلایا۔ اب کچھ مت کہنا۔“

یہ نوٹ اُن کے اصلی مالک کو دے آؤں گا“

ساوتری نے اپنی رضامندی ظاہر کرنے کے لئے سر ہلا دیا، بشولیشور نے موسیٰ سے سن رکھا تھا کہ ساوتری بہت عمکین اور کبیدہ خاطر رہتی ہے۔ نہ اٹھتی ہے نہ چلتی ہے۔ نہ کچھ کھاتی ہے اور نہ کسی سے بولتی ہے۔ گنگا نے ہر چند سمجھانے کی کوشش کی۔ لاکھ سر ٹپکا مگر ساوتری کی طبیعت ٹھیک نہ ہوئی، اس لئے بشولیشور کے دل میں آیا کہ موقع ہے۔ میں بھی ساوتری سے دوچار باتیں کر دوں۔ ممکن ہے اس کے دل کو تسلی اور ڈھارس دے سکوں۔ یہ سوچ کر وہ بولا: ”ساوتری!

تم وہاں اکیلی بیٹھی کیا کر رہی تھیں؟“

”تسلی میں چراغ رکھنے لگی تھی“

میں نے دیکھا تھا کہ تم دونوں ہاتھ جوڑ کر کچھ کہ رہی تھیں“۔  
 ساوتری نے سر جھٹکا لیا۔ اور بڑی میٹھی آواز سے بولی:-  
 ”کتے ہیں کہ جو شخص خودکشی کرتا ہے وہ نرک میں جاتا ہے۔ اُس کی  
 گنتی اچھی نہیں ہوتی۔ سے بہشت نصیب نہیں ہوتی۔ اس لئے  
 پر ماتما کے نام پر.....“ کتے کتے اُس کا گلا بھرا یا۔

بشوشور کی آنکھوں میں آنسو اتر آئے۔ کچھ دیر کے بعد اپنے  
 تئیں یہ مشکل ضبط کر کے بولا:- ”ساوتری! تم کیا کہہ رہی ہو؟ تمہاری  
 بہن سورگ میں گئی ہے۔ وہ بڑی پنیہ آتا تھی۔ کیا تمہیں اس بات  
 کا یقین آسکتا ہے کہ اُس جیسی دیوی سورگ سے محروم رہے؟“  
 ”تو آپ کا مطلب ہے کہ جی جی۔ پیاری بہن سورگ سدھاری  
 ہے۔ وہاں وہ اچھی طرح ہوگی؟“

”ہاں“

ساوتری نے گھٹنے ٹیک کر بشوشور کو پر نام کیا۔ پھر اٹھی اور  
 کہنے لگی:- ”اب میں نہیں روؤں گی۔ اگر وہ خواہ وہ کہیں بھی  
 کیوں نہ ہو، آرام سے ہے تو مجھے اس بات کا زیادہ رنج نہ ہوگا  
 کہ وہ مجھے چھوڑ کر چلی گئی یا ہمیں بھول گئی“۔

ساوتری کی آنکھوں سے آنسو موتیوں کی طرح نکلنے لگے +  
 بشوشور کے دل پر بڑی بوٹ لگی۔ اُسے ہمت نہ پڑی۔ کہ ساوتری  
 کو اس حالت میں اکیلا چھوڑ کر چلا جائے۔ اُس نے سوچا کہ شاید اب

یہ پڑھی پڑھی رویا کرے گی۔ پھر بولا:۔ "ماں کہاں ہے۔ کالی کہاں  
چلا گیا؟"

"ماں کالی کو سلا رہی ہے۔ وہ دن رات 'جی جی جی' پکارتا  
اور روتا رہتا ہے۔ لاکھ سمجھاؤ ایک نہیں مانتا۔"

"ساوتری! تم بھی تو بہت روتی رہتی ہو۔ رونے سے کیا بہن  
پھر واپس آجائے گی؟ رو رو کر ماں کو خواہ مخواہ دکھ کیوں دیتی  
ہو؟"

ساوتری کے صبر کا بندھ ٹوٹ گیا۔ وہ بہت زور سے رو پڑی  
ہائے ہائے! میں جی جی کے بغیر کبھی اکیلی نہ رہی تھی!  
"لوگ عمر بھر کے ساتھیوں کو ایک منٹ میں قبول جاتے ہیں  
دنیا کا یہی قاعدہ ہے۔"

"مگر اتنی جلدی کس طرح قبول جاؤں؟ آج جی جی کی سہیلی کلا  
آئی تھی۔ جی جی کی صحبت چھوٹے مدت ہو گئی ہے۔ لیکن وہ اب  
تک اُسے نہیں بھولی۔ اُسے یاد کر کے پیروں روتی رہتی ہے۔"

اُس کا بدن سوکھ کر کانٹا ہو گیا ہے۔ وہ بھی اب چند روز کی مہمان ہے  
دیر تک زندہ نہ رہے گی۔ افسوس! وہ غیر ہو کر بھی جی جی کو نہیں  
قبول سکتی۔ پھر بھلا میں کس طرح اُسے یاد سے مٹا دوں؟

"کون آئی تھی؟ زیند رانا تمہ زیند ار کی بیوی؟ کتے ہیں کہ بیچاری  
بڑی تکلیف میں ہے۔"

”ہاں میں نے بھی کئی دفعہ سنا کہ ککلا بہن کو بڑا دکھ ہے۔ اُس کا شوہر اچھا آدمی نہیں۔ وہ اُسے بہت تکلیف دیتا رہتا ہے۔ ککلا کا نام لیتے ہی جی جی کی آنکھیں ڈبڈباتی تھیں۔ اُسے ککلا سے بڑی محبت تھی“۔  
 ساوتری کی بات سُن کر بشویشور کو ایک پرانا واقعہ یاد آ گیا۔ اسی ککلا کی شادی کے لئے سستی ایک دن قاصد بن کر بشویشور سے ملی تھی اور اُس سے اُس کی سفارش کی تھی + بشویشور کا دل بے چین ہو گیا عین اُسی وقت گنگا نے دروازہ پر آکر پوچھا: ”ساوتری! لوکس سے باتیں کر رہی ہے؟

ساوتری بولی: ”وشو بھیا سے“

”بشویشور! بیٹا اندر آؤ“

اندر جا کر اُس نے چپ چاپ پر نام کیا + گنگا کے سامنے اُس کی تمام طاقت سلب ہو جاتی تھی۔ ہلنا جھلنا تک محال ہو جاتا تھا۔ اس دفعہ بھی ایسا ہی ہوا۔ وہ زیادہ دیر تک نہ ٹھہر سکا۔ اور فوراً اجازت لے کر اپنے گھر کو چلا گیا +

اگلے دن وہ علی الصبح چاندپور کو چل دیا۔ تاکہ نریندر کے سیر کو جانے سے پہلے وہاں چلیں۔

تھوڑی دیر کے بعد نریندر باؤوں کی حویلی پر پہنچا۔ پھاٹک ہا کر دیکھا کہ پائیں باغ کے وسط میں نریندر ایک بیچ پر بیٹھا صبح کی خوشگوار اور پھولوں کی مہک سے معطر ہوا کا لطف اٹھا رہا ہے مگر

اس کا چہرہ بہت عکین نظر آتا تھا۔ معلوم ہوتا تھا کہ شاید کسی عارضے میں مبتلا ہے، بشولیشور اُس کے سامنے جا کر کھڑا ہو گیا، زیندر نے متحیر ہو کر دریافت کیا: ”آپ کون ہیں؟“

”میرا نام بشولیشور میترے ہے۔ میں موضع مجوت پور کا رہنے والا ہوں۔“

”مجھے خیال آتا ہے۔ شاید میں نے پہلے آپ کو کہیں دیکھا ہے خیر! تشریف رکھے۔“

”ضرور دیکھا ہوگا۔ اس میں تعجب کی کیا بات ہے؟ آپ ہوا خوری کے لئے ہر روز اُس طرف جایا کرتے ہیں۔ میں ایک معمولی آدمی ہوں۔ آپ نے کبھی کہیں دیکھ لیا ہوگا۔“

زیندر نے ذرا کچھ مضحکہ بھری ہو کر پوچھا: ”کس طرح تشریف لائے؟“

”میں آپ سے تنہائی میں کچھ کہنا چاہتا ہوں۔“

”یہاں بھی بالکل تنہائی ہے۔ فرمائیے۔ آپ کیا کہنا چاہتے ہیں؟“

بشولیشور نے بغیر کسی تمہید یا دیباچہ کے نوٹوں کا پیکٹ زیندر کے ہاتھ میں دے دیا اور بولا: ”یہ آپ کے نوٹ ہیں۔ ذرا گن لیجئے ایک ہزار روپیہ کے ہیں۔“

زیندر کا خون سُوکھ گیا۔ ہل نہ سکا۔ چپ چاپ بشولیشور کے چہرہ کی طرف تالکنے لگا، بشولیشور نے اپنا منہ دوسری طرف کو پھیر لیا، تھوڑی دیر کے بعد زیندر بولا: ”منا راض نہ ہوں تو ایک بات

”پوچھوں؟“

”پوچھو“

”یہ نوٹ آپ کو کس نے دئے؟“

”جیسے آپ نے دئے تھے۔ وہ خود دے گئی ہے۔ وہ میری

عزیز تھی“

”اُس نے آپ کو دئے ہیں یا کہتے ہیں کہ وہ مر گئی ہے“

”نہیں۔ اُس نے خود کشی کی ہے۔ موت کی خبر غلط ہے۔“

”بے شک! اسی قسم کی افواہ میں نے بھی سنی ہے۔ آپ کو اُس

کی خود کشی کا سبب معلوم ہے؟“

”معلوم ہے۔ جو نوٹ اس وقت آپ کے ہاتھ میں ہیں۔ وہی

اُس کی موت کا باعث بنئے ہیں۔ یہ نوٹ اُسے مجبور ہو کر قبول

کرنے پڑے تھے۔ وہ لاچار ہو گئی تھی۔ اس لئے اپنی جان قربان

کر کے اُس نے اپنے تئیں آپ کے ہاتھوں میں پڑنے سے بچا لیا۔

”اس سے معلوم ہوتا ہے کہ آپ کو اس معاملہ کے متعلق بہت

سی باتیں معلوم ہیں۔ آپ سے کوئی بات چھپانے کی کوشش کرنا فضول

ہے۔ مگر جناب! آپ مجھ پر خواہ مخواہ جھوٹا الزام لگا رہے ہیں

اگر وہ نوٹ لینے کے لئے تیار نہ ہوتی تو میں زبردستی کس طرح دے

سکتا تھا؟ میں نے جبر نہیں کیا۔ اپنی مرضی سے۔ اپنی خواہش سے ہی۔“

”غاموش رہو۔ زیادہ بولنے کی ضرورت نہیں ہے۔ تم پاپی ہو

بد معاش ہو۔ اس قسم کی باتیں کہتے وقت تمہاری زبان کیوں نہیں جل جاتی؟ ذرا بتاؤ تو سہی کہ اُسے بار بار کون ترغیب دیتا تھا؟ کب نے اُسے رہ رہ کر پھسلانے اور بدی کی راہ پر لے جانے کی کوشش کی تھی؟ تم شریف آدمی کے بیٹے ہو۔ شریف خاندان میں پیدا ہوئے ہو! چونکہ قابلِ نفرت فاحشہ عورتوں کے ساتھ اپنی قیمتی زندگی کو رات دن برباد کر رہے ہو۔ اس لئے کیا تم ماں بہن اور بیوی کی طرف بھی نہیں دیکھ سکتے؟ کیا تم نہیں سمجھ سکتے کہ شریف گھرانوں کی بہو بیٹیاں ایسے مذموم افعال کے لئے ہرگز راضی نہیں ہو سکتیں؟ اور جو کسی طرح راضی ہو جاتی ہیں یا دکھو وہ نہایت ہی تنگ آکر ایسا کرتی ہیں۔ اپنی ماں۔ بہن اور بھائی کی حفاظت کرنے کے لئے۔ انہیں فاقہ کشی سے بچانے کے لئے سستی نے تمہارے جیسے پاپی کے روپیہ کو ہاتھ لگایا۔ وہ شریف والدین کی اولاد تھی۔ شریف خاندان میں پیدا ہوئی تھی۔ اس لئے دنیا کو خیر باد کہہ کر سو رگ سدھاری۔ جس روپیہ سے دکنی کا ڈکھ ڈور کیا جاسکتا ہے محتاج اور بے کس کی مدد کی جاسکتی ہے۔ غریبوں لاچاروں کی تنگدستی دور ہو سکتی ہے۔ بیماروں کی جان بچ سکتی ہے۔ اسی روپیہ نے تمہارے ہاتھوں میں جا کر قاتل کا کام کیا۔ وہ سستی کی بے وقت موت کا باعث ہوا۔ لعنت ہے! ہزار لعنت ہے تم پر اور تمہاری خواہشات پر! لیکن یاد رکھو تم نے بُری خواہشات کے قابو میں آکر

ایک بے گناہ عورت کا خون سر پر لیا ہے۔ اس لئے اس جنم میں تمہیں کبھی شانسی نصیب نہ ہوگی۔ اُس کی پریشان رُوح ہر جگہ تمہارا پیچھا کرتی پھرے گی۔ ہرگز تمہارا پیچھا نہ چھوڑے گی۔ اور خوب ذلیل و خوار کر کے تمہیں ایک روز نرک میں گھسیٹ لے جائے گی! تم نے ایک انسان کا خون کیا ہے۔ اُس کا ثبوت تمہارے سر پر منڈلا رہا ہے“

زیندر کو گویا سانپ سونگھ گیا۔ پتھر کا بت بن کر بیٹھا رہا۔ کیا مجال جو دم مار سکے۔ پسینہ پسینہ ہو گیا۔ بزدل بد معاش خوف زدہ لگا ہوں سے چاروں طرف دیکھ کر کاہنتی ہوئی آواز سے بولا:۔  
 ”میرا آپ نے کیا تصور دیکھا؟ آپ اب کیا چاہتے ہیں؟ مجھے وہم و گمان تک بھی نہ تھا۔ کہ اس کا ایسا ہولناک نتیجہ نکلے گا۔ ورنہ ہرگز ایسا کام نہ کرتا“

”شریف خاندان میں پیدا ہو کر بھی اگر تم شریف خاندانوں کی بہو بیٹیوں کے سبھاؤ کو نہیں سمجھ سکتے۔ تو تم احمق ہو۔ نرے وحشی ہو ذرا خیال تو کرو کہ جو عورت اپنے بھائی۔ بہن اور ماں کی جان بچانے اور اُن کی تکالیف دور کرنے کے لئے اس طرح اپنی جان قربان کر سکتی ہے۔ اُس کا دل کس قدر فراخ ہوگا؟ اُس کی آتما کتنی اونچی ہوگی؟ تم نے برسی خواہشات کے پنجے میں پھنس کر ایک شریف عورت کی جان لی۔ اُف! تم بڑے پاپی ہو!“

زیندر خاموش تھا۔ کئی روز سے اُس کا عجیب حال چھو رہا تھا۔ سستی نے اُسے چمکے دیا۔ سستی نے خود کشی کر لی۔ اس قسم کی باتیں سوج سوج کر وہ اپنے دل ہی دل میں گڑھ رہا تھا۔ بشویشور کی باتوں سے وہ آگ اور بھی بھڑک اٹھی۔ کچھ دیر تک بالکل خاموشی رہی پھر بشویشور کہنے لگا: ”مجھے معلوم ہوا ہے کہ ہری شکر آپ کی بدولت ہی بابو بنا پھرتا ہے۔ اُسے ذرا میرے سامنے تو بلاؤ۔“

زیندر نے چپ چاپ بشویشور کے حکم کی تعمیل کی۔ چوں چرا کرنے کی ہمت اب کہاں تھی ہری کو سستی کی موت کا حال پیشتر ازیں معلوم ہو چکا تھا۔ وہ سہما ہوا نگلیں چہرہ لئے بشویشور کے سامنے آمو جو ہوا۔

بشویشور نے ہری کی طرف اشارہ کر کے زیندر کو یوں مخاطب کیا: ”مہی آپ کی نانک منڈلی میں ہیرو ٹن بنا کر تباہ ہے؟ اب آپ کو اسے چھوڑنا پڑے گا۔ اس کی ماں اور بہن اس کی خاطر ہر وقت روتی رہتی ہیں۔ اگر تم اسے اب بھی نہ جانے دو گے۔ تو اُن کے آنسو بہت جلدی تمہارا استیاناں کر دیں گے۔ آج ہی فوراً اسے اپنے گھر سے رخصت کر دو۔“ آپ اسے اپنے ساتھ لے جائیے۔ اب میں نانک منڈلی ہی توڑے دیتا ہوں۔ اس نانک ہی نے مجھے اس قدر ذلیل و خوار کیا ہے۔ اور چاہہ ذالالت میں دکھایا ہے۔ ورنہ جناب! میں ایسا رذیل شخص نہ تھا۔“

”یہ مجھے معلوم ہے۔ تمہاری بیوی مکلا اور سستی کو میں ایک نظر سے دیکھتا ہوں۔ شروع سے ہی انہیں اپنی بہن کے برابر جانتا اور مانتا رہا ہوں مجھے بہت سے معتبر ذرائع سے معلوم ہوا ہے۔ میں ہر جگہ اس بات کا چرچا سنتا ہوں کہ تم اپنی فرشتہ سیرت پتی برتا بیوی سے مناسب سلوک روا نہیں رکھتے۔ اُسے ہر ممکن طریقے سے تنگ کرتے اور ستاتے ہو۔ تمہاری کروت کی بدولت اب وہ قریب المرگ ہو رہی ہے۔ وہ بھی ایک روز خود کشی کر کے تمہاری پاپ کی کشتی کے بوجھ کو دو چند کر دے گی۔ یاد رکھو اب تمہاری کشتی کے غرق ہونے میں زیادہ دیر نہیں ہے“

نریندر کچھ جواب نہ دے سکا۔ پھر بشویشور بہری سے بولا:-

اب تم میرے ساتھ گھر کو چلو“

بہری نے ایک دفعہ نریندر کی طرف دیکھا اور پھر لڑکھڑاتی ہوئی

آواز سے بولا:- ”نریندر بابو! آپ اب مجھے.....“

نریندر نے بات کاٹ کر کہا:- ”تم ضرور چلے جاؤ۔ تمہیں لوگوں نے

مجھے بربا د کیا ہے۔ تمہیں نے میرا داغ بگاڑ دیا ہے۔ جو کچھ اب ہو چکا

ہو چکا۔ اب میں ناٹک منڈلی توڑتا ہوں۔ تم میرے گھر سے نکل جاؤ“

بے عزتی سے بہری کا چہرہ تہمتا نے لگا۔ وہ فوراً گھر سے باہر چلا گیا۔

بشویشور بھی چلنے کے لئے اٹھ کھڑا ہوا اور بولا:- ”نریندر بابو! اب میں

جاتا ہوں۔ اور زیادہ کیا کموں؟ جس سستی کا تم نے خون ناحق کیا ہے۔ وہ

کھلا کی بڑی گہری دوست تھی۔ اس لئے اگر تم یہ چاہتے ہو کہ سستی کی روح تمہیں معاف کر دے۔ تو اُس کی پیاری سیہیلی کھلا کو خوش کرنے کی کوشش کرو۔ یہ کہہ کر لٹویشور باہر نکل آیا اور ہری سے پوچھنے لگا۔  
 ”ہری! کہاں جاتے ہو؟“

”اب اور کہاں جاؤں گا؟ اب بڑے آدمیوں کی پناہ نہیں لینا چاہتا۔ ان کی ٹانگ منڈلی کو فروغ دینے کے لئے اور اُسے ہر طرح کامیاب بنانے کے لئے میں نے اپنا سب کچھ بگاڑا۔ اپنی زندگی کا بیش قیمت حصہ مفت برباد کیا مگر آج اُس کا انہوں نے یہ انعام دیا۔ کہ بے عزتی کر کے مجھے گھر سے نکال دیا۔ اس طرح کھو کر ماری۔ اب میں پہلے اپنے گھر جاؤں گا۔ اپنی ماں سے بل کر پھر جہاں سنگ سماں گے چلا جاؤں گا۔“

”نہیں۔ نہیں۔ اب تمہیں اس طرح مارے مارے پھرنے کی ضرورت نہیں ہے۔ اپنی ماں کی خدمت کرو۔ اُسے خوش کرنے کی کوشش کرو۔ اپنے بھائی بہن کی خبر لو۔ تم اپنے گاؤں میں ہی آدمی بن کر رہ سکتے ہو۔ امیروں اور شوقینوں کی صحبت کو خیر باد کہو۔ شریفیوں کی طرح کوئی کام کاج شروع کر دو۔ بہت سے آدمی تمہاری مدد کے لئے تیار ہو جائیں گے۔ کسی قسم کے فکر یا گھبرانے کی بات نہیں ہے۔“

# پندرہواں باب

## سبھے دن ناہیں برابر جات

زمانہ گرگٹ کی طرح رنگ بدلتا رہتا ہے۔ کسی کی حالت ہمیشہ ایک سال نہیں رہتی۔ کبھی کے دن بڑے اور کبھی کی راتیں۔ مثل مشہور ہے + رام شکر بٹھا چا رہیہ کے مکان کا نقشہ بھی بدلا۔ اس کی مرمت ہو گئی۔ تعمیر ہونے کے بعد کسی نے اس کی خبر نہیں لی تھی۔ اس لئے بُری حالت ہو رہی تھی۔ مدت کا بٹھو کا پیا سا مکان بہت سا مال مصالحہ ہضم کر گیا۔ اور پھر بھی اُس کی سیری نہ ہوئی۔ گنگا نے بشویشور کو کہہ دیا تھا کہ مرمت کی کوئی ضرورت نہیں۔ اور وہ چپ ہو گیا تھا۔ مگر جب اُن پورنہ نے گنگا کو کہا۔ اگر مکان کو درست نہیں کرانا چاہتی تو یہاں مت رہو۔ یہ ایک روز بے خبری میں سر پر آ رہے گا۔ چلو ہم تم سب اُسی مکان میں رہیں گے۔ تو اُسے لاجپور خاموش ہو کر مرمت کے لئے رضامندی دینی پڑی۔ جب محلے ٹولے کے لوگوں نے دیکھا کہ بٹھا چا رہیہ کے گھر والوں کی تقدیر کا ستارہ خوشست میں سے نکل کر بیٹھنے لگا ہے تو وہ حسد کی آگ میں جلنے لگے۔ اُن کے لئے یہ باتیں کچھ کم قابل افسوس نہ تھیں۔

کہ اب گھر کی اچھی طرح مرمت ہو گئی ہے۔ ہر شیئر کی حالت بھی سدھ گئی ہے۔ وہ خوب دل لگا کر بشویشور کا کام کرتا ہے اور اب اُن کی گزر بھی اچھی طرح سے ہوتی ہے۔ لوگوں کے لئے گڈنا کو ستانے۔ اُس کے دل پر چوٹ لگانے اور آوازے کسے کا ایک یہی دروازہ کھلا تھا۔ کہ ہر شیئر کے چال چلن کی بابت ہمیں کچھ سنیں۔ اُس کی مذمت کریں۔ مگر اب وہ بھی بند ہو گیا۔ اب وہ یا توستی کے متعلق طرح طرح کی چہ میگوئیاں کرتے یا ساوتری کی نسبت سراسر بے بنیاد اور غلط افواہیں اُڑاتے پھرتے۔ کوئی کہتا: معلم ہوتا ہے۔ کہ بشویشور کے ساتھ ہی بھٹا چاریہ کی لڑکی کی شادی ہوگی یہی وجہ ہے کہ آج کل راہ و رسم بڑھ رہی ہے۔ کوئی صاحب ذرا سر ہلا کر اور آنکھیں پھرا کر فرماتے ہیں: ”باجے گاجے کے ساتھ داماد بننا بہتر ہے۔ چیکے چیکے بیاہ کر لینے میں بڑی قباحتیں ہیں۔“ لیکن جب ان لوگوں نے سنا کہ بشویشور ساوتری کے لئے مناسب بر کی تلاش میں سرگرم ہے۔ اور اس دفعہ ہاڑکے مہینہ میں شادی کر دینے کی تجویز ہے۔ تو اُن کی امیدوں کا خون ہو گیا۔ تھوڑی دیر کے لئے اُن کے دلوں کی حرکت بند ہو گئی +

بشویشور کی آج کل عجیب حالت ہو رہی ہے۔ وہ بالکل بے حوصلہ سا نظر آتا ہے۔ اُن پورناتے اُسے اکسانے کے لئے کہا: ”بیٹا! اب دیر نہ کرو۔ لڑکی پندرہ برس کی ہو گئی ہے۔ اب سوچ

بچار کا وقت نہیں ہے۔ گنگا اگر چہ کسی کو کچھ نہیں کہتی۔ مگر دل میں بڑی تکلیف اٹھا رہی ہے۔ دل لگا کر لڑکا ڈھونڈو۔  
 موسیٰ اچھے کیا لڑکے کی فکر نہیں ہے؟ لیکن لڑکا بھی تو قابل ہونا چاہئے۔ بڑی دیر کی کوشش کے بعد آج ایک جگہ سے خط آیا ہے۔ لڑکا خوب تعلیم یافتہ ہے۔ کئی امتحان پاس کئے ہیں۔ خاندان بھی اچھا ہے۔ عمر بھی ٹھیک ہے۔ لڑکے کا باپ موجود ہے۔ بتاؤ یہ بڑھیک ہے یا نہیں؟

”تمہارے بیان سے تو اچھا معلوم ہوتا ہے۔ تاہم خوب اچھی طرح سے سب حال معلوم کر لینا چاہئے تاکہ بعد میں پچھتا نا نہ پڑے۔“  
 ”نہیں۔ مطمئن رہو۔ پچھتا نا نہیں پڑے گا۔“  
 ”مگر یہ تو بتایا نہیں کہ جہیز کیا دینا ہو گا۔“

بیشویشور نہیں پڑا۔ بولا:۔ ”اس قسم کا لڑکا تم مفت میں چاہتی ہو؟ روپیہ تو دینا ہی پڑے گا۔ مگر اس کے متعلق ابھی سے فکر کیوں کرتی ہو؟ شادی کے دن بتادوں گا۔ اپنا روپیہ کا صندوقچہ اس وقت میرے سپرد کر دینا۔“

موسیٰ ناراض ہو کر بولی:۔ ”مجھے ہر وقت لڑکپن ہی سوجھتا رہتا ہے۔ دیکھ کہیں ہاڑ کا ہینڈ نہ نکل جائے۔“

یہ باتیں ہو رہی تھیں تو رام دھن کی ماں بھی پاس ہی بیٹھی تھی۔ وہ اپنا کام چھوڑ کر بولی:۔ ”کیوں مائی جی! آپ کے بیشویشور

بابو کی شادی کب ہوگی؟ کیا یہ شادی کرنا ہی نہیں چاہتے؟  
 موسیٰ نے ایک مرتبہ بشویشور کے چہرے کی طرف دیکھ کر  
 جواب دیا: ”مجھے کیا معلوم ہے؟ بشویشور جانے یا پریشور جانے؟“  
 رام دھن کی ماں نے کہا: ”رام رام! اتنی عمر ہو گئی۔ اور  
 شادی کا نام نہیں لیتے! بڑے آدمیوں کی سبھی باتیں عجیب ہوتی  
 ہیں۔“ ایسے موقع پر بشویشور سے رام دھن کی ماں کا مذاق  
 اڑائے بغیر نہ رہا جاتا۔ مگر وہ اپنی موسیٰ کی مضطرب نگاہ دیکھ کر  
 خاموش ہو رہا + پیشتر ازیں شادی کی بات چیت سے بشویشور  
 کے دل پر کسی قسم کی چوٹ نہ لگتی تھی۔ مگر اب اُس کا دل بہت  
 نازک ہو گیا + موسیٰ کی دلی تکلیف کے احساس سے وہ بے چین  
 ہو گیا۔ سوچنے لگا کہ سمض ایک خیال کے لئے میں اپنی پریم مٹی  
 موسیٰ کے دل پر سخت چوٹ لگاتا رہتا ہوں۔ اور مجھے بھی اُس سے  
 کوئی خاص سکھ حاصل نہیں ہوتا + بلکہ بعض اوقات اس بات کا  
 خیال کر کے مجھے تکلیف ہوتی ہے۔ میری گزشتہ بے سمجھی کا نتیجہ کیا  
 خوفناک نکلا؟ بشور سمجھ گیا کہ دنیا جس قاعدہ سے چلتی ہے۔ اُس کے  
 ساتھ اُسی طرح چلنا ہوگا۔ دنیا میں اُسی طریق سے کام کرنا ہوگا۔  
 اگر اس قاعدے کی تعمیل میں سہ مو تفاوت بھی ہوا۔ ذرا سافرق  
 بھی کیا تو گردش لیل و نہار میں کر چکنا چور کر دے گی + قاعدہ کے  
 خلاف عمل کرنے والے کا دنیا میں ڈھونڈنے سے بھی نام و نشان

نہلے گا۔

مگر اب ان باتوں کو سمجھ لینے سے کیا ہو سکتا تھا؟ جو تیرکمان سے نکل چکا وہ واپس نہیں آ سکتا۔ جو پالنے ایک دفعہ پھینکا جا چکا۔ وہ لوٹ کر ہاتھ میں نہیں آ سکتا۔ تملانا۔ اور کھینا ناسب لا حاصل ہے بشویشور کو فوراًستی کی بددعا یاد آگئی۔ اور وہ طرح طرح کے خیالات میں محو ہو گیا۔

چند روز کے بعد لڑکے والوں کے ساتھ بات پکی ہو گئی۔ ان پورنہ نے بشویشور کو کہا: "اب خواہ مخواہ دیر نہ کرو۔ ہاڑشدی پورنہ کو شہیمہ لگن (دیک ساعت) ہے۔ یہی تاریخ مقرر کر لو۔"

موسیٰ! آج دوج تو ہو گئی۔ صرف سات دن باقی ہیں۔ ایک ہفتہ میں سارا انتظام ہو جائے گا؟ بہت اچھی طرح سے ہو جائے گا میں جو جو کچھ کہوں تم لا کر مجھے دیتے رہو۔ستی نہ کرو۔ پھر دیکھ لینا کہ کام سہولت سے ہوتا ہے یا نہیں؟

بشویشور نے مگر ہمت باندھ لی۔ رام شکر کے مکان کے اگلے حصے میں ایک لمبا چوڑا کمرہ بطور نشنت گاہ استعمال کرنے کے لئے تیار کرایا گیا۔ صحن کو خوب صاف کر کے تین چار کمرے وہاں بنائے گئے۔ صحن میں ایک سائبان لگایا گیا۔ تاکہ دھوپ چھاؤں اور مینہ بوندی سے بچاؤ رہے۔ ان پورنہ مجسم ان پورنہ ویوی کی طرح بھنڈا کو ٹھیک کرنے لگی۔ گنگا کٹھن پٹی بنی چپ چاپ بیٹھی

دیکھا کرتی۔ اور جو کچھ اُن پورنا کستی وہ کر دیتی + لڑ جھگڑ کر ساوتری نے اپنے تلسی کے چبوترے کو بچایا + وہ اُس پر ہمیشہ بلاناغہ چراغ جلا کر رکھتی۔ اپنی ماں اور بھائیوں کو وقت پر کھلا پلا کر اُن پورنا کے ساتھ اپنے بیاہ کے کام دھندے میں بڑی رات گزرے تک مشغول رہتی ہے + اڑوس پڑوس کی عورتیں اس پر ساوتری کا مذاق اڑاتی تھیں۔ مگر ساوتری اُن کی باتوں کی طرف متوجہ نہ ہوتی تھی + اب گھر میں آدمیوں کی کمی نہیں ہے۔ بہت سے آدمی کام دھندے میں مصروف ہیں + ادھر ادھر کے لوگ بھی آ کر حال پوچھتے ہیں۔ کوئی آتا ہے کوئی جاتا ہے۔ آنے جانے والوں کا تانتا لگا ہوا ہے نمب لوگ اپنا نیت دکھلا رہے ہیں۔ جب طمانی جی بھی اپنی بہن کے بیٹے کے ہاں سے تشریف لے آئی ہیں +

شادی کا دن آہنچا۔ صرف ایک دن باقی رہ گیا + ساوتری کے چہرہ پر غازہ ملا گیا۔ اچھے کپڑے گننے پنٹے گئے۔ اُس روز کھانا کھانے کے لئے ساوتری موسی کے گھر گئی۔ جب کھانا کھا چکی تو موسی نے آرام کرنے کے لئے اُسے اپنے کمرے میں بٹھا دیا + وہ خالی نہ بیٹھ سکی۔ پاس ہی مہا بھارت کی ایک جلد پڑھی تھی۔ اُٹھا کر پڑھنے لگی + سر اٹھا کر کیا دیکھتی ہے کہ بشو لیشور سامنے کھڑا ہے۔ وہ اندر آ گیا اور پلنگ پر بیٹھ کر بولا: کیا پڑھ رہی تھیں؟ مہا بھارت؟ ساوتری فوراً پلنگ پر سے اُٹھ کر کچھ فاصلے پر جا کھڑی ہوئی۔

اور جواب دیا: "ہاں"۔  
 "ساوتری! میں تم سے کچھ پوچھنا چاہتا ہوں۔ بتاؤ گی؟"  
 ساوتری نے اپنی رضامندی کے اظہار کے لئے سر ہلا دیا۔  
 "مشرمانت۔ مجھ سے شرمانے کی ضرورت نہیں۔ میں نے  
 جو برنہارے لئے تجویز کیا ہے۔ وہ میری دانست میں بہت اچھا  
 ہے۔ مگر پھر بھی میں یہ معلوم کرنا چاہتا ہوں۔ کہ وہ تمہیں بھی پسند  
 ہے یا نہیں؟"

ساوتری نے کوئی جواب نہ دیا۔ سر جھکا کر نظر زمین میں

گاڑ دی۔

بنشوشور پھر بولا: "کہہ دو۔ مجھے بتلا دو۔ اگر تمہیں پسند نہ ہو  
 تو ابھی کچھ نہیں بگڑا۔ غور کی گنجائش ہے۔ تم رضامند ہو؟"  
 اس دفعہ ساوتری نہایت ادب سے بولی: "میری رضامندی؟  
 یہ بات آپ کیوں دریافت کر رہے ہیں؟"

"معلوم نہیں کیوں یہ بات میرے دل میں آئی۔ کہ میں ایک  
 دفعہ تم سے پوچھ لوں۔ تمہارے دل کا حال معلوم کر لوں۔ مجھے  
 یقین ہے۔ کہ اس رشتہ سے تمہیں ہر طرح کا آرام اور سکھ ملے گا  
 کہو ہو گا یا نہیں؟"

"آپ مجھ سے کیوں پوچھتے ہیں؟ جب آپ کہتے ہیں کہ طریگا  
 تو ضرور ملے گا؟"

”میرے بسے سے لیا ہوتا ہے؟ ہمارے دن تو وہی عین اتنا ہے  
یا نہیں؟“

”جب آپ نے سارا کام کیا ہے۔ تو مجھے یقین ہے۔ کہ یہ سب  
میرے بھلے اور بہتری کے لئے ہی کیا ہے“

”بے شک! ساوتری دراصل بات بات بھی یہی ہے۔ مجھے ہر وقت  
یہی فکر رہتا ہے۔ کہ تمہارا بھلا کس طرح ہو سکتا ہے۔۔۔۔۔“

ساوتری نے بات کاٹ کر جواب دیا: ”یہ بات مجھے خوب  
معلوم ہے۔ آپ انسان نہیں ہیں فرشتہ ہیں۔“ یہ کہہ کر ساوتری  
نے گھٹنوں کے بل بیٹھ کر بشویشور کو پر نام کیا + بشویشور شرمندہ  
ہو گیا۔ اٹھ کر بڑی سنجیدگی سے بولا: ”ساوتری! یہ کیا کرتی ہو؟  
تم نے مجھے نہیں پہچانا اس لئے ایسی باتیں کرتی ہو۔ تم مجھے جو کچھ  
سمجھتی ہو میں عین اس کے برعکس ہوں۔ میں فرشتہ یا دیوتا نہیں  
ہوں۔ نہایت ہی کمزور انسان ہوں“

ساوتری خاموش تھی۔ تھوڑی دیر بعد بشویشور نے پھر کہا:-  
”ساوتری تم کچھ کہو گی؟ اگر کہنا ہو تو کہو“

ساوتری نے بشویشور کی طرف دیکھ کر اپنی گردن نیچے کو جھکائی  
اور پھر بڑی سنجیدگی سے بولی:- ”میں آپ سے ایک بات پوچھنا  
چاہتی ہوں۔ شادی کے بعد کیا وہ لوگ مجھے یہاں سے لے جائیں  
گئے؟“

”ہاں۔ ضرور لے جائیں گے۔ تم یہ بات کیوں پوچھتی ہو؟ سب عورتیں تسرا ل جاتی ہیں“

”میں اس لئے پوچھتی ہوں۔ کہ اگر میں چلی گئی۔ تو پھر ماں کے پاس کون رہے گا؟ جی جی نہیں رہی۔ میں بھی نہ ہوں گی۔ تب ماں اور کالی کو کون دیکھے گا؟ کیا آپ شادی کے بعد میرے یہاں کچھ عرصہ تک رہنے کا انتظام نہیں کر سکتے؟“

بشویشور نہیں پڑا + اس نہیں کے آنے کا سبب کچھ تو ساوتری کی بے شرمی تھی اور کچھ افسوس۔ بولا:- ”ساوتری! یہ بھلا کس طرح ہو سکتا ہے؟ ہم اُن سے تمہیں یہاں چھوڑ جانے کے لئے کس طرح کہہ سکتے ہیں؟“ ساوتری کو کچھ فکر سا ہو گیا + تھوڑی دیر بعد سرد آہ بھر کر بولی:- ”خیر! جانے دیجئے۔ آپ تو یہاں موجود ہی ہیں۔ اور بھائی صاحب کو بھی اب ماں کا ہر دم خیال رہتا ہے۔ اس لئے اب میں آپ سے یہ کہنے کی چنداں ضرورت نہیں سمجھتی کہ میری ماں کا خیال رکھنا یا اسے کوئی تکلیف نہ ہونے دینا“

بشویشور نے پھر نہیں کر دریا یافت کیا:- ”ساوتری! اپنے بیاہ کی باتیں کرتے تمہیں شرم تو محسوس نہیں ہوتی؟“

”سب عورتیں شرم جاتی ہیں۔ تمہیں شرم کیوں نہیں آتی؟“

”بھائی صاحب! جو شرماتی ہیں۔ وہ میری طرح اپنے عزیز واقارب

کا فکر سے خون نہیں سُکھاتیں۔ اور نہ وہ کسی کی گردن پر ناقابل برداشت بار ہوتی ہیں؟

”ساوتری! ایسی بات مت کہو۔ تم کیا ہمارے سر پر بار ہو؟“  
 ”کیوں نہیں ہوں؟ آپ کو میری وجہ سے کیا کچھ کم تکلیف اٹھانی پڑی ہے؟ کیا آپ کی دوڑ دھوپ اور سرگرم کوششیں کچھ کم تمہیں؟“  
 بشویشور نے جواب دیا: ”میں ان باتوں کو تکلیف نہیں سمجھتا۔  
 ساوتری! اگر مجھے کسی بات کا فکر ہے۔ تو یہی ہے۔ کہ کسی طرح میں تمہارا بھلا کر سکوں۔ اور ہر ممکن و مناسب طریقے سے تمہاری بہتری ہو سکے۔ تم لوگوں کو سکھی دیکھ کر مجھے سکھ ہو گا۔ جو بر میں نے تمہارے لئے تجویز کیا ہے۔ اگر وہ کسی وجہ سے تمہیں ناپسند ہو۔ تو میں فوراً یہ ناطہ توڑ دوں گا۔ اور اس سے بہتر۔ اس سے بھی زیادہ قابل لڑ کا تلاش کرنے کی کوشش کروں گا۔ مگر تم مجھے ایک دفعہ اپنے دلی خیالات سے آگاہ کر دو۔ مجھے ایک دفعہ بتلا دو کہ یہ بر تمہیں پسند ہے یا نہیں؟“

”آپ میری طرف سے اپنے دل میں ہرگز کسی قسم کا شک و شبہ پیدا نہ ہونے دیں۔ جس شخص کو آپ سب سے بر سمجھتے ہوں مگر آپ اُس کے ساتھ میرا ناطہ جوڑ دیں۔ اگر اس کے ساتھ میری شادی کر دیں۔ تو آپ یقین رکھئے کہ میں اُس وقت بھی اپنے تمہیں خوش قسمت سمجھوں گی۔ اور اُس سے بڑی سکھی ہوں گی۔“

میں اُس حالت میں بھی یہی خیال کروں گی کہ آپ دیوتا ہیں سآپ نے میری دکھیا ماں کو کنیا دان سے سبکدوش کر کے ایک بڑی مصیبت سے نجات دلائی۔ میری بہن سورگ سدھارتے وقت ہمیں آپ ہی کے سپرد کر گئی ہے“

ساوتری بڑے ادب سے سہرحفہ کا کر جلی گئی + بشویشور ایک منٹ کے لئے اپنی ہستی کو فراموش کر بیٹھا۔ اور بت کی طرح خاموش اور شانت ہو کر اپنے دل میں سوچنے لگا:۔ یہ سورگ کی دیویاں یہاں دُنیا میں کیوں آئی ہیں؟ کیا دُنیا کے دکھ درد بھوگنے اور تکالیف برداشت کرنے کے لئے ہی یہاں آئی ہیں؟ مگر نہیں میں غلطی یرہوں۔ سستی کی دعا (آشیر باد) ہر وقت سایہ کی طرح ساوتری کے ساتھ ہے۔ اُس کا کلیان ہوگا۔ وہ ضرور آباد و شاد ہوگی“

بشویشور بیاہ والے مکان میں گیا اور خوب دل سے کام کرنے لگا + بڑی رات گزرے وہاں سے اپنے گھر واپس آکر سو گیا + اگلے دن شام کے وقت بر اور باراتی پہنچے + بشویشور نے بارات کے ٹھیرنے کے لئے پہلے ہی سے مناسب انتظام کر دیا تھا۔ سب لوگ بڑے ادب کے ساتھ وہاں ٹھیرائے گئے۔ جب بشویشور نے دیکھا کہ دو لہانایت خوش روجوان ہے۔ تو اُس کا جی باغ باغ ہو گیا۔ مگر جب اُسے معلوم ہوا کہ اُس کا باپ پرلے درجہ کا حریص

اور انتہا درجہ کا خود غرض ہے تو اسے بڑا دکھ ہوا + آؤ بھگت کے بعد ہمانوں کو کھانا کھلایا گیا۔ اس سے فراغت پاتے ہی سب لوگ اپنے اپنے بستروں پر جا لیٹے + پلک جھپکتے میں رات ختم ہو گئی بشویشور فوراً اٹھ بیٹھا اور دونوں ہاتھوں سے آنکھیں ملتا بیاہ والے مکان میں جا پہنچا +

ابھی سویرج نہیں نکلا تھا۔ باہر سنہنائی والا صبح کی تان چھیڑ رہا تھا۔ ساوتری ٹلسی کے چوترے کے قریب گئی۔ اور گھٹنے ٹیک کر پرنام کر کے اٹھ کھڑی ہوئی + اُس وقت تک گھر کا اور کوئی آدمی نہیں جاگا تھا + بشویشور نے چاہا کہ یہ اس بات پر ساوتری کا مذاق اڑائے۔ کہ وہ آج اتنی جلدی کس طرح جاگ گئی۔ مگر بشویشور کے لبوں پر قہر خاموشی لگ گئی۔ اُس کی زبان سے ایک لفظ بھی نہ نکلا شانت اور گہمیر ساوتری کی طرف دیکھ کر چپ رہ گیا۔ زبان ہلانے کی ہمت تک نہیں ہوئی۔ نہ معلوم وہ جوگن جوگ کی کون سی سہادھی میں محو تھی۔ پر ماتا جانے وہ کس معبود کی عبادت میں ہمہ تن مشغول تھی۔ نہ معلوم کس دیوتا کے دعویٰ میں وہ اپنا آپاٹٹائے بیٹھی تھی کہ دُنیا کاشور۔ کانوں کو بہرہ کر دینے والا غل غیاڑہ۔ اور اردگرد کی چہل پہل نہ اُس کے کانوں میں پہنچتی تھی۔ اور نہ اُس کے دل پر کوئی اثر کرتی تھی +

## سولھواں باب

شام ہونے کو آئی ہے۔ گھر اندر باہر آدمیوں سے بھرا ہوا ہے  
کوئی آتا ہے۔ کوئی جاتا ہے۔ چاروں طرف چہل پہل ہے۔ مارے  
غل کے کان پڑی آواز سنائی نہیں دیتی۔ گاؤں کے سب لوگوں  
کو بلایا گیا ہے۔ ہر ایک آدمی کچھ نہ کچھ کام کر رہا ہے۔ کسی نہ کسی کام  
میں شادی والوں کا ہاتھ بٹا رہا ہے۔ چاروں طرف لیمپ اور  
چراغ روشن کر دئے گئے ہیں۔ پہلے پر کا لگن ہے۔ بشو لیشور اکیلا  
چاروں طرف دیکھ بھال میں مصروف ہے۔ گھر کے اندر آن پورنا  
کی حکومت ہے + آج گنگا سب کی نظروں سے بچ کر جس جگہ سستی  
مری تھی وہاں اوٹ میں جا بیٹھی ہے + تھوڑی دیر کے بعد ساوتری  
بھی اُس کے پاس جا بیٹھی + دلہن کا جامہ زیب تن تھا۔ اور پیشانی  
پر پٹا لٹک رہا تھا +

گنگا و سوا سے گھبرا اٹھی اور پھرائی ہوئی آواز سے بولی :-  
”ساوتری! تو یہاں کیوں آگئی؟ مجھے تو اس وقت چوکی پر بیٹھنا چاہئے  
جا بیٹی۔ وہاں جا کر بیٹھ“

”چلی جاؤں گی۔ میں ذرا تمہارے پاس بیٹھ لوں“  
”نہ نہ۔ جا۔ آن پورنا بہن کہاں گئی؟“

جب اُن پورنہ نے دیکھا کہ ساونری چوکی پر موجود نہیں ہے۔  
 تو وہ دوڑی ہوئی آئی۔ اور گنگا کو سخت وسست کہنے لگی + گنگا لڑکی  
 کو وہاں سے لے گئی۔ اور جا کر اسے بیاہ کی چوکی پر بٹھا دیا۔ بشویشور  
 اُن پورنہ سے بڑکا جامہ جوڑا۔ ہیرے کی انگوٹھی وغیرہ لینے کے لئے  
 اندر آیا۔ اور دروانے میں کھڑا ہو گیا۔ باہر باجے بجنے لگے عورتیں  
 منگل اور مبارک باد کے گیت گانے لگیں۔ بشویشور ابھی کھڑا ہی  
 تھا کہ ایک بھلا آدمی باہر سے آیا اور کہنے لگا: ”آپ تو بچوں کی  
 سی باتیں کر رہے ہیں۔ یہ چیزیں تو بعد ازاں بھی لے لی جائیں گی۔  
 پہلے ذرا ادھر آؤ۔“ اچھا چلو۔“ کہہ کر بشویشور نے اندر کی طرف جھانک  
 کر دیکھا۔ کہ ساونری کا چہرہ کپڑے اور پٹے سے ڈھکا ہوا تھا۔ بشویشور  
 سجھائی طرف چلا۔ مگر اُس کا دل دھڑک رہا تھا۔ اور اُس کے  
 پاؤں تھر تھر کانپ رہے تھے۔

دولہا سبھا میں لایا گیا۔ لڑکی والوں اور لڑکے والوں میں  
 بحث مباحثہ۔ سوال جواب۔ شاسترا تھ اور منہسی مذاق ہو رہا تھا  
 دولہا اگر چپ چاپ بیٹھ گیا + بشویشور اگر ایک طرف کھڑا ہو گیا +  
 اُس نے ایک دفعہ دولہا کے منہ کی طرف دیکھا۔ ایک طرف سدھی  
 صاحب منہ لٹکائے لوگوں سے باتیں کر رہے تھے اور کہہ رہے تھے  
 کہ میں نے بہت ہی کم جینے قبول کر لیا۔ وہ اپنی اس حرکت پر نادم  
 اور ہشیمان ہو رہے تھے اور گاؤں کے پرو پکاری لوگ انہیں طرح

طرح کی امیدیں دلا رہے تھے †

ناٹن نے آکر کہا: ”بالو جی! اب دیر کیوں کر رہے ہو؟ اندر سب تیار ہی ہو چکی ہے۔“ بشویشور نے ہری کو بلا کر اسے سمجھا دیا۔ کہ تمہیں یہ یہ باتیں کہنی چاہئیں۔ چنانچہ ہری نے ہاتھ باندھ کر عرض کی: ”ہمیں اجازت دیجئے کہ دو لہا کو منڈپ میں لے جائیں اور کنیادان کریں †“

چاروں طرف سے لوگ کہنے لگے: ”ہاں، ہاں، ضرور مگر سمدھی صاحبہ کی طرح گرج کر کہنے لگے: ”پہلے جینز کاروبار یہ لے آئے۔ بعد ازاں اور کچھ ہو گا †“

”یہ لیجئے۔ ذرا گن کر دیکھ لیجئے۔ اب تو دو لہا کو منڈپ میں لے جائیں؟“

روپیہ گنتے گنتے سمدھی نے بائیں ہاتھ سے لڑکے کو نہ جانے کا اشارہ کر دیا۔ بشویشور اور ہری کے دلوں پر بجلی گر پڑی۔ وہ خاموش کھڑے رہے †

روپیہ گن کر سمدھی بولے: ”ہاں۔ یہ نو تین ہزار ہو گئے۔ اب لڑکی اور لڑکے کے زیور لائیے۔ میں نہیں چاہتا کہ بعد میں کسی قسم کا جھگڑا بکھیرا ہو۔ لڑکی کو ہمیں لے آؤ نہ †“

بشویشور کو ذرا طیش آگیا۔ وہ بولا: ”آپ ہمیں اتنا ذلیل سمجھیں لڑکی یہاں نہیں آسکتی۔ بھلا یہ کہاں کا رواج ہے؟ اندر چل کر

دیکھ لیجئے +

”اس میں چڑنے کی بات ہی کیا ہے؟ یہ تو لین دین کا معاملہ ہے خوش معاملگی اور صفائی ہی بہتر ہوتی ہے۔ لڑکی کو یہاں لے آنے میں نقصان کی کیا بات ہے؟ ہماری طرف تو یہی رواج ہے۔ بہت سے آدمیوں نے سر ہلا کر سدھی صاحب کی بات کی تائید کر دی +

بشوشیور نے بڑی سنجیدگی سے جواب دیا۔ آپ کے یہاں کے چلن آپ ہی کے چلیں گے۔ لڑکی کو سرگزی یہاں نہیں لایا جا سکتا + جو لوگ ہاں میں ہاں ملانے والے بیٹھے تھے۔ انہیں اب مجبور ہو کر سدھی صاحب کو سمجھانا پڑا:- ”روپیہ گن کر رکھ لو۔ اندر ہی چلے چلو۔ جو کچھ دیکھنا یا کہنا سنا ہو وہیں چل کر دیکھ سُن لو“ +

آخر بڑی کشمکش کے بعد کچھ لوگ سدھی صاحب کو اندر منڈپ میں لے گئے + دولہا کے کپڑے اور زیور وغیرہ ملاحظہ کر کے سدھی صاحب گدھے کی طرح رینگ کر بولے:- ”یہ تو ہو گیا۔ اب لڑکی کو لائیے“ +

اندر سے عورتیں بولیں:- ”پہلے ہماری رسوم ادا ہوں۔

پھر کتیا دان ہوگا +

یہ سن کر بہری نے جھنجھلا کر کہا:- ”تم چھوڑو اپنی رسم رسوم کو پہلے سدھی کو تو خوش کر لو۔ یہ شادی کرنے نہیں آئے۔ روپیہ بھرنے کی نیت سے آئے ہیں“ +

ہری نے ساوتری کو سدھی کے آگے لاکر بٹھا دیا۔ ساونری کے منہ پر نقاب پڑا ہوا تھا۔ سدھی صاحب نے ایک ایک کر کے لڑکی کے سب زیور غور سے دیکھے۔ پھر انہیں ذرا تسلی ہوئی۔ خوش ہو کر اٹھ کھڑے ہوئے اور بولے: ”اچھا اب لڑکی کو گھر کے اندر مت لے جاؤ۔ جو کچھ رسم رسوم ہوں وہ سب یہیں ادا کر لو۔ ہاں ایک بات تو میں بھول ہی گیا تھا۔ لڑکی کی طرف سے مختار کون صاحب ہیں؟“

ہری بشولیشور کے منہ کی طرف دیکھنے لگا۔ یہ دیکھ کر بشولیشور نے ہری کی طرف اشارہ کر کے کہا: ”یہی ہیں۔ آپ لڑکی کے بڑے بھائی ہیں؟“

”بہت اچھا۔ بالکل ٹھیک ہے۔ مگر میں آپ سے ایک بات اور کہنا چاہتا ہوں۔ مناسب تو یہی تھا۔ کہ آپ مجھے اس راز سے پہلے ہی آگاہ کر دیتے۔ اگر مجھے معلوم ہوتا تو میں یہ رشتہ کبھی منظور نہ کرتا۔ خیر اب جو ہو گیا سو ہو گیا۔ ایک ہزار روپیہ اور لائیسے تب شادی ہوگی۔ آپ شریف آدمی ہیں۔ اس لئے میں آپ کی ذات میں تہ نہیں لگانا چاہتا.....“

بشولیشور بات کاٹ کر بول پڑا: ”اب اور کیسا روپیہ؟ آپ تو بڑے بڑے جال پھندے ڈال رہے ہیں۔ شادی کرنا چاہتے ہیں یا نہیں؟“

”آپ کون ہیں۔ صاحب؟ نہ تین میں نہ تیرہ میں۔ آپ خواہ  
مخواہ کیوں دخل دیتے ہیں؟ بات مختار سے ہو رہی ہے۔ آپ سے  
ہمیں کیا مطلب؟“

ہری گہرا گیا اور بات کاٹ کر بولا: ”صاحب! یہی مالک  
ہیں۔ یہی مختار ہیں۔ جو کچھ کہنا ہو انہیں سے کہئے“۔

معلوم ہوتا ہے تم سب بڑے پکے جعل ساز ہو۔ اس بات کا  
بھی پتہ نہیں لگتا کہ مالک کون ہے۔ جیسا شریف خاندان ہے  
وہی ہی مکاری جعل سازی بھی ہے۔ ہے پریشور! ایسے گھر میں  
بھلا کون شادی کرنے چڑھے گا؟

پیشور نے بڑی شکل سے اپنے تئیں ضبط کر کے جواب دیا۔  
”فرمائیے۔ کیا ارشاد ہے؟ میں ہی مالک ہوں“۔

”اتنی دیر خواہ مخواہ کیوں مغالطے میں ڈال رکھا؟ اس فریب  
سے کیا مقصود تھا؟ اب ایک ہزار روپیہ اور لائیے ورنہ شادی  
نہیں ہو سکتی“۔

”کیوں؟ کس لئے؟ جتنا آپ سے اقرار کیا گیا تھا اتنا آپ کو  
مل گیا“۔

مجھے اس بات کا کیا علم تھا۔ کہ آپ کا خاندان ایسا شریف اور  
پاک ہے؟ لڑکی کی بڑی بہن کا چال چلن اچھا نہیں تھا۔ کہتے ہیں  
کہ اُس نے زہر کھا کر خودکشی کی تھی“۔

بشوشو ر شیر کی طرح گرج کر بولا: "کون کتنا ہے؟ چپ رہو  
ذرا منہ سنبھال کر بات کرو"۔

"میں کیا منہ سنبھالوں گا؟ چلو۔ ایک طرف ہٹو۔ میں شادی نہیں  
کرنا۔ دیکھوں گا تم کیا کرتے ہو۔ چلو بیٹا زیندر! اٹھو"۔  
اشارہ ہوتے دیر لگی مگر تعین میں دیر نہ ہوئی۔ زیندر فوراً  
چمکی پر سے اٹھ کھڑا ہوا۔ لوگ یہ دیکھ کر حیران رہ گئے۔ اور دولہا  
کو روکنے اور سمجھانے لگے: "صاحب کیا کرتے ہو؟ کہاں جاتے ہو؟  
اجی بیٹھو بھی"۔ ایک شخص نے دولہا کے باپ کے پاس جا کر کہا:۔  
"آپ ذرا صبر کیجئے۔ دم لیجئے۔ میں ایک منٹ میں فیصلہ کر دیتا  
ہوں۔ آپ ایسا کلام نہ کریں"۔

"لڑکی کی شادی کرنا چاہتے ہیں یا نوابی کرتے ہیں؟ یہ وہمکیاں  
کیسے دیتے ہیں۔ دیکھوں گا اس لڑکی کی شادی کس طرح ہوتی ہے؟  
بشوشو ر تصویر کی طرح خاموش کھڑا تھا۔ اتنے میں دو تین آدمی  
آئے۔ اور بشوشو ر کی بیٹیہ تھپک کر بولے: "تسلی رکھئے۔ ہم سارا  
مجھگڑا رفع کئے دیتے ہیں۔ اب کیوں ناحق شور مچایا ہے۔ اتنا کچھ  
کر کر کے ذرا سی بات کے لئے خواہ مخواہ سارا بنا بنا یا کام بگاڑنے  
ہو؟ صرف ایک ہزار روپیہ مانگتا ہے۔ چلو دے کر فیصلہ کرو۔  
بات ہی کیا ہے۔ اس وقت تم دے دو۔ اگر کو گے تو شادی کے  
بعد چندہ جمع کر کے ہم یہ روپیہ آپ کو دے دیں گے۔ جاؤ دیر نہ کرو۔"

روپیہ دے کر جھگڑا مٹاؤ۔ لگن بتیا جا رہا ہے۔  
 عورتیں اندر بتوں کی طرح خاموش کھڑی تھیں۔ ان کی رسم  
 رسوم۔ گیت بدھائیاں سب بند ہو گئے۔ چاروں طرف شانتی کا  
 عالم تھا۔ بشویشور نے دیکھا کہ پاس ہی ایک عورت بیہوش پڑی ہے  
 اُن پر نا اُس کے پاس بیٹھی پنکھا جھل رہی ہے۔ اور بشویشور کو مخاطب  
 کر کے کہہ رہی ہے: بیٹا۔ یہاں آ۔ یہ روپیہ لے جا۔ دیر کیوں کرتا  
 ہے؟ لگن بتیا جا رہا ہے۔ بشویشور تاڑ گیا کہ جو عورت بیہوش پڑی  
 ہے وہ گنگا کے سوائے اور کوئی نہیں ہو سکتی + ہری قریب ہی کھڑا  
 ہے۔ اور بیت سہا ہوا سا اس کی طرف ٹکٹی باندھے دیکھ رہا ہے  
 بشویشور نے ایک منٹ کے لئے ساوتری کی طرف دیکھا۔ وہ اسی  
 طرح نقاب ڈالے چپ چاپ بیٹھی تھی۔

بشویشور لڑکے والوں کو مخاطب کر کے کہنے لگا: سنئے یہ میری  
 آخری بات ہے۔ لڑکی کی بڑی بہن مجھ دیوی تھی۔ وہ سوگ سدھاری  
 ہے۔ اگر اُس کے بارے میں کوئی شخص کچھ بڑا بھلا کے گا۔ تو یاد رکھئے  
 وہ پاپ کا بھاگی بنے گا۔ میں آپ کو بتلا دینا چاہتا ہوں۔ کہ اب  
 میں کسی طرح بھی اور روپیہ نہیں دے سکتا۔ جو آپ کی مرضی میں  
 آئے لیجئے۔

چاروں طرف سے لوگ ایک زبان ہو کر بول اٹھے: اودہ! بشویشور  
 بابو! کیا کہہ رہے ہو؟ یہ کیا کرتے ہو؟

ہری بھرائی ہوئی آواز سے بولا: ”وشو بعتیا! کیا کہہ رہے ہو؟“  
 بشویشور نے مستقل مزاجی سے جواب دیا: ”ہری۔ تم کچھ نہ بولو  
 آپ یقین کیجئے۔ کہ میں اب روپیہ نہیں ڈول گا۔ صرف ایک بات  
 ڈولھا سے کہنا چاہتا ہوں۔ جو ہمیشہ ہاگوہر آج میں انہیں دینا چاہتا  
 ہوں۔ اگر ان میں تمیز ہے تو ذرا غور کر کے دیکھیں۔ کہ وہ کس قدر  
 بے باہر ہے۔ کتنا بیش قیمت ہے۔ اور اس وجہ سے ان کی تقدیر کیسی  
 زبردست ہے۔ ذرا سوچو تو سہی کہ ایسا نمول گوہر کیا کہیں مول  
 بل سکتا ہے؟“

یہ بات ختم کر کے بشویشور نے ساؤتزی کے چہرہ سے نقاب  
 ہٹا کر اس کا رخ ڈولھا کی طرف کر دیا اور کہنے لگا: ”ذرا ادھر دیکھو  
 اس نمول ہیرے کا کیا مول دیا جاسکتا ہے؟“

ڈولھا بہت سنجیدگی سے بولا: ”والد صاحب کی موجودگی  
 میں تجھ سے کچھ کہنا سنا فضول ہے۔“

ڈولھا کے والد نے روٹھ کر کہا: ”چلو۔ بیٹا! اٹھو۔ انہیں شاہی  
 کرنا منظور نہیں۔ مکاری کر رہے ہیں۔ چلو۔ ہم چلتے ہیں۔“

جولوگ دراصل خیر خواہ تھے وہ کہنے لگے: ”بشویشور! کیا کرنے  
 ہو؟ اب بھی سوچ سمجھ کر کام کرو۔“

بشویشور نے جواب دیا: ”میں نے خوب سوچ لیا ہے۔“

جب یہ جواب سنا تو جولوگ بڑے چالاک اور ہوشیار تھے۔ وہ

پہلے دو لہاکے باپ کو آنکھ سے اشارہ کر کے آہستہ سے بولے :- ”اب  
 فیصد نہ کرو۔ آپ کا یہ داؤ چوک گیا۔ اس وقت جو کچھ مل گیا۔ وہی  
 ٹھیک ہے۔ اپنے پہلے فیصلہ کے مطابق ہی لینا منظور کر لیجئے۔“  
 اور پھر زور زور سے کہنے لگے :- ”اچھا آؤ۔ ہم نے جھگڑا بکھیڑا مٹا دیا  
 صاحب! ایک آدمی کی اُس کی ذات برادری والوں کے سامنے  
 ہتک کرنا کسی طرح اُس کی ذات میں بڑے لگانا ہرگز بھی مناسب نہیں  
 فقوڑی دیر کے لئے آپ ہی چھوٹے ہو جائیے۔ جو کچھ اقرار کیا گیا تھا  
 اُسی کے مطابق لے لیجئے۔ جاؤ ہری شنکر! لڑکی کو جو کی پر بٹھاؤ۔ بڑ  
 کو بھی بٹالو۔ کیوں بشویشور! اب تو فیصلہ ہو گیا یا نہیں؟“  
 بشویشور ٹس سے مس نہ ہوا۔ اُسی طرح پتھر کا بت بنا کھڑا  
 رہا اور بولا :- ”اب آپ لوگ مجھے کچھ نہ کہیں۔ دو لہاکو یہاں سے  
 نے جائیں۔ ایسے واقعہ کے بعد جو شخص ایسے کمینہ اور ذلیل اشخاص  
 ہاتھوں میں اپنی لڑکی دھکیل دے وہ خود انتہا درجہ کار ذلیل  
 اور بے جیا نہیں ہوگا تو اور کون ہوگا؟ آپ تشریف لے جائیں۔  
 ب یہ شادی نہیں ہوگی“

سب کی عقل کے طوطے اڑ گئے۔ ہر کوئی جانتا تھا کہ بشویشور  
 اپنی بات کا پکا ہے۔ جو کچھ کہتا ہے۔ وہی کرتا ہے۔ اُس کے قول  
 اور فعل میں سر مو تفاوت نہیں ہوتا۔ یہی وجہ تھی کہ لوگ بہت  
 حیران ہو رہے تھے۔ جب بارات والوں نے دیکھا کہ اُن کی ہتک

ہو رہی ہے۔ تو وہ اٹھ کر چلنے لگے + قدیم خیر اندیش راتمنو بشویشور سے کہنے لگا: ”بشویشور! تم نے غضب کیا۔ اگر کہو تو اب بھی کسی طرح سمجھا بجا کر واپس لے آؤں؟ ورنہ بے چاری برہمن کی لڑکی کی ذات ناحق گئی“ +

”ذات کس طرح چلی جائے گی؟ دوسرے لڑکے کے ساتھ شادی کر دی جائے گی“ +

”دوسرا لڑکا کہاں ہے؟ اس وقت آدھی رات کو لڑکا کہاں سے ڈھونڈ لائے گے؟“

”تلاش کرنے کے لئے دور جانے کی ضرورت نہیں ہے۔“

لڑکا پاس ہی موجود ہے۔ مہانوں کی خاطر تواضع کا کام میں نے آپ کے سپرد کیا۔ جا کر سب انتظام کیجئے۔ زریل! ہری ہرا تم بھی اُن کے ساتھ جاؤ۔ میں خود دُولعا بن کر بیٹھتا ہوں“ +

سب لوگ انگشتت بدنداں جوں کے توں رہ گئے۔ اگر آسمان سے اچانک بجلی گر پڑتی تب بھی کسی کو اس قدر حیرت نہ ہوتی۔ گاؤں کے لوگوں میں مارے خوشی کے ہل چل مچ گئی۔ وہ جوق در جوق ادھر ادھر سے آ کر جمع ہوئے۔ اور کیا ہوا؟ کیا ہوا؟ کہہ کر شور مچانے لگے +

بشویشور بولا: ”ہونا کیا تھا؟ کچھ بھی نہیں۔ میرے سر پر باپ کا سایہ نہیں۔ اس لئے لاچار ہو کر مجھے خود ہی آپ کی آؤ بھکت

کرنی پڑی۔ آپ اس مبارک کام میں میری مدد کیجئے“  
 کچھ دیر کے لئے چاروں طرف تناٹا ہو گیا۔ پھر دو چار شریف  
 آدمی آکر بشویشور کو مبارک باد دینے لگے + بشویشور سب کو پرنام  
 کر کے موسیٰ کی طرف چلا اور دور سے ہی پکارنے لگا: ”موسیٰ!“  
 ”اُن پورا نا بھیر چیر کر فوراً باہر آئی اور بشویشور کو ایک تہنہ  
 سے بچنے کی طرح کھینچ کر چھاتی سے لگا لیا + اور دونوں ہاتھ اٹھا کر  
 اُسے دعائیں دینے لگی + پھر بشویشور گنگا کے پاس پہنچا اور اُسے  
 پر نام کر کے منڈپ میں جا بیٹھا۔ بوڑھا رام تنو و ہاں کھڑا تھا۔  
 بشویشور اُسے مخاطب کر کے بولا: ”اب سارے کام دھندے  
 کے ذمہ دار آپ ہیں۔ میں بیٹھتا ہوں“  
 ”ہاں ہاں! شوق سے بیٹھو۔ کام کا ذرا بھی فکر نہ کرو۔ ہم لوگ  
 سب کام کر لیں گے“

بشویشور نے برکا جامہ جوڑا اٹھا کر چپ چاپ پن لیا۔ اور  
 چونکہ پر جا بیٹھا + پروہت بولا: ”ابھی نہیں ذرا ٹھیرو۔ پہلے عورتوں  
 کو اپنی رسوم ادا کر لینے دو۔ کنیا دان بعد ازاں ہو گا“  
 جب سب رسوم ادا ہو چکیں تو ہری نے کنیا دان کیا بشویشور  
 نے دائیں ہاتھ میں لٹکی کا ہاتھ پکڑ کر ہری کو آنکھ سے اشارہ کیا۔  
 وہ دیر سے دیکھ رہا تھا کہ ساوتری بے ہوش ہوئی جا رہی ہے  
 ہستی جلتی نہیں۔ جب ہری نے ساوتری کی یہ حالت دیکھی تو گھبرا

گیا اور بولا: "اب کیا کرنا چاہئے؟"  
 پروہت بولا: "کیوں؟ کیا ہوا؟"  
 "لڑکی کی طبیعت خراب معلوم ہوتی ہے؟"  
 "ایسا تو ہونا ہی تھا۔ یہ کوئی معمولی واقعہ ہے؟ ایسی حالت میں  
 تو بڑے بڑے باحوصلہ اشخاص کا حوصلہ ہاتھ سے جاتا رہتا ہے۔ خیر  
 اب دیر نہ کرو۔ جلدی سے منتر پڑھ کر ختم کرو۔"  
 شادی ہو گئی۔ بہری نے ڈرتے ڈرتے پکارا: "اندر سے  
 کوئی آدمی ذرا ادھر آنا۔"

یہ سنتے ہی گنگا باہر نکل آئی اور ساوتری کا سراپنی گود میں لے  
 کر بیٹھ گئی۔ ان پورنا پاس بیٹھ کر چپ چاپ پنکھے سے ہوا کرنے اور  
 منہ پر ٹھنڈے پانی کے پھینٹے دینے لگی۔ تھوڑی دیر بعد ساوتری  
 کو ہوش آگیا۔ گنگا نے پوچھا: "بیٹی! مجھے کیا ہو گیا تھا؟ میں نے تو  
 سمندر کا سارا پانی اُلچ کر گرم شدہ گوہر پایا ہے" دونوں ہاتھوں سے  
 ماں کے گلے لپٹ کر ساوتری رو پڑی اور بولی: "ماں! میری جی  
 جی کہاں گئی؟ آسے بلا دو۔"



## سترھواں باب

ہوتے ہوتے اگلا سال آپنچا + اس دفعہ بھی بشولیشور کے پائیں  
 باغ میں آم کے درختوں پر خوب پھول آیا ہے۔ لال لال پتیوں اور  
 پھول کے سبب درخت نہایت ہی خوشنما معلوم ہوتے ہیں۔ شہد کی  
 مکھیاں خوب مصروف ہیں۔ انہیں کان تک کھجانے کی فرصت  
 نہیں + ناریل کے درختوں کی چوٹیاں آسمان سے لگ رہی ہیں  
 ان کی ہری ہری شاخیں مارے ہوئے کے جھونکوں سے سر ہل رہی  
 ہیں۔ نارنگی کے دونوں پیرنی نوبلی دلہن کی طرح لال لال پوشاک  
 پہنے کونے میں کھڑے ہیں۔ ہوا کے جھونکے نیم سنگفتہ غنچوں سے  
 اٹکھیلیاں کر رہے ہیں۔ ہوا انہیں جھولا جھلاتی ہے۔ نیچے زمین پر  
 گرا دیتی ہے۔ اور پھر ان کی خوشبو سے مُعطر ہو کر ادھر ادھر ڈھوڑی  
 بھرتی ہے۔ یہ سب باتیں پہلے بھی اسی طرح ہوا کرتی تھیں۔ مگر  
 بشولیشور (جو اس وقت ہاتھ میں کتاب لئے درختوں کے نیچے ادھر  
 سے ادھر اور ادھر سے ادھر پھر رہا ہے) سمجھتا ہے۔ کہ ایسی بہار پہلے  
 کبھی نہیں دیکھی گئی۔ موسم کا یہ رنگ روپ پیشتر ازیں کبھی نظر  
 نہیں آیا۔

بہت سے کاغذات ہاتھ میں لئے بشولیشور کا کارندہ نوارن

چندر آیا اور کہنے لگا: ”آپ ذرا یہ حساب دیکھ لیتے۔ تو اچھا ہوتا۔  
 مندر کی تعمیر پر تخمینہ سے کچھ زیادہ خرچ ہوتا نظر آتا ہے۔“  
 بشولیشور اپنے ہاتھ کی کتاب بند کر کے بولا: ”تخمینہ سے زیادہ  
 تو خرچ ہوا ہی کرتا ہے۔ یہ سب کا غذا پ گھر پر لے چلیں۔ وہیں  
 دیکھوں گا۔“

بشولیشور انتہا درجہ کے دلفریب قدرتی منظر کا لطف اٹھا رہا  
 تھا۔ اس وقت دنیا اور کارِ دنیا کا فکر کرنا اسے ٹھیک معلوم نہ  
 ہوا۔ گھر پہنچ کر دونوں آدمی اندر حساب کتاب کے کمرہ میں گئے۔  
 بشولیشور نے دریافت کیا: ”مندرتیار ہونے میں ابھی اور کتنا  
 عرصہ لگے گا؟“

”قریباً آدھا کام ختم ہو چکا ہے۔ باقی بھی آہستہ آہستہ ہو رہا ہے  
 ہاں۔ ایک بات یاد آئی۔ ہری ہر کہتے تھے کہ جو حساب آپ  
 نے تیار کرنے کے لئے کہا تھا۔ اس کا بہت سا حصہ تیار ہے آپ  
 دیکھیں گے؟“

”اچھا۔ موسیٰ چاہتی ہیں۔ کہ اگلے سال سکرانت کے دن موڑتی  
 اور مندر کی پر تشٹھا کر دیں۔“

”یقین ہے۔ اس سے پہلے ہی سب کام ٹھیک ہو جائے گا۔  
 سب کچھ دیکھ سن کر بشولیشور نہانے کے لئے چلا گیا۔  
 ندی سے واپس آ کر بشولیشور کھانا کھانے بیٹھ گیا۔ کھانا کھلاتے

وقت موسیٰ نے ادھر ادھر کے سوالوں کی جھڑی لگا دی :- ”ہری کے لئے تم جس لڑکی کو دیکھنے گئے تھے وہ صورت شکل میں کیسی ہے؟ تمہاری ساس نے تم لوگوں کو بلا پایا ہے۔ میں بہو کو دو چار دن کے لئے اُس کی ماں کے پاس بھیجوں گی۔ یہاں غریب کی کوئی برابر کی ساتن سیلی نہیں ہے۔ اس لئے ہر وقت منہ پر نقاب ڈالے منہ چھپائے رہنا پڑتا ہے۔ مگر وہاں بھی زیادہ دیر تک کس طرح ٹھہرنے دوں گی؟ میرا کام کس طرح چلے گا؟ تین چار دن کے بعد بلاؤں گی۔ ہری ہر کتنا تھا کہ تمہاری دکان میں آج کل بہت منافع پھو رہا ہے۔ یہ بات ٹھیک ہے؟“

بشویشور ہر ایک بات کے جواب میں ”ہاں ہاں“ ٹھیک بہت ٹھیک وغیرہ کنتا رہا۔

کھانا کھانے کے بعد کچھ دیر آرام کر کے بشویشور اپنا کاروبار دیکھنے کے لئے باہر چلا گیا + تیسرے پر گھر واپس آیا۔ دریافت کرنے پر معلوم ہوا کہ موسیٰ گنگا کے گھر گئی ہوئی ہے + اُس نے سوچا کہ اس موقع کو ہاتھ سے جانے دینا بڑی بے وقوفی کا کام ہوگا + وہ ادھر ادھر دیکھتا ڈھونڈتا مندو الے کرے میں اپنی + جھانک کر دیکھا کہ ساوتری کے آگے پھولوں کا ایک برتن رکھا ہے۔ اور وہ مالا گوندھنے میں مصروف ہے + بشویشور نے اُن دونوں پریم کی صورتوں کی طرف دیکھا۔ پہلے تو دیوی کی صورت کی طرف اور پھر ساوتری کی طرف جو اپنا سر

جھکائے بیٹھی تھی + اُسے دونوں میں ایک بڑی حد تک مشابہت معلوم ہوئی۔ دیکھا کہ قابل سنگ تراش نے جن خیالات اور جذبات کا اظہار دیوی کے منہ پر کیا ہے۔ انہیں کی نمایاں جھلک ساوتری کے منہ پر نظر آ رہی ہے۔ دونوں کے چہرہ پر پریم ہی پریم اور نور ہی نور نظر آتا ہے + بشولیشور نے آہستہ سے قریب آ کر پوچھا:-  
 ”یہ ہار کس کے لئے بنایا جا رہا ہے؟“

ساوتری چونک پڑی۔ بشولیشور کی طرف دیکھ کر بڑے ادب سے بولی:-  
 ”دیوتا کے لئے“ +

”کون سے دیوتا کے لئے؟“

ساوتری نے کچھ جواب نہ دیا۔ وہ چپ چاپ سر اٹھا کر بشولیشور کے منہ کی طرف دیکھنے لگی + بشولیشور بہت ہی سنجیدہ ہو کر کہنے لگا:-  
 ”تم کتنے دن بعد اپنا دیوتا تبدیل کرتی ہو؟ مجھے معلوم ہوتا ہے۔ کہ دیوتا کا رتبہ دیتے دیتے تمہیں دیر نہیں لگتی“ +

ساوتری نے مسکرا کر سر جھکا لیا۔ بشولیشور اور بھی قریب آ گیا اور ہار چھین کر بولا:-

”میں اپنا درجہ مفت میں چھوڑنے والا نہیں ہوں۔ یہ ہار میرا ہے“ +

ساوتری سہم گئی اور کہنے لگی:-  
 ”یہ کیا کیا؟ اس سے عذاب ہوگا۔ موسیٰ نے تو اسے دیوتا پر چڑھا نے کے لئے.....“

”پہلے کیوں نہیں بتلایا کہ کس دیوتا کے لئے؟ معلوم ہوتا ہے کہ اب تم میں وہ پہلی ہی عقل مندی نہیں رہی!“

ساوتری نے دیکھا کہ رنگ ڈھنگ اچھا نظر نہیں آتا۔ اُس نے پھولوں کا برتن فوراً ایک طرف سرکا دیا + ساوتری ڈر گئی۔ کہ ہمیں دیوتا ناراض نہ ہو جائیں۔ اس لئے کٹے میں کپڑا ڈال کر چپ چاپ انہیں پرنام کر لیا + اتنی دیر میں بشویشور نے وہ نامکمل ہارنگے میں پہن لیا۔ پرنام کر کے جوں ہی ساوتری نے اپنا سر اوپر اٹھایا بشویشور بول اٹھا:-

”ادھر بھی ایک دیوتا بگلے کا سادھیان لگئے اس بات کے منتظر کھڑے ہیں کہ انہیں بھی تم اسی طرح عقیدت اور ادب سے پرنام کرو گی۔ مگر ان کی قسمت!“

ساوتری نے اپنے خاوند کے منہ کی طرف دیکھا۔ اُس کے دل میں طرح طرح کے خیالات پیدا ہو رہے تھے۔ اُسے ایسا معلوم ہوا کہ مالک دو جہاں و حقیقت بشویشور کی شکل میں اُس کے سامنے موجود ہے + اُس کا دل بھر آیا۔ اور بشویشور کو پرنام کرنے کے لئے جوں ہی اُس نے اپنے گھٹنے ٹیکے۔ بشویشور نے اُسے سنبھال لیا اور بولا:-

”ہیں! یہ کیا کرتی ہو؟ شرمندہ ہو کر ساوتری نے اپنا منہ دوسری طرف کو پھیر لیا اور بولی:-

”کیوں؟ پر نام کرنا بھی کوئی بُری بات ہے؟“  
 ”بے شک! اس طرح گور و چیلے کی طرح منسکار کرنے اور ایشیہ باد  
 دینے کے سلسلے سے کیا تمہیں شرم معلوم نہیں ہوتی؟“  
 ”شرم کیوں آئے؟ دیوتا کو پر نام کرنے وقت کسے شرم آتی  
 ہے؟“

یشویشور غور سے ساوتری کی طرف دیکھنے لگا۔ اُس کی نظر میں  
 کئی قسم کے جذبات بٹے ہوئے تھے۔ ساوتری برداشت نہ کر سکی  
 اُس نے فوراً اپنا سر جھکا لیا۔

یشویشور بڑی شانتی سے بولا: ”اب بھی تم وہی پہلے کی سی باتیں  
 کرتی ہو۔ میں اب تک تمہارے دل کی تہ میں نہیں پہنچ سکا۔ اب  
 بھی تم مجھ سے اس قدر فاصلے پر رہو گی؟ اب بھی مجھے اُتنا ہی غیر سمجھو گی؟  
 اُس کی غمناک آواز سن کر ساوتری پر بڑا اثر پڑا۔ وہ اُداس  
 ہو گئی اور کہنے لگی: ”اُس سے غیر سمجھنا کیوں ہو گیا؟“

”نہیں کیوں ہو؟ ضرور ہوا؟ تم مجھے دیوتا کہتی ہو۔ ذرا دیوتا کی  
 تعریف تو کرو۔ یہ تو بتاؤ کہ دیوتا کہتے کسے ہیں؟“

”جو تہیوں۔ محتاجوں کو پناہ دے۔ تکلیف زدوں کی تکلیف رفع  
 کرے اور در بدر بھیک مانگنے والوں کو تخت پر بیٹھا دے۔۔۔۔۔“  
 یہ سنتے ہی یشویشور نے ساوتری کو گلے سے لگالیا۔ اور بڑی  
 آہستگی سے بولا: ”اور جو محبت کرتا ہے۔ اور اُس کے بدلہ میں محبت

پانے کی خواہش کرتا ہے اُسے آدمی۔ انسان کہتے ہیں۔ اور کوئی خواہ کچھ بھی کیوں نہ کہے مگر تم ایسی بات زبان پر نہ لانا۔ اتنا نزدیک رہ کر بھی تم نے مجھے نہیں پہچانا۔ میری طبیعت سے واقف نہیں ہوئی + ساد تری! اس قدر نزدیک رہنے کے باوجود بھی کیا ہم اس قدر فاصلے پر رہیں گے؟

ساد تری نے اپنا سر فوراً اُس کی چھاتی پر رکھ دیا۔ وہ کہنا چاہتی تھی کہ تم نے جو کچھ دیا ہے کیا میں کبھی خواب و خیال میں بھی اُس کی توقع کر سکتی تھی؟ میں آج بھی اپنے تئیں آپ کے قابل نہیں پاتی۔ جس طرح آندھی میں اُڑ کر پتانا نہ معلوم کہاں کا کہاں پہنچ جاتا ہے۔ اُسی طرح ہم لوگ بھی کبھی کے اُڑ گئے ہوتے دنیا میں کہیں ہمارا نام و نشان تک بھی نہ ملتا۔ لیکن آپ نے بڑی مہربانی کر کے ہم لوگوں کو نہاد (جو امید سے کہیں بڑھ کر ہے) دے کر اپنے قدموں میں جگہ دی ہے +

اچانک باہر سے ایک بچے نے پکارا۔ ”بھوٹی جی جی!“  
 ”کالی آیا ہے“ یہ کہہ کر ساد تری فوراً دوڑی + بشولیشور دوسرے دروازے سے نکل کر اپنے کام پر چلا گیا کیونکہ ساد تری کے جلتے ہی اُسے معلوم ہو گیا تھا کہ موسیٰ صحن میں کھڑی ہے +

کام ختم کر کے بشولیشور ایک کتاب ہاتھ میں لئے ورق اُلٹ رہا تھا + کتاب پڑھتا نہیں تھا۔ بلکہ صرف اُسے دیکھ رہا تھا۔ اس کتاب

میں سستی کا وہ آخری خط نکل کر گر پڑا + خط کا نظر آنا تھا کہ بشویشور کے دل میں طرح طرح کے خیالات کا ہجوم آنے جانے لگا۔ ایک پرانے واقعہ کی یاد اُس کے دل میں تازہ ہو گئی + اُس نے اپنے دل میں خط کا سارا مضمون شروع سے لے کر آخر تک پڑھ لیا۔ مگر آج اس کے دل پر وہ اثر نہیں ہوا جو پہلے ہوا تھا۔ جن باتوں کو وہ ایک روز سہراپ سمجھتا تھا۔ بد دعائیں خیال کرتا تھا۔ آج وہ آشیر باد اور نیک دعائیں معلوم ہوئیں + بشویشور نے سوچا کہ اس خط کو پھاڑو الٹا چاہئے۔ کیونکہ اگر کہیں خدانخواستہ یہ ساوتری کے ہاتھ میں پڑ گیا۔ تو بڑا غضب ہو گا۔ اُس کے مطالعے سے اُس کے دل پر بڑی چوٹ لگے گی۔ یہ خط اُس کے دل کے زخموں پر نیک پاشنی کا کام کرے گا۔ وہ یوں ہی اپنی بہن کے لئے رویا کرتی ہے اگر یہ خط پڑھ لے گی۔ تو پھر نہ معلوم کیا ہو گا + وہ یہ بات ساوتری سے چھپانا نہیں چاہتا تھا۔ مگر بہتری اسی میں تھی۔ اس لئے بشویشور نے جگر پر پتھر رکھ کر خط کو چاک کیا۔ اور شعلوں کی نذر کر دیا +



## اٹھارھواں باب

اُن پورنا چاہتی تھی۔ کہ نیا سال شروع ہوتے ہی حیات کے  
 مہینے میں نئے مندر اور دیوی کی نئی مورتی کی پریشٹھا ہو جائے  
 مگر یہ سبب امور خانہ داری اُس کی یہ خواہش پوری نہ ہو سکی۔  
 پریشٹھا کے کام کو کچھ عرصہ کے لئے ملتوی رکھنا پڑا۔ اور آخر کار یہ  
 قرار پایا کہ بشولیشور کی شادی کے پورے دو سال بعد جس روز اُس  
 کی شادی ہوئی تھی۔ اُس روز مندر اور مورتی کی پریشٹھا کی جائے۔  
 گردش گردوں ہرگز کسی کو آرام سے نہیں بیٹھنے دیتی۔ اس  
 عرصے میں ساوتری کو ایک اور صدمہ جانکاہ برداشت کرنا پڑا۔  
 گنگا دیوی کو اس جہان میں کسی طرح بھی آرام اور سکون قلب شہر  
 نہ ہوتا تھا۔ اس لئے ایک روز بالکل اچانک اور خلاف توقع  
 اُس کا طائر روح نفس عنصری سے پرواز کر گیا۔ اور اُس نے ہمیشہ  
 کے لئے شانتی اور اطمینان حاصل کر لیا۔ ساوتری کے دل پر  
 بڑی چوٹ لگی۔ پہلے تو وہ بہت رونی دھوئی۔ مگر پھر اپنے تئیں  
 ضبط کر کے سوچنے لگی۔ کہ یہ بہت اچھا ہوا۔ کہ ماں بھی جی جی کے  
 پاس جا پہنچی۔ وہاں دونوں بڑے آرام چین سے رہیں گی۔ ہمیں  
 ہر طرح سے خوش اور آرام میں دیکھ کر وہ اب اپنی بد قسمت بیٹی کو

تسلی دینے لگی ہے + یہ سوچ کر ساد تری نے رونادھونا موقوف  
کر دیا +

ہری شنکر کی شادی ہو چکی ہے۔ اب وہ بڑے آندے سے اپنا گھر  
بار چلا رہا ہے۔ کالی کو۔ بہن کو دیکھے بغیر چین نہیں آتا۔ اس لئے  
وہ اکثر بشویشور ہی کے ہاں رہتا ہے + اب بھٹا چاریہ جی کے گھر کا  
نیادور شروع ہوا ہے +

مندھتیار ہو گیا۔ اور آن پور نادوی کی مورتی کی پرستھا کر دی  
گئی + مارے خوشی اور آندے کے سارے گاؤں میں ایک قسم کی  
ہل چل سی پڑ گئی۔ لوگوں کو خیال تھا۔ کہ بشویشور کی موسیٰ آن پورنا  
اپنے روپیہ سے کوئی بڑا بھاری یتیم خانہ کھولے گی یا سدا برت قائم  
کرے گی۔ بشویشور کا بھی پہلے پہل ہی خیال تھا۔ لیلین آن پورنا  
نے اُسے کہا: بیٹا! پر ماتا کسی نہ کسی طرح کھانے کے لئے سب کو  
وسے ہی دیتے ہیں۔ اس لئے کھانا نہ ملنے سے ہمارے طرف سے  
لوگوں کو زیادہ تکلیف نہیں ہوتی۔ مگر جو لوگ انسان اور انسانی  
قوائین کے ہاتھوں ظلم رسیدہ اور آفت زدہ ہوتے ہیں۔ ان کی  
تکلیف کا کوئی ٹھکانہ نہیں ہوتا۔ اس لئے میں چاہتی ہوں۔ کہ  
میرے مال و دولت سے تم ایسا انتظام کرو۔ کہ غریب آدمی بیٹی کے  
قرض سے سبکدوش ہو سکیں۔ اپنی لڑکیوں کے بیاہ کے فکر سے  
مخلصی پاسکیں۔ میں اور کوئی پنیہ نہیں چاہتی۔ اور کسی ثواب کی

خواہش مند نہیں ہوں۔ صرف یہی چاہتی ہوں۔ کہ میرے پیش  
 کی سراسر بے گناہ لڑکیاں اپنے والدین کی مفلسی اور تنگ دستی کے  
 سبب ساری عمر دکھتی ہوئی آگ میں بڑھ کر جلنے نہ پائیں + اگر میرے  
 اس روپیہ سے ایک لڑکی کی آنکھوں کے آنسو پونچھے جاسکیں تو  
 میں سمجھوں گی۔ کہ میرا دھن پھیل ہوا ہے

بشولیشور نے چپ چاپ موسیٰ کے حکم کی تعمیل کی۔ اس کے  
 دئے ہوئے روپیہ سے ایک فنڈ قائم کیا گیا۔ جس کا نام اُن پورنا  
 فنڈ رکھا گیا + اُن پورنہ نے لاکھ منع کیا ہزار سمجھایا کہ یہ نام مت رکھو  
 مگر بشولیشور نے اس کی ایک نہ سنی :

اس روز اُن پورنہ کے مندر میں خوب بھیڑ بھڑ کا تھا۔ آنے  
 جانے والوں کا تانتا لگا ہوا تھا۔ کہیں محتاجوں کو خیرات دی جا  
 رہی تھی۔ کہیں غریبوں کو کپڑے تقسیم کئے جا رہے تھے اور کہیں  
 باہر سے تشریف لانے والے پنڈتوں کو نذر نذرانہ پیش کیا جا رہا  
 تھا + گاؤں کے لوگ ان کاموں میں خوب مصروف تھے۔ آج  
 سب لوگ بشولیشور کے سچے خیر خواہ اور مغرب بنے ہوئے تھے +  
 ساوتری مجسم دیوی کیشمی کی طرح اندروالے صحن میں کھانا پروسنے  
 میں محو تھی۔ اُن پورنہ نے اُسے کام کرنے سے باز رکھنے کی ہزار  
 کوشش کی۔ مگر اُس نے ایک نہ سنی اور برابر کام میں لگی رہی +  
 جب شام ہو گئی۔ اور آفتاب غروب ہونے کو آیا۔ تو اُن پورنہ

اُس کا ہاتھ پکڑ کر کھانے والے کمرے سے باہر کھینچ لائی اور اُسے کہنے لگی۔ ”دیوانی لڑکی! مجھے معلوم ہوتا ہے۔ کہ تو آج جان دے بغیر نہیں ٹلے گی۔ اب ذرا دم لے لے اور کچھ کھاپی لے۔ چاروں طرف جہل پہل ہو رہی تھی۔ چار آدمی آرہے تھے چار جا رہے تھے کام جاری تھا۔ ساوتری نے اپنی پیشانی سے پسینہ پونچھا۔ اور آنچل سے منہ پر ہوا کرنے لگی + اسی وقت کسی نے دروازہ پر آکر کپکارا۔ ”اندر کون ہے؟ تھوڑا سا دیوی کا چرن امرت تو دو۔ بڑی پیاس لگ رہی ہے۔“

ساوتری نے جھانک کر دیکھا۔ کہ بشویشور دروازے پر کھڑا ہے۔ اُس کا سارا بدن جلو بے ساگ ترکاری وغیرہ سے لت

پت ہو رہا ہے۔ اور خوب پسینہ آرہا ہے۔ جب بشویشور نے دیکھا۔ کہ وہاں اور کوئی موجود نہیں ہے۔ تو وہ مندر کے اندر چلا گیا + ساوتری اپنے آنچل سے اُس کو پھوادیسے لگی اور بولی :- ”تم اتنی محنت کیوں کر رہے ہو؟“

اور تم؟ یہ کہہ کر بشویشور نہس پڑا + ساوتری اٹھی اور جلدی سے دیوی کا تھوڑا سا چرن امرت اور ایک گلاس شربت کالا کر خاوند کے آگے رکھ دیا + بشویشور اُسے لے کر پی گیا۔ اور پھر بڑی ملائمت سے بولا :- ”ساوتری! کچھ یاد ہے کہ آج کیا دن ہے؟“

”ہاں“ کہہ کر ساوتری منہسی +

آج میں اس قدر مصروف ہوں۔ اتنے آدمیوں سے گھرا ہوا ہوں۔ مگر پھر بھی بار بار مجھے وہی بات یاد آتی ہے۔ اچھا۔ ساوتری! یہ تو بتاؤ کہ اگر بیاہ کے دن وہ لوگ یہ خواہ مخواہ کا جھگڑا بلویر اکھڑا نہ کرتے تو کیا ہوتا؟  
 ”یہ بات کتنی دفعہ پوچھو گے؟ اچھا ہوتا!“

”میرے لئے ہی اچھا ہوتا یا تمہارے لئے بھی کچھ ہوتا؟“  
 ساوتری محبت بھری آنکھوں سے بشولیشور کی طرف غور سے دیکھ کر بولی۔ ”اس وقت میں بھی یہی سوچ رہی ہوں۔ لیکن اس وقت تو میں ایک بے جان چیز کے مانند تھی۔ مجھ میں بھلے بے کی ذرا بھی تمیز نہ تھی۔ اگر وہ ناحق کا جھگڑا اکھڑا نہ ہوتا۔ اور پہلے اقرار کے مطابق میری شادی ہو جاتی۔ تو اس وقت میں اس کا نفع نقصان سمجھنے سے قاصر تھی۔ اس وقت تو میری نظر صرف اسی فائدہ پر تھی۔ کہ جو فکر میری ماں کا خون چوستا رہتا ہے اس سے اسے کسی طرح خلصی مل جائے۔ اس وقت میرے دل میں نہ کوئی خواہش موجود تھی اور نہ کوئی امید۔ اور نہ کوئی امید یا خواہش پیدا کرنے کی طاقت ہی موجود تھی۔“

بشولیشور نے آنکھیں کھول کر اس محبت بھری سنجیدہ تصویر کی طرف دیکھا۔ اور اپنے دل میں کہا۔ اگر ایسی سنیا سن۔ جو گن نہ ہوتی۔ تو اپنے گمراہ اور مردہ دل فاوند کو ایک نئی زندگی اس

طرح عطا کر سکتی؟

بشنولیشور انہیں خیالات میں محو تھا کہ باہر سے مجسم شانتمی کی تصویر  
اُن پورنا گود میں بچھول سا خوب صورت ننھا سا بچے لے کر آئی۔  
اور اُسے ساوتری کی گود میں دے کر بولی:-

”روتے روتے لڑکے کا گلہ خشک ہو گیا۔ اور تمہیں خبر تک  
نہیں ہوئی! ایسی ماں تو میں نے آج تک کہیں نہیں دیکھی!“  
بشنولیشور شرمناک جھٹ دوسرے دروازے سے نکل کر بھاگ  
گیا، جاتے جاتے اُس نے ایک مرتبہ حریص نگاہوں سے مندر  
کے اندر کی طرف دیکھا۔ تو اُسے محسوس ہوا۔ کہ اُن پورنا کے  
مندر کی محبت بھری مورتی ماں کی شکل میں دنیا میں محبت کی  
بارش برسا رہی ہے۔



## عورتوں کے لئے عمدہ کتابیں

بد نصیب - فرانس کے زندہ جاوید مصنف و کٹر ہیرو گو کے  
شہرہ آفاق ناول نے مزار اہل کائنات کو اپنی گونا گوں خوبیوں  
کے باعث اکثر زبانوں میں ترجمہ ہو چکا ہے + ایک خوفناک  
مجرم کی حیرت انگیز داستان جسے قید و بند کی مصائب راہ راست  
پر نہ لائیں - مگر ایک پارسا کی مروت نے ایسا بے بس کیا کلاس  
کی تمام زندگی ایک معصوم مگر بد قسمت لڑکی کی نگہداشت میں صرف  
ہو گئی - اور صرف اس کی حفاظت کی فکر جنون بن کر اسے قانون  
اور سزا خانوں سے عمدہ برآ ہونے کے لئے مجبور کرتی رہی +  
بے انتہا دلچسپ - پراسرار اور موثر قصہ حجم ۲۰۰ صفحات قیمت صرف ۲۰  
خانہ داری - محترمہ محمدی بیگم صاحبہ مرحومہ ایڈیٹر تہذیب  
نسوان کی نہایت ہی مفید اور قابل عمل تصنیف جو نہایت سلیس  
سادہ اور دلنشین انداز میں لکھی گئی ہے + اس کتاب میں ۲۲  
مضامین ہیں جو خانہ داری کی تمام ضروریات پر مادی ہیں مکان  
باورچی خانہ - خرید اجناس غلہ و اجناس کی حفاظت کھانے پینے کے  
متعلق مختلف قسم کی ہدایات - مہمان - میزبان - پوشاک - غسل  
ضبط - اوقات - کتب خانہ - بچوں کی تعلیم و تربیت - بیماری

اور اس کا علاج - زچہ خانہ - کفایت شعاری - تقریبات - خانہ داری  
اخلاق - ان میں سے چند مضامین ہیں۔ کتاب امیروں اور غریبوں  
کے لئے یکساں طور پر مفید ہے۔ اور کامیاب زندگی کی جانب  
مستورات کی رہنمائی کرتی ہے۔ قیمت ۱۵۔

**رفیق عروس** - کتاب کیا واقعی نئی دلہن کی سہیلی ہے - جو خوشی  
کے وقت ہجو کیوں کی طرح ہنسی خوشی میں شریک اور دکھ درد کے  
وقت درد مند سہیلی کی طرح مصیبت کی رفیق ہوتی ہے۔ نا تجربہ کاری  
میں پیاری ماں کی سی بزرگانہ نصیحتیں اور زمانہ کا اونچے نیچے سکھاتی  
ہے۔ چوتھی بار چھپی ہے۔ اور متعدد مفید مضامین اضافہ کئے گئے  
ہیں۔ قیمت ۹۔

**آداب ملاقات** - اس کتاب میں یہ بتایا ہے کہ آج کل  
مستورات کو اپنی باہمی ملاقاتوں میں کن کن باتوں کا لحاظ رکھنا  
چاہئے + مہمانوں اور میزبانوں کے لئے جدا جدا وہ قاعدے لکھے  
ہیں۔ جو اس زمانے میں ہندو معزز گھرانوں میں برتے جاتے  
ہیں۔ جو سب کو سیکھنے چاہئیں۔ اور جن کے بغیر بی بیوں بدتمیز اور  
غیر ہندو کہلاتی ہیں۔ بار چہارم۔ قیمت ۶۔

**نعمت خانہ** - ہندوستانی کھانوں کی کتاب جس میں ادنیٰ سے  
لے کر اعلیٰ تک سب کھانوں کی نہایت صحیح اور آسان ترکیبیں  
لکھی ہیں اور چند مشہور انگریزی کھانوں اور بیماریوں کی غذاؤں

کی ترکیبیں بھی مندرج ہیں۔ اس کے علاوہ اچار۔ چٹنیوں کی ترکیبیں بھی لکھی گئی ہیں۔ اس میں لکھی ہوئی ترکیب پر عمل کرنے سے ہر چیز نہایت عمدہ تیار ہوتی ہے۔ کئی بار خود تجربہ کرنے کے بعد ترکیب

اور چیزوں کے اوزان لکھے ہیں۔ طبع چارم بھر

**حیات اشرف**۔ بی بی اشرف النساء بیگم صاحبہ مرحومہ معلمہ اول و کٹوریہ گرل سکول لاہور کی مبارک زندگی کے کارآمد حالات جن کو پڑھنے اور جن پر عمل کرنے سے لڑکیاں اپنے ماں باپ اور سسرال والوں کی آنکھ کاتا را بن سکتی ہیں۔ طبع دو م قیمت ۸

**صفیہ بیگم**۔ ایک تعلیم یافتہ غمزدہ لڑکی کا قصہ ہے۔ جس نے ناز و نعم میں پروا کس اور اس کے تربیت پائی۔ ماں باپ نے اس کی شادی میں بیہودہ رسم و رواج کی پابندی کی۔ وہ بد نصیب ماں باپ کی تجویز کے مقابلے میں بول نہ سکی۔ مگر تاب غم نہ لائی اور عین شادی کے دن شدت غم سے ہلاک ہو گئی۔ نہایت درد انگیز

اور عبرت خیز قصہ۔ طبع سوم قیمت ۸

**سگھڑی بیٹی**۔ یہ کتاب لڑکیوں کی نوع نر بھیلی ہے۔ جو ہنسی کھیل میں انہیں نصیحتیں سمجھاتی اور تمیز داری کی راہ بتاتی ہیں۔ خدا کی عبادت ماں باپ کی تابعداری۔ بہن بھائیوں کی محبت یگانوں بیگانوں کے حقوق۔ علم و تہنہ کے فائدے لکھنے پڑھنے کھانے پکانے سینے۔ پڑونے۔ حفظ صحت وغیرہ جملہ امور فائدہ داری میں

سلیقہ سکھاتی اور پڑھنے والیوں کو سکھڑ بیٹی بناتی ہے۔ بار چہارم

قیمت ۱۲/-  
**شرف بیٹی**۔ ایک چھوٹی سی لڑکی کا باپ مر گیا۔ اور ماں اس صدمے سے پاگل ہو گئی۔ اس کی لڑکی نے بے نظیر ہمت و استقلال سے اپنا اپنے بھائی کا اور اپنی ماں کا پیٹ پالا اور بیمار یوں کا علاج بھی کیا۔ آخر ماں تندرست ہو گئی اور وہ لڑکی اپنی محنت اور نیکی سے نیک نام ہوئی اور امیر کبیر بن گئی۔ بار

چہارم لکھنؤ  
**لڑکیوں کی انشا**۔ مولانا راشد الخیر نے یہ انشا لڑکیوں کے لئے لکھی ہے۔ اس میں پچاس کے قریب مختلف قسم کے خطوط ہیں۔ جن میں کنواری بچیوں کے لئے ضروری اور کارآمد باتیں ہیں۔ زبان ایسی پیاری ہے کہ خطوط بار بار پڑھنے کو دل

جاتا ہے۔ قیمت ۱۲/-  
**اختر النساء بیگم**۔ ایک تعلیم یافتہ سکھڑ لڑکی کا قصہ جو اپنے باپ کی بے پروائی اور سوتیلی ماں کی دشمنی سے بڑی جگہ بیاہی بیاہی گئی۔ اور محنت مصیبتیں تحمل کی رہی۔ آخر اپنی تعلیم اور روشن خیالی کی مدد سے سب مشکلات پر فتح پائی + نہایت دلچسپ اور مؤثر قصہ ہے ضخامت ۲۰۰ صفحے ہار سوم۔ قیمت ۱۲/-

اشاعت پنجاب لاہور

مقبول جامع پرنٹنگ لاہور میں باہتمام۔ ایم محمد اقبال پنجاب لاہور





# سلسلہ کہکشاں کی تصانیف

ماہِ عجم۔ ایران پر فرزندانِ اسلام کے تسلط کا بیان افسانے کے  
 پیرائے میں۔ از مولوی راشد الحجیری۔ قیمت لا ۱۰  
 قبیحِ حسن۔ روحانیت کے متعلق ایک نہایت دلچسپ افسانہ  
 از مولوی سید ممتاز علی صاحب۔ قیمت لا ۱۰  
 خیالستان۔ یعنی سید سجاد و جید ربی۔ اسے (یلدوم) کے غیر فانی  
 مضامین کا مجموعہ جو مدت سے ناپید تھا۔ قیمت لا ۱۰  
 ثنالت بالجیر۔ ایک دلچسپ ترکی ناول کا ترجمہ۔ سید سجاد و جید  
 بی۔ اسے (جیدوم) کے ہمارے آخریں قلم سے۔ قیمت لا ۸  
 چمپا اور دوسرے افسانے۔ مولانا ابورشید عبدالجبار خاں  
 صاحب سالک بناری کے مختصر افسانوں کا مجموعہ۔ قیمت لا ۱۰  
 راہ و رسم منزلہا۔ سالک صاحب کی بے نظیر و مستغنی عن التعریف  
 نظموں کا مجموعہ۔ قیمت لا ۸

ملنے کا پتہ

دارالاشاعت پنجاب لاہور

مطبوعہ گھنٹی پریس لاہور یا ہتھام بابو نظام الدین پورٹ









